

కాలనీర్వము

64

శ్రీ గా వం
శ్రీ గా వం
శ్రీ గా వం

[అపరాధపరిశోధకనవల]

ఇది

అశాపిశాచము, బంగారుబరిణె, మోహంధకారము,
సుడిగాలి, యను పరిశోధకనవలలు రచించిన

యినాపురపు సోమేశ్వరరాయకవిచే

రచింపఁబడినది.



పల్లిపరు :

సకలైటుబుక్కుడిపో,

రాజమండ్రి.



మొదటికూర్పు 1000 ప్రతులు.



కాకినాడ.

కాకినాడ ముద్రాక్షరశాలయందు

ముద్రింపఁబడినది.

1928

[సామ్యసంకలితము.]

[వెల రు 1-8-0]

B

విషయసూచిక.

ప్రథమఖండము.


ఉపక్రమణిక—స్వేచ్ఛ.

1. ఆయువతి యెవ్వరు	...	7
2. గోరుచుట్టుపై గోకలిపోటు	...	25
3. ప్రళయమింతకంటె హెచ్చా ?	...	37
4. తర్కము	...	49
5. మూడు త్తరములు మూడువిషయములు	...	58
6. ప్రళయములా - ప్రణయనూ ?	...	70
7. సుభద్ర చిత్రాంగియా ?	...	81
8. మువ్వన్నె మెకము	...	96
9. అట్లయిన మీరుమాత్రముందురా ?	...	112
10. చీకటిలో చిడులాట	...	127
11. చింతంబరరహస్యము	...	133

ద్వితీయఖండము.


శ్యామలరావు	...	144
అనుమానములు నిదర్శనములు	...	155
రాముడు భీముడు	...	165

4. ఇంద్రాదేవిసత్యము ?	176
5. ఇందుమిత్రా కేదియిష్టము	193
6. దొంగలచరిత్ర	199
7. విభాసోద్యానవనము	212
8. ఈనీలాంబరుఁడెవ్వఁడు ?	222
9. కాజులచేయి మెవ్వరిది?	230
10. కాలసర్వమెవ్వఁడు ?	236
11. తరువాతి	251
12. ఉపసహారము	254



నింజిసెరిది పులి పండ్లెక్కి
1

కాలసర్పము.



ఉపకృమణిక.



స్వేచ్ఛ.

“నీ కేల నీధయము? నీ కేల నీసందేహము !! నీ కేల
నీయాలోచనము !!!.....

ఇప్పుడు మాత్ర మేమిలోపమువచ్చిన దని యడుగు
జూన్నావా?

నీకేమి వెట్టియా? పిచ్చియా? నీకేమి లోపము
వచ్చినదో నీవు గ్రహింపలేకుంటివా? నీకిప్పుడు స్వేచ్ఛానిరో
ధము గలుగలేదా? ఇంతకంటె లోప మింకేమి గావలయును?

క కీటకము నించుక బట్టుకొమ్ము. అది యేమి చేయు
ము. గిజగిజ కొట్టుకొని యెత్తైన బయటబడుటకై
దా? అది యెందుల కట్లు బ్రయత్నించునో
? స్వేచ్ఛానిరోధము సంభవించు నేమో యను
గదా?

ములో బడి పాలు, పండ్లు, మిఠాయి దినుచున్న
సమయము జిక్కినచో బారిబోవుటకే సంక

ల్పించుకొని యుండుటెందుచేత ? ఎన్ని మిఠాయిలు తినినచు,
ఎన్ని పాలుగోలినను నది సంతసించుచున్నదా ? చచ్చిపో
యిన స్వాతంత్ర్యజీవనమును బునర్జీవితముగాఁ జేసికొనుటకై
యత్నించుచున్నదా ?

బోనులో బడ్డ సింహమెందులకై యేడ్చుచున్నది ? పా
రతంత్ర్యమున బడియుండవలసి వచ్చినది గదా యనియేనా?

మాధుకరవృత్తిచే నైనను జీవించుట దుర్ఘటమగు
బిక్షుకుఁడు నిగళబద్ధుం డైనచో నెంతగా బొగులునో చూడు
ము. దొరతనమువా రింతకలియో, గంజియో బోసినఁ జాలు
నని యాతఁడు సంతసించునా ? ఆగంజినీళ్ళు దొరుకకున్నను
నరియే స్వేచ్ఛ లభించిన జాలునని యాతఁ డాస్వేచ్ఛకై బొ
గులును.

పావులాడబ్బుల జీతగాఁడు మొదలు పదిలక్షల రూప్య
ముల జీతగాఁడువఱకును గూడ స్వేచ్ఛను జంపుకొనవలసి
వచ్చెగదా యని సమయమువచ్చినప్పుడు విచారింపక మా
నఁడు. స్వాతంత్ర్యము—అబ్బి దానిలో నున్న గ
వర్ణింపఁదరమా ?

పరమేశ్వరుని సృష్టిలో—యీయనంత
డములలో—అనంతకోటి జీవరాసు లున్నవి .
స్వాతంత్ర్యాభిలాష లేని ప్రాణమేదైన నున్న
కాలోచింపుము.

ప్రతిప్రాణికిని యాహార మెంత ముఖ్యమో—స్వేచ్ఛ
యంతగత్యము.

ఒక్కొక్కప్పు డాహారములేకున్న మానె—స్వేచ్ఛ
యున్న జాలునని యనుకొనని ప్రాణిలేదని నిస్సంశయముగాఁ
జెప్పవచ్చును.

ఇట్టి స్వేచ్ఛాభిలాష—ఇట్టి స్వాతంత్ర్యేచ్ఛ—ఇట్టి
సుఖజీవనోద్దేశము—నీకుదయింపకుండు టెంతయు శోచనీ
యము గాదా ?

నీతండ్రి మాకు స్వేచ్ఛానిరోధము గల్పించి బంధించు
టచేతనే—మేము ప్రస్తుతము నీవు నీతండ్రి యనుకొని మురి
చున్నవానికి సహాయం బొనరించి నీతండ్రిని మట్టుబెట్టి
మేము బయటఁబడితిమి. కొంచె మించుమించుఁగా నాఁటినుం
డియు మేమీచోరవృత్తిచేతనే జీవించుచుంటిమి. మమ్మెవ్వఁ
డైన బట్టఁగలిగెనా ?

నీకుటుంబవినాశనమునకు మేముగూడ కారకులము
చ్చినది గదా యని చింతించి—నీస్వేచ్ఛాజీవన
కాయము గలుగజేసితిమి గదా యని దలంచి—
కార మొనర్చి—మాపాపపంకిలమును దుడి
సంకల్పించుకొనియే నీయునికి దెలిసికొని—
—ఎట్టకేలకు మాయద్దేశమును నీకెఱింగి

మేమెరింగించిన దంతయు బాగున్నదంటివి. మాయభి
ప్రాయమున కెంతయో సంతసించితివి. మాశ్రమకు దగిన
ఫలముగూడ నొసంగెదనంటివి. మాయాష్టానుసారముగా నేడ
చెదనని వాగ్దానముగూడ నొసంగితివి. ఇన్నియు నైనవెనుక
నీవొనరింపవలసిన కార్యక్రమమంతయు విని సంతయుతు
వేమిపాపము ! భయపడుదు వేమికర్మము ! ఆలోచితు
వేమిగతి ?

మాయాష్టానుసారముగా నీవొనరింపకున్న నీకిక ని
ష్క్రమింపలేదు. మాయపదేశానుసారముగా నీవునడచి నీజ
కుని యాత్మకు శాంతిగూర్చుము. మాపవిత్రోద్దేశమును గ
హించి పనిచేసి తగినస్వేచ్ఛ బడయుము. అదియొక్కటి
సిన నీకన్నిసౌఖ్యములును గలిగినవనుమాటయే.

నీనిజచరిత్రము నీకు దెలియనంతకాలము నిన్నుబెం
చినవారే నీతలిదండ్రులని భావించితివి. సర్వమెరింగినపిమ్మ
టట్లుభావింపగలవా? నీయంతరాత్మ యందులకు
చునా? తెమ్ము. నీకుగానివాఁడీచ మణచుము.
ర్యున్నతులు నిల్చుము. ఇదిగో! ఈసీసాబట్టుక
ము. కథాకథనములోనికి దిగుము. పదిమం
పారతంత్ర్యపిశాచ మంతర్ధానము గాదని
పనిపచ్చినప్పుడు పదియైనను నొకటియే. పా
కటియే. పాతికలక్షలైనను నొకటియే. దాని

ఒక్కని జంపువలెను నే నీ కీసంశయము. అదియైనతరువాత
నా? లక్షమందిని జంపుటకై నను వెనుదీయవు. ఏమందువు ?
ఇంకను సంశయింతువా? సంశయములకెల్ల జలాంజలియొసా
గి- ధైర్యమే సాహంబని యత్నింతువా? ఏదియో యొకనిశ్చ
యవార్త నెఱిగింపుము. నీకీయత్నమున సర్వదిగ్విజయమును
తీరునని నమ్ముము.”

అని వారూరకొనిరి. ఆవాక్యము లింతవలె కోరిమిఁజో
నాలకించుచున్నవ్యక్తి యావిషయములన్నియు మనమున భా
గుగా నస్వయంచుకొని- న్యాయాన్యాయములు విమర్శించి-
లాభాలాభములు గుణించి- యొక్కచిటునవ్వనవ్వి—



“హితులారా! ఇంక నాకెట్టిసందియమును లేదు. నే
టినుండియు మనకార్యసానుకూలమునకై యత్నించెదను. తదే
కదీక్షతో నాలోచించుచున్నచో దగినసమయము లభ్యము


ను. ఆయవకాశము లభించినవెంటనే నను నష్టకష్ట
లైన కలిపురుషునట్ల యాకుటుంబమెల్ల సర్వ
జరించి, విషాదరగముకంటె నెక్కుడు పగవహించి
కగదీచ్ఛకొని నాజనకుని యాత్మను శాంతిగూ
ఱుకుని కీర్త్యున్నతలు వన్నెకెక్కునటులజరించి మీ
రచున్న- నాలలిదండ్రిలు నాకుంచిన నామమున
కుడు. నాయెడల విశ్వాసముతో జరింపకుడు.
అట్లే పదునైదుదినములలో నే నీకార్యమునకు

గడంగకున్న మీరు నాయాస్థి సర్వస్వము దోచికొనుడు.
సరియూ?”

“సె బాస్. నీదీక్ష బాగున్నది. మేమిరువురమును నీకం
గరక్షకులముగా నాయాప్రాంతములయందే సంచరించుచుం
దుము. మా కెప్పటిసమాచార మప్పు డెఱిగించుచుండుము.
స్మృతవచ్చి తడవైనది పోదమురమ్మ.”

అని వారెల్లరును మరిమాటలాడకుండ వెడలిపోయిరి.





ప్రథమఖండము.



మొదటి ప్రకరణము.



ఆయువతి యెవ్వరు?

ఆనాడు శనివారము. నాడు పిఠాపురమున గొప్ప పశువులసంత జరుగుచు. నాటిసంత కెక్కడెక్కడలేని జనమును పిఠాపురము వత్తురు. నాడుగూడ చాలమందివచ్చిరి. ఆ కలకత్తాపురంబుననుండి వచ్చిన హరకుమారబాబు మైదుగంటలు మొదలు రైలుస్టేషను సమీపములలో జరుగునని బ్రకటించిరి. “స్వాతంత్ర్యమును సమీక్షింప” అనువిషయమునుగూర్చి సమీక్షింపని విని చాలమంది యాసభకువచ్చి యుగా జరుగుచున్నది. సుమాగు రెండు

నురదేను. రును గదలుటలేను.

సంతపనులన్నియు ముగిసినవెనుక మెల్లరును భోజనాదికములు నిర్వర్తించుకొని దాక్షిణ్యరామసంతకు భోవుటకై బయలుదేరిరి. ఆదినములలో బెద్దబజారువీధి మరమ్మతుగోరుటచే గోటదగ్గఱనుండి రైలుకుభోవురోడ్డుననే బసువులను మరలించిరి.

సరిగా నీసమయమునకే విశాఖపట్టణమునుండి వచ్చెడి రైలువచ్చి దింపవలసిన జనమును దింపి ఎక్కించుకొనవలసిన జనము నెక్కించుకొని వెడలిపోయెను.

సరిగా నాసమయమునకే హరకుమారబాబుగారి యుపన్యాసముగూడ ముగియుటచే నీరెండుమూడువేలమందియు రాజబాటపైకి పోయిరి.

ఇట్టిసమయమున నారాజబాట యెట్లుండనో చెప్పవలయునా ?

బొటెద్దుబండ్లవారి తప్పకో - తప్పకో - యిక్కేకలును - జట్కాబండ్లవారు గిరగిర దొడ్లుచున్నక్క యాకులకు కొరడాకట్టి మొదలు తగిటకటక" మనుధ్వనియు - ద్విచక్రశకటము యొక్క గణగణలు - గట్టపుబండ్లవారి త

లు పిక్కటిల్లజేయు కేకలును- మోటారుకారుల బర్ని బు
 క్రిలును- వీనినన్నిటినిగూడ నణచివేయఁగలిగినట్టి ప్రజల
 యొక్క రోదయును గలిగి చాలగడవిడఁగానుండెను. “చెట్టా
 పట్టాలు” వైచికొని నడచువారుఁగూడ నీజనముల శ్రోక్కు
 లాటలో- ఈబండ్లగడవిడలో- మోటారుకారుల యడావుడి
 లో- ద్విచక్రశకటముల పనిలేని తొందరలలో- నడచుచు-
 నడచుచు- పనిలేనిదే బాటమధ్యకువచ్చి యచ్చట గడవిడ
 లకు కంగారుబడు పశువులగందరగోళములో- విడిపోయి- మ
 రల గృహమునకరిగిగాని వారు గలసికొనకుండునంతటి దూర
 మయిపోవుచుండిరి-

శ్రీ పేదన గ్రంథాలయం

ఇట్టిసమయమున:-— తేలపోయింది. (కష్టజిహ్వా.)

“పట్టుకో—ఆమోటారుపట్టుకో- అయ్యమోయ్!.....
 పాపమెవ్వరో మోటారుక్రింద బడిపోయినారు- మనుష్యులు
 ముందునకు రాకండి. రాకండి.”

అనుకేకలు బయలు

లుములను నిలచి జన

మోటారు కారులోనుండి దిగినయువకు లిరువురును
మెల్లగా నాపడిపోయినవాని దరికరిగి వానినిజూచి పోల్చు
కొని:—

“బలవంతరావుబావా ! మనప్రార్థనముగొలదియు నీ
బడిపోయినవారు నీతండ్రిగారేనోయి. అయ్యయ్యో! ఎంతప్ర
మాదమువచ్చినది?” అనియనెను.

“ఆ.....ఆ.....నా తండ్రిగారా ? హా ! బాబ
య్యో!” అని మీదబడియెను. రాజారా వాతనిని బైకిలేవ
దీసి నిలువబెట్టి:—

“నీకేమి చాదస్తమాబావా ? ఇంతనూత్రమునకే నీ
తండ్రిగారి కపాయము గల్గుననుకొంటివా? ప్రమాదవశంబు
న నించుక దెబ్బలు దగిలియుండునుగాని- ప్రాణాపాయకర
మును దెబ్బలుతగులలేను. ఏమైనను మానుగారిని వెంటనే
సిపోవుట మంచిదిగాని వలపోయుట
హేతుశక్తముపై మనడాక్టరు
ని దీసికొనివెడలుదము.”

ను గలసి యా దెబ్బలు తగిలినవాని నింటిలోనికి దోడ్కొని పోయి యొక చోట బరుండబెట్టిరి.

రఘునాథరావునకు మోటారుదెబ్బలు తగిలినవని యూరెల్లరకును నిమిషములో దెలిసినది. ఇటువంటి వార్తలు వాయువుకంటెను వేగముగా వ్యాపించునుగదా?

ఈ రఘునాథరావునకు దెబ్బలుతగిలినవనియు - నింటిలోనికి తీసికొనివచ్చి బరుండబెట్టినదియు దెలిసికొని స్త్రీజన మెల్ల గొల్లుమనిరి.

వెంటనే రాజారావా స్త్రీజనమునూరార్చి - ప్రాణ భయములేదని ధైర్యముగొల్పి - ఒకటిరెండు కవుకుదెబ్బ మీగాళ్ళపైనను, పిక్కలుమీదను మాత్రమే దగిలినట్లు జెప్పి చూపించి - కొంచె మెత్తుచుట్టియుండలగుండచే నాయు స్థలములయందు గాయమని తనచెల్లెలును - కామేశ్వరరావు నర్థిగియును నగు శ్యామల కాజ్ఞాపించి - కామేశ్వర తల్లియు, రఘునాథరావుభార్యయు -

“అత్తగారూ! మా

నది. దానికితోడు మలమూత్రబంధనమైనది. కుమారులిరువు. రింటియొద్ద లేకుండుటచేతను - తమతండ్రిగారికి బాధపెచ్చుటచేతను - సుజీవరావుగారిని దీసికొనివత్తునని బయలుదేరి యిట్టిప్రమాదమునకు లోనయిరి." అని కాంతమ్మయనెను.

అచ్చటనే తనమామగారినొప్పులువాయ నెఱుమట్టిపొడిచే గాచుచున్న శ్యామల తన యత్తగారివైపు దిరిగి-

"అత్తా! మామగారించుక పాలు దాహమడుగుచున్నాను" అని చెప్పెను.

వెంటనే యచ్చట కాగి చల్లారుచున్న పాలలోనివి కొదీసి మరికొంచెము చల్లారబెట్టి కాంతమ్మ స్వయముగా కు దాహమిచ్చెను.

పాపము వృద్ధుడై రోగార్తుడై మంచముబట్టియున్న సుధవరావు తన కుమారుండగు రఘునాథరావు మోటారుచున్నచో దెబ్బలుతగిలినవని రాజారావు కాంతమ్మల

నన్ని గద్దదస్వరముతో:-

.....యికి దెబ్బలుతగిలినవా?

.....అదీ యిట్టిస

“యీ ప్రమాదము దెచ్చికొనెనా? అంతగట్టిదెబ్బలు తగులలేదుగదా?”

అని దగ్గుచు- నొగర్చుచు- చేతికర్ర నాధారముగాఁ జేసికొని మెల్లమెల్లగా వచ్చుచుండెను. వెంటనే రాజారావు వెడలి తాతగారినిబట్టుకొని మెల్లగా నడిపించుచు:—

“తాతగారూ! మామగారి కంత ప్రమాదకరముగు దెబ్బలుతగలలేదు. కాని కొంచెము పెద్దలగుటచే నాదెబ్బలకే శోషిల్లిరి. అందులకే యెట్టమట్టియుండలగుండతోఁ గొలఁదిగా కాపటముబెట్టించినాను. అయిదునిమిషములయి మామగారిండుక పాలు దాహము బుచ్చుకొనిరి. ఇక్కడికి వచ్చినప్పటికంటె యిప్పుడు సుఖముగానున్నారు. డాక్టరుగారువచ్చి తగినపట్టువేసినచో నుదయమున కెప్పటివలె లేచి తిరుగుదురు” అని యనెను.

మాధవరావు మెల్లగా కుమారునిమంచముపైఁ గూర్చుండెను. శ్యామల కాచుటమాని నిప్పులును, గుండయు బెరటితోనికి బట్టుకొనిపోయెను.

వృద్ధుఁడగు మాధవరావువామంచముపైఁగూర్చుండి కుమారునిదెబ్బలు చేతితోదడుముచు:—“నాయనా! నాయనా! వీరమున నెట్లున్నది?” అని యడగెను.

కాని రఘునాథరావేమియు మాటాడలేదు.

“ఎట్లయినను వయసుమచ్చివ వెనుక దగిలిన దెబ్బలగు
టచే నించుక సేదదేరినగాని మామగారు మాటాడజాలరండి”
అని కుమారమాధవరావు నెత్తుకొని సుభద్రయనెను.

సుభద్ర రఘునాథరావుగారి రెండవకోడలు. ఆమెకొక కుమారుడూదయ్యించెను. ఆతనికి ముత్తాతగారు మాధవరావుపేరే బెట్టిరి. ఆపిల్లవాని కిప్పుడు మూడవనెల.

“చింతపండుమగ్గు దీసివేసినచో దెబ్బలించుకత్తి బాధ పెట్టకుండనుండునేమో?” అని రఘునాథరావుగారి కుమార్తెయగు పార్వతియనెను. ఈమె వివాహయుక్తవయస్కుయై యుండెను.

“చిన్నచిన్న బెణుకులకును, చిన్నచిన్న దెబ్బలకును,
నది పనిచేయును గాని యిట్టి కవుకు దెబ్బల కది పనిచేయదు.
జాక్సరుగారు యింటలేరు. గొల్లసోయి వెడలిరట. రాగానే యి
క్కడకు పంపించవలసినదని యింటియొద్ద నొక్కొక్కొక్క చెప్పి
వచ్చితిని. వారు తప్పకవచ్చి పరీక్షించి తగినపట్టు వేయు
దురు.” అని రాజారావనియెను.

“కామేశ్వరరావేడి?” అని మాధవరావనియెను.

“ఏమో? ఐదుగంటలకు వెడలెను. ఇంకను రాలేదు”
అని కాంతమ్మయనెను.

ఇంతలో నొక మోటారు వచ్చి వీధిలో నాగను. దాని

నుండి డాక్టరు సంజీవరావును కామేశ్వరరావును దిగి లోనికి వచ్చిరి.

నిముషములో నడచినవృత్తాంత మెఱుంగఁజెప్పి రఘునాథరావును బరీక్షింపుడని రాజారావుచెప్పుచు రఘునాథరావుగారి మంచముదగ్గరగా నొక కుర్చీవైచెను.

డాక్టరు సంజీవరావు కుర్చీపైఁగూర్చుండి పెక్కుగ తులాతని దెబ్బలన్నియు బరీక్షించుచుండెను. తన పరీక్షలన్నియు ముగిసినవెనుక:—

“మ రేమియుభయములేదు. నేనింటికివెడలి తగిన మందు లోనికిని- పైకినిబంపించెదను. అంతగాగోరినచో మఱి పాలేయొసంగుఁడు. లోనికిచ్చుమంటు మూఁడుగంటల కొక మారొసంగుఁడు. ఒడలుదెలియని నిదురబట్టినచో లేపకుఁడు. లేచినప్పుడు మందు నిచ్చుటమానకుఁడు. పైమందు గాయములకు పట్టించుఁడు. కామేశ్వరరావు! నీవు నావెంట రమ్మ- మందులొసంగెదను.” అని డాక్టరుగారు లేచి:—

డాక్ట—ఏమండి తాతగారూ ! తమరెట్లున్నారు ?

మాధ— నేనేమైననేమి బాచూ ! మావానివిషయమై యిండుక శ్రద్ధవహింతురు ?

డాక్ట—ఇంతమాత్రమునకే భయమా ? వారు రేపుదయమున లేచి యధాప్రకారముగా దిరుగగలరు ?

కాంత—మామగారి కీపూట దగ్గు యెక్కువైనది. మలమూత్రములు బంధించినవనుకొంటిమిగాని తరువాత నాయనుమానము భగవత్కృపవలన దీరినది. ఒగర్బకూడ లేచినది. ఏమియు లోచుటలేదు. ఏదో మిరించుక శ్రద్ధనహించినగాని.....

నా.....న్నా.....ప్రా...ణ...ము...పో...పో...పిల్లలు...జా...గ్ర...త్త.....

అని యస్పష్టముగా రఘునాథరా వనియెను.

అందఱును కంగారుబడిరి. వెంటనే డాక్టరు నాడి శరీరక్షించి:—

“అయ్యయ్యో !...ప్రమాదము వచ్చుచున్నది ? ఏమి జరిగినదో నాకు సరిగాఁ జెప్పుడు. బలవంతరావు ! కారులో నాచేతిపెట్టియున్నది త్వరగాదెమ్ము. ఎవరైనను కొద్దిగా వేడినీళ్ళుతెండు.” అనెను.

“ ఏమి ? ఏమి ? ఏమి వచ్చుచున్నది బాబూ ! ” అని రుద్ధకంఠస్వరముతో మాధవరావు చతికిలబడియెను.

ఇంతలో బలవంతరావు చేతిపెట్టి దెచ్చియెచ్చెను. కాంతమ్మ వేడి నీళ్ళుదెచ్చెను. డాక్టరుగా రేడియో మందు దీయించుడిరి.

రఘునాథరావు లేచుటకు బ్రయత్నించియు లేవజాలక సమీపముననున్న తండ్రిపై జేతులువైచి...త...తం...డ్డి..

“పి...ల్ల...లు...పా...ర్వ...తి...అం...తె...అని గ్రుడ్లు తేల
నెచెను.

ఇజక్ నీయవలయునని డాక్టరు సమీపించి చేయబట్టి,
మి-చి-పో-యి-న-ది-అనియస్పష్టస్వరముతో నని
చేయి విడచినెచెను.

ఆనాళ్ళము లాల్పించి యెల్లరును గొల్లుమనిరి.

ఇంతలో పోలీసుసబుయినస్పిక్టరగు నారాయణస్వామి
యిరువురు భటులతో లోనికివచ్చి—“ఏమండి డాక్టరుగారూ!
చాలప్రమాదము జరిగినదే పాపము. రఘునాథరావుగారం
తటి మంచివారిని నేనుచూడలేదండి. ఇట్టి సుగుణాత్మునకు
నిషముబెట్టిన దురితాత్ములెవ్వరో గనిపెట్టవలయును.” అని
యనెను.

“హా! ఇ-ది-యొ-క-క్రొత్త-యా-ప-దా?” అని
యార్చుచు గాంతమ్మ పడిపోయెను. డాక్టరు వెంటనే వీధి
లోనికి వెడలి మోటారుడ్రైవరును బంపి యేమేమియో కొన్ని
మందులును, యెనీమాసామానును దెమ్మని లోనికివచ్చి
తానిదివల్లకు సిద్ధపఱచియుంచిన యిజక్ నిచ్చివైచెను.

నిముషములమీద డ్రైవరు కాంపౌండరుతోడను మం
దులతోడను వచ్చివ్రాలెను.

“కాంపౌండరూ! నీ వెనీమాచేయుటకు సిద్ధముగా
నుండుము.” అని యాజ్ఞాపించి తానుదెప్పించిన మం దిజక్

నిచ్చుటకు బ్రయత్నము చేయుచుండెను.

ఇంటిలోనివారి గోలవిని మాధవరావునకు బ్రాణము మీదికి వచ్చినదని గ్రహించి యరుగుపొరుగువారు లోనికి రాబోయిరిగాని నారాయణస్వామివెంట వచ్చినభటులు డాక్టరుగారి యనుమతిపై వారి నడ్డుకొనిరి.

కొలదిసేపటిలోనే యింజక్షనయినది. ఎనీమాప్రయత్నము వ్యర్థమయినది.

ఇంచుక నిదానించి చూచి నాడిచూచి—“అంతయు బూర్తియైనది. లాభములేదు. క్రిందకి దింపివేయుడు.” అని విచారముతోనని డాక్టరు చతికిలబడెను.

నారా—మీరు ప్రయత్నముచేయుచుండ పలదనుట భావ్యముగాదని యూరకుంటినిగాని యీతని గర్భాశయము లోనికి బోయిన విషమీతనిని మఱల బ్రదుకనిచ్చునదిగాదట.

రాజ—మామామగారికి విషప్రయోగము జేయబడినదందురా?

నారా—అనియే తెలిసినది.

రాజా—ఇది విరుద్ధము. మామామగారు పోయినట్లొకను మేము వృథాపరచుకొనకపూర్వమే మీరువచ్చితిరి. ఇరుగుపొరుగువారుగూడ శతవృద్ధుండగు మాతాతగారు ప్రాణాపాయస్థితియందుండిరేమోయని వచ్చిరిగాని మామగారి దుస్థితి తెలిసిగాదు. అట్టిది మీరు మీయింటియొద్దనో, స్నేహను

లోనోయన్న మీ కెట్లీవార్త తెలిసినది. అందున విషప్రయోగమునియు, నదినిముషములమీదఁ బ్రాణము దీక్షుననియు నెట్లు తెలిసినది. నమ్ముట కవకాశమైన నుండవలదా?

నారా—అయ్యా! ఈప్రశ్న నన్నడుగుదురని యనుకొనియేయున్నాను. విధానము దెలియనివారి కిది నమ్మనర్హముగాని మాటయే. కాని మీసంశయనివృత్తి చేయఁగల యీచిన్ని కాగితపుబీలిక నొకమారు బరిశీలింపుఁడు.” అని నారాయణస్వామి యని యాయుత్తరమును రాజారావున కొసంగెను.

ఆయుత్తర మందుకొని యిట్లు పఠించెను.

రఘునాథరావుగారి కీనాటిరాత్రి సుమారు 9 గంటలకు మార్ఘియాయచు విషము గలిపినపాలు వానిభార్య దాహమిచ్చినది. మొదలే విషము. అదియు హెచ్చుపడుటచే నాతఁడిక జీవింపఁడు. వెంటనే వెడలి పాలు పరీక్షింపుఁడు. శవమును గోయింపుడు. ఆలసించిన కేసు దొరుకదు. ఇంకెదునిమిషములలో నాతఁడి లోకము విడచిపోవును. త్వరపడుడు. గం 9-10 ని. మీపూర్వపరిచితుఁడు.

రాజా—అయ్యా! ఇది యద్భుతముగా నున్నది. ఇది వ్రాసినవాఁ డెవ్వఁడో మీపూర్వపరిచితుఁడటగదా? ఆతఁడు మీరు చూచితిరా?

నారా—నేను భోజనమునరించి పెరటిలో జేయు

కడుగుకొనుచుండగా నెవ్వడోవచ్చి యీకాగితమిచ్చి జరుగురుగా నాకిమ్మని వెడలిపోయెనట. ఈతఁడు నాకెట్టి పరిచితుడో నేనెఱుంగను. నేను లోనికిరాగానే యాయుత్తరిమును మావాఁడు నాకిచ్చెను. వెంటనే బట్టలువేసికొని వీరిని వెంటదీసికొని వచ్చితిని.

రాజా—మీ యిల్లిచ్చటి కెంతదూరము?

నారా—రెండుమూఁడు ఫర్లాంగులుమాత్రమే.

రాజా—మీకీ భటులెక్కడ తారసిల్లిరి?

నారా—ఒకనికి మావీధిని $9\frac{1}{2}$ గంటలవఱకు బీట.

రెండవనాఁడు మొదటివానిని రిలీవుచేయుటకై వచ్చుచుండెను. ఇరువురను దీసికొనివచ్చితిని. నన్నిట్లు ప్రశ్నించుచున్నామి రెవ్వరో తెలిసికొనవచ్చునా?

రాజా—నేను- యీరఘునాథరావుగారి ప్రధమ పుత్రుఁడగు కామేశ్వరరావు పినమామగారి కుమారుఁడను. నాపేరు రాజారావు. నేను రహస్యాపరాధపరిశోధకుఁడను.

నారా—అట్లనా? తమ రేజిల్లాలోఁ బనిచేయుచుందురు?

రాజా—దొరతనమువారి యుత్తరప్రమోదగాని- లేక- నేను స్వంతముగాఁ గోరికొనిగాని యీమదరాసు ప్రెసిడెన్సీలో నెచ్చటనైనను బనిచేయవచ్చును.

నారా—అయ్యా! తమకు దెలియని ధర్మములులేవు.

ఇప్పుడీ శవమును వైద్యాలయమునకుఁ గొనిపోకతప్పదు. ఈ తఁడు బుచ్చుకొనఁగా మిగిలినపాలుగూడ పరీక్షింపవలసియున్నది. కావున దరువాయిశృత్యములకు సెలవొసంగుఁడు.

పాఠకమహాశయలారా! విచారకరమగు నీయంశమును విపులముగా వర్ణించి మీకు విస్తుబొక్కిచ్చుగ్రంథములేకము, తరువాయిగాథలోనికి బోయెదను. **తే ల ప్రో లు.**

ఎట్లయిన నేమి? పోలీసువారి పంతమే నెఱవేరినది. విషయములన్నియు దెలిసిన రాజారా వీవిషయమున వారి నభ్యంతరపరుపఁ జాలకపోయెను. శవమును, బాలును, వైద్యాలయమునకు బోయినవి.

మరునాఁడు పదిగంట లగునప్పటి కన్నియు బూర్తియైనవి. డాక్టరు సర్టిఫికేట్టుతో వచ్చెను. రాజారా పదిచూచెను. అందిట్లున్నది.

ఈతఁడు నిశ్చయముగా బాలలోగలిసిన విషముచేతనే మరణించెనుగాని నిన్న తగిలిన దెబ్బలవలన జావలేదనియు చచ్చుట కవకాశముగు దెబ్బలుతగులలేదనియు నీతఁడు త్రాగగా మిగిలినబాలు పరీక్షింపఁగా నవియు విషాక్తములై యున్నవనియు నేను సర్టిఫికేట్టు నిచ్చుచున్నాను.

Dr. Kutumba Rao, L. M. S.,
Pithapur.

అన్నియు నైనవెనుక రాజారావు నారాయణస్వామి గాని గలుసుకొని యొకరహస్యస్థలంబునఁ గూర్చుండఁ బెట్టి యిట్లనియెను.

అయ్యో! నాయద్యోగధర్మమునుబట్టి మీతో నించు కప్రసంగింపఁదలంచి మీచెంతకువచ్చితిని. నావిన్నపమును సావధానచిత్తులరై వినగోరుచున్నాను. ఈ యింటివారితో నాకుగల సంబంధమును మీకు దెలిపియే యున్నాను. ఈ కుటుంబములో నెవ్వరో దుష్టులుండవచ్చునని యూహించుచున్నాను. అట్లులే గానిచో నిట్టి దుర్మరణము తటస్థించుట కవకాశములేదని నేను నిశ్చయముగాఁ జెప్పుగలను. కాని యింటిదొంగ నీశ్వరుఁడైనను బట్టలేదనినటుల నీదొంగనగవిచ్చెట్లుగూడ దుష్కరమగును. అయినను నాబుద్ధి సంతయు వినియోగించి విశ్వప్రయత్న మొనరించి యాదొంగనుబట్టి యరికంబ మెక్కింప సంకల్పించుకొనియుంటిని. కడచినరేయి యొక చిన్ననాటక మీగృహమున నాడీరి. నారెవ్వరో గని పెట్టుదమని యత్నించితిని గాని సానుకూలపడినదిగాదు. ఆ నాటక మేమందురా? అర్ధరాత్రియు మీరినవెనుక పువ పెర పిల్లోకరిగితిని. ఆసమయముననే నిరువుగు ముఖాచ్ఛాదనము లతోఁ బ్రహరీగోడ దాటుచుండిరి. వెంటనే పిస్తోలుపయోగింతమా యని యనుకొనుచుండ మేఘఘర్జనస్వనముతో-

“రాజూ! రెండుమూడు దినములలో నీదురణశాస

నము దయారుజేసికొమ్ము” అని వారు గుభాలున గోడదాటి
వెడలిపోయిరి. నేను వెంటనే వెన్నాడుటకై యత్నించితిని
గాని వారేవైపునకు బోయిరో తెలిసినది గాదు. ఇంటిలోని
వా రెవ్వరో బైవారికి గుట్టుమట్టు లిచ్చుచుండి రను ననుమా
నము నన్నొక్క నిముషమైనను విడచుటలేదు. అందుచే నా
సమయముననే నింటిలో నిద్రించువారి నెల్ల బరీక్షించితిని.
అందఱును గాఢముగ నిద్రించుచుండిరి. కాని యొక్క యువతి
మాత్రము—

“యువతియూ ?” అని నారాయణస్వామి యాతురత
తో మాటమధ్య బ్రశ్నించెను.

“అగును. ఆమె యువతియే. ఆమె నామ మింతట వెల్ల
డించదు. నిదర్శనములు దొరుకనిదే నామము వెల్లడింపను.
అందుచేతనే నేనాయువతి కంటబడలేదు. ఆమె నింకను రెండు
మూడుమారులు బరీక్షించికాని బయటబెట్టుట కవకాశము
లేదు. ఆపారిపోయిన వారామె సంబంధీకులేమో యని భయ
ముగా నున్నది. అడిగా కామె దోషియో—నిర్దోషియో
నిర్ధారణజయుట కాధారములు లేవు. ఆమె నిర్దోషిగాక—
దోషియేయైనయెడల నామె కాయగురురే గాక—యింకను
బెక్కుమంది సహాయులుండి యుందురు. ఒక సంసారయువతి
యధములతో సంబంధ మెట్లు గుదిరినదో తెలియదు. ఈపై
విషయములలోని సత్యసారమును దీయుటకు నేను స్వయం

ముగా నీ కేసులో బనిచేయ సంకల్పించుకొని యున్నాను. అందుల కధికారమును బడయుటకై యిప్పుడే కాకినాడ D. S. P. ఆఫీసునకు వెడలి దొరగారితో మాట్లాడి వచ్చెదను. ఇప్పటి D. S. P. గారు నాశక్తిసామర్థ్యములు బాగుగా నెఱింగినవారే గావున నాకట్టి యధికార మొసంగి తీరుదురు. నేను కాకినాడ నుండి తిరిగి—రాత్రికిగాని—రేపుమధ్యాహ్నమునకు గాని వచ్చెదను. ఈలోపున మీరించుక శ్రద్ధ వహించి యియ్యింటికి రహస్యముగా “బహరా” నిచ్చుచుండుడు. ఏదేని యనుమానించుటకు దగిన ప్రబలాధార మెద్దియైన దొరకినచో—సాక్ష్యమున్నచో—వెంటనే మీకనుమానముగా నున్నవారిని బంధించుడు. అనుమానము దగిలియు బంధించుట కవకాశములు జిక్కకున్నచో నూరకొనుడుగాని—యల్లరిబెట్టి కేసుమాత్రము బాండుచేయకుడు.”

ఈవాక్యము లాల్పించి నారాయణస్వామి—

“మీరనుమానించిన స్త్రీనామ మెఱింగిన మాప్రియత్నమున కనుగుణ్యముగా నుండదా ?” అనెను. “అట్లుగాదు. ఒకవేళ మీయనుమానమునకు గురియైనవారెవ్వరైన దొరకినచో—వారే నే ననుమానించిన వారైనచో—కేసుదొరకినట్లగును. అందుచే నిప్పు డాపేరు తెలుపను. నే నిరువది నాల్గుగంటలలో దిరిగివచ్చెద. ఈస్వల్పకాలము మీరొడతెల్లగన్నులున్నట్లు బనిచేయుడు. కీర్త్యున్నతుల కాసింపుడు.

నాకు సెలవొసంగుడు.”

అని రాజారావు వెడలిపోయెను. ఆయువతి యెవ్వరా
యని నారాజుణస్వామి చూచుచుండెను.

రెండవ ప్రకరణము.

గోరుచుట్టుపై రోకటిపోటు.

రాత్రి తొమ్మిదిగంట లయినది. అనగా రఘునాథ
రావు గతించి యిప్పటి కిరువదినాల్గు గంటలయినది. కుమార
ుడు పోయిన క్షణమునుండియు మాధవరావునకు మతిలే
దు. కాంతమ్మ భర్తకుర్మరణవార్త విని యెచ్చట మూర్ఛి
ల్లినదో యెచ్చటనుండి యితవఱకు లేవనే లేదు. పాపము
కామేశ్వర బలవంతరావు లిరువురును గూడ పిచ్చవారై
పోయి పితామహునిని దల్లిని గనిపెట్టుకొని యుండిరి. సుభద్ర
చంటిపిల్లతల్లియగుట—శ్యామలా, పార్వతు లిరువురే తమ
తమ డూఁఖమును దిగమింగి—చేయవలసిన యుపచారము
లు చేయుచుండిరి. పాపము వారుమాత్ర మిట్టి దురంతము
లెప్పుడైగను జూచినవారు గనుకనా? వారుగూడ నొక
చుకంట నేడ్చుచు—రెండవకంట దక్కినకార్యములు జూచు
చుండిరి.

కుమారుడు పోయిన తీణమునుండియు మాధవరావు మందు బుచ్చుకొనలేదు. ఎవ్వరువచ్చినను మాటాడుటలేదు. లోనికి రానిచ్చుటలేదు. ఆతనికడ చిరకాలమునుండియు బని చేయుచున్న గోవిందుడుమాత్రం మాతనిమంచమును గని పెట్టికొనియుండెను. ఆసేవకునియెడ మాధవరావున కెంత యో బ్రేమ. కాని యాతడు చెప్పినను మందు బుచ్చుకొన లేదు.

ఏళ్ళుచునో - మొత్తుకొనుచునో - యింటిలోని బతులు ముగించుకొని పార్వతిని వెంటబెట్టుకొని శ్యామల తాతగారి గదిలోనికరిగి యాతనిపాదములచేత చదికి బడి: —

తాతగారూ ! ఏమనుటకును - ఏమిచేయుటకును బా లుపోకుండ నున్నది. లోకజ్ఞానమంతగా దెలియని యబలల ము మేమేమిచేయగలము. జ్ఞానవయోస్పృహలైన మీరే యిట్లధైర్యపడుట భాష్యమా ? మీయట్టివా రధైర్యపడుచో - మాకు ధైర్య ముపదేశించుట కింకెవ్వరైన గలరా ? మిమ్మా దార్చుటకుగాని - మీకు ధైర్య ముపదేశించుటకుగాని - మేము జాలముగాని - ప్రస్తుతపరిస్థితులనుబట్టి మిమ్మరిపనచ్చి తిమి. పెద్దవాకే పిన్నలకు ధైర్యము జెప్పవలయును. పెద్దలే పిన్నల దుఃఖమార్చవలయును. మీకాభగవంతుఁ డొనర్చిన యపకార మింతింతని నుడువుట కవకాశములేనిదై యున్న మాట వాస్తవమే. అది మరువదగినది గాదు. మరతమను

కొన్నను మరపురానియశము. కాని యెట్లో ముండిదైర్యము దెచ్చికొని మరువవలయును. మీరుగూడ పూర్ణవిచారమునఁ గుఱిగిగియు. మందైనఁ బుచ్చుకొనకున్న - పెద్దదిక్కులేని మేనుష్టకష్టములం బడిపోవలసి వచ్చును. అత్తగారి విచారమునకు బారములేకుండెను. మీమనుమ లిద్దరున్నారట పోయినారు. మీరు మందఁబుచ్చుకొనుట మానినారు. ఇంక మాంకేసిదారి? నాచేతులార నాభర్తకు నిషమిచ్చి చంపుకొంటినని యాసాధ్యీరత్నము గంటికి — మంటికి నేకధారగా నేడ్చుచున్నది. ఆసుకుణవతి గుణమెవ్వ రెఱుంగరు? అమ్మా! ఇదిదైవకృతము గాని మాయట్టి వారిట్టి యకార్యమును జేయుతురని యనుకొను మూఢుమండ దని యెంతబ్రతిమాలినను నామె నేదజేరుట లేదు. మీరెల్ల రిట్టి విచారనాగరమున మునిగియున్న మనకుఁబ్రదుకకున కింకను నెట్టి యశర్థములు తప్పియునునో యనుభయ మొదలచుచున్నది. ఇట్టి సందిగ్ధావస్థలో మీరు మీవిచారమును దిగమిగిలి మిగిలినవారికి దైర్యముపడేశించి—

అమ్మా! నన్ను బాధింపకుము. నాయట్టి యభాగ్యుఁడీ పరిపంచమున నింకొక డుండబోదు. నారఘువుచేతి మీఁదఁగా బోవునదృష్టము నాకు బట్టినది గాదు. నేను మిగుల దురదృష్టమంతుఁడను. కాటికికాళ్ళు జాపుకొని చావో—చావో—యని చావున కెదురుచూచుచున్న నా కాచావు లభిం

చినదిగాదు. పాపాత్ముడనగు నన్నుఁగఱచించుట కామృత్యుదేవికి ధైర్యముజాలినది గాదు గాబోలును. నాప్రాణము లామెకు జేదైనవి. పితృవిధేయుండును - సుగుణభినియును - లేబ్రాహ్మయపు పాడునునగు రఘువునుమింగి - నాకెనలేనిదుఃఖమునుగూర్చి - నన్న ధోగతిపాలుజేసి - యొడలుతెలియక విచారించుచున్న నన్నుఁగాంచి - మామృత్యుదేవి పండ్లిగిలించుచున్నది.

పుట్టిబుద్ధినెరిగి నే నెవ్వరి క్షోభోహమును జేసియెఱుంగను. అట్టిదెవ్వరీ నాకొంపకారనియగ్గి దగిలించిరో నేనెఱుంగజాలకున్నాను. అమ్మా! మందు దీసికొమ్మనిగాని - నావిచారమును మఱచిపోమ్మనిగాని నన్నుగోరకుము. మందు దీసికొనకున్నను నేను జావను. నాయునికివలన దనలోక మేమైపోవునో యనుభయము పెంపున దక్షిణాధీశుడే నన్ను దీసికొనిపోక విడచినాడు. నా కింకేమిలోపము. రఘువుగ్రోలిన మార్ఘియాగూడ నాగర్భమున జన్మమైపోవును.

శ్యామలా! ఈనాడు సాహృదోగము ప్రబలినది. ఈపూట నన్నేమియు బాధింపకుము. నీయత్తగారు - తలచెడి - మతిలేక - నీలోఁగలుపుకొనిన నాప్రాణేశునినైన నాకిమ్ము. లేదా నన్నుఁగూడ నీలోఁగలుపుకొమ్ము. అని భూదేవిని వేడుచున్నదాయనునట్లు భూమినంటిబెట్టుకొని పోయియున్నది. నీతోడికొడలు చుట్టిబిడ్డత్వల్లి. ఈపార్వతి బాల. నీమనో

హారుఁ డమాయకుఁడు. నీమరది కొంచెము గడసరియేగాని
 యాతఁ డన్నగరికంటె బెగ్గిలిపోవుచున్నాఁడు. నిన్నుగన్న
 తండ్రికంటె నీవెక్కువగా జూచికొని పూజించుచున్న నీమా
 మగారి దుర్మరణమునుగూర్చి నీకుండువిచార మింతింతనజా
 లుదునా? కాని నీవేయీసంసారసౌకర్యకేక చుక్కానివి. నీకు
 నీవేయోర్పుకొని నీదఃఖమును నీవేదిగమింగి మిగిలినవా
 రిని మార్గములోనికి దీసికొనిరమ్ము. పొండు మీయిరువురును
 గూడ నికబొండు.

వెంటనే యాయువతులిర్వురును మాధవరావు నానతి

బాలించిరి.

ఆతరువాత మాధవరావు సమీపమున నిలచియున్న
 గోవిందును సమీపమునకురమ్మని బిలచి యొకచోఁగూర్చుం
 డఁబెట్టి:—

గోవిందూ! నీకొక కొత్తవృత్తాంత మెఱిగించుచు
 న్నాను. విచారింపక సావధానుండవై యాలింపుము. సంసా
 రవిభాగమున కింకెంతయో కాలముబట్టదు. సింహకిశోరమన
 దగుమౌరఘువుతోడనే యీసంసారపుగుట్టు కూలిపోయినది.
 అలిచేతి కీల్బొమ్మయైన మాబలవంతరా వన్నతోనుండుట కొ
 క్కనిముషమైన నంగీకరింపఁడు. కామేశ్వరరావుగూడ కుటుం
 బమును గూడఁగట్టుకొని వచ్చునంతటి నేర్పరిగాడు గాని
 శ్యామలమాత్రము మంచినమద్దరాలు. ఆమెయెల్లరను మంద

లించి- సవరించి సంసారము దిద్దుకొనఁగలదు. కాని మా సుభద్ర తోడికోడలియధికారమునకు లోబడియుంట కంగీకరింపదు. ఇంకనిదిచక్కచేయుటకేమియు సాధనములేదు. ఎవరికడుపులో నెట్టియద్దేశమున్నను మనకేమియు నష్టములేదుగాని- మనుమరాలు పార్వతి- ఇంకను నవివాహిత. ఆమెను నూడ నొకయింటిదానినిగా జేసినతరువాత నిట్టిచిక్కులువచ్చినను సంతగా యిబ్బాదిలేకుండెడిది. నేనింతగా నెందులకేప్పుచుంటినన నిక్కమున కీరాత్రి నాకుగడువదు. ఈపైవిషయములన్నియు నూహించియే- ఈయాస్థియంతయు నాస్వాజితముగాన- నాకుమారుఁ డకాలమృత్యుగహ్వరమునఁబడిపోవుటచేతను- నాయనంతరమున లెక్కలేనన్ని తగవు లుద్భవించునని తలంచి- నాయాస్థిని వీరెల్లుపయోగింపవలయునని నాయభిప్రాయమో యాప్రకారముగా విల్లువ్రాసి సంతకముజేసి యుంచితిని. నీవు దానినొక కవరులో భద్రపరచి యీయినుపపెట్టిలో జాగ్రతపరపుము. తరువాత యసూచిదినములు బోయినవెంటనే యావిల్లు సదయహృదయ యగు శ్యామలకిమ్ము.

చూడుము. చూడుము. ఎవరో పొంచుండి మనమాట లాలించుచున్నారు. నాయూహ కది సుభద్రవోలె గాన్పించుచున్నది. పోయి చూచిరమ్ము. అని మాధవరావనెను.

వెంటనే గోవిందు యీవలనూవచ్చి చది చప్పుడుచే

యకుండ ప్రక్కవసారాగోనికి దొంగిచూచెను. అచ్చట నెవ్వరును లేరుగాని యాతలుపుమాత్రము దెబ్బచియున్నది. ఆతలుపు తెబ్బచియుంట కేమికారణమా యని దానిగుండ బోయిచూచెను.

ఆమార్గము తిన్నగాఁ బెరటిలోనికిబోయినది. అచ్చట యొక మల్లిపొదమాటున నెవ్వరో యిరువురుగూర్చుంటిమేమియో గుసగుసలాడుకొనుచుండిరి. చీకటిలోను వారెవ్వరో గోవిందు కనిపెట్టుటకై యత్నించుచుండెను. తలో నొకచుటిపిల్ల యేడ్పు వినిపించెను.

“సుభద్రా! మాధవుడులేచినాడు. మనమిప్పుడేమనినను నిందాపాత్రులమగుదుము. తరువాత నీవిషయమై నాలోచించుకొందము. పోయి పరుండము రమ్ము.”

అను వాక్యములువిని వారెవ్వరో బోల్చుకొని యథాప్రకారముగా తనయజమానిచెంతకు వెడలి తానుగనుగొని నసనూచారమెఱింగించెను.

గోవిందూ! నీకండ్లారజూచితివిగదా? ఈకుటుంబమున కీమెయ్యేనాశనకారకురాలని యూహింతును. ఆయినను మృత్యుదేవియొడిలో బన్నుండి నేనేలనీపాపమాన్దింపవలయును. నేనంతయు నాలోచించి వ్రాసినవిల్లేయిది. దీనికొకకవరు భద్రపరచి యదిగో నాయాయుంగరములో నీలువైచి యిప్పెట్టిలోనుంచుము. అని యాజ్ఞాపించెను.

గోవిందుఁడాప్రయత్నమునొనఁడెను. ఈపైవాక్యము
లన్నియు పూర్తియగువఱకును బాధనంతయు సహించుకొని
న మాధవరా విప్పుడాబాధ వడ్డిశోగూడ ననుభవించుచుం
డెను.

గోవిందుఁడెట్లో నాయర్థరాత్రమున జిగురుసంపా
కవరుగట్టి దానిలో నావిల్లుబెట్టి నీలువైచెను.

గోవిందూ! నన్నొక్కమారు పెరటిలోనికి ద్వరగ
కొనిపోమ్ము.

అని మాధవరావు తొందరబెట్టుచుండ గోవిందుఁ
కవరు నినుపపెట్టిలోబెట్టి పోవలయునని పెట్టి తెఱచెను.
ఇంతటాతని తొందరయెక్కువగుటచేనది యట్లనేయుంచి మా
ధవరావును భుజములపైనానుకొని యెట్లో పెరటిలోనికి దో
డ్కొనిపోయెను.

ఇంతలోననే నీలాంబరధారియగు నొకవ్యక్తి యాగడి
లో మిగులజాగ్రత్తగాఁ బ్రవేశించి యావిల్లుబట్టుకొని యిరుప
పెట్టిలోనున్న యొకనోటులకట్ట దీసికొని చడిచప్పుడులేకుండ
వెడలిపోయెను.

కొంతసేపటికి విచారాకాంతిచిత్తుడై కన్నులుదుడిచి
కొనుచు గోవిందుఁడు లోనికివచ్చి విల్లుకొఱకై యిటునటు
జూచి యది బైటగనంబడమి పెట్టిలోఁ బెట్టియుంటినేమో
యను సంశయముతో బెట్టె తెరచియేయున్నది గాన దానిని
గూడ శోధించుచుండెను.

అపెట్టియందుగూడ నావిల్లున్నట్లు గానరాదయ్యెను. నీమైయందునా యని యాతఁడాలోచించుచుండఁగాఁ బార్వతి యచ్చోటి కాకళ్ళిక్కుముగావచ్చి చూచి—“ఓరి చువ్వు హృదయా! నాతాతగారిని పెరటిలోనికి దిగబెట్టి యచ్చటా నుభావు నేమిచేసితివి? నీచాతని కనిపెట్టికొనియుండక చాటుగావచ్చి యీయిరుపపెట్టి సవరించుచుంటివా? ముఁదగునా? నాతాతగారు నీవెంతయో సమ్మకమగు ముఁదవని పొగమచుండెడివారే- ఇదియేనా నీసమ్మకము? ఇదియేనా నీకృష్ణత- ఇదియేనా నీసేవకావృత్తిఫర్మము? పాపహృదయా! నీవీగదియందే బుధిపఁబడి యుండుము-మా బావ కాకినాడనుండివచ్చి నిన్ను సత్కరించును తులుహా?”

అని యాతనినిందించుచు దడాలున తలుపువీవలబుధించినైచి బిరబిరలోనికరిగి యన్నగార్లను, వదినెగార్లను లేపి జరిగినయావద్యుత్తాంతము నెఱింగించి-

తాతగారు బెరటిలోనుండిపోయిరి. వారిని లోనికిదోడ్కొనివచ్చి పిమ్మట వీనిసంగతి యాలోచితము. అని యనుటచే నల్లురును బెరటిలోనికరిగి చూచిరి.

అచ్చట మాధవరావుక. చాపపైబడుండియుండెను. అదిగాంచి శ్యామల వడివడిగా భర్తతోఁ గలిసి యాతని సమీపించి—

తాతగారూ! మీదేహస్థితి యెట్లున్నది? ఇచ్చటబరుంటిరేమి? అని కామేశ్వరరావడిగెను.

కాని మాధవరావేమియు మాటాడలేదు. ఏమామాటాడటలేదని సమీపమునఁ గూర్చుండి తట్టితేపిరి.

నిముషములో సంగతియంతయు బోధపడి యెల్లగొల్లుమనిరి.

అర్ధరాత్రియందింటిలో గోలబయలుదేరినదేమాని వీధిలోనున్న పోలీసువారు సంశయించి విగ్రహగా బిల్డెట్లలో దలుపుదెఱపించి వారు లోనికరిగి—ఇప్పుడేమిప్రమాదమువచ్చినదని మీరెల్ల రిచ్చట గుమిగూడి విచారించుచున్నారు? అని యాపోలీసువారడిగిరి.

వెక్కివెక్కి యెచ్చుచు—‘మాతాతగారుగూడ మమ్ము విడచి దివంబలంకరించిరి.’ అని కామేశ్వరరావనియెను.

“ఏమి? మాధవరావుగారు గతించిరా? హరహరా!” అని నారాయణస్వామి యనియెను.

అప్పుడు బలవంతరావు నాటిరేయి జరిగినమాచారమెల్ల నారాయణస్వామిగారికి చెప్పి దొంగదొరకెననియనెను.

దొంగ యీనాడుగాకున్న రేపైనను దొరకితీరును గాని రామరామ రెండు పెద్దప్రాణములును గూడ బుచ్చుకొనినాడండి దురితాత్ముడు. కానిండు వానిపాపము బండి

నది. నేను వినినదానికిని దీనికిని చాలవ్యత్యాసమున్నది గాని రాజా రావుగారి యనుమానముమాత్ర మాధారహితమైనది.

అయ్యా ! కామేశ్వరరావుగారూ ! ఈదిక్కు మాలిన పోలీసుషా యంతటి కర్కోటపుబని యింకొకటి లేదండి. కొం పనట్టేలో బుడుంగున మునిగిపోవుచున్నను సరియే దొరత నమువారి శాసన మతిక్రమింప వలనుగాదు గదా ? ఇది వఱకు మీయింట మీజనకులు విషపానముచే గతించుట—

దానిని శవహరీక్ష చేయుట—అది సత్యముగానేయున్న దను కొనుడు. ఇప్పుడు మీతాతగారి మరణము స్వభావమైన దై నను నిదివఱకున్న యనుమానమును బట్టి దీనిని గూడ పోష్టు మార్తనుకు బంపించక తప్పదు. సరే కానిండు. దానివలన మనకు బ్రమాదములేదు. ఇప్పు డీదొంగను స్టేషనునకు దీసి కొనిపోయి కెదులో బెట్టట ముఖ్యము. ఈతడు దొంగయ నియే మీరు రుజువుచేయఁగలరు గాని హంతకుడని రుజువు చేయఁజాలరు గదా ? అందులకు దగిన యాధారము లేమైన జిక్కునేమో వీని గృహము బరీక్షింపవలసి యున్నది. వాక బుమీద వీని గుణమెట్టిదో యెఱుంగవలసి యున్నది. మీభా వమరది రాజారావుగారు రేపుతప్పకవత్తురు. ఆయన రాకతో నీ వ్యవహారమంతయు జక్కబడును. విశేషశ్రమ లేకుండనే దెలిసినది. మాపని మేము నిర్వర్తించుకొనుటకు మాకు సెలవా? అని నారాయణస్వామిగారనిరి.

“అయ్యా ! మీ శాసనమునకు వ్యతిరేక్తముగా నడుపుడని గోరుటకు మేమెంతవారము. మీచిత్తమువచ్చినట్లు చేసికొనుడు.”

అని కామేశ్వరావని గబగబ లోని కరిగి తల్లిపడియున్నచోటి కరిగి యామెను గట్టిగ కాగలించుకొనియేళ్ళుచు:-

“అమ్మా ! తాతగారిని గోవిందు పొట్టరు బెట్టుకొని జీర్ణము చేసికొనజాలక దొరకిపోయినాడు” అనెను.

కడచిన నాటిరేయి జరిగిన దారుణమున కామె మూర్ఛిల్లినది. ఇంతవఱి కాస్తల మామె విడువలేకు. పెద్దకోడలగు శ్యామలయే యామెకు సకలోపచారములును జేయుచున్నది. ఆఘోరమునకే యామె క్రుల్లికుతమారిపోవుచుండఁగా రెండవ చావీదుర్వార్త వినంబడినది. ఆఁ ఆఁ గోరుచుట్టుపై రోకటిపోటుపడినదా యని యామె బిగ్గరగా నరచి మూర్ఛిల్లెను.

ఎట్లో జరుగవలసిన కృత్యములన్నియు జరిగినవెనుక పోలీసువారు వారికార్యములు వారు మరచిపోలేదని సూరకులు గ్రహింతురుగాక.



మూఁడవ ప్రకరణము.



ప్రళయ మింతకంటె హెచ్చా?

మరునాఁడు వచ్చెద ననినవేళకు రాజారావు పితాపురము రాజాలకపోయెను. ఆకారణ మేదియో యాతఁడు వచ్చి చెప్పిన వెనుకగాని మనకు తెలియదు.

చనిపోయిన రఘునాథరావు, మాధనరావుగార్లకు టుంబముపై బోలీసునారి కాయదా హెచ్చయిపోయెను. కాని యారక్షకభటులకు వరుసగా రెండురాత్రులు నిద్దురజాలకుండుటచే బాపము వారెల్ల నిద్రాదేవికి వశ్యులైపోయి— యామె జోలపాటలకు లొంగిపోయి—క్రమక్రమముగా నామె యొడిలో బడిపోయిరి.

ఇంతలోనివారు గూడ గడచిన రెండుదినములకుండి నిద్రాఘోరము లెఱుంగమిచే నాశానిద్రాదేవికి దాసులై పోయిరి. నిద్ర సుఖ మెఱుంగదు. సమయ మెఱుంగదు.

● ఆనాటి నిశేధసమయమున నొకయువకుఁడు ద్విచక్ర శకటము బైచుండి పీఠికాపురపు బజారువీధిని వచ్చుచుండెను.

అట్లు వచ్చుచుండగాఁ గోట కేబది యరువది గజ ములలోఁ గల నొకయింటియందు దేమియో గడబిడ జరుగునట్లు గ్రహించి సవ్వడిచేయకుండ నాశకటముపై నుండి మెల్ల

గా నాయరుగుపైకి వెడలి యాగడబిడ యేమైయుండునా
యను నాలోచనముతో జెవియొగ్గి వినుచుండెను. అప్పు డా
తఁ డేమేమియో వినుచు నాచీకటితోనే తన జేబులోనుండి
యొకపుస్తకమును దీసి దానిపై దనకు వినబడు వాక్యముల
న్నియు నెట్లో వ్రాసి—చటానున నరుగు దిగుచుండఁగా వీధి
తలుపు దెఱచికొని యెవ్వరో యీవలకు వచ్చుచుండుట
గాంచి—తన శకటముతో బోవుటకు వీలుజాలమి చటకున
నాశకట ముక్కడ విడిచి తానొక మరుగునఁ డాగెను.

అయింటినుండి యీవలకు వచ్చినవాడొక రక్షకభ
టుడని యాతఁడు వాని వేషభాషాదులచే బోల్చుకొనెను.
కాని యారక్షకభటుని నెంబ రెంతయో గనిపెట్టుట కాతని
కేవిధమగు సవకాశముచు దొరకినది గాదు. నెంబరు దొరుకని
మాత్రమున నాతఁడు తప్పించుకొని పోవుటకు దగిన యవ
కాశములేదని యచుకొని మరల నీవలకు వచ్చి యాశకట
మధిరోహించి తిన్నగా రఘునాథరావుగా రింటి వైపునకుఁ
బోయెను.

ఈతఁ డాయింటిముంగల నాగుసరి కాయెంటిలోని
వారెల్ల నిద్రాదేవికి సెలవొసంగి యేకారణముననో నింటిలో
నివారెల్ల రేప్పుచుండిరి. వీధితలుపులు దీసియున్నవి. పోలీసు
వారుగూడ లోననే యుండిరి.

ఈతఁడు నిరాఘాటముగా లోనికరుగుటతోడనే—

“ఇదిగో ! కాకినాడ వెడలిన రాజారావుగారు వచ్చిరి. ఇదివఱకు మనమెల్లర మశ్రద్ధగానుంటిమి. ఇంకముం దిట్టిదురం తములు జరుగకుండఁ గాపాడఁగలరు.”

అనియొక రక్షక ఫటుడెనెను. ఆతని నంబరు వెంటనే రాజారావు చూచి జ్ఞప్తియించుకొని నారాయణస్వామిగారి నీవలకుబిల్చి మావాండ్రందరేల నేడ్చుచున్నారు ? అనియడి గెను.

అయ్యా ! ఇట్టియద్భుతోదంతవిషయము లరేబియను నైట్సులోను- టర్కీకథలలోను- ఈజిప్టుకథలలోను జదివి యుంటిమిగాని ప్రత్యక్షముగా నెన్నఁడును గనివిని యెఱుంగ ము. కవీశ్వరుల కేమియు బనిలేక తమబుద్ధిని వినియోగించి చదువరుల కాహ్లాదము గొల్పుట కట్టికథలు వ్రాసి దానివ లన ధనమార్జించి జీవించుచుందురు. ఈయుదంత మాకథల నన్నిటిని మించియున్నది. ఊహితమైయున్నది. వేయిమంది రై నాల్గు యీహంతకుని కాలిగోటికి సరిరారు. ఇంతటి జిగి విగెగలప్లాటు- ఇంతటి చాకచక్యముగల హంతకుఁడు- కొన్ని కొన్ని కల్పితకథలయందు గలడేమోగాని నిజచరిత్రముల యందు మాత్రములేడని చెప్పవచ్చును. అందున బూర్వపు వారిమాట నేజెప్పజాలను గాని యిప్పటివారిలో సరియైన హత్యగావించువాఁడుగాని- దొరుకని దొంగతనము జేయఁ గలవాఁడుగాని లేనేలేడని చెప్పవచ్చును. ఇట్టిఘోరకార్య

ములలో మెలఁగువారికి విశేషమగు బుద్ధిబలమండవలయును. 1

మీరు వెడలిన తరువాత నిచ్చట రెండు ఘోరములు మరల జరిగినవి. వయోవృద్ధులైన మాధవరావుగారు గతించిరి. అదియు నదృశ్యముగానే నడచినది. అని జరిగినసంగతి చెప్పి గోవిందులైననుమానములు జెప్పి—వానిని బంధించినవిషయమెఱింగించి మరియు నిట్లనియెను.

మాధవరావుగారి శవము పోస్తుమార్తయినది. ఆతఁడు స్వభావమగు మరణమును జెందెనేగాని బలనస్మరణము జెందలేదని డాక్టరు సర్టిఫికెట్టు నిచ్చియున్నాఁడు.

తరువాత నీనాఁడు జరిగినఘోర మంతకంటె దారుణమైనది. విన్నమాత్రమున మాగుండెలు వీలిపోయినవి.

ఈ రేయి పదనొకండు గంటలవఱకు మేమెల్లరమును మేలుకొనియేయున్నాము. ఆతరువాత నిద్రాచేవికి వశ్యులమై పోయితిమి. ఇంతకొక పావుగంటకు ముందింటిగోనివారు గొల్లుమనియార్చిరి. ఆసందడికి మేములేచి తలుపులు దీయుఁడని కేకలువైచితిమి. మాకెవ్వరును దలుపుదీయువారు లేకపోయిరి. ఇంతట పెరటిలోనుండి “లోనికిరండు.” అని విన్నబడుట చే మేముక్లే లోనికరిగితిమి. మాకెవ్వరునుగాన్పింపలేదు. మీరెచ్చటండిరని యడుగ గదిలో నుంటినునియు, తలుపుదీయుఁడనియు కామేశ్వరరావు జెప్పెను. వెంటనే మేము తలుపుదెఱచి చూచితిమి.

బౌరా ! ఏమి యామాయద్యా హంతకుని చాకచ
 క్యము. చూచుటతోడనే మాగుండెలు నీరువిడచిపోయినవి.
 కామేశ్వరరావును, శ్యామలను, పార్వతిని- బెడరెక్కలు
 విఱచికట్టి పాదములకు ద్రాపుబిగించి యాత్రాడు దూలమున
 కు గట్టి వారుమువ్వును దలక్రిందుగా వేలాడదీయబడి
 యుండిరి. వీరెవ్వరును గేకలువేయకుండ నోటగుడ్డలుగూడ
 కుక్కిరట. ఒకరికొకరు సహాయముజేసికొని యాదొంగలు
 వెడలిపోయిన వెనుక నోటగుడ్డలుచూత్రము వారుతీసికొనగలి
 గిరి. సుధద్రయును, నామెకుమారుడునుగూడ నొక
 గట్టివేయబడియుండిరి గాని వ్రేలాడదీయబడియు
 హరహరా ! చెప్పటకు నోరాడకున్నది. బలవంత
 త్రము నధింపబడియుండెను. ఆతని శిర స్సెచ్చటను
 ను. పతివియోగదుఃఖానలసంతప్తహృదయయగు కారం
 గారిజాడయే లేవయ్యెను. అంతయు నద్భుతముగానున్న
 గాని యధార్థముగ్లు గాన్పింపకున్నది. మేము వారివారి బంధ
 ములన్నియు విప్పితిమి.

ప్రమోద నేమిలాభము! మేమూర్ఖురమిచ్చటనుండియు-
 చేతగానివారమైతిమి. అదిగాక నిన్నటిరాత్రి చరితమునుబట్టి
 గోవిందుడే యాకథానాయకుడను దృష్టాంతములన్నియు
 గాన్పించుటచేతను. ఆతనిని మేము బంధించియుంటచేతను-
 మేమానాటిరేయి యిండు కశ్రద్ధగానున్నమాట వాస్తవము.

మామాయ ద్యోగములకు దిలొదకము లర్పించుకొనవలసిన సమయమువచ్చినది. మీయశ్రద్ధయే యిన్ని ఘోరవధలకు మూలకారణమని ప్రజ లనకమానరు. ఆప్రజావాక్యమే మా పాణములదీయుట కాధారమగునని శంకించుచున్నాము. ఇక నైనను మీరించుక శ్రద్ధవహించి యాహంతకుని బట్టుకొకటి - ఈవిషయమున మానోట మచ్చుఁ బడకుండఁజేయుకొకటి - మీవిధానికకృత్యములైయున్నవి. మమ్ము రక్షించు భారము మీదే. అని నారాయణస్వామి యూరకొనెను.

ఈవాక్యము లాలించి రాజారావు నిస్థబ్ధుడై పోయె. కక్క-పావుగంటవఱ కట్లూరకుండి చటాలున లేచి నారామిగానూ! నేనుకాకినాడ వెడలివచ్చులోపల మీరు నుగులయిల్లు గొప్పాడజాలకపోయిరి. హాయిగా నిద్రబయ్యి మీమ్మిటనుంచినది. మొదటిదినమున వధ - రెండవ నున నింకొకమరణము - దానిపై దొంగతనము జరిగినపు డు మీరెంతజాగ్రత్తగా నుండవలసినవిషయమో యూహించి తిరా? మీటోపీయజూచి యాహంతకుఁ డడలిపోవు ననుకొంటిరా? మీశవభిషలుచూచి యాతఁడలజడిబడుననుకొంటిరా? మీయీలల కాతఁడు కంగారుబడుననుకొంటిరా? మీయవివేకమువలన సర్వనాశనమైపోయినదే. రామరాజు! ఇంతదురన్యాయముండునా? వరుసగా మూఁడుదినములలో మూఁడు పాణములుబోవుటయా? తలచెడియున్న యొక సాధ్వీరత్నము.

ము నింతటి మనోవ్యధ బాలుచేతురా? కానిండు. ఇప్పుడెంత విచారించిన నేమిలాభము? ఇప్పుడు మిమ్మొత్తనిందించిన నేమిలాభము? సరే. మిగిలినవా రెచ్చటనున్నారు?

“అయ్యా! వారెల్ల బైరటిలోనున్నారు.” అని నారాయణస్వామి చెప్పెను.

సరే. ఒకమారు వారిచెంతకు వేడలివచ్చెదను. నేను కాకినాడవెడలిన పని సానుకూలమైనది. నేనిక్కడ సి. ఐ. డి. గా బనిచేసి యాహంతకునిఁ బట్టెద. ఇదిగో! ఇది మీకొక యధికారపత్రము. అని యిచ్చి లోనికరిగెను.

చారకమహాశయులారా! ఈఘట్టమున్నదే యది యాచార్యకారముగా జిత్తించుట మిగుల గష్టము. ఆకష్టమున శోర్చి యెట్లోవర్ణించినను నిరుపయోగము. ఏడ్పులును, పెడబొబ్బలును వర్ణించుట నిరుపయోగముగా కేమియగును. మొన్నటిసాయ, కాలమువఱకు గలకలలాడుచున్న యాకుటుంబము-వీరగబూసిన చామంతిత్తోటవలె చూచినవారి కానందము గొల్పు నాకుటుంబము- నిముషములో- లెక్కమూడెదిన శిశువులో- వేసఁగి కాలపు చేమంతివనమువోలె శోభదరిగియున్న యాకుటుంబమును జూడ నెడతెగని విచారముద్భవింపదా? చావగామిగినవా రేడ్చుచుండ- వారికేమని రాజారావు ప్రధైర్యముపదేశింపగలఁడు. వారి నేమని యూరార్చగలఁడు? రాజారావెట్లో కృత్యాద్యవస్థమీఁద వారినూరార్చి

యచ్చటనిర్వర్తింపవలసిన బనులన్నియు నిర్వర్తింపజేపి యీ వలకు వచ్చెను.

ఇంతలో భక్తునదెల్లవారెను. అప్పుడారాజారావు సారాయణస్వామిని గాంచి “అయ్యో ! మీరు బాధించిన గోవిందుతో నేను ముచ్చటింపవలసియున్నది. నన్ను వాడున్నయెడకు దోడ్కొనిపోండు” అని గోరెను.

వెంటనే సారాయణస్వామి రాజారావుచు స్తేషనునకు దోడ్కొనిపోయి గోవిందుని జూపించెను. అప్పుడారాజారావు సారాయణస్వామిని వెడలిపొమ్మని గోరి యతడువెడలిన వెనుక గోవిందును జూచి:—

గోవిందూ ! నీసంగతి నాకు దెలియును. నేనప్పుడున్నచో నీకీమగ్గతి బట్టకుండజిది. నాకప్పుడీక్కడ బనిచేయుట కధికారములేకుంటచే గాకనాడవెడలకత్తప్పనిపని వచ్చినది. ఇంతలో నింతయైనది. అంతతో సరిపోయినదా ? బలవంతరావు నెవ్వరో ఖండించి యాతనిశిరము బట్టుకొనిపోయిరి. కాంతమ్మగా రేమయిపోయిరో గాస్పించుటయేలేదు. ఈ తెలివితక్కువవారూహించినట్లు నీవే హంతకుడనైనచో నీవ్రుక్కెడు లోబడినపిమ్మట నిట్టిదురంతరములు గలుగుట కేమికారణము ? ఈమాత్రమువా రూహింపవలదా ? సరే. గతించిన విషయములిప్పుడు త్రవ్వినను లాభములేదు. నీవిప్పుడు చేయువలసినపని యేమన మాధవరావుగారు గతించినవాటిరాత్రి

చరిత్ర నీ ప్రస్థావముగా నాకెఱింగించుట - అటుపైన నాసంశయములకు నీవెఱింగియున్నంతవఱకు సమాధానమిచ్చుట— ఈరెండును నీవలనఁ గావలయును. అని యూరకొనెను.

బాబూ ! నేనెఱింగిన విషయము లేమియు దాఁచుకొనకెఱింగించుచుంటిని వినుడు. నాఁటిరాత్రి తాతగారిని మందుబుచ్చుకొమ్మని శ్యామలాపార్వతు లిర్వురును వచ్చి బ్రతిమలాఁడి యాబాలికలప్రాయమునకు దగినట్టు లేదో వేదాంతో పదేశ మొనర్చిరి. ఎనుబదియేండ్ల ముదుసలివాని కావెట్టివేదాంతము దలకెక్కునా ? అదిగాక పుత్రవియోగానలసంప్రహృదయుండగువానికి - దేహములో దగనితప్పని రోగము బ్రవేశించెనేయని విచారించువాని కావేదాంతము వినంబడునా ? ఎట్లయిన నేమి మందుబుచ్చుకొనకుండఁగ నే వారినావలకు బంపినైచి - తానానాఁడేవ్రాసిన విల్లు నాచేఁబెట్టి యెవ్వరి కెంతముట్టవలయునని వ్రాసెనో మాత్రముజెప్పక - శ్యామలాంబనుగూర్చి పొగడి - కామేశ్వరరావు వెఱ్ఱితనమును గూర్చి తొందరపాటుచుగూర్చి విచారించి సుభద్ర కుటిలాత్మరాలనియు - భర్తనువశ మొనర్చుకొని - చేతికీల్బొమ్మయాడించునట్లాడించుచున్నదనియు - ఆమెవలననే యీకుటుంబ మింకను నాశనమగు సూచనలు గాన్పించుచున్నవనియు - ఆమెతోడి క్రోడలి యధికారమునకు లోబడునంతటి సదయహృదయగాదనియు - ఆమెనింక చక్కజేయుట కవకాశములు లేవనియు -

పార్వతి యొక్కను విహితయనియు - ఆమెనొకయిటిదానిని
గా జేసిన వెనుక నట్టిచిక్క లుద్భవించినను నంతగా విచారిం
పకుందుననియుఁ జెప్పి - పై కారణములచే దనయభిప్రాయమున
కనుగుణ్యముగా విల్లు వ్రాసితినియు - తన కానాడుగడచు
సాధనములేదనియు - అసూచిదినములయినపిమ్మ టావిల్లు
సదయహృదయయగు శ్యామలకిమ్మనియు జెప్పెను. ఇంతట
మావిస్రంభ సంభాషణ మెవ్వరోవినుచున్న సవ్వడి గనిపెట్టి
మాయజమాని నన్నుఁబోయి చూచిరమ్మనెను. నేను పెరటి
లోనివఱకు బోయి చూచితిని. ఆయర్ధరాత్రమున సుభద్రాబా
లవంతరావులొక మల్లెపొదచాటున మాటలాడుకొనుచుండిరి.
వారిరువురిలో మా సంభాషణ మాలించినవారెవ్వరో నేనెఱుం
గను. వారిరహస్యసంభాషణము జరుగకుండ నింతలో సుభద్ర
యొడిలోనిమాధవుఁడు పోరుబెట్టెను.

“సుభద్రా! మాధవుఁడు లేచినాడు. మనమిప్పు డే
మనిననునిందాపాత్రుల మగుదుము. తరువాత నీవిషయమై
నాలోచించుకొందము. పోయి పరుందము రమ్మ.”

అని బలవంతగావనుటచే నేను లోనికరిగి మాయజ-
మాని కావార్త నెఱింగించితిని. “సరే నాయనుమానములు
ను, తదనుగుణ్యముగా నాయాస్థి పంపకముజేసి యింక
వ్రాసితిని. ఇది భద్రపరచి—” అనుచునే దేహబాధ యెక్కు
డగుటచేతనో, మరియొందుచేతనో దన్ను పెరటిలోనికి దీసికొని

పొమ్మనెను. కాగితము పెట్టిలో పెట్టి తీసుకు వెళ్ళుదమని పెట్టి తె
టచితిని. ఇంతటాతని తొందఱ హెచ్చగుటచే యొక్కడివక్కడ
విడచి యజమానిని పెరటిలోనికి దీసుకు వెడలితిని. అచ్చటా
తని కాకస్మికముగా గుండెజబ్బు హెచ్చి ప్రాణములు విడచె
ను. విచారించిచేయున దేమియు లేదని దలంచి విల్లు భద్ర
పటుపకుండ నింటివారిని లేపినచో విల్లు వెల్లడియగునని భయ
పడి విల్లు భద్రపటచి యందఱు లేపుదమని నేనాగడిలోని
కరిగి విల్లుకై జూచితిని. అది ఎట్లోపోయినది. దానికొత్తకై
నేను కంగారుబడుచు నినుపపెట్టి తెటచి చూచుచుండ సంత
స్థుల బాంధవ్యమున నామనోవృత్తి దెలియక దొంగనని నిందిం
చి నన్ను బోలీసుపరము జేసినది.

నిక్కముగా నే నిందేపాపమును నెఱుంగును. నేనెట్టి
విశ్వాసపాత్రుడనో బెద్దవారెల్ల నెఱుగుదురు. కాపురము
నకు వచ్చిననాటినుండియు సుభద్రాశ్యామలాంబలును నె
ఱుగుదురు. కాని యేమిలాభము. నాదురదృష్టవశంబున
వారు ముఖములోనుండి నేను దోహిననియే భావించిరి.
తాటికింద బాలుత్రాగినవానివిధముగా నయిపోతిని. నా
మాట లింకెవ్వరు నమ్ముదురు. తప్పటకుగులనాటినుండియును
నేనుహాశయునియాస్తితో నీదేహమునృద్ధియైనదో - ఏసుగుణా
త్మునితల్లికంటె-తండ్రికంటె-నాప్రాణములకంటె నెక్కువగా
జూచుకొని నేవించుచుంటినో- అట్టి నాయజమానిని- తుచ్చ

మగు ద్రవ్యమున కాసించి చంపిలినను నిష్కారణనిద నా నెత్తిపై బడినది. నేను దృష్టుడనని- దోహినని- నలుపు యోశ్శలోనుబడితిని. ఇంక నే జీవించియు వ్యర్థము గదా ? అని యాతఁడూరక వాపోవజొచ్చెను.

గోవిందూ ! విచారింపకుము. నేను నీవర్తన మెఱుంగనివాడను గాను. ఈవిషయమునఁ గల రహస్యమును బయటికి దీయుటకు దొరతనమువారు నన్ను నియమించిరి. నిన్ను నేను నేటరేపట నిందుండి విడిపింపఁగలను. విచారింపకుము. దొంగయని కొఱతవేయఁబడిన మాండవ్యున కెట్టి యపనిందగలిగినదో నీకును నంతేగలుగును. ఈరూపముగా నీ వీస్వల్పకాలము చెఱువో నుండునట్లు భగవంతుఁడు నియమించియున్నాఁడు. అది లెప్పించుకొన నెవ్వరి వశము. నీవు వానికై విచారింకుము.

ఇప్పటికి మాధవరావుగారి కుటుంబములో జావకుం డమిగిలినవారు కామేశ్వరరావు- శ్యామల- సుభద్ర- పార్వతి- కుమారమాధవరావు. కాంతమ్మత్తగారు బ్రదికియున్న ను బోయినవారిలో నేజను. ఇప్పుడీ జీవించియున్నవారి గుణ వర్తనాదు లీవెఱుంగనివికావు. కుమారమాధవరావు మాటలురాని బాలుఁడు. ఆతనితో మనకు నిమిత్తములేదు. తక్కినవారి నడవడికలనుగుఱించి- వారివారిస్వభావమును గుఱించి- నీవలన నాకు తెలియవలసియున్నది. ఏమందువు ? దైవముఖ

ముజూచి సత్య మెఱింగింపుము. నా చెల్లెలను. గుఱించియె
ననుసరే నీవు సందేహింపవలసినపని లేదు. అనెను.

చిత్తమునం దెట్టిసందియమును నుంచుకొనక నేనెఱిం
గినదెల్ల నెఱింగింతును. అని గోవిందుఁ డనెను.

నాలుగవ ప్రకరణము.



తర్కము.

గోవిందూ ! నేజెప్పిన నల్వరను గూర్చియు, వారి
నారి వర్తనాదులను గూర్చియు నీవు వరుసగాఁ జెప్పెదవా ?
లేక యొక్కొక్కరినే పేరుపేరువరుసలుగా నన్ను బ్రశ్నింప
మందువా ? నీయిష్ట మెఱ్ఱెనను సరియే. అని రాజారా వని
యెను.

ప్రభూ ! ఒక్కమాట. నాచిన్నతనమునుండియు నే
నొక్కనినే నేవించితిని. నాయజమాని మాధవరావుగారని
మీరెఱుఁగుదురు. ఆయన కుమారుండగు రఘునాథరావు
గూడ నాకు యజమానియేగాని, తానొక యజమానిగాను,
నేనొక సేవకునిగాను నాతఁ డెన్నఁ డెంచలేదు. వేయేల ? సు
భద్రాశ్యామలాంబలుదక్క తక్కుంగలవారు నన్ను దమసం
సారముతోనివానిగనే యెన్నుకొనిరి. నాకడపటిదినముల నాక

ట్టి భాగ్యము లేకపోయినది సరిగదా నా ప్రేమపాత్రులెల్లరును మరణించిరి. మరణమన్న మరణమా? దుర్మరణము. అట్టివారి యాత్మశాంతి కీతుచ్ఛశరీరము సహస్రశతఖండములగానై నడ జెండియిచ్చివెచ్చెదను. అందులకు సర్వసిద్ధముగా నుంటిని. అట్టివాఁడను వారివారి గుణవర్తనాదులను మీఁకఁజేరిపక దాఁచుకొందునని యనుకొనకుఁడు. కాని యొకరిద్దరి విషయ మై-యొకటిరెండు విషయములు మీ కేగాదు-ప్రపంచముగల నేరికిని యెఱింగించుటకు వీలులేనివి గలవు. అవిగాక తక్కిన విషయంబు లన్నియు నెఱింగింతును. నేనిట్లంటినని గినియక తుమింపుడు." అని గోవిం దనియెను.

రాజా—గోవిందూ ! నీయజమానిపైనను- వాని కుటుంబముపైనను నీకుఁగల యభిమానమున కే నెంతేని సంతసించితిని. నీవు కొన్నివిషయములు దాఁచుకొందునంటివి. అవి నీవు దాఁచినంతమాత్రమున నిక బయటబడుట కవకాశములు లేవా?

గోవిం—అది మీయత్నమును బట్టియుండును.

రాజా—అట్లయిన సంతోషమే. కామేశ్వరదా వెట్టివాఁడు?

గోవిం—అతఁడు తాతగారగు మాధవరావుగారివోత సర్వవిధముల వన్నె కెక్కినవాఁడేగాని- యిండుక సోమరి- అసత్యమాడడు. భార్యకు బూర్తిగాలొంగినవాఁడేగాని- తన

మాటపై నుండవలయునను పంతులుగలవాఁడు, పరోపకారి. కాని యీతఁడు పరస్మిలోలతగలవాఁడుగాఁడు.

రాజా—సంతోషమే. శ్యామలయెట్టిది? నాచెల్లెలని సంశయింపక సత్య మెఱింగింపుము. ఒకసంగతి. ఈకుటుంబము లోనివారెల్ల నాకు గావలసినవారగుటచే- దొరగారు నన్నీ హత్యాపరాధకునిగా నియమించుట కించుక తమయసమ్మతిని తెలియజేయ- ఇందు నాచెల్లెలు దోషురాలైనను బట్టియొప్పు గింతునని శపథమొనర్చి- నాసత్ప్రవర్తననుగూర్చి తగిన సద ర్శనములు జూపించితీని. అప్పుడునమ్మి దొరగారు నా కీయు ద్యోగమిచ్చిరి. కావున నీవు సంశయింపక శ్యామలసంగతి దెల్పుము.

గోవిం—శ్యామలాంబ కేవల శ్యామలాంబయేగాని మనుష్యాంగనగాదు. ఆసాధ్వీమణి యీగృహమున కొకపెట్టని యలంకారమని నిస్సంశయముగా జెప్పవచ్చును. ఆమె సర్వవిధములను స్థుతిపాత్రయేగాని- విశ్వర్యవంతుల యాఁడుపడుచునుగదా యను సహంభావముగలది. దానికితోడ త్తిల్లుగూడ కలిగినదాట యామెగర్వమున కడ్డులేదు. వృద్ధ రిమాధవరావుగారి కీమెయందున్న శౌరవము- ప్రేమ- మదియేరియందును లేదనియే చెప్పవచ్చును. కుటుంబమునకు బెద్దకోడలు. అదిగాక సద్వంశసంజాతులగు నారాయణరావు గారికుమార్తె. యుక్తాయుక్తవివేకి. ఇనుపపెట్టి రఘునాథరా

పుగారో- యీమెయో దీయవలసినదేగాని. ఇంకెవ్వరును ముట్టరు.

రాజా—నాద్వితీయసోదరి సుభద్రయెట్టిది ?

గోవి-—మీయట్టివారి నామె సోదరాయని సంబోధించుటకు తగనిదని నాయభిప్రాయము. ఈమెకు బాల్య చాపల్యములు మెండు, చిల్లరతిండిపై యభిమానముమెండు. దానికై బిడ్డమీదగూడ నొట్టబెట్టుకొనుటకు సౌశయ్యుపదు. ఎవ్వరేమి మాట్లాడుదురోయని పొంచుండి తద్రహస్య మెఱుగుటకై యత్నించును. అప్పుడప్పుడు తోడికోడలకు సహాయ మొనర్చునట్లు నటించి జేబుకత్తిరింపువానికంటెను జ్ఞాకచక్రముతో నేమైనఁ గైంకర్య మొనర్చుచుండెడిది. తమింపు డీయుదంత మీయింట- నాకును- శ్యామలాంబకును మాత్రమే దెలియును. మీతో జెప్పకపోవుటెందులకు? మాధవరావుగారు తమయభిప్రాయమును నాకెఱిగించుచుండఁగా, బొంచున్న దాసుభద్రయే. నాయనుమానమునకు సరిగాఁ దోటతో భర్తతోమంతనములాడుచు గాన్పించినది. దైవదుర్విపాకంబున నామంతన మేమియో దెలిసికొనుటకు దగిన యవకాశము లభించినదిగాదు. కాని- ఆయవకాశమే లభించినచో నింతటి విపరీతములు జరుగకుండునని తలంచెదను. ఆమెయే యావిల్లుకాగిత మపహరించి యుండవలయును ?

రాజా—ఆవిషయములు దరువాత చర్చించుకొంద

ము. మామరదలు పార్వతియెట్టిది?

గోవిం—ఆ మెచూపుచుకు: గన్యయేగాని— పనివచ్చి నప్పుడు— పట్టుమని పదివేలమంది మగవారికి సమాధానమి యగల చాకచక్యముగలది. ఈమెయందఱకును దలతోని నాల్కయై యుండునుగాని చాలపట్టుదలగలలలన. ఈమెకును శ్యామలకును మనసుగలిసినట్లు— సుభద్రకును— యీమెకు సరిపడదు.

రాజా—ఈమెవివాహ మేలయాగిపోయినది ?

గోవిం—ఆ పెండ్లికొడు కనురూపవంతుడు గాఁడ నియు— ఆతఁడు తనకువలదనియు నామెతల్లితోజెప్పి— యె ట్లొయొక ‘బిడ్డి’ పెట్టి యదిచెడగొట్టినది. ఇంకొక సంబంధము జూచుచుండ నీయవాంతరములు వచ్చిపడినవి.

రాజా—గోవిందూ ! నీవు వారివారి గుణవర్ణనాదు లెఱింగించితివి కాని యవియంతలాభకారిగా నాకుగాన్పించుటలేదు. ఒక్కసుభద్రమాత్రము—మీయరువురి రహస్య సంభాషణమును, బొంచుండి విచటచేతను— ఆనాఁడే సరి గా విల్లబోవుటచేతను— సరిగా నీవరుగునప్పటికి బలవంతరా వు భార్యనుద్దేశించి “సుభద్రా! మాధవుఁడులేచినాఁడు. మ నమిప్పు డేమనినను నిందాపాత్రులమగుదుము. తరువాత నీ విషయమై యాలోచింతము” అని యనుటచేతను, మన మీ దంపతుల ననుమానింపవలసివచ్చుచున్నది.

ఇందు “మనమిప్పు డేమనినను నిందాపాత్రులమగుదుము.” ఈవాక్యమార్థమేమియో స్పృహింపకుండచున్నది. మాధవరావుగారు వ్రాసిన విల్లుసందర్భమున కీవాక్యమించుకన్వయించుచున్నది గాని- యదియు నంత సందర్భశుద్ధిగా లేదు. కారణమేమందువా? మాధవరావుగారు విల్లుచూత్రమే నీస్వాధీనము జేసిరికాని యెనరెవరి కెంతెంత ముట్టవలయునని న్రాసెనో యాసంగతి నీకైనను దెలుపలేదుగదా? అట్టియెడ వారావిల్లురు గుఱించి యేమనుటకును దగినయవకాశము లేదు. అప్పటికావిల్లు చూచియుండు రేమోయిన నావిల్లప్పటికి పోయియుండలేదా. ఇప్పు డింకొకమార్గము గాన్పించుచున్నది అదియేమందువా? మాధవరావుగారెల్లో విల్లురాయుడుగదా నేచాటుననుండియో సుభద్రగాని, బలవంతరావుగాని చూచియుండవలయును. అంతకుముందునినమే తండ్రి చని పోయియుండుటచేతను- మరునాడు మాధవరావు తనయాస్థికామేశ్వర, బలవంతరావులకు సమముగా బంచక కొంచెము వ్యత్యస్థముగా బంచుటచేతను, గిలిగినదుకఖమున నాస్థివిషయమై యితపాక్షికబుద్ధితో జరిచితివేమియని యిది బెట్టినచో నిందాపాత్రులమగుదాము అని వారుశంకించియుండురు. మాధవరావుగారి స్వదస్తూరీతోనున్న విల్లుగనుక కైంకర్యమొనర్చినచో నున్నచరస్థిరాస్థి నన్నదమ్ములిరువురును సమానముగా నేయల్లరియు లేకుండఁ బుచ్చుకొనవచ్చునని

యు వారుదలంచి మీరు పెరటిలోని కరిగినవిషయము గని
పెట్టి యెట్లో యావిల్లు గైంకర్యమొనరించివైచిరి. నీవీవిల్లు
సంగతి బైటబెట్టకుండ పోలీసుపరముజేసిరి. ఇప్పుడు నీవు వి
ల్లుకొఱకే యాపెట్టె తెరచినను- విల్లుసంగతి మీమువ్వురును
దక్క తదితరులెఱుంగరు గాన- నీవసత్యనాదివయ్యెదవు. స్ప
ష్టముగా దొంగవైగాన్నింతువు, కావుననే బందెబడితివి, కా
నిమ్ము. ఇది యాధారముగాఁ జేసికొని యీవ్యవహారమంత
యు బైటకుదీసి తీరెదను చూడుము.

గోవిం—బాబూ! కవీశ్వరు లెవ్వనినోయొకనిని దొం
గగానో, హంతకునిగానో నిశ్చయించి- గ్రంథనిర్మాణమొన
ర్చుచు తనవ్రాత కనుగుణ్యముగా సర్వవిషయములును జర్పిం
చుచుండును. అట్టికృత్రిమనవలలను జనువుటచేగాఁబోలును
మీరును నట్లేచర్చించిరి. ప్రతివిషయమును మీయూహ క
నుగుణ్యముగా నుండుననుకొనుట మీకును- లోకమునకు
నుఁగూడ మంచిదిగాదు.

రాజు—గోవిందూ! నేను పొరబడితినందువా?

గోవిం—పొరబాటుగాదు, ఆవిషయమున మీరిం

కను జర్చింపవలసిన ముఖ్యవిషయములు మరచి- యొక్కవి

షయ మనుమానమున కవకాశమొసంగుటతోడనే- దానిని

బుట్టి తొందరబడుచుండిరి. అది యపరాధరహస్య పరిశోధ

కున కుండవలసిన గుణముగాదు. పూర్వాపరసందర్భము ల

న్నియు జర్చింపవలయును. అందు మొట్టమొదట రఘునాథ రావుగారు విషప్రయోగముచే మరణించుట కేమికారణము- ఆయనకు విషమిచ్చినవారును- ఈవిల్లు నపహరించినవారును నొక్కరేనా? లేకయిద్దరా? మాధవరావుగారు జీవించియున్నచో విల్లు దొంగిలినను లాభములేదని వారూహింతురా? ఊహింపరా? అప్పుడు గల్గినసందియములచే మాధవరావును వారుజంపిరా? డాక్టరుగారి యభిప్రాయప్రకార మదిసహజమరణమా? ఇన్నిటికిని కారకులెవరు? ఆకారకులే బలవంత రావువధకు కారకులగుదురా? కారా? అన్నిటికిని సుధద్రయే కారకురాలైనచో బలవంతరావు బలవన్మరణమున కేమికారణము? ఆమెభర్తనామెయే జంపుకొనునా? అట్లు చంపుకొనుటలో నామెయభిమతమేమి? అందలి ప్రధానలాభమేమి? భర్తను జంపినయీమె- అత్తగారినేల దాచును? ఈ విషయములన్నియు మీరుచర్చించి- యింకను నాదృష్టికందకుండ బోయినవిషయంబులుగూడ విచారణమొనర్చి కార్యసాధనకు గడంగుఁడు. మార్చియా యనువిషయగదా పాలలోగలిపి రఘునాథరావుగారి కిచ్చినట్లు నారాయణస్వామిగారు దెచ్చినయుత్తరములోనున్నది. అదియామె కెట్లువచ్చియుండునో యిండుకూహింపుఁడు. అన్నిటిని సమన్వయమొనరించుకొనుఁడు. దుడుంగుమనగనే గేలము వేయకుఁడు. దానివలన సర్వాప్తములను గలుగును.

రాజా—గోవిందూ! ఈవిషయములన్నియు జర్చింప
వలసిన ముఖ్యవిషయములని యెఱుఁగుదును. ఇవి యూహా
తీతములనియు నెఱుఁగుదును. కట్టుకథలలోనున్నటుల నిం
దుండదనియు నెఱుఁగుదును. ఇన్నివిషయములలోనను మన
కేవిషయ మందుబాటులోనున్న దానిని బట్టి ముందుజర్చించి
పూర్వాపరవిషయంబు లన్నియు గలుపుకొనుచు గ్రమక్రమ
ముగా నీహారము బూర్తిచేయవలయునుగాని, యూరకాలో
చించుచుఁ గూర్చున్నచో నొకదానికొకటి సమన్వయము
దొరుకక మెదడు చెరచుకొనవలసివచ్చును. కావున మును
ముందాయిల్లును శోధించునెఱుఁబున సుభద్రగది శోధింపవల
యును. ముందీపనికి నీవంగీకరింతునా?

గోవి—తమ రిప్పుడు చెప్పినది నాకు నచ్చినది.
నన్నే మిచేయుమనిసెలవు?


రాజా—నేరమంతయు నీవై నున్నటులనే జరించుచు-
ఆయిల్లు శోధించెదను. అందులకై నీవు నిగళబద్ధుడనై యు
న్నట్లే యుండుము. తరువాత కథయెట్లువచ్చిన నట్లువచ్చును.

గోవి—చి త్తమట్లనే వచ్చెదను.

వెంటనే రాజారావు నారాయణస్వామిని బిలిపించి
యాతనికి జెప్పవలసిన విషయంబులన్నియుఁ జెప్పి వెంటనే
నల్వరు భటులనుదీసికొని- నిగళబద్ధుడైన గోవిందును దీసి
కొని మాధవరావుగా రింటికరిగెను.



అయిదవ ప్రకరణము.



మూఁడు తరములు - మూడు విషయములు.

కామేశ్వరరావు రాతివిగ్రహముట్లు వీధిలో జైతన్యవిహీనుడై గూర్చుండియుండెను. లోగడపలో భార్యతి గూర్చుండి యేడ్చుచునే పెద్దన్నగారి నోవార్చుచుండెను. ఆయొడిలో గుమార మాధవరావేమియు దెలియనికతమున నిశ్చింతగా నిదురబోవుచుండెను. ఒకలు దెలియని దుస్థితి లోబడియున్న సుభద్రచెంత శ్యామల గూర్చుండి యోదార్చుచుండెను.

ఇన్ని కష్టములు వీరికి దాపురించినను వీరిసమీపబంధువు లెవ్వరును - నేకారణమునవచ్చియుండలేదు. ఒకరినొక కోదార్చుకొనుచు - ఒకరికొకరు దిక్కై - యీనల్వారేకా లక్షేపముజేయవలసివచ్చుచున్నదిగాని కష్టకాలమున కాదు కొనువా రెవ్వరును గానరారైరి. మిగుల సమీపబంధువైన రాజారావు వారి కుపకారమొనర్చుచు పోలీసువారితో దిరుగుచుండెను.

ఇట్టి సమయమునకు సరిగా రాజారావు వచ్చి పోలీసువారితో లోనబ్రవేశించి పరిశోధనకై గడంగెను. ఈ రాజారావు సంకంభమంతయు గాంచుచున్న భార్యతి యాలక్షణములన్నియు గనిపెట్టి యించుక సమీపమునకరిగి క్రోధవిచారంబులు బెనంగొన - మరల నీయడావిడియంతయు నెందులకు?

రాజా—ఇప్పుడదావిడి యేమిచేయుచుంటిని?

పార్వ—కొంపగూలి మేమేడ్చుచుండ నిల్లుకోధించి
మాకింకను విచార మొనగూర్చెద వెందులకు? నీకిది భాష్య
మా? మాకుబందుగుడనైయుండియు మా కపకృతిసేయనెం
చుట నీబోటిప్రాజ్ఞులకు యుక్తధర్మమా?

రాజా—ఇందు మీకపకారమేమున్నది?

పార్వ—నీమున్నదని యడిగెద వెందులకు? అంతయు
నపకారమే. నాకు గానినా రెవ్వరీయింటియందులేరు. ఇప్పు
డు జీవి చియున్నవారెవ్వరో నేరస్థులై యుండవలయుననియు
నెదుల కనుగుణ్యముగు దృష్టాంతములేమైన దొరకు నేమో
యనియు నీయభిప్రాయమై యుండవచ్చును. కాని మున్న
రబలమున్నా ఒక్కపుడును నన్ను మాత్రమే జీవించియు
న్నాము. మమ్ముకూడ సర్వనాశన మొనరించి:—

రాజా—హరహర! ఎంతమాట మిమ్ము సర్వనాశన
మొనరించియీ? అనఁగా మీయింటజరిగిన యాహత్యలకన్ని
యు నేను కారమండననియో నీయభిప్రాయము.

పార్వ—ఇదిగో! ఈవృత్తరము నాపరుపుక్కింద కెల్లు
వచ్చినదో నాకు తెలియకు. ఇది చదివి నీయభిప్రాయమేమి
యో చెప్పుము.

రాజారా వాయుత్తరమునుకొని కంపితస్వరముతో ని
ట్లుచదివెను.

ప్రియా!

నీతో ముఖస్తముగాఁ గొన్నివిషయములు - అనఁగా మీకు దాపురించిన కష్టములను గుఱించియు తన్నివారణమును గుఱించియు - మాటాడవలయునని యచుకొని నాయనుమానములు ఋజువుచేయుటకు దగినన్ని నిదర్శనములు లభింపమి నేను బయటబడినలాభము లేదని యాయుత్తరమువ్రాసితిని. నేను వినినవిషయములు వ్రాయుచుంటిని. రాజారావు దొంగ. కొన్ని కారణములచే గృహస్తుత్యో జ్యోక్యము జేయుచున్నాఁడు. ఆతనితండ్రి యగు దొంగలనాయకుని నీతండ్రి మట్టుబెట్టెను. అది యాతని బాహ్యవృత్తాంతము. ఇటీవల తాతనికీయుదంతము తెలిసినది. అందుచే మీకుటుంబముపై నాతడీర్ష్యవహించి మీకుటుంబవాశనమునకై గడంగెను. మీకెవ్వరికిని యారహస్యము దెలియక వానిని నమ్మితిరి. మీవెట్టి నమ్మకమే మీకీముప్పుదెచ్చుచున్నది.

నేను కష్టారజూచిన విషయములు:—నిన్నటిరేయి యాకస్మికముగా నీరాజారావు నీచిన్నన్నగారిశిర మొకమారువాఁడియైటబడ్డవైచెను. తిరిగివచ్చుచుండఁగనే నేనాతనితో మాటాడితిని. వెంటనే లాలామారువాఁడిని బట్టినచో మీచిన్నన్నశిరము దొరుకవచ్చును. మారువాఁడి యీవిషయమున నిర్దోషి. మీతండ్రిగారికి పాలతోగలిపి యిచ్చిన

విషము సుభద్రగ్రంథిలోనున్నది. దానివలన మీకొక శ్రాస్త్రసంగతి తెలియవచ్చును. త్వరపడుము.

ఇట్లు.

“నీక్షియుఁడు.”

సరే. ఆవిషయములు తరువాత చర్చించుకొందము. మునుముందు సుభద్రగదిని యందున్న గ్రంథిని శోధింతము. ఈలోపున లాలానుబట్టి శిరముతో నిక్కడికి రప్పింతము. ఆరెండునిదర్శనములును జూచినతరువాత—

“తరువాతనింకేమున్నది? ఇందున్న యారెండువిషయములును సత్యమైనచో దక్కినవిషయంబులును సత్యంబులని నమ్మవలసినదే” అని పార్వతీయనెను.

“అట్లేకానిమ్ము” అని రాజారా వని వెంటనే యిరువురు పోలీసువారికిఁ జెప్పవలసినవిషయములు జెప్పి లాలాయుటికి వారిని బంపించి వెంటనే పార్వతీని వెంటబెట్టుకొని సుభద్రగదిలోనికి బోయెను.

ఆగదియం దొకమూల సుభద్రబడి యూరక యెగ రోజుచుండును. ఆమెనోదార్చుచు శ్యామలగూడ నాగదియం దే యుండెను. వచ్చినవారినెల్ల దిలకించి శ్యామల వెంటనే లేచి వెక్కివెక్కి యేడ్చుచు:—

రాజా ! నిన్నింతకాలము సోదరాయని బిలచినందులకు మీగుల విచారించుచున్నాను. చిఱుతరాబాల్యమునుండియు

నాతండ్రిసమక్షమున బెరిగినను నానుగణాత్ముని గుణము-
లొక్కటియైనను నీకుఁ బట్టలేదు. విత్తోకటివేసిన మొక్క-
యొకటి మొలచునా దుర్మార్గుఁడా ? మూఁడుపువ్వు లాఱు-
కాయలుగానున్న సంసార మిట్లు సర్వనాశన మొసరింతువా-
దుర్మతీ ! నాయత్తమామలను నామరదినిగూడ నీపొట్టబెట్టు
కొని—ఛీ ! ఛీ !—

రాజా—అమ్మా ! శ్యామలా ! ఒకనిముష మాగు-
ము. తరువాత నీచిత్తమువచ్చిన శిక్ష నాకు విధింతువట-
లెమ్ము. నీమరదలికివచ్చిన లేఖచూచి యిట్లాగ్రహపడుచుం-
టని. అందున్నవిషయములుగూడ గమనించనిమ్ము.

శ్యామ—నీదుర్గుణములనుగూర్చి మామరదలి కొక-
లేఖ దొరకినదా ? నా కొకలేఖ వచ్చినది చూడుము.
సోదరీ ! శ్యామలా !

ఈనీనూతనసోదరుని నీ వంతగా నెఱుంగవు. నాసంగ-
తి ముందుముం దెఱుంగఁగలవు. రాజారావు నీపినతండ్రి-
కుమారుం డని యనుకొనుచుంటివి. కాదు. అందులకుఁ దగిన
దృష్టాంతము లున్నవి. చూపఁగలను. వాఁడే నీయత్తవారి
కొంప కష్టమశని. తెలిసియుండియు మోటారు మీమామగా
రిపైనుండి పోనిచ్చెను. అంతమాత్రమునఁ జావడని తెలిసి
యెట్లోమాయజేసి మార్పియూ యనువిషము పాలలో గడ్డి-
పెను. ఒక్క టనుమాటయేమి. మీయింటజరిగిన దారుణము

అ కన్నియు నాతఁడే కారకుఁడు. కాకినాడ D. S. P. ఆఫీసుకు వెడలుదునని మీ కెల్లరకును జెప్పి మిమ్ము మాయజేసి తనజట్టువారిని గలిసికొని కుట్రచేసి నాటిరాత్రి కింటికి రాక యర్థరాత్రి నాటినతరువాత వచ్చెను. ఆతఁడొనర్చిన కుట్రచే యప్పుకప్పుడే నీమరది దివం బలంకరించెను. నీ విప్పు డీగృహయజమానురాల వైతివి. నీభర్త క్రిష్టివిషయము లంతగాఁ దెలియవు. నీవే వేయికళ్ళతో జూచుకొనకున్న మీ కెల్లరకును సంఘమరణము తప్పదు. త్వరపడుము.

ఇట్లు,

“ నీకుఁ గాఁబోవు సోదరుఁడు ”

అమ్మా ! శ్యామలా ! నీవుగూడ నీవిషయమున నొక్కనిముషముమాత్ర మోపికవహింపుము. ఈలోపున నీమరదికి వచ్చినలేఖ జూడుము.

అని యాయుత్తర మామె కిచ్చి వెంటనే సుధద్రీట్రంకుపెట్టె దెరచి యదిపఱిశోధించి చూచెను. అం దొకచిన్నసీసాయొక టున్నది. దానిని పైకిదీసి చూచెను. దానిమీదాంగ్లేయభాషలో ‘మార్ఫియా’ అని వ్రాయబడియుండెను.

‘ సరే ’ అని దానిని వెంటచున్న కానిస్టిబులున కిచ్చి యందున్న బట్టలన్నియు దులిపి చూచెను. ఏమియు గాన్నింపలేదు. బట్టల కడుగున మాసిపోవుండనుండుటకై పఱచిన చిత్తు కాగితములను దీసివైచెను. ఆచిత్తు కాగితములకింద మడ

చిన నెక కాగిత ముండెను. అది యేమయియుండునా యను సంశయముతో దీసి చూచెను.

సాశ్చర్యముతో నొకటిరెండుమారులు చదివి యదీ యట్లే చేతఁబట్టుకొని తనసోదరిని, మరదలు పార్వతిని బిలచి యిట్లనియెను.

పార్వతి పేరవచ్చిన లేఖలోనున్నటుల ' మార్ఫియా ' యీ పెట్టియందున్నది. మారువాఁడీలాలాయంట నాచినబావ బలవంతరావుశిరముగూడ లభింపవచ్చును. మీ కిర్వురకు వచ్చిన యుత్తరములందును నాపై నేరారోపణజేయబడియున్నది. ఏమిరా పరమేశ్వరా ! అని యొకకంటనేడ్చుచునే నీరహస్యమును భేదించుటకై బ్రయత్నించుచుంటిని. శ్యామలా! నీవు నాయనగారికి చేదోఁడువాదోఁడుగానుండి యనేకరహస్యవిషయంబులయం దత్యంతశ్రమకోర్చి కార్యసాధన మొనగూర్చుచుండెడిదానవు. ఈపార్వతిగూడ విద్యావంతురాలును వివేకవంతురాలును గాని సామాన్యకన్యగాదు. ఇప్పు డీసుభద్రాగ్రంథులో నొక లేఖ దొరకినది. ఇదివఱకు నునముచూచిన లేఖల కిది విరుద్ధముగా నున్నది. చదువుచుంటిని వినుఁడు.

నెచ్చెలీ !

నీయభిప్రాయానుసారముగా శ్యామలాపార్వతుల కిర్వురకును జెరియొక యుత్తరమును వ్రాసి యందుతో బంపితిని. ఆయా యుత్తరములు నీనేర్పుచూపి వారి కందజేయుము.

ఒక్కమారుగా మన మనుకొనిన కార్యము లన్నియు జరిపిన
చో నిందయు - చెఱయు - నీకు దప్పదు.. రాజారా వసహ
యశూరుడు. వానియడ్డము దీరినగాని మనకు జయము దొ
రుకదు. శ్యామలాపార్వతుల యుత్తరములు రెండును బ్రజల
లో బడినచో నాదుర్మార్గునియడ్డము మనకు నిశ్చయముగా
దీరును. అదితీరినవెంటనే శ్యామలకు మార్ఫియా ప్రయో
గించుము. తరువాత కామేశ్వరరావు. ఈ రెండును దీరినచో
భార్యతి మనపాదదాసురాలయితీరును. ఆమెయునికియు -
నీయునికియు లోకమునకు దెలియకుండజేయు భారము పూడి.
చరస్థిరాస్థులకు నీకుమారుడు హక్కు ధారుడు గనుక -
నీవు వానికి సంతకణరాలవు గనుక స్థిరాస్థి క్రమక్రమముగా
విక్రియించి రొక్కముగా మార్చుకొని మననిర్ణయస్థలమున
కేగవచ్చును. ఇంకొకరహస్యవిషయము నీతో ముచ్చటించ
వలసియున్నది. ఈరాత్రి నీచెంత నెవ్వరునుండకుండునట్లొన
రించుకొని యర్ధరాత్రివేళ మెల్లగా నానివాసస్థలమునకు
రమ్ము.

నీభవితవ్యప్రియ.

ఆయుత్తరమును విని యంద ఆశ్చర్యభరితులై.

అగునా ! ఇప్పు డీయుత్తరమువలన మీయిరువురి
హృదయములును నిష్కళంకములయియుండునని భావించును.

ఇందు నావ్యాఖ్యాన మగత్యములేకుండగనే మీ కర్థమయి
యుండును. ఇం దొకను మీ రెవ్వ రెఱుంగని రహస్యము
లున్నవి. మొదటినుండియు నేగనిపెట్టుచునేయున్నాను. ప
ప్రధమమున నా కీమేషయి ననుమానము గలిగియే నేను కాకి
నాడ వెడలవలసివచ్చినప్పుడు నారాయణస్వామిగారితో నొక
యువతినిగుఱించి చెప్పితినిగాని - యామెనామ మెఱుంగజే
యలేదు. ఆమెయనుచరులే గాఁబో లానాఁడు “రాజూ!
రెండుమూఁడుదినములలో నీమరణశాసనమును దయారుజేసు
కొమ్ము” అని హెచ్చరించిరి. వారినప్పుడు వెన్నాడవలయు
నని చూచితినిగాని చీకటిలో వా రేదిక్కునకు బోయిరో
తెలిసినదిగాదు. వెంటనే లోనికివెడలి లోనివారిని బరీక్షింపి
తిని. “ఇకభయములేదు.” అను మాట యస్పష్టముగా
వినబడినది. ఈవాక్య మెవ్వరనిరా యని గమనించితిని. కని
పెట్టితిని. ఆమె సుభద్ర.

ఇక రెండవవిషయము :—రఘునాథరావుగారు చని
పోవుటచే మాధవరావుగారు మీ కేరికిని దెలియకుండ తన
వాడరెవ్వ రెంతెంత యనుభవింపవలయునో మరణ
ము వ్రాసి- తన కాంతరంగికసేవకుఁడగు నీగోవి.

నీవిషయములనుగుఱించి ముచ్చటించుచుండఁగా నెవ్వ
రో తమరహస్యమును వినుచుండిరను యనుమాన మొదలి
గోవిందు వెంటనే వెడలి చూచెనట. యొకయువతి పెరటిలో

మల్లెపొదమాటునఁ దనభర్తతోఁ గూర్చుండి మంతనములాడుచున్నదట. అప్పుడామెయొడిలోనున్న బాలుడు లేచుటచే “సుభద్రా! మాధవుఁడు లేచినాఁడు. మన మిప్పుడేమని నను నిందాపాత్రుల మగుదుము. తరువాత నీవిషయమై యాలోచించుకొందము. పోయి పరుదము రమ్మ” అని బలవంతరా వనియెనట.

అని యానాటియుదంతమంతయు నెఱుంగఁజెప్పి మఱియు నిట్లనియె.

ఇక మూడవవిషయము:—బలవంతరావు చనిపో

యిన నాటిరేయి యిటఁజొచ్చిన దొంగలు కామేశ్వరరావును, శ్యామలను, పార్వతివిమాత్రము బెడరెక్కలు విఱచి కట్టి నోటగుడ్డలుగుక్కి తలక్రిందుఁగా వేలొడ దీయబడి యుండిరనియు, సుభద్రయు గట్టివేయబడియే యుండెనుగాని తలక్రిందుఁగా వేలొడ దీయబడలేదనియు రక్షకభటు లెఱింగించిరి. ఇది సత్యమగువృత్తాంతమేగదా? ఆలోచించిచూచినచో నిందెంతటి కుటిలమున్నదియో మీమీమనంబుల యందూహింపుఁడు. కామేశ్వరరావు, శ్యామల, పార్వతి యీమువ్వరును వేలొడదీయబడియుండ, సుభద్ర యట్లు లేకుండుట కేమికారణము? ఈమెచంటివిడ్డ తల్లియనియా వచ్చినవారు కనికరించిరా? అట్లుకనికరించినచో నేదియైన నొక సంతభమునకైనను గట్టవలయుచుగదా? అట్లు గట్టకుండు


ట కేమికారణము? ఒకానొక వేళ మీరిదివఱ కనుమానపడి
 యున్నట్లు నాయనుచరులే యీ కార్యమునకు గడగినచో
 నాసోదరిగదాయని శ్యామలయెడ గనికారముంచి యుందు
 రుగాని- సుభద్రయెడ జాలినహించుట కేమికారణము? అం
 దులకును సమాధానమున్నది గాని లేకపోలేదు. శ్యామలను
 గట్టక విడచినచో, జెల్లెలుగదా యని లోకు లనుమానింప
 వచ్చుననియు- అందఱకంటె నెక్కుడుగా నామెనే కష్టముల
 పాలుజేసినచో- ఎంతటి దొంగయైన చెల్లెలి నిట్లు బాధించు
 నా యనుసంశయముతో నన్ననుమానింపరనియు దలంచి
 యట్లు జేయించియుందునని యనుకొనవచ్చును గాని యది
 నన్ను నేరస్థునిగా నిరూపించుటకు దగినంతబలమైన నాక్ష్య
 ముగాదు. ఈరహస్యవిషయంబున నేమేమియో చాలరహ
 స్యంబు లిమిడియున్నవి. ఒకదానికొకటి గొలుసువలె నతుకు
 కొని పోయినవి. విడదీయుట మిగులప్రయాస. ఇన్నిదృష్టాం
 తములు. గుడిగుచ్చినట్లు గాఢించుచున్నను సుభద్రను పుట్టిషు
 దుఃఖములోనున్న సుభద్రను- బంధించుటకు- బంధించుమని
 పోలీసువారి కనుమతియొసగుటకు- నామనం జుగీకరింప
 కుండ నున్నది. మాధవరావుగారు వ్రాసిన విల్లేమయిపోయి
 నదో యీమెవలననే మనకు దెలియవలసియున్నది. నాటి
 రాత్రి చీకటిలో దనకును- తనభర్తకును జరిగిన రహస్య
 సంభాషణ మామూలచూడముగా నెఱిగింపవలయును. ఏ

రికొంటు నిర్ణయింపబడినగదిలో వీరైక్కివిషయములైనను మా
టాడుకొనవచ్చునే. ఎవరికివారే యేడ్చుచుండ వీరిసంభాష
ణము వినవలయునను గుతూహల మెవ్వరికి ? తండ్రిచచ్చి.
తాతచచ్చి- యేడ్చుచుండఁగా- పోలీసువా రిల్లు ముట్టడించి
యుండ- ఏరహస్యము వీరాలోటలో మాటాడియుండుడు.
పురుగుపుట్రిల భయములేక- నలుపురును జూచిపోవుదులే
మోయరు భయముతో దీపమైననులేక- వీరుమాటాడుకొ
నిన మాటలును, కట్టకడపట “మానమిప్పు డేమనినను నిండా
పాత్రులమగుదాము.” అని బలవంతరావనిన వాక్యావసర
మును- దాని సమన్వయమును మానమి సుభద్రవలనఁగాని-
ఈమె చెప్పుకున్న నితరమార్గములమూలమునఁ గాని గని
పెట్టవలయును. అప్పుడిందున్న చిక్కెల్ల విడిపోవుచు గావున
ప్రస్తుతమిమెను దొరతనమువారిపేరిట బాధింపకతప్పదు.
దగ్గరబంధువుడనై యుండియు నిప్పట్లనీమెకు సహాయము
జేయజాలనగుదులకు మిగుల విచారించుచున్నాను.

అని పెంటనే సుభద్రను బోలీసువారి పరముగావి
చెను. పోలీసువారును మర్యాదగా నామెనొకబ-డిపై నె
క్కించి కుమార మాధవరావుతోఁగూడ చెరసాలకు దో
డ్కొని పోయిరి.



ఆటవప్రకరణము.



ప్రశయము—ప్రణయనా ?

“శ్యామలా! నీతో, గొన్నివిషయములు ముచ్చటప
వలసియున్నది. అంతకుముందుగా, భార్యతో, బ్రసంగింప
వలసియున్నది. కావున నీవొకమారు లోనికిబొమ్ము, బావ
మిగుల నమాయకుడు. జరిగిన దారుణముల కారణము విశే
షముగా బెదరియున్నాడు. ఆతడు సత్యసంఘటనగాని కృత్రి
మము లెఱిగినవాడుగాడు. ఊరక వీధియరుగుపై, గూర్చుం
డి విచారించుచున్నాడు. ఆతనిని లోనికిబిలిచి యెట్లోయో
దాన్పుము. ఇంతలో నేను పార్వతీతో ముచ్చటించివచ్చె
దను.” అని రాజారావనియెను.

అన్నయ్యా! నాగుండెయు జెదరిపోయినది. కలకలలా
డుచు, మూడు బుద్ధిలాలు కాయలుగా నున్న కుటుంబ మిట్లు
నిటికలో సర్వనాశనముయిపోన గుండెచెదరకింకేయియున్నది?
ఋబావగారి కేనుని ధైర్యముపడేసింపగలను? ఉన్నట్లుండి
యీతుట్ట చెల్లిపైబడినది. ఇదెంతవఱకు స్యామల తెలి
యదయ్యెను. అది సత్యమైనను సంతతో మనస్వస్థతగలుగ
దు. ఆమెసహాయులు బెక్కుమంది యున్నారు. ఆమె బాధిం
పబడిన దనుసంగతి తెలిసి వారూరకుందురా? మమ్మికను
బెక్కుకష్టముల బాల్బులుతురేమోయని భయంబగుచున్నది.

నాన్నగారు వేరుమోసిన యపరాధరహస్యపరిశోధకులు.
టిల్లిగ్రామిచ్చి వారిని రప్పింపరాదా? మావారికి చాలమంది.
బంధుగులుగలరు. ఒకరికొకరు సహాయముగా బదిమంది యి
టనున్న యిట్టిమరంతములు. జరుగుట కవకాశముండకుండ
నుండునేమో? వారినై నన్ను బిలిపింపరాదా?" అని శ్యామల
యనెను.

అమ్మాయి! అందఱకును టిల్లిగ్రాములు వెళ్ళినవి.
జవాబులు లేవు. ఎవ్వరును రాలేదు. తరువాత నీవు చెప్పినవిష
యములు మాటాడుదము నీవు బొమ్ము."

అని రాజారావనగనే యామె వెడలిపోయెను. తరు
వాత రాజారావు పార్వతిని మెల్లగా దోటలోనికి దోడ్కొని
పోయి మొకవృక్షచ్ఛాయను గూర్చుండజేసి యామె కించుక
సమీపముగా రాజారావుగూర్చుండి:—

బాలా! కష్టములు ప్రాణికోటికి వచ్చుట సహజమే
గాని బెడగొండలవలె నిన్నికష్టము లొక్కమారుగా సంభ
వించినచో భరించుట దుర్ఘటమే. నీవంతయో- యింతయో
చదువుకొన్నదానవుగాని మూర్ఖురాలవుగావు. ఇప్పుడు నీవు
విచారింపవలసిన సమయముగాదు. మీరిప్పుడు శత్రుమధ్య
మునందున్నారు. అయిన పెద్దలంతరించిపోయిరి. సజీవయైయుం
డవలసిన మీయమ్మగారేమైపోయిరో- జీవించియుండిరో- లేక
దురాత్ములచే హతులైపోయిరో గనిపెట్టుట దుర్ఘటము. నీ

చిన్నవదినె యపరాధినియను నెపంబున బందీకృతయైయున్నది. ఇంక నీయింటియందు మీరుమువ్వరునునుండిరి. నీవును నీయన్నగారును నీయింటివారేగదా? మీవదినె లిద్దరేపైవారు. పట్టుబడిన సుభద్రనుగూర్చియు యింటునున్న శ్యామలగూర్చియు నీతో ముచ్చటంపదలంచితిని. ఒకవేళ నీ నేరమంతయు మాశ్యామలమీదికివచ్చినను నేనామెను బట్టకమానను. ఉరికంబమెక్కింపకమానను. కులమునకువచ్చినకళంకము తొలగించుకొనకమానను. న్యాయమునకెవ్వరైననొకటియే. తల్లి పిల్లయని చూచుకొనరాదు. కావున నాయాశయమేదియో గ్రహించి నాప్రశ్నలకనునగు సమాధానమిమ్ము.

“నాటిరాత్రి గోవిందు యిరుపపెట్టితీయుచుండఁగా నీవు చూచి వానిని బోలీసుపరముజేసితివిగదా? నాఁడాసమయమున నినుపపెట్టిదెఱచినట్లు నీకెట్లు దెలిసినది?” అని రాజారావు ప్రశ్నించెను.

రాజారావు వాక్యములన్నియు వినుచున్నంతనఱకును బార్వతి యధోముఖయై యేడ్చుచు గోటితో భూమిపైగీయుచునుండెను. ప్రశ్నవినఁగనే యామె స్పృహ దెచ్చుకొని కన్నీరు దుడిచికొనుచు—

“బావా! ఇప్పుడెందుకాప్రశ్న?” అనెను.

రాజా—ఇప్పుడేకావలయును. నీవేదిషయముదాఁచి

నను గొంపలుచునిగిపోవుననుసంగతి జ్ఞాపకముంచుకొమ్ము.
నాప్రశ్నకు సమాధానమిమ్ము.

పార్వ—ఆసమాధానము వినుట తటస్థించినచో నా
చిన్నవడినెపై నేరమింకను బరువగును.

రాజా—ఎందుచేత?

పార్వ—ఆమె మాచిన్నన్నతోమాటాడుచు- ఇరుప
పెట్టి- మాటదెచ్చినది. అప్పుడే మెలకువవచ్చిన నాకామా
టవినబడి చటాలునలేచి యాగదిలోనికి జోయితిని. ఆదృశ్య
ము నాకంటబడినది. గోవిందు చెప్పినది సత్యమని నేనెట్లనుకొ
నఁగలను. ఏమియుదెలియక వానిని పోలీసుపరముజేసితిని.

నీవు చెప్పినగొడబడుంతయవిని యిప్పుడు సమన్వయించుకొన
నరమైనది.

రాజా—సరే. ఆవిషయ మట్లుంచుము. ఈమెపుట్టిం
టివారి గుట్టుమట్టు లీవేమైన నెఱుంగుదువా?

పార్వ—నాకెట్లు తెలియును?

రాజా—పోనిమ్ము. నీకు తెలియదగినవిషయమును-
తెలియకవకాశమున్నవిషయమును నడిగెద దానికి సందే
హింపకుండ జెప్పుము.

పార్వ—నేనెరిగినచో నెట్టిరహస్యమును దాచుకొన
ను. అడుగుము.

రాజా—నీ చిన్నవడినగారు- రహస్యముగా- నెన్నడై

న- పరపురుషులతోగాని- స్త్రీలతోగాని మాటాడుచుండఁగా నీవు గాంచితివా?

పార్వ—నే నెన్నడునుజూడలేదు.

రాజా—పోనీ యట్టివదంతియేమైన నున్నదా?

పార్వ—ఒకనాడు మాచిన్నన్నభార్యను మందలించుచు “పోలితొ నీకున్నరహస్యమేమి? అది తార్పుగత్తె. ఆ మెతో మాటాడుటగాని- ఆమెకేమైనఁ బెట్టుటగాని వలదని హెచ్చరించెను. ఇంతకంటె నాకేమియుదెలియదు.

రాజా—ఆపోలిమెవ్వరు?

పార్వ—మాపొరుగువారి దాసీదానితల్లి.

రాజా—దాని యిల్లెక్కడ?

పార్వ—మార్కెట్టుసమీపమున.

రాజా—మీయిరుగుపొరుగువారిలోనున్న యువకులెవరైన మీయింటికివచ్చుట కద్దా?

పార్వ—ఈ యిరుగుపొరుగువా రంతగారారుగాని- పెద్దబజారువీధిచున్న కపిలవాయి శంకరరావుమూత్రము నిత్యమువచ్చుచుండెడివాఁడు. ఆతఁడును మాచిన్నన్నయు జతురంగమాడుకొనుటగలదు.

రాజా—ఆతఁడు నిన్నుగాని- మీవది నెలనుగాని పలుకరించుటగలదా?

పార్వ—ఆతనికి మాయంట నెట్టి యభ్యంతరమును

లేదు. మానాన్న గారుగూడ మిక్కిలి చనువుగా మాటాడెడి వారు. ఇటు నేదిచేసుకొనినచు మాయమ్మ వానికి బెట్టుకుండ నుండెడిదిగాదు.

రాజా—అంత చనువుగా వచ్చెడివాడెదా? ఆతఁడు మిమ్మెవ్వరినైన వేళాకూళములాడెడివాడె?

పార్వ—నన్ను చెల్లీ! యనియు, వదినను వదెనగా రూ! యనియు బిల్చుటయేగాని వేళాకోళములాడియెఱుగఁ డు. చిన్నవదినకు నవలలు జనువుటయందు ప్రీతిమెండు. అం దుచే నామె యాతనిచే నేవైన నవలలు తెప్పించుకొనుచుండెడిది.

రాజా—సరేగాని మాశ్యామల వర్తనాదులుగూడ నెఱింగింపుము. ఆమెయు శకరరావుతో జనువుగా మాటాడెడిదా?

పార్వ—ఆమె యెవ్వరితో నైనను ముభావముగనే మాటాడును.

రాజా—ఆమె యనవరత విరుగుపొరుగిండ్లకు వెడలుటగాని పోలికతో మాటాడుటగాని లేక మీదాసితోమాటాడుటగాని కలదా?

పార్వ—సర్వవిధముల దనతో సమానమైనవారితో నైన నాయిల్లాలు ముభావముగనే మాటాడునన నీచకాంతలకు జనుకొనునా? ఆమె నేవిధముగను వ్రేలువంచి

చూపించుట కవకాశములేదు.

రాజా—సరే. కామేశ్వరరావుబావ యెట్టివాడు?

పార్వ—మూలన్నయ్య నిజముగా బెద్దన్నయే. అతనికి తెలివిలేటలేకోశముననులేవు. శుద్ధబుద్ధావతారము. కాని చెప్పినపనిమాత్రము మిక్కిలి శ్రద్ధాభక్తులతో జేయును. మాయమర్మమెఱుంగడు. భార్యయే తనప్రాణాధిక్యముని తలంచువాడు. మావదినెయు, భర్తయే తనదైనమని భావించునది. అట్టిదాంపత్యము సాధారణముగాఁ జూడబోదు.

రాజా—నీచిన్నన్నగాని. బెద్దన్నగాని వేరింటికాపురమున కెప్పుడైనఁ బ్రయత్నించెనా?

పార్వ—రెండుమాసములక్రిందట మాచిన్నన్న- భార్యప్రాంతాహముచే వేరింటికాపురమునకుఁ బోయిననియు తనభాగము తనకు బంచుమనియు నల్లరిబెట్టెను. అప్పుడు తాతయు బెద్దవదినెయు వారిని బ్రతిమాలి యుక్తివిష్టరాకుండజేసిరి.

రాజా—మంచిది. ఇకనీవిషయమెప్పుడున్నును. సిగ్గుపడకుండ నీహృదయము దాచుకొనకుండ సర్వవైకింగింపుము. నీకు మేలుగూర్చెద. నీకిదివఱకుక సంబంధము గుడిరెననియు- ఆసంబంధము జేసికొన నీవంగీకరింప లేననియు విడిచి. ఆసంబంధ మెవ్వరిది? నీనెందుల కంగీకరింపవైతివి?

పార్వ—ఆవరుడంత చదుస్తకొనినవాడు గాఁడు.

9. *మనోహరమైదిగాదు. సంపత్తి మాత్రము*

గలదు. నాకాసంబంధము పైకారణములచే నచ్చలేదు.

రాజా—ధనముమాత్రముగలదా? ఆసంబంధమేది?

పార్వ—జల్లుారుకాపురస్తులు. వారియింటిపేరు నీల
కంఠమువారు. వరునిపేరు రాఘవేంద్రరావు. ఆతనికి తండ్రి
లేడు. తల్లిగలదు. ఒకవిధపాత్రులగుచు గలదు.

రాజా—ఈయూరిలో మీతో సంబంధముజేయుట
కేరికైన నుత్సాహముగలదేమో నీకేమైన దెలియునా?

పార్వ—నాకు తెలియదు.

రాజా—నీహృదయ మిదివఱ కేరికైననర్పించితివా?

పార్వ—సగ్గుపడక తెల్పుము. నిన్నిట్లెందులకు బ్రశ్నించుచుంటివో తెలి
పెదవినుము. నీకువచ్చినయుత్తరములో “ప్రియా!” అని నిన్ను
సంబోధించెను. ఆతఁడు నిన్ను ద్వాహమాడుటకై యత్నిం
చుచున్నట్లు పొడగట్టుచున్నది. ఆతఁడెట్టివాఁడో తెలిసికొన
వలసియున్నది. నీవెవ్వనినైనవరించినచో నిన్నాతనియండఁ
జేర్చి యింకనైన సుఖముగూర్చెదమని నాతలంపు. నీవు సిగ్గు
పడినను తద్రహస్యము నాకెఱుంగజెప్పకున్నను నీవింకను
జిమ్మలలో బడిపోవువు కావున సిగ్గువిడచి నీప్రియుడెవ్వఁ
డో చెప్పుము.

పార్వతి రాజారావువైపుజూడక ప్రక్కకు జూచుచు
నేదియో పనిగల్పించుకొని యొకయొండుటాకునుదీసి దానిని

దుగ్రింపినైచుచుండెను. రాజారావు వాక్యములాలించుచుండెను. తనకుదాపురించిన కష్టములకై కన్నీరు గాడ్చుచుండెను. పాపమామెమాత్ర మేమి సమాధానముజెప్పగలను. చెప్పటకేమైన నున్నదో - లేదో - మనకు దెలియదయ్యె.

ఆమె మిగుల దూఃఖార్తయైయున్నదని గ్రహించి రాజారా వామెవదన మించుక బైకెత్తి తనచేరుమాలుతో నామెకన్నీరు దుడుచుచు:-

వెట్టిదానా ! నీదుఃఖమింతటంతట దీరునదిగాదు. నీవు జీవించియుండునంతకాల ముండునదియే. ఎంతయేడ్చినను శాంతియొదవనిదియేగాని నీవేడ్చుచుండ నూరకొమ్మనుదిక్కి ననులేదు. ఏడ్చియేడ్చి యెప్పటికైన నీకు నీవే శాంతింపవలయును. అనవరత మిట్లేడ్చుచున్న చిత్తవిభ్రాంతిగలుగవచ్చును. అప్పుడు నీ వింకను భ్రష్టనైపోదువు. ఇట్టియసర్థములు తృప్తముగాకముందె నీముందుసంగతి చూచుకొమ్ము. నీయభిప్రాయ మీషణ్మాత్ర మెఱింగించితివేని యది యాధారముగాగొని మాచెల్లితోడను - మీయన్నతోడను మాటాడి నిన్ను నీవారియండఁజేర్చి - వీరి నీయూరుదాటించి మీరహస్యపుటభేదన మొనర్చి మీయాస్థిసర్వస్వమును పూరిపుల్లయైన బోకుండ నిలువంబెట్టి మీది మీ కొప్పగించి తలతడుముకొనెదను. నాయభిప్రాయ మెఱింగించితిని గాన నీయభిప్రాయ మెఱింగింపుము. విచారింపకుము." అని యనెను.

ఈవాక్యము లన్నియు నాలించి - రాజారా పుపదేశం
బు లన్నియు జచ్చించి - బాతుమనియేడ్చి యామెరెండుచే
తులుతోడను రాజారాపుకంఠమునఁ బెనివైచి యాతనివక్షస్థ
లంబునఁ దనశిరమాని - వెక్కివెక్కి యేడ్చుచు:—

బావా ! నా కేమియుఁ దెలియదు. నే నెవ్వరి నిదివ
ఱకు బ్రేమించియుండలేదు. నీవాక్యములవలన నే నింకను
జిక్కులలో బడిపోదునేమోయని భయంబగుచున్నది. నే
నెందును దిక్కులేనిదాని నైపోతిని. ఇక సర్వమునకు నిన్నే
నమ్ముకొనకున్న నే నీనాడే భూమిపై లేనిదాన నగుదును.
నన్ను నీయిష్టమువచ్చినట్లు దిద్దికొమ్ము. నామానప్రాణములు
నీస్వాధీనమొనర్చుచుంటిని. రక్షింపుము.”

అని యాతనియొడిలో బడిపోయెను.

బౌరా ! కాల మెంతవిపరీతస్వభావముగలది. కాలచ
క్రమూరకదొర్లి పోవుచుండుటయేగాని యెవ్వరికొఱకును -
దేనికొఱకునుగూడ నాగదుగదా ? పార్వతిగూడ యీకాల
చక్రముతోబడి దొర్లిపోవుచున్నది. తలమునిగిపోవుదుఃఖము
లోగూడ తనదారి జూచుకొన్నది. మోహము సంధకారము
తో బద్ధ లిందు కేబోల్తురు. ఇదియంతయు మోహముయొక్క
ప్రభావముగా కిం కేమి ? ఆయంధకారములో బడినవెనుక
నిం కేమైనఁ గాన్పించుట కవకాశమున్నదా ?

అట్లు తనయొడిలోబడిన పార్వతిని లేవనెత్తి తనయ
క్కునఁ జేర్చుకొని చుబుకముఁ బట్టి:—

బాలా ! ఇక విచారింపకుము. నీవు నాపాలబడి నా
కత్యానందమొనగూర్చితివి. నాసంతోషమిట్టిదని వర్ణింపజా
లకున్నాను గాని యిట్టిసమయంబున మనము సంతసింపరా
దు. మనపిరోధిని మట్టుబెట్టి మనవారిఋణముదీర్చి యప్పుడు
మనయానందభాష్యములతో బెద్దలకు తర్పణంబులు విడువ
వచ్చును. నీవిక లోపలికరుగుము. నేను వెంటనే పోలీసుస్టే
షనునకు వెడలవలసియున్నది. వేగముగా లాలాయదంత
ము గనుగొనవలయును.

ఆతరువాత వానిద్వారా యామె యనుచరులెవ్వరో
యెఱింగి వారిని గూడ బట్టవలయును. మారు వాఁడిసంగతి
తెలిసికొని మఱివచ్చి మాశ్యామలతో మాటాడెదను. ఈ
వ్యవహారము లన్నియు ముగియువఱకు మనవలపు సంగతి మా
చెల్లికై నను జెప్పకుము: అన్నియు ముగిసిన వెనుక—సర్వ
నిధముల మనకు డేమము గలిగిన వెనుక యప్పటి స్థితిని బట్టి
యాలోచింతము” అని రాజారా వనియెను.

పార్వ—అన్నిటికిని మిమ్మే నమ్ముకొంటిని. అమ్మగారి
ని జీవములతో నాకు జూపుట మీముఖ్య కర్తవ్యమని మరు
వకుఁడు. శాత్రువులు నిముష నిముషమునకు మమ్మెదుర్కొ

నుటకు బ్రయత్నించుచునే యుంచురు గాన—సమయము వచ్చినచో నుపయోగించుట కొక “పిస్తోలు” నాకనుగ్రహింపుడు.

రాజా—నీచేత నదియున్న బ్రమాదముగాదా ?

పార్వ—ప్రమాదము వచ్చువఱ కది యుపయోగింపనే యుపయోగింపను. అంతవఱ కది నాచెంత నున్నట్లేరికిని దెలియనీయను.

రాజా—నీకది బ్రయోగించు విధానము దెలియునా?

పార్వ—అది యిచ్చునప్పు డావిధానముగూడ మీరే చెప్పవలయును.

రాజా—సరే. తెచ్చి యిచ్చెద.

పార్వతి వెంటనే లోనికి వెడలిపోయెను. రాజారా వేమేమియో యాలోచించుకొనుచు స్తేషనునకు బోయెను.

ఏడవ ప్రకరణము.

సుభద్ర చిత్రాంగియా ?

రాజారావు పోలీసు స్టేషనుకు వచ్చునప్పటికి పదిగంటలు గావచ్చినది. ఆతఁడు స్టేషనుకు వచ్చినవెంటనే యొక రక్షకభటుఁ డెదురువచ్చి—

“బాబూ ! తమ సెలవుప్రకారముగా లాలానుబట్టి

దీసికొని వచ్చితిమి. ఆతఁ డాశిరమును బెరటిలో బాతుచుండఁగా బోయి పట్టుకొంటిమి. తీసికొనివచ్చి స్తేషనులో లాకపు చేసితిమి. మీరు విచారించుకొనుఁడు" అని చెప్పెను.

మంచిది. అని రాజారా వని లోనికి వెడలి స్తేషను రైటరును బిలచి కొన్ని కాగితములును గలమును సిరాబుడ్డియు సిద్ధముగా నుంచుమని చెప్పి యింకొక కానిస్టేబులును బిలచి మారువాఁడిని వానితో నున్నమూటను దెమ్మని యాజ్ఞాపించెను.

నిమిషములో మారువాఁడి నిగళబద్ధుండై మూటతో వచ్చెను. ఆతఁడు వచ్చినవెనుక భటులనెల్ల వీధిలో నుండు నట్లాజ్ఞాపించి సుభద్రకు దోడ్కొనిరమ్మనమని రైటరును బంపించెను. రైటరు వెడలి యామెను సగౌరవముగ దోడ్కొనివచ్చెను. ఇంతలో నారాయణస్వామియును, సర్కిలు యినస్పిక్టరుగారగు లక్ష్మణసింగుగారును వచ్చిరి. రాజారావు వారికి నమస్కరించి వారినమస్కారము లందుకొని—

రాజా—అయ్యా! ఈనేర మెట్లును బయటికి రాక మానదు. ఇది నాస్వకుటుంబవ్యవహారము గాన మీఁకరోక్షమం దీమె నించుక ప్రశ్నింపవలసి యున్నది. మీకభ్యంతరము లేకున్నచో ననుజ్ఞనిప్పింపవచ్చును.

లక్ష్మ—ఈవ్యవహార మందరును వినవలసినదే గదా? ఇంకను రహస్య మేమియున్నది ?

రాజా—మన మీమె ననుమానించి బట్టుకొంటిమి
గాని—నేరస్థురాలని ధృవపఱచి పట్టుకొనలేదు గదా? ఒక
వేళ దైవానుగ్రహమువలన నీమె నేరస్థురాలు గానిచో—
అప్పు డీయవమానమునకుఁ దోడున్న రహస్యములు వెల్లడి
యైనచో దలనపులు రావా? అయిన నాయెడల మీకీన్న
శయముండవలసిన పనిలేదు.

లక్ష్మ—ఊరకడిగితిమి గాని—సంశయముఁ డి గాదు.
మీయిష్టమువచ్చినట్లు మాటాడుకొనుఁడు. మేమావల
నుందుము. మీరు బిలువగనే వత్తుము. రండి నారాయణ
స్వామిగారూ!

వెంటనే యిరువురును వెడలిపోయిరి. వారి వెనుకనే
రైటరు నిష్క్రమించెను. అప్పు డారాజారా వొక కానిస్టిబు
లును బిలచి మారువాడీని వాని స్వాధీన మొనర్చి పిలచిన
వెంటనే దీసికొనిరమ్మని చెప్పి వాఁడు వెడలగనే తలుపులు
లోన బిగించి యూమె సమీపమున వట్టినేలనే జతికిలబడి
యించుక సేపూరకుఁడి యెట్టకేలకు రుద్ధకంఠసర్వముతో:—

సోదరీ! నన్ను నిందింపకుము. నామీఁద గినియకుము.
నీవు దోషివని నిరూపించుటకు దగినన్నినిదర్శనములన్ని లభిం
చినప్పుడు బంధింపకవిడువరాదుగనుక బంధించితిని. నే నీవిష
యంబునఁ గొన్ని ప్రశ్నలు నిన్నడుగ వలసియున్నది. వాటికి
సదుత్తరము లొసంగితివేని నీవు నేరస్థురాల వగుదువో గా

వో నేనూహించుకొందును. నీవు నేరస్థురాలవయి యుజీకంబ
మెక్కినచో—దల్లి లేని లోపముదక్క తక్కిన ముద్దుముచ్చ
ట లన్నియు నీకుమారునకుదీర్తును. నీమోదఁ గనఁబడిన నిద
ర్భవము లన్నియు మంచు విడిపోయినట్లు విడిపోయి—నీవు
బైటబడినచో నిన్ను నాచెల్లెలికంటె నెక్కుఁడుగా జూచు
కొని నీయాజ్ఞల శిరసావహించుచుండెదను. కావున నాప్ర
శ్నల కనువగు సమాధాన మిమ్ము. ఏమందువు? ప్రశ్నింప
మందువా? అని యనెను.

సుభద్ర పొరలిపొరలి వచ్చు దుఃఖిమాపుకొని కన్నీ
రు నుడిచికొనుచు:—

అన్నయ్యా! ఈపాపాత్మురాలిని—ఈపతితురాలిని—
నిష్కల్మషప్రేమతో సోదరీ! అని సంబోధించి నందుల
కెంతయు సంతోషించుచున్నాను. ఆమాతృపు ప్రేమ మీ
దీనురాలి యందుంచితి వంతియే జాలును. నాకింక నిరు
పార్శ్వంబులయం దెవ్వరును లేరు. ఎవ్వరు లేకున్నను సతికి
పతియున్నఁ జాలును. నాదురదృష్టవశంబున నాపతియు నాకు
గరవయ్యెను. ఇంక నేను జీవించి యేమి లాభము? నాయీ
దిక్కుమాలిన—పనికిమాలిన—హేయమైన—రూపమున
కాసించి—కొందఱు దురితాత్ములు నాకొంప నీవిధముగా
ముంచివైచిరి. ఇప్పుడు నేననాధనైతిని. ఈసమయమున న్నా
దురితాత్ములు చెలరేగి నామానభంగంబు గావించుట కవ

కాశంబు లేకుండ నీచేటయం దుంచి నన్ను నిజముగా నీవు
రక్షించినావు. నామానరక్షకుడ వైనావు. ఎందును దిక్కు
లేని బానను. చావున కెదురు చూచుచున్న దానను. గతిలే
దని నీపాదముల పైబడిన దానను. నన్నుఁజీస్తంభమెక్కించి
పుణ్యము గట్టుకొమ్మని వేషుచున్నదానను. తల్లిలేని యీపి
ల్లవాని రక్షించి—నాకింత గతిగలిగించుమని నిన్ను ప్రార్థిం
చుచున్న దానను. ఇం దెట్టి రహస్యంబు లున్నను బయటికి
దేవద్దని నిన్నుఁజీంచుచున్నదానను. నాచావుతో నాయత్త
వారియింటి యలజడు లన్నియు దీరునని వేషుచున్నదానను.
నాపతి శిరమింకను మారు నాడీచెంత మూట గట్టబడియున్న
ది. వేగ నన్నుఁజీదీయించి నాభర్తాశిరము ప్రక్క నాశవ
ముంచి దహనపఱపుము. నాకన్నదమ్ములు లేని వెలితి దీర్చు
ము. నాదుఃఖ మింతటితో జల్లార్పుము. నన్ననవసరప్రశ్నలు
వైచి మతియు నేడ్పింపకుము. అన్నా! నన్నుఁజీస్తంభమె
క్కించి—రక్షింపుము. రక్షింపుము.” అని తాతిగుండెయైన
ను గఱగునట్లేక్కి —అట్లేప్పుచునే గుమారమాధవరావు
నతని పాదములచెంత నుంచెను.

వెంటనే రాజారా వాబాలునెత్తికొని ముద్దాడి—తన
కన్నీరు దుడిచికొనుచు —సుభద్ర కన్నీరు దుడిచి—

చెల్లీ! నీవాక్యములు వినినంతనే నాహృత్పేటిక పఠా
లునఁ బ్రేరినది. నీవాక్యము లన్నియు సత్యములని నాకిప్పు

డు దట్టుచున్నది. నీహృదయ మెంతనిష్కాపట్యమైనదో యి
ప్పటికి గ్రహించితిని. నిన్ను జెరుపదలచిన దుష్టాత్ము లెవ్వరో
నన్ను గూడ మగ్గిందింపఁ దలఁచిరి. అది స్వవిషయముగా న నన
త్యమని యనుకొనగలిగితిని గాని నీవు గోషివగుదువని
నిశ్చయముగా నమ్మియుంటిని. అందుచేతనే నిన్ను బంధించి
తిని. ఈవాక్యము లెట్లు చెప్పితివో యట్లే నేను ప్రశ్నించు
నాల్గునైదు ప్రశ్నలకును సమాధాన మిమ్ము. దాచుకొన
కుము. ఎట్టి రహస్యమైనను సరియే నీకంటె భద్రముగా గా
పాడెదను. ఇదిగో మీమామగారు పోయిననాటికేయి నీవు
నీగదిలో కిటి కీసమక్షయన నిలువంబడి “ఇక భయములేదు”
అని యస్పష్టముగా ననుకొంటివే. ఆవిషయము దేసిని గుఱిం
చి—ఒకమూల మామగారు పోయినందుల కెల్లరును నేడ్చు
చుండ నీలో నీవట్లు ధైర్య ముపదేశించుకొనవలసిన యగ
ల్యమేమి వచ్చినది ? సందేహింపక చెప్పుము.

సుభ—అన్నా! ఈదిక్కుమాలిన యవతిపై నొకపు
రుషరూప పిశాచి మనుచుగొనియుండెను. ఒకటి రెండు మా
రు లన్యూపదేశముగా దనభావము వెల్లడించెను. అయినను
ద్వరపడి వానిని చీవాటలు బెట్టలేదు. ఆనాటికేయి తాత
గారికి జబ్బుపొచ్చు చేసినది. శ్యామలాంబయు బార్వతీయు
నత్తగారి చెంతనే యుండిరి. నేను పెరటిలోని కరిగితిని. సరి
గా నాసమయము గనిపెట్టి యామరితాత్ముఁడు నన్ను బట్ట

నుంకించెను. నే నప్పుడును శాంతించి చటాలున నత్తగారి యొద్దకు బోయి కూర్చుంటిని. తరువాత నావైపరీత్యము వచ్చినది. అర్ధరాత్రి దాటిన తరువాత నీలాంబరధారు లెవ్వరో నాగదిచెంతకు వచ్చి యంతలోననే వెడలిపోయిరి. ఆవెనుక నీవు వచ్చితివి. నిన్ను చూచుటచే ధైర్యము గలిగి ‘ఇక భయములేదు’ అని యనుకొంటిని.

రాజా—మంచిది. మాధవరావుగారు తమ విల్లును గుఱించి గోవిందునితో రహస్యముగా మాటాడుచుండ నీవు పొంచుండి వింటినా ?

సుభ—భగవంతుని సాక్షిగా నేను వినలేదు.

రాజా—అట్లయిన నాసమయమున నీవును—నీమనో హుడును దోటలో మలైపొదమాటునఁ గూర్చుండి మాటాడుకొనుచుండి రని గోవిందు చెప్పినది గూడ నసత్యమేనా ?

సుభ—అది సత్యమే. మేమాతనిని జూడలేదు గాని మే మిరువురమును మాత్రము మాటాడుకొంటిమి.

రాజా—అంతరాత్రివేళ మీకున్న రహస్యము లేమి?

సుభ—అయింటిలో నుండి యాపోరు బడజాలక—

ఈ గ్రామము దున్నను దప్పదని గ్రహించి యీసంగతి మాత్రము జెప్పక పోవుకూడదని నుద్యోగము జూడు డనియు—వేగమే మన మిక్కుడనుండి పోవలయు ననియు జాలవారు లు ప్రేరేపించితిని. నాభర్త యనుమతించెను గాని—సోదరి

శ్యామలయ మామగారును మేము వెడలకుండ నుండుటకై చాలపాటు బడిరి. నేను చచ్చినతరువాత విడిపోదురు గాని అంతవఱ కవిభర్తకుంటుంబమను ఖ్యాతి నాకు రానిండని తాతగా రనిరి.” నాటి కొక్కదైవము లేడే” యని ధైర్యము దెచ్చుకొని మాప్రియత్నమును మేమే విరమించుకొంటిమి. మామగారు బోయిన నాటిరేయి మరల నల్లరిబడితి నని దెల్పితిని గాదా ? మరునాటి రాత్రి యావిషయమే నాభర్త గారికి చెప్పి యాదుష్టుని నామముగూడ నెఱింగించి వైచితిని. అప్పుడు నాభర్త నాదుస్థితి విని మిగుల జింతించి:—

“ప్రియసీ ! ఎంత దుర్మార్గమున కొడిగట్టెను కానిమ్ము. తండ్రిగారు పోయి నేడు రెండవదినమే గదా ? దినము లయిపోయిన వెనుక—పోలీసు చేతులలో నుండి మనము బయటబడిన వెనుక మన మీయూర నొక్క నిమిషమైన నుండవలదు. అంతవఱ కెట్లో యాదుష్టుని కండ్లబడకుము.”

అని యనుచుండగనే నాయొడిలోనిదిగించుచున్న నీ మేనల్లుడు లేచి యేడ్చెను. అప్పుడు నీబావమఱి నన్ను గాంచి:—

“సుభద్రా ! మాధవుడు లేచినాడు. మన మిప్పు డేమనినను నిందాపాత్రులమగుదుము. తరువాత నీవిషయమెల్ల యాలోచించుకొందము. పోయి పరుండమురమ్ము.” అనెను.

వెంటనే మేము లోనికి వెడలితిమి. ఈలోపున తాతగారు గతించిరి.

రాజా—శోదరీ ! ఇప్పుడిప్పు డీవ్యవహారసంబంధ మగు చిక్కులన్నియు మెల్లమెల్లగా విడిపోవుచున్నవి. ఇవి యన్నియు విడినట్లే విడి మరల నింతకంటె గొప్పచిక్కు బడునో, యంతటితో నిది సరియగునో నాస్వల్పబుద్ధితో నూ హింపఁజాలకున్నాను. నీమానభంగ మొనరింప శిర్ధపడిన పురుషునిపేరు నీకు చెప్పుట కిష్టములేకయో, నేనడుగలేద నియో యింతవఱకు చెప్పితివిగావు. నిన్ను నిర్బంధించినవాఁ డు కపిలవాయి శంకరరావేనా ?

సుభ—రామ. రామ. పాపము శాంతించుఁగాక. పాపము శాంతించుఁగాక. ఆతఁడు నిత్యమును మాయుంటికి వచ్చుచుగాని. నన్నును, అక్కయ్యను నోరార “వదిన గారూ !” అని బిల్చుచు. నిక్కముగా నాతనికి మాయెడ మాతృభావముగలదని నొక్కి వక్కాణింపఁగలను. ఆతఁడు నిష్కళంకహృదయుఁడు. ఆతనియెడ నాకేగా దేరికిని యెట్టి యనుమాన ముండదు.

రాజా—ఓహూ! నాసంశయము సరియైనదిగాదు. అనఁగా నేను చిక్కులో బడుచున్నాననుమాట. కానిమ్ము. నీభర్తపోయిన నాటిరేయి యాట బ్రవేశించిన దొంగలు నిన్నుగాక తక్కినవారినెల్ల వేలొడదీసిరిగదా ? నిన్నట్లు

ప్రేలాడదీయకుండుట కేమికారణము ?

సుభ—ఆకారణమే నాకింతవఱకు గ్రాహ్యముగా లేదు.

రాజా—అంబుగూడ మన మూహింపజాలని రహస్యమేదియో యుండును. అది తరువాత గనిపెట్టవచ్చును గాని నిన్ను బలవంతపఱచిన పురుషుని నామధేయ మేమి ?

సుభ—ఆపేరు విన్నచో మీరుగూడ నిలుపునఁ గూలబడుదురు. అన్నయ్యా ! అయినను నీకు తెలుపకతప్పదు. మీ రింతవఱ కెవ్వఁ డమాయకుఁడనియు, శుద్ధబుద్ధావతారమనియు ననుకొనుచుండిరో యాయనయే యాయన. అనఁగా నీపెద్దబావగారు. నాబావగారు. రఘునాథరావు గారి పెద్దకుమారుఁడుగారు.

రాజా—ఆ...ఆ...కా-మే-శ్వ-ర-రా-వా ?

సుభ—అన్నయ్యా ! నేనన్నట్లే యైనది. నీచిన్న బావ శంకించినట్లే యైనది. ఒకనాఁ డీవిషయమే పోలితొ మాటాడుచుండ మీ బావగారు గాంచి నన్ను చావమోదిరి. నే నీవిషయ మెఱిగించిన నాటి రేయి నీ బావగారుగూడ కొంత వఱకు నమ్మలేదు. తరువాత యెట్టకేలకు నమ్మెను. అతని యమాయకత్వమంతయు- డబ్బు గడించుటలోఁ గలదు. సంసారములు మాపుటలో లేదు. అతని శుద్ధబుద్ధావతారమంతయు బైవారు పనిచెప్పినపుడే గాన్పించును. తన స్వంతపనివిష

యమున చుట్టుకైన విగ్రహమే. ఆతనికి తెలివితేటలు లేవని
యెల్ల రనుకొనునటుల జరించును. నిజమునకు బుద్ధి నుప
యోగించు పనులేమియు జేయలేడు. అందులకయ్యే సుమా
రా రేండ్లనుండి స్వల్పజీతముతోనే యుండిపోయెను. ఆయన
తరువాత బ్రేవేకించినవారు వేతనాభివృద్ధిగాంచి సుఖించు
చుండిరి. ఆతనికిన్న స్వల్ప తెలివితేటలును - చుట్టుకుదనమున
వ్యభిచారముపట్ల వినియోగించుటతో సమర్థుడు.

రాజా—బేరా ! నంగనాచివోలె గాన్నించుచుగాని
యెంతటి దుష్ప్రవర్తనగలవాడు. ఈతని నడవడినిగుఱించి
శ్యామల యెఱుంగనా ?

సుభ—ఆసాధ్యీకర్తమిట్టి దుర్వార్తలు విని సహింప
జాలరు. ఆమె కీతని నడవడి తెలియకు.

రాజా—ఈరహస్యము నీవు బావ కెఱిగించుట
కంటె—శ్యామల కెఱిగించినచో - ఇన్ని యనర్థము లుత్ప
న్నముగాకుండ నుండు నేమో ?

సుభ—ఆమెకు భర్తయందొక విధమగు వెజ్జినమ్మ
కము గల్గును. అందుచే నాతనిని గుఱించి యేమిచెప్పినచు
నమ్మకు. ఆమె కాతని దుర్వృత్తిప్రశ్నముగాఁ జూపవల
యును. మేము పొరుగుగురు వెడలిపోయినచో నేబాధయు
నుండదు గాని—నిష్కారణ మారహస్య మామె కెఱిగించి
నో - భార్యభర్తలమధ్య పొరపులు గల్గించినదాననము

పాపము మూటగట్టికొన్నదాన నగుదును. ఇట్టి సంశయముతో నీసంగ తక్కగారికి తెలుపక మీ బావ కెరింగించితిని.

రాజా—చెల్లీ! నీవాతనికోర్కె కనుమతింపనప్పుడాతఁడేమేని దుష్ప్రలాపము లాడెనా?

సుభ—కడుపులో గావలసినంత యీర్ష్యయుండును. గాని ప్రత్యక్షముగా దుష్ప్రములాడఁగలఁడా? కాని “వారముపదిదినములలో నీవు నాకోర్కె కనుమతింపకున్న నీపాట్లు గుక్కలకును, నక్కలకునుఁ గూడ గొఱగాఢ” అనియనెను.

రాజా—మంచిది. లాలాయన్ను మారువాడీకిని, మీయత్తవారికిని నేవేని వ్యవహారము లున్నవా?

సుభ—ఁన్నట్లు కాన్పింపదు. అయినను వీధిలోని వ్యవహారము నాకెట్లుదెలియును.

రాజా—సరే. చెల్లీ! నీవు నాహృదయశల్య మూడఁ బెఱి కెదవనుకొన మఱికొంచెము బిగించి నన్నుక్కిరిబిక్కిరి చేసితివి. మరల నీనూతనమార్గము బట్టుకొని ముందునకు బోవలయును. ఆమార్గ మెక్కడికి బోవునో- ఎట్టిచిక్కులు బెట్టునో- ఇప్పుడూహించుట మిగులగష్టము. మునుముందు మారువాడీసంగతి గనుగొని యాపైన నీవుజెప్పిన విషయములు విచారించెదను. నీవింకను రెండుమూడు దినములు బం దెలోనుండక తప్పదని చెప్పవలసివచ్చినందులకు మిగుల లజ్జించుచున్నాను.

అని వెంటనే రక్షకభటుని బిలిచి యామెను స్వస్థానమునకుఁ జేర్చుమని యానతిచ్చి వాఁడామెను దీసికొని వెడలినవెనుక నిట్లాలోచించెను.

ఔరా! ఇది సామాన్యవ్యవహారముగాదని యిప్పటి కర్థమైనది. ఈమె నేరస్థురాలని నిరూపింపబడిన సాక్ష్యములన్నియు మిగుల జమత్కారముగా ఖండించి యింకొక నూతనమార్గము జూపించినవి. ఈమార్గ మెంతవఱకుబోవునో తెలియదు.

ఇందు స్వయముగాబనిచేసి- కీర్తి గడింపనలయునని యత్నించితినిగాని- ఇంతకంటక యుతంబగుమార్గంబున- నా గమ్యస్థానము జేరుటెట్లు? ఒకవేళ కామేశ్వరరావు పరస్త్రిలోలుండగుఁగాక. పైస్త్రిలకై పాములాడునుగాని- యింటనే యిట్టిపని కుసక్రిమించునా? ఇది నమ్మనర్హమగు మాటయేనా? ఈమెయూపద దొలగించుకొనుట కిట్టిపన్నుగడబన్నియుండునా? ఈవిశాల బ్రపంచంబున నందఱును జిత్రంగులేయగుదురా? అట్టివేయైన బ్రపంచములాగునా? ఈమెయే యీతనికూటమున కాసించి.....ఛీ! ఛీ!! ఇది సరియైన త్రోవగాను. అట్లేయైన నితమందిగా దింకొకయింతమంది జచ్చినను నామెకోర్కెఫలింపదు. ఆతఁడే యిట్టిపనికి సంకల్పించె ననుకొందము. అప్పుడుమాత్ర మింతకంటె ఫలితము వేరగునా? అప్పుడీమె నిస్సహాయయై యీతనిచే బందియైన

ప్పు డాతనియిష్టానుసారముగా నడచుకొన కేమిచేయఁగలదు? ఇదేమిప్రశ్న? బలవంతముగా ననువులబాసి- బాధచల్లార్చుకొనజాలదా? - ఇంతకు నిదిగ్రంథములలోని విషయము. బందియై యున్నయామెకు జచ్చుట కుపకరించునాధనము లెల్లాచేకురును? ఏమి? చావునకుఁ దెగించినకాంత-మాననష్టమున కోర్వనియింతి- చావవలయునన్న- నేదేనిసాధనమే లేకపోవునా? పయ్యెదఁచెంగుతో పనిముగియదా? శిరోజములచే నామెచింత నాయదా? ఎట్లయిన నంగీకారము లేనియింతినిగూడుటన హరిహరాదులకైనను శక్యముగాదు. అట్టియెడి యీకామేశ్వరరావు వశమగునా? వశమైనను గాకున్నను బ్రయత్నింపవచ్చునుగదా? ప్రయత్నము మన చేతిలోనిపని. కార్యసాఫల్యముగుట భగవదేచ్ఛ. ఒకవేళ దుర్బుద్ధియై సుభద్ర నాతఁడు గూడదలంచెనే యనుకొందము. అదినిజమైనచో గోవిందుఁడు నాకెఱింగింపకుండ దాచిన విషయ మిదియే యైయుండును.

తుచ్చుచుగు సంభోగమునకై యిన్నిహత్య లొనరించుట కెంతటినీచుఁడైనను సాహించునా? హత్యలన్నహత్యలా? కన్నతండ్రికి విషమిచ్చునా? కన్నతల్లిని ప్రాణములతో నుండఁగనే నెందో బంధించునా? తమ్ముని శిరఃఖండన మాచరించునా? ఇదేదియు నమ్మనర్హముగాలేదు. అయింతిపైఁగల మమకారముచే గన్ను మూసికొనిపోయి- తనయేకోదరుఁడ

* న్నమాట మఱచిపోయి- తమ్మునిజంపి యాతని ప్రేయసిని
స్వాధీనపరుచుకొందమను నుద్దేశముతో- తమ్ముని జంపినఁ
జంపవచ్చు. అందులకు. దెగింపవచ్చు. ఒకవధయైనతరువాత-
తనయత్నమునుగూర్చి- తల్లిగాని- తండ్రిగాని- భార్యగాని-
పైవారుగాని- యడ్డుకొనిరేని- అప్పటి వీరావేశముచే- య
డ్డుకొనినవారిని తుండెతుండెములుగా ఖండించుటగలదు. అ
ది యిటువంటి కార్యములయందు సక్రమము. అంతియేగాని
నిష్కారణముగా నేపాపమెఱుంగని ముసలివారిని జంపుట.
కేమికారణము? నాకేమియు స్పృహింపకుండ నున్నది.

ఈసంసారమునందు రహస్యవిషయంబులు రెండుం

డును. అందు:-

i. ఇంతవఱ కెన్నివిధముల దలకొట్టుకొని చచ్చినను
నిన్నిదురంతముల కేది ప్రధమకారణమో తెలియకున్నదే-
అది- అది తెలిసినచో నీహత్యాసంబంధమైన జిక్కులన్నియు-
అడ్డులేకుండ- మఱల చిక్కులుబడకుండ విడిపోవును.

ii. సుభద్రా కామేశ్వరరావుల వ్యవహారము. ఇం
దెంతవఱకు సత్యమున్నదో గ్రహించినగాని యిదియు బాగు
గా బోధపడదు.

ఈరహస్యములు దెలిసికొనుటకై బ్రయత్నింప వల
చు గాని లేకున్నచో లాభములేదు. ఈమారువాడిని ప

రీక్షింప వీడింకొకతోవ జూపునేమో? ఆతోవసంగతిగూడ
తెలిసికొని యప్పు డాలోచించెదగాక.

అని రాజారావనుకొని లక్ష్మణసింగు, నారాయణస్వా
మిగార్లను లోనికిరమ్మని వార్తపంపించెను.

ఎనిమిదవ ప్రకరణము.



మువ్వన్నె మెకము.

యథాసమయమునకు మారువాడీవాని చెంతనున్న
మూటతోసహా బోలీసువారుదెచ్చి రాజారావు నెమటబెట్టి
రి. అప్పు డారాజారావు రక్షకభటులను బిలచి:—

“మీరేనా లాలాజీయింటికి నాయాజ్ఞపై వెడలినవా
రు?” అని ప్రశ్నించెను.

“చిత్తము.”

“నీపేరెవ్వరు?”

“కాళిదాసు నెం 306 రు.”

నీవెంటవచ్చిన రెండవవాడెవ్వరు?

“చిత్తము నేనండి. అప్పారెడ్డి No 725 రు.”

రాజా—మీరు వెడలునప్పటి కీతః డేమిచేయుచు

డెను ?

కాళి—పెరటితో మొక్కలకు నీరు బోయించుచు

డెను.

రాజా—అప్పుడు మీ రేమిచేసిరి ?

కాళి—ఈతఁడు తెల్లవారినది మొదలు రాత్రి పదిగంటలవఱకు కెప్పుడును వ్యవహారము జూచుకొనుచుగాని మొక్కలవృద్ధికై నీరు మోయ చు గాలము వ్యర్థపుచ్చువాఁడుగాఁడు. అందుచే వానిని గలిసికొని “రాత్రి నీకుదారకిన శిరమెక్కడ? అని ప్రశ్నించితిమి. దానితో నీతఁడు కంగారుబడి యేమాటయు జెప్పజాలక నిలువునఁ గూబబడెను. కొంచెము గడబిడ చేయుటతోడనే వీని భార్యవచ్చి యాశిరము పాతిబెట్టిన స్థలము జూపించెను. ఆశిరము బాతినట్లైనవాలు దెలియకుండుటకై దానిపై నొకయరటిచెట్టుపాతి దానికిబల్బెముగట్టి నీరు త్రోడెను. ఆమొక్క మొక్కకును నీరుతోడి తక్కినవానికి దోడకపోయిన నెవ్వరైన ననుమానింతురేమోయని భయపడి యన్ని మొక్కలకును నీరు దోడుట మొదలుపెట్టెను. వెంటనే వీనికి సంకెల్లుదగిలించి యాగోయిత్రవ్వి యాశిరము చీసితిమి. అందుండి తీసినమూటయే యిది. ఇది యీవిధముగానే నందున్నది చిత్తగింపుడు.

రాజా—లాలా నీపేరేనా?

లాలా—చిత్తము.

రాజా—ఈ కానిస్తి బులు చెప్పినదంతయు వింటివా?

లాలా—వింటినిబాబూ! వింటిని.

రాజా—ఆతడుచెప్పిన దెంతవఱకుసత్యము?

9

లాలా—అంతయు సత్యమేబాబూ!

రాజా—నీవే యీశిర మచ్చట పాతితివా?

లాలా—చిత్తము.

రాజా—ఈతలకాయతాలూకు దేహమేది?

లాలా—నాకు తెలియదు.

రాజా—ఈతలకాయ నీకెట్లు వచ్చినది?

లాలా—తెలతెలవారుగట్ల సుమారు నాలుగుగట్ల
లవేళ నేను లేచి వీధిలోనికి వెడలవలయునని తలుపు దీసితిని.
ఇది గుమ్మమున కడ్డుగానున్నది. బాటసారు లెవ్వరో యిది
మఱచిపోయియుందురనియు- మూట చాలా పెద్దదిగానుండె
నుగనుక చాల డబ్బుండితీరునను నపేక్షతో దీనిని లోనికి
బట్టికొనిపోయి యొకచో భద్రపఱచి వెంటనే కాల్యకృత్యం
బుల దీర్చికొనివచ్చి నాభార్యనుగూడ బిలిచి యామె యెదు
టనే యామూట విప్పితిని. ఈశిరస్సు జూచుటతోడనే నాతల
దిరిగిపోయినది. నేను చైతన్యవిహీనుడనై పోయితిని. ఎట్లు
కేలకు నాభార్యయే నాకు ధైర్యముపదేశించి—చేయవలసి
నపనిగూడ చెప్పినది. ఎంతనిగూఢముగా మాపని మేముజేసి
నను మా కర్మముగాలి యదియెట్లో బయటబడినది. పోలీస్
వారి చేతులలోబడితిని.

రాజా—నీకిప్పుడు వచ్చినభయ మేమియులేదుగ

యసత్యమాడకుము. నీకీ శిరస్సు దొరకినకథ సత్యముగా జెప్పితివా? కొంత మభ్యపటచితివా?

లాలా—లేదుబాబూ! ఇందు నా నేరమేమియులేదు.

రాజా—నీ నేరము లేదందువేమి? ఈశిరస్సు నీకు దొరకినప్పుడు. పోలీసువారికి దెలియజేసినచో నీయందు నేరములేకుండ నుండియుండును. నీవు నిర్దోషివని నమ్మియుండుము. అట్లుచేయక నేరమును రూపుమాపుటకై యత్నించితివి. అగునా కాదా?

లాలా—బాబూ! బుద్ధి గడ్డితిన్నది. పెంటనే యీ సంగతి నేను బోలీసువారి కెఱిగించినచో. వారింక నన్ను బ్రదుకనిత్తురాబాబూ! ఏదోమసిబూసి మారెడుగాయజేసి లంచములక్రింద కొంత. చేబడుళ్ళుక్రింద కొంత. లాగివైతురు. ఏమనుటకును వీలుండదు. అనినచో ముప్పు. తొంబది తొమ్మిది తప్పులువచ్చి నానెత్తిపైబడును. నిత్యమును న్యాయస్థానముల కరుగలేక చావవలయును. ఇన్నియల్లరు లేల కొనితెచ్చిపెట్టుకొనవలయునని తలంచి. సులభముగా దేలిపోవునని యీపని కంగీకరించితిని. తుమింపుడుబాబూ! ద్రవ్యపేక్ష. కాదు. బాబూ!- అంతకంటె మంచిముక్కయున్న డబ్బుకమ్మర్తి. యిట్టి కానిపనికి ప్రేరేపించినది. ఇంత నారదృష్టి యప్పుడు లేకపోయినది. ఉన్నచో నింతటిముప్పుండ నుండెడిది. తుమించండి. బాబూ! తుమించండి.

రాజా—ఈశిరస్సెవ్వరిదో నీవు చెప్పుగలవా?

లాలా—అది నేను బాగుగా జూడనైనలేదుబాబూ. శిరస్సు కంటబడినది. ఎత్తుగా కర్రమగట్టిన నెత్తురుగాన్నించినది. మతిపోయినది. మఱిచూడలేదు.

రాజా—ఇప్పుడుచూచి యాశిరమెవ్వరిదో బోల్తుము.

లాలా—బాబూ! ఇట్టిదారుణములను చూడజాలను బాబూ! రక్షించండి.

రాజా—చూడలేననిన తప్పిపోను. తప్పకచూడవలయును. చూడుము.

విధిలేక లాలా యామూట విప్పి రెండునిమిషములు చూచి—“బాబూ ! నేనీతని నెచ్చటను చూచినట్లు లేదు. అందుచే నేను బోల్పజాలను.” అని లాలాయనెను.

రాజా—ఈయారిలో నీకెవ్వరైన విరోధులుగలరా?

లాలా—లేరుబాబూ!

రాజా—ఇచ్చట నీవ్యాపారమేమి?

లాలా—తాకట్టువ్యాపారము.

రాజా—నీవు దొంగనస్తువులు కొందువట నిజమా?

లాలా—బుద్ధిగడ్డితిని యప్పుడప్పుడు కొంటిని ఈ

చండిబాబూ!

రాజా—ఓరి సీతమా పణగాలిపోను, మాటిమాటికిని తుమా పణయేనా? నీయందు దోషములేనప్పుడు తమింపకే మీచేయుదుము. నీకు విరోధులెవ్వరైననుండి రేమో జ్ఞప్తికి దెచ్చుకొమ్ము. అన్నిటికిని సరియైన సమాధానమిచ్చి యితి తప్పించుకొనుము.

లాలా—బాబూ! నేనేటికిని ప్రాణహాని యెన్నడును జేయలేదు. ఒక సువత్సరముక్రిందట జరిగినకథ జరిగినది జరిగినట్లుగా చెప్పివెచ్చెదను. ఒకనాటి రేయి రాముడు, భీముడు- అను దొంగలిరువురెక్కడనో దోచుకొని యొకతట్టతో తట్టెడువస్తువులు రహస్యముగా నాచెంతకుఁ దెచ్చి నన్నుఁ గొనుమనిరి. నాకదివజ్రకట్టి దొంగవస్తువులు గొనుమామూలులేదు. కాని దూవస్తువులుగాంచుటతోడనే నాకనులుగట్టినవి. ఎంతకైనఁ గొందమనిభావించి యాభావన పైకి గన్నడకుండ నణచిపెట్టి వారిని చూచి—

భాయీ! మీరు మాబాగా టోపీలులోపడ్డారురా? ఇవియన్నియు నిజమగు బంగారునగలని మీరనుకొంటిరి. ఇవి మెఱుగుబిగిమీద నిట్లున్నవిగాని యివియన్నియు మదరాసు సుబ్బారావుగారి మాయవస్తువులు. ఒక్కపాతికరూపాయలు వెచ్చించినచో నిట్టివిరెండుతట్టలు గొనవచ్చును. ఏదో- మీరువచ్చితిరిగనుకను- క్రొత్త బేరము గనుకను- ముందుముందు మాత్రము లాభము జూపింపక పోవుదుగాయను నాశతోడ

ను పాతికరూపాయాలిచ్చెదను. ఇష్టమైననిండు. కష్టమైనబాండు అని యంటిని.

రాజా—చాలమంచి యెత్తెత్తివే. అవి బంగారునగలేనా?

లాలా—క్షమించండి బాబూ! స్వచ్ఛమైనమేలిమి.

రాజా—బాగున్నది. అందులకు వారేమనిరి.

లాలా—వారిరువురును నాపై గోపపడి వస్తువులుపట్టుకొనిపోయిరి. అప్పుడు సమయముతప్పివచ్చినదిరా యని గ్రహించి “మీ సంగతిపోలీసు వారి కెత్తించి తీరెదనని” బెదరించితిని. దానితో వారిప్రయాణము కట్టుబడి యేమాటోచించుకొనిరో యేమోయూపాతికరూపాయాలిమ్మని వస్తువులు నాముందు బెట్టిరి. వారు లొంగిపోయిరిగదాయని దలంచి మరల బేరమాడి పది హేనురూపాయలకు వారినొప్పించి. ఆద్రస్యముగూడ నిచ్చుట కిష్టములేక పండ్లొండురూపాయాలయెసిమిదణాలనిచ్చి- మిగిలినదానికొఱకు రేపుకమ్మని యుంటిని. వారందలకు సమ్మతించి యాత్రముతో బోయిరి. ఆరునాతనొకటిరెండుమాయలు వారువచ్చితక్కినలెక్కయిమ్మనిగోరిరి. అదిగూడ నపహరించుతలంపున వారిని తూలనాడి పొమ్మంటిని. మమ్మిట్లు మోసగించితివిగావున నీకొంపనట్టేట ముంపుపోయినప్పుడనుము” అని వారు నిష్క్రమించిరి. వారేమి

యునురని యూరకుంటిని. ఈపిల్లలపిడుగు వారే నానెత్తిపై బడదోసియుందురని భావించుచున్నాను.

రాజా—సరే నీవావస్తువులన్నియు విక్రియించితివా?

లాలా—విక్రియించితిని.

రాజా—ఎంతకు విక్రియించితివి.

లాలా—ఏమాత్రమో తక్కువగా నాఱువేలువచ్చి నవి.

రాజా—నీమోసమునకు దగినమోసము వారుజేసిరి.

కుక్కకాటునకు చెప్పుదెబ్బ సరిపోయినది. అదొంగలనివాస మెచ్చటనో నీకుదెలియునా?

లాలా—నాకు తెలియదు.

రాజా—నాల్గుదైత్యములూ-యీమధ్యవారు నీకు గాన్నిచిరా?

లాలా—శనివారమునాటి సంతలోగన్నడి “తొందర పడకుము” అని హెచ్చరించిరి.

రాజా—వారిరూపము లెట్లుండునో చెప్పగలవా?

లాలా—రాముఁ డెట్టగా జమీన్ దార్ బిడ్డవోలే మిగుల వేషభాషలతో నుండును. ఆఱుగులపొడవుండును. గిరజాలుగలవు. వాఁడెన్ని వేషములువేసినను మారనిచుట్టకాప్పకటి- దానిప్రక్కను పుట్టుమచ్చయొకటియు గలదు. భీమగుండ యంతపొడుపుండును గాని- నలుపు. రాముఁడు

జమీదార్లైనప్పుడు- యీతఁడు సేవకుఁడగును. రాత్రులండి
ద్దఱును మాధుకరమొనర్తురు. ప్రతిసంతకును భీముఁడు సంత
తో "చిల్లరమారకము" దుకాణముబెట్టును. రాముఁడుప
సుప్రసంతలో పొసుగుడుగాడగును. ఎక్కడెప్పుడు వీలైనను
సరళి కొట్టినై తురు. భాగ్యవంతులను గనిపెట్టి- వారియునికి
దెలుసుకొని- సమయముజూచి కొల్లగొట్టుదురు.

రాజా—అట్లయిన నీవు వారిని పోల్చగలవనుమా
టయే.

లాలా—చిత్తము.

లక్ష్మణ—రాజారావుగారూ ! జరుగుచున్న వ్యవహార
మొకటియు- మీరూ జరుపదలఁచుకొన్న వ్యవహార మింకొక
టియు నని నాకు దోచుచున్నది. ఒకటిపూర్తిచేసి రెండవది
బట్టిన మంచిదని నాయభిప్రాయము.

రాజా—అట్లేగాని యింకొక చిత్రమున్నది. అదియే
మందురా ? హత్యాపరాధకు లెవ్వరైనను- వానికి బెక్కు
మంది యుండవచ్చునుగాని- హత్యాపరాధకుని యొక్కని
వలనను నిర్వర్తింపఁబడు కార్యములు గావివి. సుభద్ర
హత్యాపరాధకురాలయి యుండునని మన మొక విధముగా
నిర్ణయించి యామెను బంధించితిమిగదా ? ఇప్పు డానే
మామె యింకొకరి నెత్తిని బులుముట్టకె యత్నంచుటరో
గాక- పూర్తిగా బులిమ్మనైనది. ఆమెయైనను గాని- ఆవె

నిరూపింపఁ బడినవారైనను గాని- ఎవరైనను గాని- వారికి
మారువాడియ్యట శిరముబడవైచిన వారనుచరులై యుందు
రని నేను నిశ్చయముగా నమ్ముచున్నాను. వీరినిబట్టి దండి
చినచో- గట్టువెల్లడియైనను గావచ్చునను యాశయముతో
నున్నాను.

లక్ష్మ-మీరు చాలతెలిసినవారే గాని నాయల్ప
బుద్ధి కింకొక సందియ మొదవుచున్నది. మన మెఱుంగుట
కవకాశములేని యింకొక చిదంబరరహస్యమేదియో యం
డి- వీడే యాదుర్మార్గులచే నిట్టికార్య మొనరించి యుం
డును. కాదేని యాశిరమీతఁ డంత జాగ్రత్తగా బాతిపెట్టవ
లసిన బనిలేదు. ఈమువ్వరేకమయి- యీసేర మేయభాగ్య
నిపైకైన నెట్టివేయుటకు సకల్పించుకొని- వీమ నిర్దోషి యట్లు
గాన్పించుట కిట్టిపన్నుగడ బన్ని మీకండ్లలో గారమును
గొట్టి- తాను గృతకృత్యుండు గాదలంచెనని నే ననుమాని
చుచున్నాను. ఇట్లెఱుఁగినచో మీది వృధాప్రయత్నమగును
గాదా ?

రాజా-సింగుగారూ ! మీరన్నదే సత్య మనుకొ
నుఁడు. వీని యనుచరులైనను మనకు జేచిక్కునురా? అప్పు
డువారి యజమానుఁ డీతఁడైనను- లేక యింకొకరయినను-
నుట్లువిడచిన మార్తాండునివోలె బయటఁ బడవలసినదే. ఎట్ల
యినను మన ప్రధమయత్నమునకు లోపముండదు.

సింగు—అదుర్కాదులు దొరకినచో నట్లే యనుకొనుడు. ఒకవేళ యీతఁడే వారికి యజమానియైనచో— వీడు నిజమగు తన యనుచరులను మీకు జూపించునా? తన విరోధులును- నిర్దోషులును నైనవారి నేరినో చూపించు ననుకొనుడు. అప్పు డింకేమిచేతురు ?

రాజు—అప్పు డాప్రయత్నము వ్యర్థమగుట- మారువాడీవై నేరము స్థిరపడుట- అసత్యమాడినందులకు దగిన ప్రతిఫల మీతఁ డందుట. జరిగితీరును. సింగుగారూ ! ఈ తఁడు నేరస్థుఁడు కానిండు- కాకపోనిండు. నరుకబడిన శిరస్సుతో దొరుకుటచే నీతఁడు ద్రోహియని తెలిసినదికదా ? ఈ నేర మీతనిపైనుండి తొలగించుకొనుట- యీతనికి ముఖ్యముగదా ? అందుచే నీతఁ డవకతవక మార్గంబులు దొక్కినచో- నేరస్థుఁడై- దొరతనమువారి యరికంబమున వేలొందును. ఎట్లయిననేమి ?

సింగు—మీఁది చాలదూరాలోచనము. అట్లేగానిండు. అట్లయిన నీతని నిప్పుడు విడచుటయూ ? బంధించియుంచుటయూ ?

రాజు—నాయనుమానము సరియైనచో నీతఁడు పరార్గొడుగాని- మీయనుమానము సరియైనచో సంధించి విడచిన బాణమువలె రివ్వన నెగిరిపోయి యెందో డాగియుండును గాని మరల దొరకుట దుర్లభముగదా ? అందు

మీయనుమానము ననుసరించి వీని బంధించియుంచు టుత్తమము.

సింగు—అట్లేయెన నీతఁ డాదుర్మార్గుల జూపించు టెట్లు ?

రాజు—దానికొక విధానమున్నది. తరువాత జెప్పెదనులెండు.

ఇంతలో దపాలాబంక్రతోతువచ్చి కొన్నియుత్తరములు నిచ్చి వెడలిపోయెను. సింగాయుత్తరములు వీక్షించి యెవరివి వారికి యిచ్చివెచ్చెను. వానిలో రాజారావుపేర రెండుత్తరములుండెను. వానిని దీసికొని యందొక్కటి చూచెను. ఆతరువాత రెండవది చదివెను. అదిచూచి యిచుకచిటున గవుఁడో:—

“అయ్యా ! చూచితిరా ? ఈ రెండుత్తరములునుచదివినచో యీహంతకుని చాతుర్యమెంతయో కొంచెమించుమించుగా వెల్లడియగును. చదివెదనువినుఁడు” అని వెంటనే మారువాడిని కాలాగారమునకు బంపినైచి సావకాశముగా నూర్చుండి యందొకయుత్తరముదీసి రాజారావుట్లుచదివెను.

మువ్వన్నె మెకము. నెం 1 రు. పీఠికాపురము.

విలాసోద్యాచననము. మాఘు బ ౬ గురువారము.

“మువ్వన్నె మెకము. కాలసర్పము.” అను బిరుదులు గొంచిన నేను నీకిప్పుడు దెలియఁజేయున దేమనఁగా నీవు

మా “సుభద్ర”ను తెలిసియో, తెలియకయో బంధించితివి. నీవు ప్రేగామవాసివిగాన నీ స్నేహితులకు తమించితిని. ఆమె నీయుత్తరముందిన రెండుగంటలలో విడిచిపెట్టెను. లేనిచో నీవు నాకు వృధాశ్రమమిచ్చినవాడ వగుటయేగాక - నా యాగ్రహమునకు గుఱిగావలసివచ్చినని చెప్పవలసివచ్చినందులకు విచారించుచున్నాను.

నేనిచ్చినగడువులోపున నీవామెను విడిచిపెట్టెనచో నీవు గోరినంతద్రవ్యమిచ్చెదను. అట్లు విడిచిపెట్టినచో నేటి రాత్రి యొకటి రెండుగంటలమధ్య సుభద్రనెగురగొట్టి, పని వచ్చినచో నీపని బట్టెదను. నాశక్తిసామర్థ్యము లీవెఱుంగవు. ఆహారమునుదినచున్న శార్దూలమును జెవులుబట్టి యాడి. పకుము. దానఁ బ్రమాదముగలను. జాగ్రత్త.

ఇట్లు,

కాలసర్పము.

ఇందున్న సంగతులు వింటిగదా? ఇక నీ రెండవ యుత్తరమునుగూడ జాగ్రత్తగా వినుడు. అప్పటి కీతత్యము బోధపడును.

మువ్వన్నె మెకము. నెం 2 రు పీతికాపురము.

విలాసోద్యానవనము. మాఘబృగురువారము.

క్షణముక్రిందట లాలాను పోలీసుభటులు పట్టిన వింటిని. అతడు నాయనుచరుల రహస్యవృత్తాంత

గొంత మీకెఱింగించును, దాని నాధారముగా గొని వారి
ని బట్టుటకై మీరు యత్నింతురు. కాని యదియు వృధా
ప్రయాసయే. నాయనుచులుగాని, నేనుగాని నీకుఁ
జిక్కుటసంభవము. నన్ను జూడవలయునను గుతూహలము
నీకు మిక్కుటముగా నుండును. అట్లున్నచో రాత్రి 11 గం
టలకు నీవు వెచుకపోంచున్నస్థలమున నిలువబడుము. నీవు
పోలీసువారి సహాయముతోవచ్చినను - పిస్తోలుతోవచ్చినను
నీ కాక్షణముతో నాయుర్దాయముసరి. సుభద్రనువిడచిపుచ్చు
ట సర్వవిధముల నీకు డేమము. అట్లు గానిచో - నీ-సో-ద-
రి-శ్యా-మ-ల-ఆసంగతి రేపు చెప్పెదను.

ఇట్లు.

“కాలసర్పము.”

సింగుగారూ! ఇప్పు డర్థమైనదా? ఈశిరము దొంగి
లినవా రీవాంతికుని ప్రియమిత్రులే. ఆసంశయనివారణమై
నది. ఈవిషయమున మారువాడీ పాపము నిర్దోషి. అయినను
చానిని విడిచిపుచ్చుట కీయొక్కనిదర్శనము జాలదు. అందు
చే నాతనికి చెఱ తప్పదు.

ఇక మన మాలోచింపవలసిన ముఖ్యవిషయ మొక
టున్నది. మాసుభద్ర తాను నేరస్థురాలనుగానని నిరూపిం
చుకొనుచు - ఈ నేరము నింకొకనిపైకి ద్రోసివైచినదని మనవి
సుకొంటినిగదా? ఆమెను విడిపించుకొని పోయెదనని మన

కాదు ర్భాగ్యుడు తెలియజేసినాడు. మనస్వాధీనములో నున్న యామెను దోడ్కొనిపోవు టంతసులభమైనపనిగాదు. ఆమెను గాపాడు టెట్లాయనువిషయము తరువాత నాలోచింతము. కాని యబలతో నాహంతకున కేమిపనియున్నది? ఈమెను బ్రాణములతో నుంచుటలో వానియభిమతమేమి? ఈరెండు విషయములును మనము జర్చింపవలసి యున్నది.

అందునొకటి—ఈమె యాడుది. ఎంత ధైర్యశైర్యములున్నను నాడు దాడురియే. మనము తొలుత ననుమానించినయట్లేమియే పురుషరూపధారిణియై వ్యవహరించుచున్నదేమో వీరిమెయచరులేమో? మనలను మభ్యపెట్టుటకై ఈమె హంతకురాలు గాదనుకొనుటకై—హంతకుడు పైనున్నటుల మనకీయత్తరములు వ్రాసియుందురు. ఈయనుమానము సత్యమేయైనచో దమయజమానురాలిని విడిపించుకొనుటకై యామెయనుచరులు బైచుండి ప్రయత్నింపక మానరుగదా? నాయనుమానముగూడ. నీమె వీరియజమానురాలనియేగాని. ఆమెమాటలు గొన్నిగొన్ని నమ్మవలసి వచ్చుచున్నది. అందుచే నీమె యెట్లును వారి హస్తంబులబిడకుండ జూడవలయును. ఈమె వారియజమానురాలు గావుననే ఈమెను వారానాడు జుపలేడు. సరిగదా శ్యామలా కామేశ్వరరావు పార్వతులను దలక్రిందుగా వ్రేలాడదీసినట్లేమెనా వ్రేలాడదీయలేదు. అనగా సుభద్రాబ్రాణములతో వారికి

1 మిత్తములేదు. ఎందుచేత వారి కాయభిలాషలేదు. వారి కామె యజమానురాలుగనుక.

అందు రెండు—ఇందు మీరెఱుంగని క్రొత్తవిషయమొకటన్నది. ఇప్పుడు మీకది చెప్పక తప్పనిసరివచ్చినది. ఈ సుభద్ర నిజముగారూపవతి. ఈమెను జూచినవారెల్ల నీమె రూపమునకు ముగ్ధులు గావలసినదే. నాసహోదరీమనోహరుండును-చపలచిత్తుండును నగు-కామేశ్వరరా వీమెను మోహించెననియు- దానిపై నించుమించుగా నిన్నియల్లరులును బయలుదేరి యుండవచ్చుననియు- తనయనుమానమును నిరూపించి- నించుమించుగా సాక్ష్యములతో జూపినది. అం దే మాత్రము సత్యమున్నను మనమిదివఱకెల్ల బడినప్రయామంతయు వ్యర్థము- కథ యడ్డముగా దిరిగిపోవును. ఇందున్న చిత్రమేమనగా నీసంగతి సత్యమైనను సుభద్రకు మరణప్రాప్తిలేదు. ఇప్పుడుగూడ నామెనుజీవములతో నుంచుటకును- మనచేతులనుండి దాటించుటకును- వారు బ్రయత్నింతురు. ఎందుకన—ఈమెకూటమినాశించియే నాతఁ డింతకు దెగించియున్నాఁడు గావున.

ఇప్పుడు మనము జేయవలసిన ముఖ్యకార్యములు రెండు—ఒకటి ఎంతమంది యెన్నివిధముల బ్రయత్నించినను సుభద్రను వారికి జిక్కనీయకుండుట. అది ముఖ్యము.

రెండు—ఎట్లయిన బ్రయత్నించి హంతకానుచరులను

బట్టుకొనుట. ఈ రేయి 11 గంటల కాతఁడు రమ్మనినచోటి కొక్కరుఁడను వెడలి మాటాడివచ్చుట.

ఇందు రెండవసంగతి నేను సవరించుకొనవలసినది. మొదటిసంగతి మీరు సవరణజేయవలసినది. కావున మొదటిసంగతినిగూర్చి మీరు కట్టుదిట్టమైన యేర్పాటులొనరింపుడు. సుభద్ర మనచేయి జాతిపోయినచో, జాలప్రమాదములుత్పన్న మగుననుమాట మఱచిపోక నిద్రాహారములను ద్యజించియైనచు సుభద్రను గాపాడుడు. నే నీవిషయమై తగినశ్రద్ధ దీసుకొనకుండుటకే యాదుర్మార్గుఁడు రాత్రి 11 గంటలకు నన్నుగలుసుకొమ్మనిన ట్లూహించుచున్నాను. ఇంక నే నెవ్వఁడనెదను. మీరు మీమీప్రయత్నములలో నుండుడు. ని రాజారావు వెడలిపోయెను. రాజారావు వెనుదిరుగగనే లక్ష్మణసింగు వెకిలినవ్వు జూపించెను.

తొమ్మిదవప్రకరణము.

అట్లయిన మీరుమాత్ర ముందురా ?

సోదరీ ! శ్యామలా !! ఇది కల్పితకథకంటె మిగులచిక్కులుగా - చికిబికిలుగా నున్నదిగాని యీవ్యవహార మింతంతట తేలునట్లు కన్పింపకుండనున్నది. ఇప్పటికి సరియైన మార్గమే నాకవగతముగాలేదు. తుట్టతుద కీవ్యవహారము

యుఁ జుట్టిజుట్టుకొని మా బావ నెత్తిపై బడు నేమోయని భయ
పడుచున్నాను. సుభద్రాభండనమును ఆమె సందేహములును-
జరిగిన సమాచారమును నీకెఱిగించితినిగదా? గడవిడజేసి
వ్యవహార మింకను బాడయిపోవునట్లొనరిపక:—

ఆవాక్య మింకను రాజారావు ముగింపకుండఁగనే
శ్యామలయందుకొని- వ్యవహారమంతయు బాడయిపోయినను
సరియే. ముగ్ధోకము లొక్కమాదుఁగాఁ గూలిపోయినను సరి
యే. నాహృదయేశ్వరున కాపదదెచ్చివెట్టువారినిజూచి నే
సహింపఁజాలను. నాపతిగుణము నాకంటె- సుభద్రా కెక్కువ
చెలియునా? తన దిక్కుమాలినరూపమున కాసించి నాభర్త-
అమాయకుఁడగు సాభర్త- పరకాంతాపరాన్ముఖుండగునాభ-
ర్తతన్నుఁ గామించెనా? అందు కాయల్లాలు తనయసమ్మతిని
జూపి- అల్లరిబెట్టకుండ- నోరుమూసికొని యూరకుండెనా?
ఇది నమ్మనర్హమైనమాటా? అన్నయ్యా! నీవు బ్రహ్మచారి
వైనను- లోకానుభవ మించుక తెలిసినవాఁడవుగనుకను -
ఇంగితజ్ఞానముగలవాఁడవు గనుకను- పురుషుఁడవైనను నాక
గజుడవును - భిత్తుత్తుల్కుండవును గనుక నీకు- చెప్పరాని
వాక్యమైనను జెప్పుచున్నాను. అందు కీ నీ చెల్లెలిని క్షమిం
ము.

లోకములో సాధారణముగా బురుషు లెంతదుర్వ్య-
సక్తులైనను ముందు వెరుకలాలోచింప రనుటసంభ-

వము. అందున సంసారస్త్రికూట మభిలషించిన పురుషుడు
 డెన్నఁడును తెలివితక్కువగా సంచరింపఁడు. తాను వాంఛిం
 చిన స్త్రీ యభిప్రాయ మెట్లైనను ముందు గ్రహించుటకై
 బ్రయత్నించును గాని- ఒక్కమారుగా చెట్టువిరిగి మీఁద
 పడ్డట్లు- కొంపఁ గూలి మీఁదఁ బడ్డట్లు- చటాలున నామె
 మీద బడమ సరిగదా? తన వాంఛగూడ నోటివెంట
 నామె కెఱింగింపఁడు. చిఱునవ్వో- నేత్రావధానమో-
 పొడిదగ్గో- హస్తసంచాలనమో- దేనిచేతనో- వీరిరువురికిని
 కొంతగ్రంథము నడచిన పిమ్మట గాని పురుషుడు చటాలున
 స్వతంత్రింపడు. నమ్మకమగు దూతిక దొరకినచో- దానిచే
 నడిగించును. అదియైన నెప్పుడు? దానియభిప్రాయము తా
 నెఱిగినప్పుడో- దానిగుణ మట్టిదని తాను దెలిసికొనినప్పు
 డో- అంతవఱకు గూడ నాప్రస్తావన జేయఁడే- పురుషుడు
 తన యభిప్రాయ మేదోవిధముగా నభినయముద్వారా
 నామె కెఱింగింప- మరల నారీతిగనే తనకు సమాధానము
 వచ్చినచో- నెట్టియాటంకమును లేదు. రానిచో- బురు
 షుడు విశ్వప్రయత్న మొనరించియు నాయువతిని గూడ
 జాలఁడు. సూది చేతితో నూరక త్రిప్పుచుండ దానిలో దా
 మెక్కించుట నీతరమా? బ్రహ్మదేవుని తరమా?

ఇంక స్త్రీవిషయము:—స్త్రీహృదయ మిట్టి
 చెప్పుట కేరికిని వశముగాదు. ఊసర వెల్లిరంగులవ

దానిబుద్ధి తుణతుణము మారిపోవును. ఇప్పుడున్న బుద్ధి మరు
తుణమున కుండదు. నేను జెప్పునది సామాన్యకాంతల
మాట సుమా ? ఉత్తమ స్త్రీల మాటగాదు. పురుషుడు డభి
ప్రాయ మెఱిగించితిగదా ? అట్టి యభిలాషయే స్త్రీకి గల్గి
నచో నింక జెప్పవలసినదేమున్నది ? వేయినుంది భోగవనిత
లామె కాలిక్రింద దిగదుడుపు. కటకటా ! తాను వాంఛిం
చిన పురుషుడు కంటబడినప్పుడెల్ల నాయిల్లా లొనరించు
దుశ్చేష్టలు- శ్రీరామ- రామ- అన్న వైనను నీకెఱిగింప
రానివి. ఆపైన నీపూహించుకొమ్ము.

ఇందున్న పరమరహస్య మింకొక టున్నది. ఆడుది
తన కోర్కెవెలిబుచ్చిన తరువాతగూడ నాపురుషుడు
సారంగధరుడైనచో- నూరు "చిత్రాంగి"నాటకము లంత
గత్తరయగును. ఆడుది ముందు తేల దనుదురభిప్రాయ మొక
టి లోకమున బాదుకొని యున్నది. అందుచే బురుషుడెన్ని
వాదించినను వాడు బొంకరియే. స్త్రీ యెంత చపలచిత్త
యెనను- గుడ్డి నమ్మకమే.

ఇదిగో ! నే నీవిషయమున నెన్నియో యపమాన
లు దెచ్చి నిన్ను నమ్మించుటకై ప్రయత్నించు టనవస
రము. చిన్ననిదర్శన మొండు జూపెదను చూడుము.

అని శ్యామల లోనికి వెడలి యొక కాగితపుముక్క
రాజారావు చేతికిచ్చి యిది చదువుము. సంగతి బోధ

పడును అనెను. రాజారా వది యందుకొని యిట్లు చదివెను.

“అక్కచూడకుండ- ఆమె యేదియో పనిలో నున్నప్పుడు- నేను పెరటిలోనికి వచ్చెదను. మీరు- ఇదివఱకు వోలె నభ్యంతరము జెప్పక- వచ్చి నన్నాదరింపుడు. ఈమారుగూడ మీరు- నాకోర్కె దీర్పనిచో- నాశక్తి చూపింతును.”

రాజా—సరిసరి. తుంటికిపెట్టిన- పంటికిని- పంటికిపెట్టిన- కంటికిని వచ్చుచున్నదే. చెల్లీ! ఈయుత్తర ప్రకారము వారు గలుసుకొనిరేమో నీవేమైనఁ గనిపెట్టితివా?

శ్యామ—మీ బావగారి హృదయ మెట్టిదో నాకు తెలియదా? సుభద్రగాదు గదా? సురలోక కాంతలెల్ల విచ్చేసి నీచే సర్గలోక మెఱితుమని ప్రతిన యొనర్చినను- తలనడ్డముగా నూపు విరాగి. అట్టివా రీమెకు లొంగునా?

రాజా—ఈయుత్తర మెప్పుడు నీచే చిక్కినది? ఎట్లు చిక్కినది?

శ్యామ—మీ బావ మధ్యాహ్నము భోజన మొనర్చి పండుకొను నలవాటు. అందుచే నామె యిది వారితలగడక్రింద కనబడులాగుంచినది. ఆయన భోజనమొనరించి పరుడక వెడలిపోయెను. నాభోజనమైనవెనుక గదిలోనికివెళ్ళి పరుందమని- ప్రక్కదులుప నిది గాన్పించినది.

రాజా—ఎంకాలమైనది?

శ్యామ — శనివారమునాడు గదా మామగారు గతి
చిరి. శని, శుక్ర, గురు, బుధ, ఆ - బుధవారము. ఆనాఁ
డేదియో పనిపై వీధిలోనికిబోయిరి.

రాజా — భావ కీసుగతి తెలియునా?

శ్యామ — తెలిసినట్లు గన్పడదు.

రాజా — నీవు చెప్పనూలేదా?

శ్యామ — లేదు.

రాజా — సుధద్రోపై సంతకుపూర్వ మనుమానమేదేని
నీకున్నదా?

శ్యామ — ఆమె లోకమాత. కపిలవాయి శంకరరావు
నుగూర్చి - కావలసినంత గత్తరయైనది. అప్పుడును - ఇప్పుడు
నుగూడ - ఆమెకోర్కె నిర్ధకమైనది.

రాజా — దీనినిబట్టి చూడ నామెచెప్పినదంతయు న
సత్యకల్పనమనియే యూహింపవలసినవచ్చుచున్నది.

శ్యామ — నీయుష్ట మెట్లుహించినను సరియే - దానికి
నాయూటంకములేదు. కాని యితయు వినిగూడ మాఘ్యము
వహించి - ఆయువతిమాయలకు లొంగిపోయి - నీభావను
శిక్షాద్భుతిగా నొనరించి నన్ను దిక్కులేనిదానినిగాఁ జేయ
నుము. ఆతరువాత సాధ్యమైనంతవఱకు నేడుగాని - తప్పిన
కేపుగాని తండ్రిగారిక్కడకు వచ్చునేర్పాటు లొనరించు
రేకటికిని వారు రానిచో మీభావను వెంటబెట్టుకొని.

మాయాఁడుపడుచును దీసికొని నేనే వెడలిపోయెను. శత్రుమధ్యనుండి- పాణములు గోల్పోజాలము.

రాజా—తండ్రిగారికి రెండుటిలిగ్రాములిచ్చితిని. వారే కారణముననోరా లేదు. రేపురానిచో దరువాతవిషయ మాగోచింతము. నేను కాకినాడనుండి వచ్చుచుండ నొక యింట గుసగుసలు వినబడ నవి యేమైయుండునా యని పొంచుంటిని. ఇంతలో వారిమాటలు మిగియుటచే నొకఁ డీవలకువచ్చుట గ్రహించి నేనొకమూల పక్కతిని. నాద్విచక్రశక్తునుచ్చుట నేయున్నది. అట్లేవలకువచ్చినవాఁడు వచ్చినట్లే వెడలెను. నన్నుచూడ లేదనుకుంటిని. వాఁడెట్లో నన్నుచూచుటయేగాక.. నేను రాజారావునని గూడ గ్రహించెను. ఈ రాత్రి గం 11 కు నన్నక్కడకురమ్మని చాసెను. అక్కడకు వెడలి వానిని గలిసికొనివచ్చెను. ఈ రేయి స్థితిగతులుచూచి గాని యేసంగతియుఁ జెప్పజాలను. నీవాక్యములవలన మఱి ల గొడవలోబడిపోయితిని. ఈ తెప్ప తేలు, పెట్లో తెలియకున్నది. కానిమ్ము. అన్నిటికిని బగమేశ్వరుడే గలఁడు.

ఇట్లని రాజారావు తిన్నఁగా వెడలిపోయెను.

అయుత్తరక్షణముననే గామేశ్వరరావు లోనికివచ్చి యొకచో గూర్చుండి—

ప్రియా! నీవెన్నివిధముల సమర్థించి చెప్పినను నా మీయన్నపై బొడమిసయనుమానము దొలగుటలేదు.

నాటికి మనకష్టములు దలమున్నకలై బోవుచున్నవి. ఇప్పుడొక కొత్త యవాంతరము రానున్నది. దానిని మనమెట్లు దాటఁగలమో నాకేసుము చెలియుటలేదు. నేను కాఫీహోటలు లో గాఫీదీసుకొని డబ్బులియ్యవలయునని మనీఫర్సు దీయఁగా నందుండి యొక కాగితము బడినది. అది యేసుముముండు నా యను సంశయముతో దీసి చూచితిని. అది యొక యుత్తరము. దీనినిజూచినచో నీకు సర్వమును విశదమగును. చూడుము. ” అని యొక యుత్తరమిచ్చెను. శ్యామల యాయుత్తర మిట్లు పఠించెను.

కామీశ్వరరావు!

జరిగిన సంగతులనుగూర్చి విచారించుటగాని- జరుగబోవు మరంతయులు జరుగకుండ నష్టకొనుప్రయత్నములు గాని- నీ ప్ర చేయకుండుట మిగుల శోచనీయము. దొంగవానిచేతికి దాశమిత్తువా బుద్ధిహీనుడా? ప్రతికక్షల యుత్తరమును నమ్మి ఠాజారావును విశ్వసించువా బాలిశా? ఆతఁడు చేయుచున్న ప్రయత్నము నీవేమైనఁ గనిపెట్టగలుగుచుంటివా? ఇప్పటికి నీయిల్లు సర్వనాశనమైనది. నీయుక్కనితో యాతనిశని వదిలిపోవును. హంతకురా లను నెపంబున నీమరద లురికంబముపై వేరిలాడుటో- శిశువు సహితముగా నండచూచుదీప్రులు సేవింపఁబోవుటో జరుగును. అప్పుడు గొడ్డాయిన నీభార్యయు. అమాయకురాలయిన నీచెల్లెలును- నీ

యాస్తికుత్తరాధికారిణులు. గుట్టుతెలియక పార్వతి రాజా
 రావును బెండ్లాడవలయుననుకొనుచున్నది. ఇంకాతని కేమియ
 భ్యంతరము? నిర్దోషి దోషికింద శిక్షింపబడును. అయిన వా
 రంతరించిపోయిరి. ఆడువారగు వారిరువురుమాత్ర మేమిచే
 యగలరు? ఒకతె యాతనికి సోదరియే. తనయన్నగారి ప
 వర్తనము మంచిదనియే యామెనమ్మకము. మోహార్ణవంబు
 నమునిగియున్న పార్వతి యాతనిదాసురాతే. ఆమె కీవిపుల
 ప్రపంచంబున నాతడును. అతని ధర్మపన్నములు దక్క
 తదన్యమేమియు. కనబడవు. వినబడవు. ఈవిధముగా నీకు
 టుంబము సర్వనాశనమయిపోవుటయు. నీయావదాస్తియు
 మీకుటుంబనాశనకారకుం డనుభవించుటయు. అంతకంటె
 ప్రపంచవిరుద్ధముగా. హంతయ. దొంగయు దానిప్రక్క
 లో. కన్నతండ్రిని. తాతను. చిన్ననాజంపిన దురితాత్మునిప్ర
 క్కలో. బడి. నీచెల్లెలు కులుకదలంచుకున్నది. ఇది ఎంత
 సిగ్గు. ఇకనైనను మేల్కొనుము. చచ్చినవారికై విచారింప
 క. బ్రతికియుండియు. లేనట్టులేమైపోయిన నీకన్నతల్లియె
 చ్చటనున్నదియో దెలిసికొమ్ము. అన్నిటికంటె ముఖ్యముగా
 నారాజారాయహతకుని బందెకు బంపించుటయో? నీఖడ్గ
 ధారకు బలియిచ్చుటయో? గానిమ్ము. నేనీసాయంత్రము
 పిస్తోలునొసంగెదను. దానితో నీశత్రుసంహారమునరిపుము.
 అందులకు నీ కంగీకారములేసిచో. నీకు నీవే. యాత్మహత

1 యొనరించుకొని- పురుషాంకమునకు దలవంపు గూర్పుము.
బుద్ధిహీనుడా! నీయిష్టమువచ్చినట్లు జేసికొమ్ము. మీకుటుం
బముపైగల నభిమానమే నన్నీ హెచ్చరికకు ప్రేరేపించినది.
నీబాగ్గోగులు నీచేతిలోనున్నవి.

శ్యామ

కామ

“మిత్రాన్ని నీశ్రేయోభిలాషి,
“కాలసర్పము.”

జీవితేశ్వరా! ఈయత్తరము జదివినపిమ్ము తేనుచుటకు
ను నాకు వాయిరాకున్నది. ఆకుర్మార్గుడు నాపితండ్రికు
మారుడని యనుకొనుటకుగూడ సిగ్గుగానున్నది. ఆతనిమా
యమాటలన్నియు యధార్థమాలనియే విశ్వసించితిని గాని
యిట్టికుటిలుడని గ్రహింపలేదు. కానిండు. గతజలసేతుబంధ
నమేటికి? ఇప్పుడు మీప్రయత్నమేమి? అని శ్యామల
భర్తను ప్రశ్నించెను.

కామ — నిరాధారుడనై యున్నాను. ఆపత్సయ్యుడైనా
దున్నాను. ఏమిచేయుటకును బాలుపోవుటలేదు. పోనీ నిన్ను
సలహా యడుగుదమన—

శ్యామ — ఊ. అన- సందియమెందులకు చెప్పుడు?

కామ — ముదుకసామెత చెప్పినట్లువచ్చినది. నీయన్న
గారిని నీవు బురస్కరించుకొని—

శ్యామ — నా కన్నగారా? ఆకుర్మార్గుడు నాసోద
రుడా? నన్ను గనిన బంగారుగర్భమున నాతల్లి యిట్టి పర

మదుర్వార్గుని గనునా? మీకు చేతగాకున్న నాకు విడచి పెట్టుడు. ఆదవ్వుడు నాగృహమున కష్టమశనినోలె దాపు రించినాడు. ఈతఁడిట్టివాడని తెలియనంతకాల మెంతేని గౌరవించితిని. ఇంక సహింపఁగలనా? ఈమా రాదుర్వార్గుడు నాకంటఁ బడనిండు? ఈనినబులియట్ల విజృంభించి వానిపైఁ బడి నక్షత్రమును జీల్చి వానిప్రేగులు మీకు జంఘంబు లట్లమర్పకున్న నాపేరు శ్యామలగాదు. ఇదే మీపాదము లంటి శపథ మొనర్చుచున్నాను.

వదినా! ఇంచుక వెనుకముందు లాలోచించి మాటాడుము. చిరకాలపరిచయంబుగల నీవే నీయన్నగారి నట్లు శంకింతు వేమిపాపము. ఆనాఁడాధీవిశారదుడు ఖండించిన ఖండనమంతయు నింతలో మరచిపోయితివా? ఆయనే హంతకులైన మనమితకాల మిందు నిర్భయముగా నిలువగలుగుదుమా? చిన్నవదిన సివంగివోలె- ఆడపులివోలె చెలరేగి సర్వనాశన మొనరింప బంధించి మిగిలినవారు జావకుండ గాపాడిన బుద్ధిమంతుడు- చిన్నన్నశిరముగనిపెట్టి యది తెచ్చి మారువాడీని బంధించిన మహానీయుడు- మనకొఱకై- మన కుటుంబక్షేమమునకై- తనప్రాణములు తృణస్త్రియము లట్లదలంచి యామె యనుచరులతో ముఖాముఖి- చకాపిక్కి- ధీకౌన సిద్ధముగానున్న ప్రతిభాశాలి- మీరేదియో మాయదారియుత్తరము గాంచి- మన కుటుంబమున కాధారభూత

జైయున్న - యాయొక్క పురుషావతంసమును మ్రొందించినై
తురా? అయ్యయ్యో! ఎవని కాధారమైన కొమ్మను వారే
నరకుకొందురా? అట్టి మూర్ఖులుదురా? వదినా! నీజ్ఞాన
వల్లి వెట్టితలలువైచుచున్నదేమి? తప్పు తప్పు. నిన్నుగు
ఱించి యామహానుభావుఁ డీ కార్యమునకు బూనుకొనెనుగాని-
నన్నును. నాచక్కదనమును జూచిగాదే? ప్రతిఫలమున కా
శింపని పరోపకారపారీణుఁడే. నీసినతండ్రికుమారుఁడే. నిన్ను
తనతల్లికంటె నెక్కుడుగా బ్రేమించువాఁడే. సజ్జనుల కంద
ఱును దలమానికమువంటివాఁడే. హర! హరా! అట్టివాఁ
డెట్టిహంతకుఁడగునా? హంతకుఁడే యపరాధరహస్యపరిశో
ధకుఁడగునా? ఇది కల్పితనవలలో నుండవలసిన విషయము
గాని యధార్థకథనములందని యెట్లు పొసఁగునమ్మా! వదినా!
అగ్రహ మాపదలకు మూలము. శాంతము సర్వార్థసాధక
ము. నిజము నిలకడమీద దెలియును. ఇక లెక్కనాలు
గైదుదినములలో హంతకు నుచికంబ మెక్కించి తీరుచునని
యావిజ్ఞానమూర్తి శపథమొనర్చినాఁడు. బ్రదికియున్నచో
మాతల్లిగారి నప్పుడు దోడ్కొనివత్తునన్నారు. ఇందుల కేమా
త్రము దప్పించను నిలువునఁ గాల్చివేయుచుని- నా- కిదిరో-
పిస్తోచ్చియున్నారు. ఈక్షణమునుండియు నే నాతనిని వె
న్నాడి యాతని ప్రయత్నములను గనిపెట్టెదను.

కామే—ఏమే నీయీయుపచారమున కంతుదరి లే

కుండ పోయినదే. రాజారావెట్టివాడో నీవదినెకంటె- నా కంటె నీకెక్కువ తెలియునా? ఆతనికేదియో జన్మరహస్యమున్నదట. వాడెవ్వడో దొంగవానికొడుకట. అట్టివాడు- నటనకై- మనలను నమ్మించుటకై- దొంగవాకిట్ల మంచమువేయుచున్నాడు గాని యాతడు విశ్వాసపాత్రుడా? అపరాధి పరిశోధకుడు కాగూడదేమి? అది కథలలోనివిషయమేమి? అబ్బి ఏమి నీబుద్ధిచాతుర్యము? ఏమి నీవాక్చమత్కృతి? ఇంత తెలివితేటలు నీకెప్పుడుద్భవించినవి. దొంగవాని నుద్వాహ మాడవలయునను—

పార్వ—అన్నా! నన్ను నీవెన్నియన్నను సహింతును గాని- ఆసత్యమూర్తిని నీవు దొంగవనియనుట విని సహింపజాలను.

శ్యామ—పార్వతీ! నీవుచిన్నదానవు, మామాటయందు విశ్వాసముంచుము. దుడుంగుమనగనే గాలమువేయకుము. అట్లు వేసితివేని- దానినున్నయెఱిపోవుచు- మత్స్యము పాటిపోవును. ఆయాసము నీకు మిగులును.

కామే—ఇట్టిలోనినారెల్ల జచ్చి మేమేడ్చుచుండ- ఇంకను నెట్టికొత్తకిష్టము లుత్పన్నమగునోగదా యనియేడ్చుచుండ- చేతికి దొరకినదొంగ నేమిచేయుదమాయని యూహించుచుండ- నీవాతని పరిణయమాడదలంచితివా? ఆతనిమెడపై బడనున్నకత్తి దొలగించి- పుష్పమాలాలంకృతుగా

నొనర్పఁ దలంచితివా? నీకట్టి యుద్దేశమున్నచో నీవలపుకాని
నీక్షణము జంపి—

పార్వ—ఆతనినిజంపుట నీతరము గాదు.

కామే—ఎందుచేత?

పార్వ—ఆతనిని మనోవాక్కాయకర్మభి వరించినపా
ర్వతి సర్వదా యాతనికలగరక్షకురాలై యుండదలంచుటచేత.

కామే—ఆతఁడు నీపితృహంతకుఁడు పార్వతీ! నీభా
తృహంతకుఁడు చెల్లీ! నీమాతృదేవతను మటుమాయము జే
సినాడమ్మా! అవి యన్నియు మఱిచి నీవాతనిని బెండ్లా
డునువా?

పార్వ—అన్నా! నీవు కేవలము పొరబడితివన్నా!

కామే—నాది పొరబాటుకాదు.

పార్వ—నిదర్శనము?

కామే—ఆతనిని బాధించి చూపెదను.

పార్వ—పనికిరాదు.

కామే—మనకుటుంబములో మిగిలినవారము మనము

మువ్వరము. అమ్మను చోరులు దస్కరించినవెనుక తమ్ముఁడు

పోయినాఁడు గాని- ఇం దమ్మ దోషిగాదనుమాట రూఢియే

గదా? ఈరూపదనుండి యెల్లు బయట బడుదుమాయని

యేప్పు మనము మువ్వరము కాముగదా? సుభద్ర తన

పెనిమిటిని తాను చంపుకొనదా? మనకింక విరోధి యెవ్వ

రున్నారు.

పార్వతి—పురుషసాగిత్య మభిలషించిగాని- స్వాతంత్ర్యమున కాసించిగాని- కన్నసంతానము జంపుకొనినకాంతలుండ- భర్తకు విషమిచ్చిన పడతులుండ- నీవచుమానింతువేమి? నీదింత గుడ్డివచ్చుకమేమి? సర్వాధికారమున కాసించి నీవుచేయుట సబబు- వీదియో యొకదూరభిప్రాయముతో బెద్దవదినగాని- నేనుగాని చేయుట సమంజసము. అంతియేగాని- యేపాపము నెఱుంగనియాతనియెడ ననుమానింతువేమి? ఈనేర మొక్కరిపైకేగాదు. నుడిగాలివోతె యందరిమీదను చుట్టుకొనిపడినది. పడబోవుచున్నది. నామాటలు మీతలకెక్కుటలేదు. నీవు హంతకుడని వచ్చినయుత్తరము నమ్మవలసినదేనా? వెంటనే నిన్ను బరిమార్చవలసినదేనా? పెద్దవదినే దోషియనితేలినది. అంతే ముందువెనుక లరయకుండ ముక్కముక్కలు క్రింద నలుకవలసినదేనా? పార్వతి పాపాత్మురాలని యుత్తరమువచ్చినది. వెంటనే నాప్రాణములు బుచ్చుకొనవలసినదేనా? ఇంతసందర్భము లేకుండ మాటాడుదు రేమిపాపము? చిన్నవదినెదగ్గఱ నొకటిరెండు ప్రబలనిదర్శనములు లభించుటచే నామెను బంధించెను గాని- లేకున్న నామెనుమాత్ర మాత్రమే నిర్బంధించునా? కథ విడిపోవుకాలమున కీగడబిడ లెందుకు?

కామే—పార్వతీ ! ఆతఁడు దొంగయైనను నాతనిని బెండ్లాడెదవా ?

పార్వ—ఆహా!

కామే—అట్లయిన మీరిరువురు జత్తురుసుమా?

పార్వ—అట్లయిన మీరుమాత్ర ముందారా?

పదియవ ప్రకరణము.

చీకటిలో చిందులాట.

పాతకమహాశయాలారా! రాత్రిసరిగా పదునొకండు గంటలు కావచ్చినది. ఇంచుమించుగా నాపురమంతయు జో కొట్టినట్లు నిద్రించుచున్నది. నలుదిశలయందును గాఢాంధకారము లలముకొనియుండెను. దానికితోడున్న నక్షత్రకాంతియైన లేకుండ ఘనాఘనంబు లలముకొని మరింతగాఢాంధకార మొనరించివైచెను. ఇంతకొకగంటకు ముందు వీచిన ప్రబల జంఘూమారుతంబున కక్కడక్కడనున్న గుడ్డిదీపములుగూడ కొండనెక్కెను. కాళరాత్రి బ్రబలియుండెను. ఇప్పు డిప్పుడే వాయుప్రచార మడగినది.

ఇట్టిసమయంబున నొకవ్యక్తి నీలంబరధారితై పంచ పంచలబడి వచ్చుచుండెను. ఆవ్యక్తియెవ్వరో—ఎచ్చటి కట్టరాత్రులంబునఁ బడిపోవుచుండెనో మనకేమియు దెలియదు.

ఇట్టిసమయంబున నికొకవ్యక్తి యొకచో నిలువంబడి:-

“మంచిది. వచ్చితివా?” అనియనెను.

“వచ్చితిని” అని మొదటివ్యక్తియనెను.

నాయనలారా! ఈప్రకరణము వ్రాయుటకు నాకును చదువుటకు మీకునుగూడ చిక్కుగా నేయుండును. ఎందువలననని యడుగుచున్నారా? వారెవ్వరో వానకు తెలియదయ్యెను. పోల్చుకొనుటకు దగిన యవకాశములు లభింపవయ్యెను. వారెవ్వరో తెలిసికొను పర్యంతము వారిరువురనుగూడ వ్యక్తులనియే బిలువవలయును. ఇది కష్టముగాదా? ఈచీకటిలో చిందులాట సులభమా? కానిండు మనమేమిచేయగలము. మనసౌకర్యమునకై యొకటి, రెండు, అను యుక్తెలుంచి యీయిరువుర నంకె లనుకొని వ్యవహరింతము. అందేమి ప్రమాదమున్నది. ముందు పలుకరించినవ్యక్తి రెండనియు, తరువాత పలికినవ్యక్తి యొకటనియు బిల్చుకొని కథాకథనములొనకి బోదము.

రెండు—ఒక్కడ వేవచ్చితివా ?

ఒకటి—అట్లేరమ్మంటివిగదా ?

రెండు—నమ్మవచ్చునా ?

ఒకటి—తిక్రరణశుద్ధిగా !

రెండు—చేతియందు బిస్తోలున్నదా ?

ఒకటి—నీకో ?

రెండు—నాకు దానితోబనిలేదు.

ఒకటి—నీకు వెనుక సహాయమున్నట్లున్నది ?

రెండు—అగును.

ఒకటి—నాకు వెనుక సహాయము లేదుగాన పిస్తామున్నది.

రెండు—నేను నీకిచ్చుటెట్టికీమను దలపెట్టలేదే.

ఒకటి—నేనేనా నీకు కీపదలపెట్టినది ?

రెండు—అట్లయిన సంతోషమే. నీవీవ్యవహారమును విడచిపోయెదవా ? లేదా ?

ఒకటి—నేను దీనిని తుదముట్ట జూతును.

రెండు—నీతరముగాదునుమా ?

ఒకటి—అప్పు డాలోచింతునులెమ్ము.

రెండు—వలను. ఇప్పుడేపోమ్ము. అట్లయిన మిగిలిన కోవారు జీవింతురు ?

ఒకటి—వారి శిగపూవైన నిక వాడకుండ చేయగలను.

రెండు—అదికల్ల.

ఒకటి—నీది నిరర్థకప్రయత్నము.

రెండు—వృధావాగ్వాద మెందులకు ? కత్తిగట్టెదవనుమాటయే.

ఒకటి—కత్తి సదివరకే గట్టితిని. విషవవనుమాటయే వాయని యడుగుము.

రెండు—అట్లే యుంటిననుకొమ్ము. ఏమందువు ?

ఒకటి—విడువనందును.

రెండు—నావలన నీవెట్టియుపకారమును వాంఛించినను నాచేనైన దీర్చెదను. నీవిందు జోక్యము కలుగజేసుకొనకుము.

ఒకటి—లంచమిచ్చి విరోధిని లోబరచుకొన యత్నింతువా ? ఇది నీబహద్దూరికి కళంకముగాదా?

రెండు—నే నిదివఱ కిట్టికౌర్య మెన్నఁడును బూనలేదు. ఇట్టివాకటిరెండు విషయములు జూచినగాని- నేను రపుదేరను. అప్పుడు నే నెవ్వరికిని లొంగను. అంతవఱకును సామ, దాన, భేదము లుపయోగింపదలంచితిని. వానివలన నాకు జయమొనగూడనిచో- కట్టకడపట దండనోపాయమున్నది. అదియే మాయట్టివారికి సర్వశరణ్యము.

ఒకటి—దండనోపాయము నీవవలంబించునానికి నీవు బుధింపఁబడకుందువా ?

రెండు—నే నీవిషయముల కెంతకొత్తనైనను మిమ్మేడాట లాడింపక విడువను. నీవునాశక్తిసామర్థ్యంబు లెఱుంగవు. నీవీవ్యవహారంబున జేసినదావంతయును లేదను సంగతి నీకే తెలియుచు. నీవీరేయియు- రేపును- దీర్ఘముగా నాలోచింపుము. నీవిందు విముఖుఁడవైతివేని యేఁబదివేలిచ్చెదను. రేపురాత్రి సరిగా నీవేళకిక్కడకు రమ్ము. అందులకు నీవంగీకరింపనిచో- ఏల్లుండిరాత్రి నీయొక్క- నీచెల్లెలియొక్క-

నీవలపుకత్తెయగు పార్వతియొక్క శిరస్సులు- ఇదిగో- మీ
మూఁడు శిరస్సులు- పోలీసుస్టేషనుగమమునకు వ్రేలాడ
దీయుదును ఈసంగతి జ్ఞాపకముంచుకొమ్ము. నీవు సుభద్ర
తో మాటాడదలంచితివేని విలాసోద్యానవనమునకు రమ్మ.
ఇదిగో! ఈతోవగుండ నొకమైలు దూరమునడచినచో గన
బడు తాటితోపుచెంతకు రమ్మ. నేనుగాని- నాయనుచరు
లుగాని నిన్ను గలుసుకొందుము. ఒక్కడవే రమ్మ నీకేమి
యు భయములేదు.

ఒకటి—సుభద్ర పోలీసుస్టాఫీసములోనున్నదిగాదా?

రెండు—తప్పించివెతుము.

ఒకటి—ఎప్పుడు.

రెండు—ఇంకొక్కక్షణములో.

ఆ రెండవవ్యక్తి మాటాడుచునే మాయమైపోయెను.
ఈ రెండవయాతఁడేమేమియో గుఱించుకొని ముందునకు నడ
చుచుండెను. ఇంతలో నావ్యక్తికింకొకవ్యక్తి యెదురయి
“అగుము” అనియెను.

“నీవెవరు?” అని మొదటివ్యక్తి యనెను.

“నీవెవరు?” అనిమూఁడవవ్యక్తి మఱిబ్రశ్నించెను.

“నేనా! నేను డిప్యూటీ పోలీసును” అనెను.

“రాజారావువా?”

“అగును. నీవెవ్వఁడవు?”

“నేనెవ్వడనైన నీకేమి? నీకొక సంగతి చెలువ
వచ్చితిని.”

“నీవెవ్వడవో తెలియకుండ నీసంగతి విచిత్రమే?”

“ఇంతవఱకు నీతోమాట్లాడినవాని సంగతి నీకు తెలి
సినదా?”

“అతఁడు దొంగయనియు- హంతకుఁడనియుఁ దెలి
సినది.”

“నేను దొంగలగురువుననుకొనినాతోమాటాడుము”

“సరే చెప్పుము. నీయభిప్రాయమేమి?”

“మువ్వరో నలువ్వరో సరిగాచెప్పజాలను. నీ చెల్లె
లు శ్యామలను నోటఁగుడ్డలుగుక్కి దీసికొనిపోవుచున్నారు.
పోయిరక్షించుకొమ్ము.”

“ఆఁ. నాచెల్లెలే దొంగలపాలయ్యెనా?”

“అగును”

“నాచెల్లెలో? - పార్వతియో? నీవుచెప్పగలవా?”

“శ్యామలయే శాత్రువులకు జిక్కినది. స్పష్టముగాజూ
చితిని”

“వారెటుబోయిరో చెప్పగలవా?”

“విలాసోద్యానవనమట. అవైపునకుఁబోవుచున్నాడు”

“సరే. నేనిప్పుడే యటుపోయి విడిపింతునుగాని నీవు

పోలీసువారి చెంతకరిగి పదిమందిని నాకు సహాయముగా బంపగలవా ?

“వారు నామాట నమ్ముదురా ?”

“అట్లయిన నీయానవాలు వారి కిమ్ము” అని తన మొహమును వుంగరమిచ్చెను.

అది యందుకొని రెండవవ్యక్తి వెడలిపోయెను. వెంటనే రాజారావు పిలాసోద్యానవనమువై పునకుఁబోవుచుండెను.

పదునొకండవ ప్రకరణము

చిదంబరరహస్యము.

రాజారావునకు మొదటివ్యక్తి చూపించిన తాటివనము బీరికాపురమునకు తరముగా నొకమైలున్నది. ఆసంగతి యాతఁడు జ్ఞప్తికిదెచ్చుకొని యటుఁబోవుచు నిట్లనుకొనియెను.

ఔరా ! నాకంతయు నగమ్యగోచరముగానున్నది ? మొఱుపుదీగకైన నించుక నిలుకడగలదేమోగాని నాబుద్ధికామాత్రముగూడ స్థిరములేకుండబోయినది. హత్యలపైహత్యలు జరిగిపోవుచున్నవి. కొందఱను హత్యలొనరించి- మఱి కొందఱను దొంగిలించుట కెందులకో నాకేమియు సర్థమగుటలేదు. కారణములేనికలహము లుత్పన్నమగునా ? ఎ

తచిత్రము ? ఆకారణమెట్టికో యూహింప శక్యముగాకుండ నున్నదే.

ఇంతవఱకు త్తరములగడచిడ నాధారముగాబనిచేయుచు ముందునకు బోవుచుంటిమిగాని యాహంతకుని చహరా యేమియు లభించినదిగాదు. తనగుట్టు నావగింజతో నాటవ పాలైన నితగులకు దెలియుటకవ కాశము లభింపనీయక - సహస్రాక్షుడల్లెల్లెడ దానయై - యెల్లరహస్యవర్తనాదులుచు దానెఱుగుచున్న యాగజదొంగ - ఆహంతకుడైత నాఁడో వేరెజెప్పవలయునా ? తానొనర్చిన చిత్రవిచిత్రాబులకు నేరములన్నియు - ఎవరెవరి కేయేవిధముగా ముడిపెట్టిన టకములేకుండ నతుకుకొనిబోవునో నిమిషమాత్రమునగ్రహించి - వారివారి కావిధముగా - బోడిజుట్టునకుచు - బొటన వేలికిని ముడిపెట్టి రజ్జుసర్పభ్రాంతితో మేమెల్ల యెయితక్కలాపించుచుండ - మా తెయితక్కలు - మా పీకులాలు - మాయవస్థలుగాంచి యాతఁడు లోలోననే నప్పుకొనుచుండునుగాబోలు. ఆతఁడు బహిరంగముగా మమ్ముజూచి పండ్లిగిలించినను మేమాతనిని బట్టగలుగుదుమా ? మాకంతపాటి చాకచక్యమున్నదాయని నేనిప్పుడు సంశయించుచున్నాను. ఔరా ! ఊహతీతమైయున్న యాతఁడుద్ధిచాతుర్య మెంతేని సంస్థవనీయముగదా ? ఈవిక్కునింతటంతట విప్పుట కవ కాశమున్నట్లు గానబడకున్నది. ఇప్పు డీయన్భుతరహస్యోద్భేదన మొనర్చుటకు

గనంబుచున్న మార్గ మొకటున్నది. నాల్గుదినములైనచో
పరహస్తంగతమైనకాంతమ్మగా రైన దొరుకవలయును. లేదా
యిప్పుడిప్పుడే వారిపరమయిబోయిన శ్యామలయైన లభిప
వలయును. వారించుమించుగా దస్యదశనాయకుని గుర్తించి
యేయుందురు. వారివలన నారహస్యమెఱుంగుట కవకాశ
ము లభించునేని యాక్షణమే యాతనిని బంధించి వేయవచ్చు
ను కాని యదిమాత్రము సామాన్యమా ? ఈకాటుచీకటి
లో వారు నాకిప్పుడు గాన్పింతురా? ఒకానొకవేళ వారిదర్శ
నలాభ మిచ్చుట నాకుఁ గలిగినను నేనొక్కడ వారి నెదిరించి
పోరగలనా ?

“అన్నలారా ! రక్షించి విడుపుఁడు విడుపుఁడు.”

ఆఁ- అదిగో ! మా చెల్లెలే గాఁబోలు నాచ్చుచున్నది.
జౌరా ! ఆముష్కరాధముల కెంత నిర్భయము. కానిమ్ము
ఈసందర్భమున నాప్రాణములకు దెగించియైన నా చెల్లెలను
గాపాడుటకై బ్రయత్నింపకమానను.

ఇట్లుచూచి వెంటనే గుప్తముగా దాచి యుంచిన
పిస్తోలునుదీసి చేతఁబట్టుకొని యార్తనాదము వచ్చిన దిక్కు
గా బయలుదేఱి:—

చెల్లీ ! శ్యామలా !! భయపడకుము భయపడకుము.
వైరినిశ్చేష మొనర్ప సమర్థమగు పిస్తోలుతో వచ్చుచున్నాను.
భయపడకుము. నాకంఠంబున బ్రాణము లుండఁగా నిన్నేడు

రితాత్ములను హింసింపజాలరు. నాచేతనున్న నీయగ్ని
గోళమునం దాటుగుండ్లున్నవి. దీనితో దడదడ నీవైరులను
గూల్చి నిన్ను రక్షింతును.

ఇట్లనుచు- ముందునకు బరుగిడుచు- చేతియందున్న
పిస్తోలు నాకాశమునకు గుఱియుంచి “ఛాం” మని పేల్చి
మేఘఘర్జనస్వనంబున నార్పుచు ముందునడచుచున్నవారి
కడ్డముగా బోయి పిస్తోలు చూపించుచు:-

“దుర్మార్గులారా ! నేటితో మీపాపము బండినది.
మాశ్యామలను విడచిపెట్టి చేతులు జోడింతురా ? ఈపిస్తో
లునకు మీవక్షస్థల మర్పింతురా ?”

నీయట్టివా రెంతమందియో నీకంటె వేయిరెట్లెక్కువ
గంభీరముగా మాటల బొంకము జూపించి క్రియలో శూన్య
హస్తులై మాంకే జేమోడ్చు లిడిరి. వీరాధివీర- విజయగండర
గండ- దోర్దండమండిత- పురుషకేసర బిరుదాంకితుండగు-
దుర్దమాభిదాన చోరనాయకుని యనుచరుల మగు- మే
మాతని యాత్మశాంతికై- యీపవిశ్రాంతకార్యము లొనర్చు
చుంటిమి. ఆతని యనుచరులు- ఆతని సేవకులు- నడురు-
బెదురు లెఱుంగని ధీరులని నమ్ముము. ఆతని యుపనాయ
కుండగు భీమేంద్రసింహ మీతన్వంగి నేలుకొన దలచుటచే
నీమె నిట్లు కొనిపోవుచుంటిమి గాని- ఆయాశయే మాకు
లేకున్న- నీమె మృతకళేబరమో ? మొండెమో నీకు దొరు

కవలసినమాట. వచటా ! వదర కావలకు బొమ్ము. నీపిస్తోలు
మాకిచ్చి నీసనాతన భావమరది కాళ్లపై నీవు పాళిము.
అప్పుడు నీప్రాణములు నిలుచును.

“ఏమా మాధ్యము” అని చటాలున బిస్తోలు గుటి
చూసికొట్టెను. ఎట్టయెదుటఁ గ్రొమ్మిన పొగబోయి చూచు
నప్పటి కట నెవ్వరును లేరు. కాని శ్యామలమాత్ర మట కట్ట
బడియుండెను.

“అన్నా ! ఆదురితాత్ములు నీపిస్తోలునకు వెఱచి పాటి
పోయిరి. వెంటనే నాకట్లు విప్పుము. నేను కూడ వాపిస్తోలుతో
వారి నెదుర్కొందును.” అని శ్యామల యనెను.

ఎట్లయినను మొత్తముమీఁద రాజారా విట్టివిషయ
ములం దాఁజేదేసినవాఁడుగాఁడు. నూనూగు మీసములును-
పడుచుదనపు గర్వమును నేర్పరితనమునకు దృష్టాంతము
లగునా ? కాని మేకపోతుగాంభీర్యముననుకరించి నిలువఁ
బడగలుగుచుండెను.

ఆతఁడు తన పిస్తోలు గిందంబెట్టి దానిపై గాలు
మోపి శ్యామల కట్లు విప్పివేసి తేమటకు యత్నించుచుం
డఁగా నొకదొంగ హఠంబుగా వచ్చి మీఁదబడి యొక్క
‘గలాతా’ తో రాజారావును బడద్రోసి యాపిస్తోలు దీసి
కొని:—

రాజూ ! ఏది ? ఇందాకటి నీప్రగల్భవాక్యము లిప్పు

దు బలుకుము. చేత బిస్తోలున్నదని చెడగెంతితివే. ఇప్పుడైన
మాకాళ్లుబట్టి రక్షింపుమని యాదువా ? నీవిశాలవక్షస్థలము
నం దీయగ్నిగోళమునకు జోటాసంగెదవా ?" అని యనెను.

రే దుర్మార్గులారా ! ఇల్లులుకగనే బండుగకాలేదు.
శ్యామల సజీవినియై యున్నది. ఆమెచేగూడ నాటుగుండ్రపిస్తో
లున్నది. మీనేర్పు నెఱుంగనివారిని నీవు బెదిరించుము.
పిస్తోలు గాల్చుటయన- తుప్పచాటుననో- దొంగచాటుననో
నిలచి- యలుగువిడచుటయనుకొంటివిగాబోలును. అది బ్ర
యోగించువిధము నీవెఱింగియున్న నిదివఱకే బ్రయోగించి
యుండువు. నీకాచాకచక్యము లేదు. పాతిపోక నిలచితిరేని
మీపాణములు దీసెద.

అని శ్యామల వెంటనే బిస్తోలుగాల్చెను. దొంగలు
చెల్లాచెద్దరై బారిపోయిరి. సమయమునకు దనసోదరి జూపిన
ధైర్యసాహసముల కెంతేని రాజారావు మెచ్చుకొని యామె
ననేక విధముల బొగడి యామెచేయి బట్టుకొని గ్రామములో
నికి నడిపించుకొని బోవుచుండెను.

అట్లు కొంతదూర మరిగి:- సోదరీ ! మనము సరియైన
మార్గమున గ్రామములోనికి బోవుచుంటిమేని యాదుష్టులు
మనలను వెన్నాడి మఱల బట్టినను బట్టివచ్చును. కావున
మనము సందుగొందులఁ బడిబోవుదమురమ్ము."

అని సందులలోనికి మరలించి దీసికొనిపోవుచుండెను.

1 పేరు నడచుచున్న సం దొకసానివాడ. సమయము సుమారు
రెండుగంటల వేళ. ఇట్టిసమయమున నొక మేడపైనుండి చక్క
నిగీతములు శ్రావ్యముగా వినవచ్చుచుండెను.

తే. గీ. పంజరముదీసియుండెను | సంజవేళ
నుండియును మానుబిల్లి ని | నొడిసిబట్టి
గాచె, రోగార్తనై నిను | గావలేక
యుంటి, బ్రదుకుమీ తటకున | మింటి కెగసి.

అట్లు బోవుచున్న రాజారావా పద్యమాలించి శ్వా
మల చేయుబట్టుకొని మెల్లగా నాపంచకు జేరెను. ఇంతలో
నొక యొప్పెగుబడి మాసాదుకుండ వచ్చుచునుటగాంచి
యందెవ్వరునురాచుని సంశయించుచునే రాజారావా బం
డిని సమీపించి—

“ఈబండికి దీపములేదేమి ? ఇందెవ్వరుండిరి ? ఈబం
డివాఁడెవ్వఁడు ?” అని యడిగెను.

“నీవెచడవు ? దొంగవా ? పోలీసువాడవా ?”

• “నేను పోలీసువాడనే ? నీబండినాపుము.”

“ఇకొకమా రాపుచుంటివేని తన్నులు దినగలవు ?
బుద్ధిగలిగి పాటిపొమ్ము.”

“ఓమమ్మలాహా ! ఒక నిముస మాగుఁడు. మీకొ
వ్వడగించెదను.”

అని యీలనూడెను. మణియొకమా రూదెను. పోలీ సువారి సహాయములేకు.

ఎచ్చటనుండివచ్చిరో యెట్లువచ్చిరో యేడెనమండు గురు దడాలునవచ్చి రాజారావు పైబడి—

“ఏమిరా! ఈబండియొ దెవ్వరుండిరో తెలిసినదా? బండివాడు గాన్పించెనా? తులువా! నీమార్గమున నీవు బోక జోలిమూలినపనికి చొరబడుచో నిట్టివై పరీత్యము లుద్భవింపును. మూఢుడా! శరణని ప్రాణములు దక్కించుకొందువా? చేయిచేయిగలిపి స్వర్గము జేరుకొందువా?”

“శ్యామలా! నీవుపారిపోమ్ము.”

“ఓగిగాడిదా! మాయజమానిచేతులనుండి శ్యామలను దప్పించినైచితివా?”

“ఛీ ఛీ! నోరుమూయుము.”

ఇంతలో “ఛా” మని పిస్తోలుపేలెను వెంటనే మణియొకటి- దానివెనుకనే యింకొకటి.

ఎవ్వరో గుబ గుబ పరుగిడుచున్నట్లు పదధ్వనియైనది. ఒకక్షణ మాపొగలో నేమియు గన్పడలేదు. అంతయునైన వెనుక శ్యామల ముంచునకుఁ జూచెను. అట బండిమాత్రముండెను. ఆమె మెల్లిగా వెడలి బండిచెంత నిలువంబడి—

“బండిలోనివా రెవ్వరు?”

“నేనొక యనాథయువతిని.”

“ పేరు ”

“ సుభద్ర ”

“ నీవు సుభద్రవా ? ”

“ అగును ”

“ నీ కుమారుఁ డేడి ? ”

“ పోలీసువారి చెంతనుండెను. ”

“ నిన్నేలవారు విడచివైచిరి? ”

“ ఒకదుర్మార్గుఁడు, రాజారావుగారు నన్ను దోడ్కొని
నిమ్మిరిని నమ్మికబుట్టవచించి వారియంగుళీయక మాన
వాలు జూపెనట. అందుచే బోలీసువారాతనిని నమ్మి యీ
బండిపై నెక్కించి నన్నుమాత్రమే బంపించిరి. నీవు వెంటనే
వత్తువు గాన పిల్లవానిసంతవఱకు మేము గాఁచుచుందుమని
వారనిరి? మీరెవ్వరు? ”

“ సోదరీ! నన్నుబోల్చుకొనలేదా? ”

“ అయ్యా! పుట్టెడు దుఃఖములోనున్న నన్ను నేనేమి
అను దురవస్థలో నుంటిని. మిమ్ము బోల్చుకొనజాలనైతిని.
క్షమింపుడు. ”

“ సోదరీ! లెక్కమూఁడుదినములలో నింతమఱసా? ”

నేను శ్యామలను.

ఇంతలో రాజారావు వచ్చి—

సోదరీ! పోలీసుశాఖలో బనిచేయుచున్న నెం 198 రు

కాళిదాసు దుర్బద్ధియై దొంగలయొద్ద లంచముదీసుకొని మనగుట్టమట్టలన్నియు దస్యదశనాయకున కెఱిగించుచున్నాడు. కావుననే మన మెట్టియుక్తిపన్నినచు దస్యుని- హంతకుని బట్టగలిగితిమిగాము. ఆమర్ణార్గుని నమ్మి సుభద్ర నొకచో రహస్యముగానుంచితిని. వాడెమెను దస్యులపర మొనర్చి వైచి. అట్ల నొక ఝూటాకోరుచు సుభద్రగా నలంకరించి కూర్చుండబెట్టెను. ఈమర్ణార్గుడే ఆసుభద్ర. ముందు వీని ని బంధించుము.

వెంటనే గుప్తముగా దాచియుంచిన శృంగిలములం దగిలించి—

శ్యామలా! ఈమారు మనప్రియత్నములన్నియు నిర్విఘ్నముగాఁ గొనసాగును. సుభద్ర మారుమాటాడక దస్యులవెంటబోవుట చూడఁగా నామెయే నాయకురాలయి మనల నిట్లాడించుచున్నదా యను యనుమానము మరల వృద్ధియగుచున్నది. అట్లేగాదేని యామె యేమాత్రమరచినను సహాయముజేయుటకై బాతికమందియున్నారే. ఆమె యార్వకుండుట కేమికారణము? నాయనుమానము స్థిరమైనచో మనకీరేయియో- రేపటిరాత్రియో ప్రబలమగు పోరు తటస్థపడును. అందుకు మనము సిద్ధముగా నుండవలయును. మునుముందు నీయునికి తెలియకుండ నిన్ను దాపవలయును. ఆవెనుక భీకరరణరంగమున కురుకవలయును. ఆలస్య మా

పదలకు మూలము. నిన్ను దాచుట కొక రమ్యస్థల మేర్పరచి
తిని. రమ్మ పోవుదము.

అన్నా ! అట్లనేపోదము. నీవు నన్నా పదలనుండి ర
క్షించితివిగాన నీతో నిట్లు శాంతముగా మాటాడుచున్నా
ను. తగినన్నిదృష్టాంతములు నీవు హంతకుడవని నిరూపి
చుటకున్నవి. నీవునా కన్నగారవుగనుకను- ప్రాణరక్షకుడవు
గనుకను నిన్ను నేను హెచ్చరించునదేమనగా నీమాయల
ను- నీపన్నాగములును- నీచాతుర్యములును గట్టిపెట్టి- యింక
నాకంటబడకుండ- పోలీసువారికి జిక్కకుండ- పరార్దయై-
యెందో మారుపేరున జీవింపుము. నీవు నాకొనర్చిన యుప
కారమునకు నేను నీకొనర్చు నుపకార మియ్యదియే. నీవు
నన్నెట్లు రక్షించితివో- అనగా రక్షించునట్లు నటించితివో-
నేనును నట్లేనటించితి ననుకొనుము. నీవు నీబావగారి కంట
బడినను- పోలీసువారికంటబడినను నీకింక నిష్క్రమిలేదని
వమ్ముము.

ఈమారు నాకంటబడినను నీప్రాణములు నీకు దక్క
వు. పొమ్ము. పొమ్ము. అనిశ్యామల వెడలిపోయెను.

రాజారావేమియు మాటాడజాలక నిర్ఘాంతపోయి
జూచుచుండ:-

“వేము పాల్వోసిపెంచినన్ / విడదుచేదు
ఖిలుఁడు సద్బోధవినియును / గనఁడు గుణము”
అని వినంబడియెను.

ప్రథమఖండము.



కాలసర్వము

ద్వితీయఖండము.

మొదటి ప్రకరణము.

శ్యామలరావు.

భీ ! దురాత్మా ! మఱల నాగుమ్మ మెందులకుదొడ్డి
క్కితివి ? కలుషహృదయా ! “చుట్టమైమాడవచ్చి దయ్య
మై దుయ్యబట్టినదన్న” ట్లొనరించితివే ? ఇంతకాలమా మ
హానుభావునియందుఁ బెరిగితివే. ఆఱునెలలు శహవాసమొన
ర్చిన వారువీరగుదురను సామ్యము నీయొద్ద నిర్భక్తమైనదా?
ఆపురుషావతంసుని హితబోధఁన్నియు నీపట్ల బూదెబోసిన
పన్నీరై నదా దుర్మతీ ! చెల్లీ ! చెల్లీ !! యని బిల్చిబిల్చి కి
యకామెను గూడ సంతర్ధానమొనరించివైచితివా బాలిశా !
లెక్కలేనన్నికష్టములు దొంతరదొంతరలుగాఁ దెచ్చి నా
పైఁబడవైచి- నన్నేడ్చించి- నావినాశన మాకాంక్షించియు
న్న- నీవు- పాపీ ! నరాధమా !- మానవరూపపిశాచమా!-

నీవు - సిగ్గులేక - యుచ్చనీచతలులేక - మానాభిమానములేక - మఱల నేమని నాయుంటికివచ్చితివి. నన్నిష్టైనను బ్రదుకనీ యదలచుకొనలేదా? నీవిషయమై దగినకట్టుబాటులన్నియు నొనరించితిని. సరిగా రెండుదినములలో నిన్నురికంబ మెక్కించు నేర్పాటు లొనరించి - నిన్నురికంబ మెక్కింపకున్న నప్పుడనుము. నీ—

బావా! వీటికిట్టియసంబద్ధాలాపములాడెదవు. నేనే హంతకుడనైనచో నాసంగతి నీకుదెలిసినప్పుడుగూడ నింత బహిరంగముగా నీకంటబడుదనా? ఎఱిగి యెఱిగి జుట్టు చేతికిచ్చు నిర్భాగ్యుడందైననుండునా? నీవితమాత్ర మాహోచింపవేమికర్మము. అదిగాక నీకీవిషయమున నేనిప్పుడేమి చెప్పటకును నసమర్థుడనై యున్నాను. ఈవ్యవహారమున కిది మొదలని నిర్ధారించుటకే కష్టముగనున్నది. ఒక్కతల పెండ్రికతో - కాలిగోరుతో - చేతికర్రతో - చినిగినవస్త్రముతో - దేనితోనో యొకదానితో - నెట్టివ్యవహారమైనను - నెట్టి గంభీరరహస్యమైనను నిమిషములో ఛేదించవచ్చును. మనుజుని బట్టవేచ్చును. ఇచ్చటట్టిదిగూడ నెద్దియునులేదే. నీవా క్యమువలన మాశ్యామలగూడ హంతకులపాలైనట్లుహించుచున్నాను. కడచినరేయి దస్యులబారినుండి యామెనురక్షించితిని. ఇందించి వెడలిపోయి మఱల బ్రమాద

ట్రా! ఎంతకురవస్థవచ్చినది.

బావా ! ఉపకారమునకుఁ బోవ నపకార మెదురైన దన్నటులనైనది నాపని. మీదూషణభూషణ తిరస్కారంబులు నే సరకుగొనను. సరిగా నాల్గుదినములు దాటకుండ సరియైనకారణములతో - తగిననిదర్శనములతో - హంతకుని బహిరంగబరతును. మాశ్యామలను - మీయమ్మనుగూడ దోడ్కొనివత్తురు. అంతవఱ కిక్కడకు రాను.

అని వెంటనే రాజారావు వెడలి వీధిలో దనకొడుకు గనిపెట్టుకొనియున్న గోవిందుతోఁ గలసి యెక్కడికో వెడలి పోయెను.

అంతయింటికిని యిప్పుడున్న వారు పార్వతియుఁ గామేశ్వరరావునుమాత్రమే. కామేశ్వరరావు పాజ్ఞాఁడేగాని యబలకంటెను భయస్థుఁడు. అందుచేతనే రాజారావు హంతకుఁడని పూర్ణముగా నమ్మియు విడచివైచెను.

ఇంతట పచ్చని దబ్బపండువంటి శరీరచ్ఛాయగలిగిన యిరువదియేండ్ల యువకుఁడొకఁ డరుదెంచి కామేశ్వరరావును గాంచి:—

“అయ్యా ! తమరేనా కామేశ్వరరావుగారు?” అని ప్రశ్నించెను.

“అగును. తమరెవ్వరు ?”

“తమరు కడచినరేయి కాకినాడ D. C. D. గారితో మీవ్యవహారమంతయు జెప్పి చాకచక్ర

వలయునని గోరితివట. వారు నన్నిక్కడకు రహస్యముగాబంపించినారు.”

కామే—అయ్యా ! తమరా ! ఇటు గూర్చుండుడు. ఇచ్చటిదివఱకు నడచిన వ్యవహారమంతయు D. S. P. గారు తమకెఱింగించిరా ?”

“అహా ! తెలిపిరి.”

కామే—“తమనామధేయము ?”

“శ్యామలరావు”

కామే—చిత్తము. మాభావమరదియే మాయీవి న్నాశనమునకు మూలకారణమని నాయభిప్రాయము. మాయాదువాండ్రకుగూడ పానిపై ననే యనుమానము. అన్న గారనియైనను జూడక వెంటనే యాతని పోలీసుపరమైనర్చుమని కోరినది. నేనువింటినిగాను. కట్టకడపట కాతడా సుగుణవతిని— నాభార్యను— తనసోదరిని— నాసోభాగ్యరాశిని— నా శ్యామ—ల—ను—

శ్యామ—చంపివైచెనా ? ఎక్కడ ?

కామే—చంపుటగాదు. నామాత్మదేవత నపహరించినట్లే యామెనుగూడ నపహరించెను. ఇంతకొక్కక్షణమునకు ముందే యాతఁడిటకు వచ్చి నాచే చీవాటులఁ దిని వెడలిపోయెను.

శ్యామ—ఇదియంతయు నొకవిచిత్రమగు కట్టుకథ

వోలెనున్నది. కొందఱను దాచుట- కొందఱకు విషపా
యోగముజేయుట- కొందఱకు గత్తికెఱజేయుట- ఇన్నిరక
ములగా నాహంతకుఁడు సంచరించుట కేమికారణమో తెలి
యదు. రాజారా వేకారణముచేతనో గొన్నిసరళమార్గములు
విడచి- దుష్కరమార్గంబుల బట్టినాఁడు. అందుచేతనే యీ
వ్యవహార మింతవరకు వచ్చినది. ఆతఁడు కావలయునని యీ
వ్యవహార మింతవఱకు బెంచెనేగాని- నిజమున కిది యింతదూ
రము రావలసినదిగాదు.

కామే—మీకుదోచిన సరళమార్గ మేది?

శ్యామ—మిక్కిలి సూక్ష్మబుద్ధిగలవానికిగాని యీ
యభిప్రాయము చటాటున గలుగదు. ఇదిగో నాభావమె
ఱింగించుచుంటిని వినుఁడు. రాజారావు దొంగవానికుమార
ుఁడనియు- అదృష్టవశంబున గౌరవనీయకుటుంబములో బెరి
గెననియు నొకయుత్తరములో మీకు దెలియవ్రాయబడియు
న్నదిగదా? ఏదియో యొకకారణములేని కథయుండదు.
ఆవాక్యమునం దీషణ్మాత్రమైనను సత్యముండవలయును. ఆ
దుర్మార్గుఁడు మీపార్వతిని మోహించుటయు- మీపార్వతి
యాతనిని వరించుటయు మీఁజెరింగినదే. వలపుస్థిరపడినవె
నుక తననిజవృత్తాంత మాయమాయకురాలి కెఱింగించి-
వారిరువురును గలిసి వారిగూడెమునకుఁ బోవుట కేర్పాట్లు
లొనరించుకొని- మీయాస్థినంతయు నీలోపున గైంకర్యము

నర్ప నూహించి మరేద్యంబగు నీకుతంత్రమును బన్ని యుందురు.

కామే—అయ్యా ! మీసమన్వయము వినినగొలఁది నావిచారముబోయి నవ్వువచ్చుచున్నది. ఇదివఱకిట్టి యనుమాన మేరికినిగలుగలేదు. మాపార్వతి యాతనిని వరించిన మాట సత్యమే. తక్కినచరిత్రకును- వారివలపునకును నెట్లు సమర్థింతురో సమర్థించుఁడు.

శ్యామ — నాది కేవలమపోహ మైనఁ గావచ్చును. నా సందియమును బూర్ణముగా విచుఁడు. వారివలపు స్థిరపడినది. మీయాస్థి వారికి నిరాఘాటముగా- నిరాక్షేపణీయముగా జెందవలయును. ఈమీయాస్థి కేవలము మాధవరావుగారి స్వాస్థ్యము. మునుముం దాయన పోయినచో మీజనకుఁ డా యాస్థి కధికారియగును. అప్పుడది పితౌర్జ్జితమగును. ఆతరువాత ననగా మాధవరావు తరువాతమీజనకుఁడును-తరువాత మీరును-గతించినచో-మీవంశములో నెవ్వరోయొకరు వారసులగుదురు. అప్పుడాయాస్థియంతయు పార్వతికి దక్కుటకష్టము. కొద్దియో గొప్పయో యపరాధరహస్య పరిశోధకశాఖలోఁ బనిచేయుచున్న రాజారా వూహించి- తనప్రియురాలి కెత్తించి- యామె యంగీకారముబడసి- మాధవరావుగారి కంటె ముండుగా రఘునాథరావుగారిని జంపదలఁచి సమయముజూచికొని యాతనిపైనుండి మోటారుబోనిచ్చి- ఆదెబ్బ

లచే నాతఁడు మరణించిన ట్లనుమానపడుదురనుకొని విషమి
 చ్చివైచెను. ఆరహస్యమును గ్రహించిన బాహితుఁడెవ్వఁ
 డో బోలీసున కూర్చివైచెను. కనుగలిగినట్లు ముగియవలసిన
 వ్యవహారము వెల్లడిలోబడి యల్లరియైనది. అందుచే దప్పించు
 కొనుటకై వారు బ్రయత్నింపవలసివచ్చి- తానే యపరాధ
 పరిశోధకునిగా నున్నచో దమరహస్యము వెల్లడిగాదను త
 లంపున కాకినాడ వెడలి D. S. P. గారి కండ్లలో గారము
 నుగొట్టి తానందుకు నియమింపఁబడి వ్యవహారమంతయు గా
 డిదగ్గర జేసినైచి- ఎప్పటికెల్లు వీలయిన నల్లెల్ల నీ నేరమిత
 రులపై నెట్టి వేయదలంచెను. రఘునాథరావుగారు చనిపోవు
 టచే మీతాతగారగు మాధవరావుగారు విల్లువ్రాసిరి. ఆవి
 ల్లుసంగతి గనిపెట్టి యది పార్వతియే కైకర్యముజేసి గోవిం
 దుఁడు దొంగయని బట్టియొప్పుగించినది. విల్లుసంగతి యేరి
 కని దెలియనికారణమున గోవిందుడు దొంగయని యెల్లరును
 నిశ్చయించిరి. తానే పరిశోధకుఁడు గాన తమపైకి నేరమువ
 చ్చునప్పుడెల్ల- తమ్మితరులు సంశయించునప్పుడెల్ల- తన బు
 ధ్ధిచాతుర్యముచే దప్పించుకొను మ వచ్చెను. నేర మితరులపై
 మోపు చేయుచుండెను. నేరమితరులపై మోపుటకు బ్రయ
 త్నించుచుండెనే గాని- వారిపై బలవత్తరములగు సాక్ష్యము
 లు దేజాలచుండెను. ఇట్లే ఇంకొకవారములో నిన్నును సం
 హరించి నీచెల్లలీ యావదాస్థికిని యుత్తరాధికారిణియై- స్థిరా

స్థి విక్రయించి రొక్కముక్కిందమార్చి చల్లగా దమనిర్ణీత స్థలమున కైనను వెడలిపోదురు. హత్యాపరాధకునికింద నెవ్వరినో నుతికంబ మెక్కించి- దొరతనమువారి నావిధముగా మోసగించి- బహిరంగముగా సచ్చటనైనను జీవించుదురు. ఇది మనమునందిడుకొని పనిపొరంబించినచో నింకను రహస్యములున్నచో బయటబడవచ్చును. ఆవిషయములు విసర్జించి- తప్పుదోసను బోవుచో- గమ్యస్థాన మేనాటికైన జేరుట కవకాశముగలదా? నేరస్థుడు పట్టుబడుటకు వీలున్నదా?

కామే—బాబూ ! మీసంశయమెంతయు సత్యమై యున్నట్లు బొడకట్టుచున్నది. నిజముగా వారికట్టిదురభిప్రాయమున్నది గావుననే సరియగుమార్గమున వారీరహస్యమును భేదించుటకు యత్నింపలేదని నేనును సంశయించుచున్నాను. కాని యీవిషయమున మిమ్ము గొన్నిప్రశ్నలడిగెదను. వానికి సదుత్తరములిచ్చి నాసంశయవిచ్ఛేదము గావింపుడు. వారిపై సభిమానముతో నడుగుచుంటినిని భావింపకుడు.

శ్యామ —తప్పుకడుగుడు. అందువలన నాయనుమానము మరింత స్థిరపడవచ్చునుగదా?

కామే —మాతండ్రియు- మాతాతయు నాతని కోర్కె ధాగ్నికి గురియైనతరువాత- మాతమ్ముని యాదుష్టాత్ముని యనుచులు మ్రొందించిరిగదా? ఆరాత్రియే నన్నును, నా భార్యను, నామరదలునుగూడ నేల తుడముట్టింపలేదు.

శ్యామ—చంపవలపినదే కాని యెందులకు సంత
యించిరో యిప్పు డెట్లు చెప్పఁగలము. ఒకటిమాత్రమున్నది.
మీమువ్వురిలోనను నేరినో యొకరిని హంతగా నిశ్చయించి
యరికంబమెక్కించి తమకీడు బాపుకొనదలచి యున్నాఁడు
గాన నొక్కమారుగా నందఱు సహరింపకయుండిన నుండ
వచ్చును. మిమ్మందఱ నొక్కమారు జంపినచో నేరమింకె
వ్వరిమీఁదికి దోయుట కాతని కవకాశముండదుగదా?

కామే—అట్టియభిప్రాయ మున్నవాఁ డింకొక యిరు
వురనుజంపి మూఁడవవారిపైకి నేరము నెట్టివెచినచో వారి
యాశయముదీరదా?

శ్యామ—అప్పు డింకొకచిక్కున్నది. మీమువ్వురిలో
నెవ్వరోయొకరును, బార్వతీయు నుండవలయుచుగదా? అ
ప్పు డాయిరువురనుగూడ దొరతనమువారు బంధించినచో గ
జ్జముగాదా? అందుచే నొక్కరినివధించి- మరియొకరిని బం
ధించి- మరునాఁడో- మూఁడోనాఁడో యాబంధింపఁబడిన
వారి యనుచరులూ మిగిలినవారిని దుదముట్టించి యుందురని
ప్రజలు- దొరతనమువారునుగూడ విశ్వసించునట! లొన
రింపదలంచి యిట్టి కపటతంత్రమును బన్నియుదురు.

కామే—అగునుగాని నిన్నటిరేయి నాభార్యచు. ద
స్యులెత్తుకొని బోవుచుండ దానువిడిపించితిని రాజారావని
యెను. అట్లేయైన నాతఁడామెను విడిపించుట కేమికారణము?

శ్యామ—వెట్టివాడా! ఇట్టివిషయంబులన్నియు నొకేమతలబులో నుండవు. దొంగలచేతులలోఁ బడిన యామెను గనిపెట్టి విడిపించినవాడు— హంతకుడనియు— దొంగల నాయకుడనియు బ్రజలునమ్ముదురా? అట్టివాడైనచో నామెను విడిపించుట కేమికారణమని సంశయింపరా? ఈచిన్న నటనచే దాను నిర్దోషిననిపించుకొనవచ్చును. అనిర్దోషి యనుబిరుదు సంపాదించినవెను కాయబలను జంపుటకెంత గావలయును.

కామే—అట్లయిన మాతమ్ముడు వధింపఁబడిన నాఁటిరేయి పార్వతిగూడ తలక్రిందుగా వ్రేలాడుటకును— మామరదల్లు వ్రేలాడబడక క్రింద సామాన్యముగా గట్టబడి యుంటుకును గల కారణములుగూడ నివియేయనుకొందును.

శ్యామ—నిస్సందేహముగా!

కామే—ఇంతవరకు దెలసికొనినపిమ్మ టింక సంశయమెందులకు? తొలుత పార్వతిని బంధించు టుత్తమము గదా!


శ్యామ—కాదు. నేనపరాధపరిశోధకుడనని యాతఁడెఱుంగఁడు గనుకతనితో నొకమారు నేను ప్రసంగించి నాకెట్టియభిప్రాయము గలుగజేయుటకై యీతఁడు బ్రయత్నించునో చూడవలయును. అదిగాక ముందెప్పటికైన రాజారావును బంధించి పార్వతిని బంధింపవలయునుగాని ముం

దే పార్వతిని బంధించినచో - రాజారావుప్రాణములు దక్కించుకొనును. ఒకటిరెండుదినములలో కార్యముముగించి యాతనిని బంధింపకున్న - మీయబయ - మీయాబిడయ - మీరునుగూడ జీవించుటకల్ల. కనుక ముందు నన్ను రాజారావుతో మాట్లాడనిండు. ఇంకొకపరిశోధకుఁడు వచ్చెనని యేరికిని దెలియనీయకుఁడు. నేనుచు సామాన్యనియట్లచరించి నేరస్థునిబట్టి యొప్పగింతును.

కామే — మీచిత్తమట్లేగానిండు.

శ్యామ — నేనీనాఁడు లెక్కలేనన్ని మారు వేషములు వేయుదును. లాలాముట శిరము బడనైచెనని యెల్లరనుకొను రాముని, భీముని గలిసికొనవలసియున్నది. ఒకవేళవారాతని యరుచులైనఁ గావచ్చును. అట్టివానికి కొంత యంగబలముండకతప్పదు. వీలుచేసుకొని - లాలాముట సత్యమైనచో వారినిగూడ పట్టవలయును. ఈస్థాయిదినములనుండియు గాలక్షేపమైనదిగాని యావగిజాతపని జరుగలేదు. ఇంకముందట్లుగాదు. ఒకటి రెండుదినములు; తప్పిన మూడవనాటితో - నీవ్యవహారము పరిష్కారమైతీరవలయును. మరినాకు సెలవిండు. ముందు పోలీసువారిని, తరువాత రాజారావుని గలిసికొని పని ప్రారంభించెద. అని శ్యామలరావు వెడలెను.

రెండవ ప్రకరణము.



అనుమానములు-నిదర్శనములు.

శ్యామలరావు వెడలిపోయినతరువాత కామేశ్వరరావు నే యొక క్షణమూరక గూర్చుండి యేమియుదోపక లేచి యిటునటుబచారు సేయుచు- మధ్యమధ్య కిటికీనుండి వెలుపల కుఁజూచుచు- మఱిలబచారు సేయుచు- మఱిలజూచుచు- నిట్లే పదినిముషములు గాలక్షేప మొనర్చి- అచ్చట నేవిధముగను మనస్సునకు విశ్రాంతిగలుగమి వసారాలోనికిబోయి యట ప్రచారు జేయుచు- నే మేమియో యాలోచించుచుండెను.

ఈవసారా యూయిటికి దక్షిణభాగమునందున్నది. అచ్చటనున్న వారికి వీధిగుమ్మములోనున్న వారు బాగుగా గాన్పింతురు. కామేశ్వరరావు వీధివైపునకుఁ జూడగా గొవిందుఁడా గుమ్మమునుండి బోత్రచున్నట్లు చూచి చటాలున నచ్చటకు వెడలి వానిచేయిబట్టి—

గూఢాత్మా! నీవు లోని కెందులకు బోయితివి?”

“నేను దురాత్ముఁడనుగాను, నీక్షేమంకరుఁడను.”

“నీసెంతటి విశ్వాసివో నాఁడేగ్రహించితిని.”

“నిజము బయలుబడువఱకు నీవట్లనే యూహించు తొమ్ము. అందువలన నాకేమిప్రమాదము?”

“అగును. నాసర్వనాశన మాకాంక్షించువాని సేవకుండవు. నీవు నావలన బ్రహ్మాదము శంకింతువా? నాసెలవు లేకుండ నాయుటబ్రవేశించితివిగావున నీవు శిక్షార్హుండవు. రమ్మ. నిన్నుబోలీసున కొప్పగించెదను.”

“నన్నుబోలీసున కొప్పగింతువా? నీవెఱుంగవుగాని నేను బోలీసులోనే బనిచేయుచుంటిని. నాయిష్టమువచ్చిన చోటికి యిష్టమువచ్చినప్పుడు వెడలుట కధికారముగలదు.”

“ఉండుగాక. నీకిక్కడేమిపనియుండి నచ్చితివి? నీచ నిముగించుకొని వెడలుచుంటివి?”

“నేవచ్చినపని చూడకొని వెడలుచుంటిని.”

“నీవువచ్చినపని యేమనియే నిన్ను బ్రశ్నించుచుంటిని?”

“నీవదియే బ్రశ్నించుచుంటివిని నేనెఱుంగుదును. దానికి సమాధాన మీయవలసినపనిలేదనియు నెఱుంగుదును. కాని నన్ను నీహేతులలో నొక్కవిగ నెంచుకొనినచో నీకు కాలక్షేమము.”

“నీతీపిమాటలకు నేను మోసపోను. నీచేతియందున్న కాగిత మిటుదెమ్ము.”

ఇట్లుపగుచునే జటాలున గలియఁబడి యాతనితో బెనఁగులాడి డెట్లో యాకాగితమును లాగుకొని లోనికి వెడలిపోయెను.

వమియు జేయఁజాలక పాపమా గోవిందు వెడలి పోయెను.

కామేశ్వరగావా కాగితము లోనికి బట్టుకొనిపోయి తనగదిలో గూర్చుండి యాకాగిత మేమైయుండునాయని విప్పి చూచెను. అందిట్లున్నది.

ప్రాణేశ్వరా !

నమస్కారములు. గోవిందుచే మీరుబంపించిన యుత్తరముజూచితిని. పరమేశ్వరానుగ్రహమున రెండుమూఁడు దినములలో మనవ్యవహారమంతయు దుదముట్టినచో జాలమందిచిదే. మనమదృష్టవంతులమే. మనకంతకన్న గావలసిన దేమున్నది. హత్యాపరాధకులు మీరేయని మాఁకున్న మిమ్మును మానించి కడచినరేయి కాకినాడ వెడలి D. S. P గారితో మాటాడి క్రొత్తడిపెక్కివును రప్పించి రహస్యముగా బనిచేయించుచున్నాఁడు. ఆక్రొత్తడిపెక్కివుగారు మీరు నేరస్థులని. అనేకవిధముల సమర్థించి చూపి మిమ్ము గలిసి మాటాడి తరువాత నిర్బంధింప సంకల్పించుకొని యున్నాఁడు. కానిండు. ఎవ్వరెట్లనుమానించినను భయములేదు. మీరుమాత్రము బట్టుదలవిడచి లోకాపవాదు గడింపకుఁడు. మీధైర్యమే మీకు సహాయంబగుగాక. మీచాకచక్యమే మీకు విజయముగూర్చుగాక. మీరు నాకిచ్చిన వాగ్ధానమును బురస్కరిం

చుకొని- పెండ్లిగాకున్నను- ప్రాణేశ్వరాయని సంభోధించిన.
నాస్వాతంత్ర్యమునకు క్షమింపుడు.

ఇట్లు,

మీహృదయేశ్వరి

చార్వతి.

ఇట్లున్న యుత్తరము జదువుటతోడనే గామేశ్వర
రావుబుట్ట చితుకగొట్టుకొని యేడ్చెను. వేయి తేళ్లుగుట్టినట్లు
బాధపడుచుండెను. ఆతని విచారము బొంగిపొరలనారంభి
చెను. కట్టా! ఆతని విచారమున కంతును, దరియునున్నదా?

“అయ్యో! ఈదుర్మార్గురా లెంత ఘోరకృత్యమున
కొడిగట్టినది. తానింకను సంసారసౌఖ్యము లేమియు నెరుం
గని గోలయే. ఈమె కీదుర్మార్గునియం దిట్టి నిష్కల్మష
ప్రేమ గుదురుట కేమికారణము? వయసువచ్చిన కన్యగాన
నీగజదొంగయే యామెమెడలు విరచి దుర్బోధచేసి యుం
డును. ఆతఁ డాయభిప్రాయముతోడనే నేదియో పని గల్పిం
చుకొని నెలదినముల నుండి యిక్కడ నివాస మేర్పరచుకొని
యుండెను. ఆదురితాత్ముని దురుద్దేశ మెఱుంగక బావమరది
గదా యని యిటు జేర్చినందులకు చల్లగా గొంపి నట్టేట
గూల్చినాడు. ఇంటిగుట్టు లంకకు జేటనినటుల యీరాక్షసి
వానికి గుట్టునిచ్చి వానికి చేలోపయి- తన్నుగన్నవారిని-
తన యన్నదమ్ములను- తాతను- గూడ బలవంతముగా జం
పించి యాయూస్తితో- తన చిత్తమువచ్చిన పురుషునితో-

గులుక దలంచిన నీదుర్మార్గురాలిని యుప్పుపాతర వేసినను బాపములేదు. మాసర్వనాశనమున కీదుష్టాత్మురాలే. ఈకండ్లుదెలువని కన్యయే- కారణమని యెన్నఁ డనుకొనలేకు. బౌరా ! ఈలేఖలోని విషయము లెంత గంభీరముగా నున్నవి ?

ఈదుర్మార్గురాలికి పరమేశ్వరానుగ్రహము గావల యునట. ఇట్టి సంసారఘాతుకులకు- ఇట్టి కుటుంబనాశన కారకులకు- భగవంతుఁడుగూడ చేదోడగుచున్నచో బ్రహ్మ చము లాగునా ?

రెండుమూఁడు దినములలో నీవ్యవహార మంతయు దుదముట్టినచో జాల మంచిదేనట. ఈవ్యవహారమనఁగా నేవ్యవహారము ? సుభద్ర హంతకురాలని నిరూపించి యరి కంబ మెక్కించుట. ఆవెనుక నన్నును- నాభార్యను గూడ సంహరించుట- అనుమాట. దొరతనమువారంత కండ్లు మూసికొని యున్నారని యీదురితాత్ముల యభిమతము గాఁబోలు. శిరీషకుసుమ కోమలశరీరముగల యబల లిట్టి ఘోరకృత్యము లొనర్చుటకు దగుదురా ? సర్వమునకును దెగించినవారును- రాక్షసాంగనలును- చేసిన చేయంగలరేమో గాని- సంసార స్త్రీలు- అందున సంతానవతి- ఇట్టి దురంతము లొనర్పగలదా ? పోనీ చేసినదనుకొందము. భర్త నెండులకు జంపివైచును. సంసారులలో నిట్టి దుర్గుణవతియు

న్నను- భర్తను లోపుజేసుకొని- తన మనోరథములన్నియు చీర్చుకొని- యటుపిమ్మట- అవసరమైనచో- ఆతనిజీవితమువలన దనసుఖజీవితమున కడ్డునచ్చుచున్నదని తోచినచో- అప్పుడు జంపుచుగాని యీలోపున జంపదు. రాజా రావు నిరూపించినంతమాత్రమున బైయధికారు లీవిషయములు జర్చింపకుండ సుధద్రుని శిక్షంపగడగుదురా ?

ఈమె దుష్టాత్మురాలు గానిచో- మాయందభిమానమున్నదైనచో- నిక్కమునకు రాజారావు హంతకుడు గానిచో- నేను కాకినాడ వెడలినట్లు D. S. P. తో మాటాడి డిటెక్టివును నియమించినట్లు- ఈజెష్టు యాతనికేల నెఱుంగజేయును. ఆమె పొంచుండి- మావిసంగింభ సంభాషణ మాలించి- యాసంభాషణ మాతని కేల నెఱుంగజేయును?

ఎవ్వరెట్లునుమానించినను భయములేదట. అబ్బ ! ఎంతగుండెదిట్టతనము. పాపముబద్ధిలవకమానదనుకొనలేదు. గాఢోలును ? అనఁగా నేనింకొక డిటెక్టివు నేర్పరచినను- ఒకటిరెండు దినములలో- మాచావు- సుధద్రుయిరి- ఆదురి తాత్మురాలి యభిమతానుసారముగా జరిగిపోయినచో- నూతన డిటెక్టివు చేయునదేమున్నది. అంతటితో నావ్యవహారమంతముమిపోవలసినదే. వారి యడియాసలన్నియు దీరవలసినదే. మేమెల్లరమును నిర్దామదామ మయిపోవలసినదే. అబ్బ ! ముండా ! ఎంత దురూహతో నుంటివి ?

“మీరు నూత్రము పట్టుదలవిడచి లోకాపవాదుగడింపకుండు.” అనగా మాయాడావిడికి భయపడి తానొనరింపవలసిన పనులయందశ్రద్ధవహించినచో - మానూతనడితెట్టివు తనశక్తిసామర్థ్యములు జూపినచో - వారిగుట్టు వెల్లడియగును. వారురికంబమెక్కవలసివచ్చును. అప్పుడు వారిశ్రమకుదగిన ఫలము లోకాపవాదముకంటె వేరేమున్నది ?

అబ్బ ! ఇంకభరింపజాలను.....ఆదుష్టురాలిని చూడజాలను.....చెల్లీయని బిలువజాలను.....ఆమెదోష మిట్టిదని తెలిసినపిమ్మటగూడ నామెను తుమింపజాలను.....

ఓరా! ఈవిశాలప్రపంచమున నెట్టివిచిత్రమానవి యుద్భవించినది. తన్నుగన్నవారి గొంతుక పరపరగోయించినదే. ఇట్టిదుష్కార్యమున కామెమనస్సెన్నొప్పినదో?... అన్నగారిని నమాంతముగా నరికించివైచినదే. ఇంతటిథాకిని - ఇంతటిఘోరపిశాచి - ఇంతటిఘోరభయంకరనారీపిశాచి - ఇంతటికూరదానవి.....నిజముగా రాక్షసిగణముల్నైనను నుండను. అట్టిది మాదురదృష్టవశమున మాకుటుంబమున నుద్భవించినది. దీని విద్యావివేకములుగాంచి దీనివలన వంగడమున కెనలేని సద్యశఃప్రాప్తి యొదవునని మురియుచుండ...

అయ్యయ్యో...మాసంతోషమంతయు సమసిపోయినదే...మాయానంద మడుగంటిపోయినదే...మాప్రమోదము భస్మమైపోయినదే...

కానిమ్ము. ఇట్టిదుష్టులను గూర్చి విచారించుటకంటె శిక్షించుటవలన మనంబున కమితశాంతియొదవును.

ఇట్లనుకొని తడాలున లేచి యున్నత్తునివిధంబున బార్వతియున్నగదిలోనికి బోయెను. పార్వతియున్న గది తలుపులు జేర్చవైచియున్నవి గాని లోన గడియవేసి యుండలేదు.

తలుపులు దడాలున దోయుటచేగలిగిన ధ్వనికి బార్వతి యిట్ట వెరుదిరిగి చూచెను. ఎట్లయెదుట కామేశ్వరరావు. ఆతఁడామెచుగాంచి కోధకంపితకంఠస్వరముతో:—

“ఈగదియందీ వేమిచేయుచున్నావు?” అని ప్రశ్నించెను.

“జుమిలియానవల జరుపుచున్నాను. ఎందులకు?”

“ఆమెసాహసములు నీకలవడునా?”

“ఆ సాహసములు నాకెందులకు? పరిశోధనావిధానము జూచుచుంటిని.”

“దొంగముండలకు దొంగపుస్తకములే గావలయును. దానికేమి? నీకు రాజారావు వ్రాసినయుత్తరమేది?”

“రాజారావువ్రాసిన యుత్తరమా?”

“అగును. నీవలపుకాఁడువ్రాసిన యుత్తరము.”

“దానితో నీకేమిపనియున్నది?”

“నీవు దానికి వ్రాసిన జవాబు నాకుదొరికినది. అందుచే నాయుత్తరముగూడ జూడవలయునని.”

“నీ కాయుత్తర మెట్లు వచ్చినది.”

“గోవిందుని చెంతనుండి దీసికొంటిని.”

“బలాత్కారముగనా?”

“అగును.”

“అది దౌర్జన్యము గాదా?”

“నీకంటె దౌర్జన్యము జేయువారీ పృథ్విలో లేరు. కల్పితనవలలో గదానాయకురాలైన జమిలియాగూడ కొంత కాలము నీ శుశ్రూష జేయవలసినది. అట్లేయైన నామెకాబల వన్మరణము తటస్థింపకుండ నుండును.”

“నీయభిప్రాయము నేను జమిలియా వంటిదాన ననియా?”

“ఎంతమాట. ఈవిశాలప్రపంచమున నీకు నీవేసాటిగాని నీతోబోల్పబడుట కొరులెవ్వరును లేరు. అట్టియెడ జమిలియాతో బోల్చి నిన్ను చిన్నబుత్తునా?”

“నీయభిప్రాయమేమియో నాకవగతమగుటలేదు.”

“నేను సంస్కృతమున మాటాడుటలేదే.”

“నీవు మిగుల గృత్రిమముగా మాటాలాడుచున్నావు”

“ఇందు గృత్రిమమేమియులేదు. నీవువ్రాసినయుత్తరమువలన దోహులెవ్వరో దెలిసినదని చెప్పుటకై నీదర్శన మపేక్షించి యిందువచ్చితిని.”

“సోదరా ! ఇదేమిచ పము. నీవు నన్ను మిగుల న న్యాయముగా మాటలనుచున్నావు. సోదరి నేడ్పించుట తే మంకరముగాదు.”

“ఆసంగతి నాకు దెలియును. నిన్నును నీవలపుకానిని బట్టి బంధింపకున్న - అదియు ద్వరలోగాకున్న - మాకు నిజ ముగా తేమముగాదు. మీరుబంధింపఁబడినచో జావగామి గలినవారైనను జీవించుట కవకాశములుండును. అట్లుగాదేని మాకేరికిని తేమముగాదను మాటవాస్తవము. అందుచే నిన్ని ప్పడీ యుత్తరక్షణమున నీగదియందే ప్రస్తుతము బంధించు చున్నాను. తరువాత శ్యామలరావును బ్రేరేపించి రాజా రావును బంధింపఁజేసి తరువాత న్యాయస్థానమున మీరు గలుషాత్ములని- దుష్టులని- హంతకులని- ఋజువుజేసెదను.) మిమ్మురికంబముపైనుండి వ్రేలాడజేయుదును. ఆనాఁడుగాని నాహృదయశాంతిగాదు. ఆనాఁడుగాని నేను మాతాపితృ ఋణమునుండి విముక్తుండనగుట కవకాశములేదు. అప్పుడు గాని మృతులైనవారి యాత్మకు శాంతిగలుగదు. అప్పుడు గాని నేను పురుషులలో - కాదు - కాదు - మానవులలో గణిం పఁబడుట కవకాశములేదు.

వజ్రమునుగోయుటకు వజ్రమే కావలయు ననునటుల యీదీనదృష్టులడంచుటకు - ఉరికంబముపై వ్రేలాడునప్పటి మీదీనదృష్టు లగత్యము. నాకన్నీటిప్రవాహ మాపుటకు గడ్డకట్టిన మీనెత్తురగత్యము.

మీ హా హా కారములు, ప్రజల ఓహోహోరవములు, దిక్కులుపిక్కటిల్లుచుండ- దుష్టులకుదగిన శాస్త్రమైనదని లోకులనుకొనుచుండ- పైకెంతపిచ్చివానివలెనున్నను- కార్యముపట్ల పట్టుదలవహించి- చెల్లెలనియైన సంశయింప కురికంబమెక్కించె బహద్దరుకామేశ్వరరావని దొరతనమువారు కీర్తించుచుండ- నాకెనలేని యశంబోదవును. అని దఱాలున తలుపుబంధించి వెడలిపోయెను. పార్వతి కొరకువారిపోయెను.

మూడవ ప్రకరణము.



రాముడు, భీముడు.

నాటిమధ్యాహ్న మొటిగంటయైనది. కామేశ్వర రావెచ్చటెచ్చటనో దిరిగితిరిగి గృహమునకువచ్చెను. సరిగా నాసమయమున కే యిరువురు పెద్దమనుజులు వచ్చి కామేశ్వరరావును గాంచి:—

“అయ్యా! నమస్కారములు” అనిరి.

కామేశ్వర—అయ్యా! తమరెవరు?

“మావృత్తాంతము తరువాతజెప్పెదము. మీతోగొంచెము జూరుగా మాటాడదలంచి వచ్చితిమి. కొంచెము రహస్యము. సమయమిగోరెదము.”

కామే—సమయమిచ్చుటకు నాకేమియు సభ్యంతరములేదుగాని నేనిప్పుడు శత్రుమధ్యమునందుంటినని మీరెఱింగియేయందురు. కడుపుజింపుకొనిన కాళ్ళపైబడునన్నట్లు నాబంధుమిత్రులే నాపాణాపహరణప్రియత్నము లొనర్చుచున్నారు. వారికి పెక్కుమందిసహాయముకలరు. అందుచే మిమ్మొర్పిగించినగాని మీతో రహస్యస్థలంబునకు రాజాలనందులకు క్షమింపుడు.

“మెట్టొంకాయలు, నీరొంకాయలు, బెండకాయలు, పచ్చిమిరపకాయలు” అని యాయెండవేళ నొకకూరగాయలకావటివాఁడరచుచుండెను.

“అయ్యా! మీరట్టి కట్టుదిట్టములో నుండవలసినదే. కాని మీరు ప్రతివారిననుమానించుట భ్రాత్యముగాదు. మీహితులమని మేము బొంకి మీరుసమయమిచ్చి చాటునకు వచ్చినపిమ్మట మిమ్ముబంధించిన నేమిచేయగలరు? ఏదైన నదృష్టమునకు విడచి కార్యసాధనకు గడంగు టుత్తమము.

“బాబూ! కొండారపొంకాయలు లేతదవ్వలు. నిండుకావిడి.” అని యనుచు నాకావటివాఁడు లోనికివచ్చుచుండ కామేశ్వరరావు గాంచి:—

“మాకిప్పు డేకూరయు వలదుపోమ్ము” అనెను.

“నీరువంకాయలు తొలికోతకాయలు. పువ్వుననువీడలేను.”

“నీకుగాదు చెప్పుచుంట ! నాల్గుదినములనుండి భోజన మైనను సరిగాలేని నాకు కూరలెందుకు పొమ్ము.”

“పోనీ బాబూ ! పోనీ ! సరుకుమంచిదుంటే యమ్మ కమేగాదా ?” అని యనుచు కావటివాడా యెరుటియింటికి మరలెను.

కామే — అందుకే నేనెవ్వరికిని సమయ మీయదలచుకొనలేదు.

“అట్లనినచో మీకు జాలకష్టమున్నది. అయిననుమిషములు చాలును ”

కామే — అట్లయిన గండు.

అని వారినిరువుర లోనికి దోడ్కొనిపోయెను. ఎరుటియింటికి కావడిబట్టుకొని పోయినవాఁ డిదియంతయు జూచుచునేయుండెను. వారల్లు వెడలి లోనతలుపువేసికొనిన చప్పుడు విని కావడితోఁ జటాలున వెరుకుకు దిరిగి లోనికి వెడలి వారు లోన గడియవేసుకొనిన తలుపునీవల బంధించి చటాలున రెండవగుమ్మముగూడ వెలుపలబంధించి చడిచప్పుడు గాకుండ నీవలకు వచ్చి పార్వతినిబంధింపఁబడియున్న గడిచెంతకరిగి యామెనీవలకు దీసి: —

అమ్మా ! చాలవఱకు మనపనియుగిసినది. నిజముగా మనలో భగవంతుఁడున్నాఁడు. మనశాత్రులలో ముఖ్యులగువారిని బంధించితిని. ఇచ్చట మనయునికి మిగులఁ బ్ర

మాదము. త్వరితగతి సుఖప్రదంబగు స్థలంబునకు బోదము రమ్మ.

పార్వ—గోవిందూ! నీహృదయనైర్మల్యమున కే నెంతేని సంతసించుచుంటిని. నీవితటి విశ్వాసపాత్రుండవని యెఱుగఁగా నానాఁడ్లు నిన్ను నిందించితిని. నీసత్ప్రవర్తన గని నిన్ను నిందించినందులకు నాలోనేనే విచారించుచున్నాను. నీతో మాటాడుటకు సిగ్గుబడుచున్నాను.

గోవి—అమ్మాయీ! సిగ్గుబడుటకును- విచారించుటకును- ఇది సమయముగాదు. నీపెద్దవదినె మీయమ్మవో లే హంతకుల చేతులలో బడిపోయినది. ఇప్పు డాదురాత్ముల యునికి యిచ్చుమిచ్చుగా దెలిసినది. వారినాయకుల నిర్వ్వర నిప్పు డిచటనే బంధించితిని.

పార్వ—ఆదురాత్ములే నీవు బంధించినవారని యెట్లెఱిగితివి?

గోవి—లాలా వారిని మాకుజూపించెను. వారు మిగుల గౌరవనీయులట్లు శ్రృంగారించుకొని యెచ్చటికో బయలుదేరిరి. లాలావలన వారినిగనిపెట్టి- నేను కూరగాయలవాడనై - బాబుగారు పెట్టెలకు తాళాలు, బందులుగట్టువారై- బయలుదేరి వారిని వెంటాడితిమి. ఈయింటియందవ్వలగదిలో వారిని బంధించితిమి. బాబుగారు పోలీసునకీవార్త నెఱిగించి వారిని దీసికొనివచ్చుటకై వెడలిరి. వారును వచ్చుచు

మరు. పోలీసువా రరుదెంచునప్పటికి మనమిక్కడరాదు.

పోదమురమ్ము.

పార్వ—మాయన్న గా రెచ్చట?

గోవిం—మియన్న గారును—ఆదురాత్ములును మంతనములాడుచుండిరి. అందుచే మువ్వరను బంధించితిని.

పార్వ—మాయన్న గారు దస్యులతో మంతనములాడుచుండిరా? ఎంతదురదృష్టము.

గోవిం—మిదురదృష్టదేవత మిమ్మితో విడచిపెట్టునట్లేలేకు. ఇకను మిమ్ము గవ్వములు జుట్టుముట్టు సూచనలు గాన్పించుచున్నవి. వాటినన్నిటినిగూడ బాబుగా రెదుర్కొనుటకై బూనుకొనియున్నారు. ఇక మనమిందాలసించుటవలన నెంతేని ప్రమాదముగలదు రమ్ము.

పార్వ—నేనిట్లు యధాకూపమున వచ్చినచో ననుమానాస్పదము గాదా?

గోవిం—నేనాసంగతి నెఱుంగనా? ఇదిగో! ఈగుడ్డలును- మింసములును- నీరూపుక్షణముతో మార్పుజేయును. వెంటనే రమ్ము.

పార్వతి యాబట్టలతో లోనికిబోయి మిక్కిలి చురుకుగా నలంకరించుకొని చిటికలో నీవలకు వచ్చిచూచెను. ఎదుట విశ్వబుట్లోతుండెను. ఆమె యిటునటుజూచి యా విశ్వబుట్లోతునుగాంచి:—

“నీవెవ్వఁడవు ? ఇచ్చటి గోవిందుఁడేడి” అని పగిల్చి చెను.

“చిత్తము నేనే యేలినవారిడలాయతును. మీరు జమాబందీకి బయలుదేరవచ్చును”

అని చిటునగవుతో వాఁడనియెను.

పార్వ—గోవిందూ! నీవేనా! ఎంతచాతుర్యముగా వేషమును మార్చుకొంటివి ? చాల సంతోషమైనది. ఇంక పోవుదమా ?

గోవిం—రండు.

అని యుండును దీసికొనివెడలి యొకబండ్లిపై నెక్కించి యాబండ్లికి వెనుక దానునడచుచుండెను.

బండి పదిగజముల దూరమగునప్పటికి పోలీసువారెదురైరి. వారి కేడెనిమిది గజములదూరములో—

“పెట్టెలకు తాళాలు బందులుకడతాము” అని కేక వేయుచు నొకఁడు వచ్చుచుండెను. బండి వెనుకనడచుచున్న డలాయ తదిగాంచి:—

తే. గీ. బోనులోబడ్డ నిర్దోషి / మూషికమును

వేగ దిననెంచి బావురు / పిల్లిబోయి

బోనులోబడె మూషికం / బు చెఱవీడె

కలదె యిటువంటి చిత్ర మె / క్కడనునైన.

“అయ్యా! మీ పెట్టి కొదాక తాళమొకటియే యిచ్చితిని. ఇదిగో రెండో తాళము” అని తాళమిచ్చి తాళములు కట్టువాడు వెడలిపోయెను.

డలాయతా తాళమందుకొని దానిలో జొప్పింపబడియున్న కాగిత మీవలకు దీసి చూచెను. అందిట్లున్నది.

“సుభద్రతో నీమెనుజేర్చుము. వీలైన నేడు, లేకున్న రేపు నే నటకువచ్చెదను. శ్యామల విలాసోద్యానవనములో బంధింపబడినదట. ఆమెను విడిపించు ప్రయత్నములో నుండెద. వీరిగురురను బురుష వేషములలో నుండుట కేర్పాటు చేయుము.

అనియుండెను. చాలాసంతోషించి యాచీటి పార్వతికి జూపించి యామెకుగూడ సానందముగూర్చి బండితోలిచుకొని వెడలిపోయెను.

తరువాత పోలీసువారి కందిన చీటి ప్రకార మాయు టికి వెడలి కామేశ్వరరావు బంధింపబడియున్న గదిచెంతకు జేరిరి. అప్పుడు వారి కాగదిలోనుండి యొక్కిది సంభాషణ వినిపించినది.

“మామాట వింటివేని బాగుపడెదవు?”

“మాయమ్మచు విడిచివత్తురు సరియేగాని రాజారావు

సంగతి దేల్చును”

“అది మాకగత్యములేదు.”

“అదేమిమాట. ఆతఁడు దొరుకకున్న మాకు డేమి 1
మేది?”

“అతనిని జంపినచో బదివేలిత్తునని మాయజమాని
యే జెప్పెను.

“మరెందులకు జంపితిరిగారు”

“ఆతఁడు సామాన్యముగా లొంగునేమోయని చూ
చితిమి. లొంగలేదు. ఒకటిరెండుదినములలో జంపెదము. లే
దా మీకొత్తడిపెక్కి పుగారతని నురికంబ మెక్కించున
ట్లేర్పాటులొనరింతుము.”

“ఆతనిని మీరు జంపినవెనుకగాని- మీయేర్పాటుల
వలన నాతఁడురికంబమెక్కినపిమ్మట గాని మీషరతు లంగీక
రింతును. నాభార్యనుగూడ విడిపింతురా?”

“అది మాయజమానిచిత్తము. మీయమ్మను విడి
పించుటకు మాత్రమే యైదువేలు గావలయును.

నాభార్యనుగూడ విడిపించుఁడు. మొత్తము బదివే
లిచ్చెదను.”

“ఆమాట తరువాతజూచుకొందము. మేమువచ్చి తడ
నైనది. ముందు మూఁడువేలిమ్ము. కేపురాత్రి నీతల్లిని
దోడ్కొనివచ్చినపిమ్మట మిగిలినరెండువేలిత్తువుగాని”

“మీరనినట్లు దీసికొనిరాకున్న రెంటికేజెడవలయునా?”

“నీయనుమానములే నీకొంపగూర్చుచున్నవి. రాము

భీములమగు మేమిరువురమును దొంగలమే గాని యసత్య
వర్తనులముగాము. తప్పక దోడ్కొనివత్తుము.”

“ఏమి మీరేనా రాముడును, భీముడును నని ప్ర
ఖ్యాతిగనిన దొంగలు.

“అగును”

“అట్లయిన మీయజమాని రాజారా వనుమాటయే.”

“మాయజమాని యెవ్వరైనను నీకు నష్టములేదు.”

“మాతమ్ముని శిరస్సు లాలాయిట బడవైచినవారు
మీరేనా?”

“అగును.”

“అట్లయిన చంపినవారును మీరేనా?”

“నిస్సందేహముగా”

“మీరీ పాపకార్యములన్నియు జేయుటలో మీయ
భిప్రాయమేమి?”

“మాయజమానిక్షేమమునకై”

“మిమ్మిప్పుడు పొలీసువారి కప్పగించిన నేమిచేయు
దురు?”

“నీవాప్రయత్న మొనరింపదలచినచో ముందు నిన్ను
జంపివైతుము.”

“ఛీ! తులువలారా! నన్ను చంపుట మీతరముగాదు.
ఇందేయుండుడు. మీపొగరడగించెద.

ఇట్లనియాతఁడు ద్వారమును సమీపింపబోయెను.

ముందున కడుగిడినచో ముప్పదప్పదు. ఇదిగో! దీనిని జూచి కదలుము నీచుఁడా! నీవాండ్రును జంపినటుల- నిన్ను జంపుట కొకనిమిషముజాలదు. నిష్కారణముగా జెడకుము. నీయునికివలన మాకేమియు బ్రమాదములేదని యింతవఱకు నిన్ను మ్రొందింపలేదుగాని లేకున్న నీవుగూడ మీతమ్ముని తోబాటు గావలసినదే. నిన్నుగూడ జంపి- నీద్రవ్యమును మేము నిరాఘాటముగా ననుభవింపగలము. సుమా రిరువది వత్సరములనుండి యీ పీఠికాపురమునను-దీనికి చుట్టుప్రక్కల గూడ నిరాఘాటముగా నజమాయిషీ చేయుచున్నాము. పోలీసువారు మాచుట్టు ప్రదక్షిణమొనరించిరే గాని పట్టగలిగిరా? అప్పటిపోలీసువారుగారా యిప్పటివారు. కాళిదాసు బంధింపబడినను మాకు భయములేదు. ఇంకొకనివశపఱచుకొనుచుంటిమి. పోలీసువారిరహస్యములు మాకుదెలియును. వారక్కడ బయలుదేరినచో- మేమది కర్ణపిశాచమువలన గ్రహించి తూనీగల్గెగిరిపోదుము. గోచిపాతరాయుఁడవు నీవు మమ్ము బట్టింపఁగలవా? నీవు మాషరతుల కంగీకరింపలేదు గాన- నీక్షణమే చచ్చుటకు సిద్ధముగమ్ము. నీద్రవ్యమును- నీపార్వతియును మాకు లభించినచో మాకుఁజాలును. ఇక పటపటవాగక నోరుమూసికొమ్ము.

“లోపలమాటాడువారెవ్వరు తలుపుదీయుడు.” అని వెలుపలనున్న పోలీసువారనిరి.

“అయ్యా! ఎవరో ధర్మాత్ములు. సమయమునకువచ్చి తిరి. ఈదురితాత్ములు దురుద్దేశముతో నచ్చి నాకు మిత్రి లట్లనటించి యిప్పుడు నన్ను మ్రొందిపదలచుకొని మీదబడుచున్నారు. రక్షింపుడు. రక్షింపుడు.”

“లోన తలుపువిగింపబడియున్నది తీయుడు.” అని పోలీసువారనిరి.

లోపలనుండి యేవిధమగు జవాబునులేదుగాని పెనుగు ప్పలాడుచున్నట్లుమాత్రము గడవికలు వినంబడుచుండెను. తలుపు లెంతగుంజినను విడునట్లు గనంబడుటలేదు.

“మర్యాదగా దలుపులుతీయుదురా? బలవంతముగా దలుపులుతీయించి లోనికి చొరబడుమందురా?”

“మీకుఁ బ్రాణములపై నాశకలదేని గృహంబు లకుబొండు. లేదేని తలుపు వ్రతక లెత్తించుడు. ఎత్తైనను మాకు ప్లమ్మతమే.

ఇంతలో నిరువురుభటులు గునుపముల సహాయమున తలుపులువిడదీసి బిలబిలలాడుచు లోపలబ్రవేశించిరి.

“ఛాం” మని పిస్తోలుధ్వనియయ్యెను. ఆగదియంతయు బొగతోనిండిపోయెను. పట్టపగ లింట బిస్తోలు ప్రేలినదేమా

యని ప్రజలెల్లరును బిలబిలలాడుచు లోనికివచ్చిరి. ఇంతలో 1
పొగయుబోయినది.

అప్పుడాగదియం దొకబోలీసుభటుడు వచ్చిపడియుం
డెను. కామేశ్వరరావు బంధింపబడియుండెను. రాముడును,
భీముడును నెచ్చటను గానరారు. వారేమైపోయిరో యేరికిని
దెలియదు.

నాల్గవ ప్రకరణము.

ఇం దేదిసత్యము ?

సాయంకాలము నాల్గుగంటలు కావచ్చినది. ఇంతవఱ
కా దస్యదశనాయకులగు రామునికొఱకును, భీమునికొఱకు
ను బోలీసువారు చాలవఱకు వెదకిరి గాని వారిజాడమాత్ర
మావంతయు గాన్పింపలేదు. అందుచే బోలీసుభటులు నెత్తిని
చెంగువైచుకొని స్టేషనును వెడలిపోయిరి. లక్ష్మణసింగుగా
రుమాత్రము కారాకిల్లీ నములుచు గూర్చుండి వచ్చిన భటు
లను జూచి వికటహాసమొనర్చుచు—

“ నేను జెప్పినట్టైనదా ? అదియొక దొంగయుత్తర
ము. దానిని నిజమని నమ్మి కామేశ్వరరావు గృహమున కరి
గిరి. అచ్చట జరిగిన సమాచారమేమి ? ” అనిరి.

మీ యట్టివా రధి కారులయినపిమ్మ టపజయముకంటె
వేరెద్ది లభించును? కూడా రావయ్యబాబూ! అని పిలచి
నప్పుడు వచ్చిన నెంత ముద్దుగానుండును? ఎటువంటిజయము
లభించును? మీకు పనిపట్ల బద్ధకము - చెడినతరువాత ము
క్కోపము. అందున మీరిప్పుడు కీజనుకు స్టాండుగాని కోకు
మును దెచ్చుకొందురు. మీరీ స్కీలుకు వచ్చినతరువాత
చేతికి దొరకిన నేరములుగూడ - చిటికల్లో దప్పిపోవుచున్నవి?
మిమ్మనిన నేమిలాభము?" అని నారాయణస్వామి యనెను.

ఎందుకోయి! ఇప్పుడీ లెక్కెరు? మనకు పదిహెబ్బలు
కీట్లని వ్యాపారములో కష్టపడుటయనిన నాకు తలనొప్పి. ఆ
వెధవ లుపనాయకులని వాడెవడో వుత్తరములో వ్రాయ
నేవ్రాసినాడు. వాళ్ళని పట్టుటవలన లాభములేదని చూశా
ను. డబ్బువచ్చేపని చూపించు - కారాకిళ్ళీ దగిలించి - పిహ
పుబిల్లవోలె చురుకుగాఁ బనిచేయుదును.

సరే. అయితే వినండి. దొంగలు చాలా తెలివితేటల
యినవారు. పిస్తోలుబేల్చిరి. నెం రికిరీరు కా దెబ్బతగిలి
వెంటనే మరణించెను. ఎట్లో చిటికలో వారు దప్పించుకొని
పోయిరి. తరువాత నాయాప్రాంతములన్నియు వెదకి "వీరె
టుబోయియుండురా యని యాలోచించుచు గోటుజేబులో
జేతులుంచుకొంటిని. నాచేతి కీయుత్తరము దొరకినది. ఇది
చూడుడు. మీ కారాకిళ్ళీకి పనిదగులునేమో? అనియిచ్చెను.

లక్ష్మణసింగు దానినందఁకొని యట్లుచదివెను.

మీ రెంతకష్టపడినను యీవ్యవహారమున రెండుమూఁడువేలకంటె యెక్కువ బహుమానము దొరతనమువారివలనను బడియఁజాలరు. ఆముష్టిద్రవ్యములో మూడువందలవాటాలు. అది మీకేమిలాభము? సరిగా బదునై దువేల రూప్యముల బహుమానము మీకుగావలభియవ్నచో - కామేశ్వరరావును మాస్వాధీనమొనర్పఁడు. సుభద్ర దోషియని యేవో నిదర్శనములు జూపి యురిదీయఁపుడు; మీకీష్టమైనచోఁ గుక్కుటేశ్వరాలయముచెంతనున్న బైరాగితో గలిసి “విలాసోద్యానవనము”నకు రండు. ఆపేరు చెప్పినచో మిమ్మతఁడు గుర్తించును. మీరాతనిని బట్టబ్రయత్నించినచో బిస్తోలు మీబుర్రపై బ్రేలును. ఆపైన మీయిష్టము. “రా”

“మంచి “జాబ్బోయి.” [Job.] మెల్లిగా యీబహుమానఁకొడితిమా వ్రద్వోగా లూడిపోయినా స్వేచ్ఛగా బ్రదుకవచ్చును. ఏమంటావుస్వామీ!” అని సింగుగా రనియెను.

ఈయుత్తరమువలన సుభద్ర నిర్దోషురాలని యేట్టిమూఢాత్మునకైనను గన్పట్టుచున్నది. ఆమె నిర్దోషురాలుగావుననే యురిదీయఁపునుని మనలఁగోరినాఁడు. ఏవో కల్లబొల్లిదృష్టాంతములు రెండుజూపి పైయధికారులు గిక్కురుమనకుండఁ జేయవచ్చును. అంతకును గాకున్నచో దెల్లదేవతను పూనింప

జేయవచ్చుననుకొండు. కాని యది మిగుల దౌర్జన్యము. పిల్లలున్నవా రిటువంటి దౌర్జన్యమున కొడిగట్టినచో స్వరూప నాశనమై పోదురు. అట్టివారి వంగడము నిర్వంశమైపోవును. హిందువులమై బుట్టినందులకామాత్రపు బాహితికి లొంగకున్న పుట్టగతులుండవు. అయ్యయ్యా! మాతృస్థస్థమైనను విడని కుమారమాధవరావు మాతృదేవత నన్యాయముగా నేను మ్రింగజాలను. ఆపని నావల్లగాదు.

సింగు— నీకు మంచీచెడ్డా తెలియదు. ఈహంతకులకు వ్యతిరీక్తముగా నీవు బనిచేయదలచినచో బిస్తాలు శిరస్సుపై బ్రేలుసేమోయను భయమైనను నీకు గలుగుటలేదా? అంతపని జరిగినచో నీపిల్లలకింక దిక్కెవరు? ఈదిక్కుమాలిన దినములలో సంపన్నగృహస్తులుగూడ చిక్షవేయుట మానుకొనిరి. అనాధశరణాలయములో బిల్లలుజేరినను నీభార్యకు ముష్టితప్పదు. మనము జేయుపనులన్నియు న్యాయబద్ధములై యున్నవనుకొంటివా? నిజము జెప్పవలసివచ్చినచో నొఖిరీ చేయుట అందునఁ బోలీసుశాఖలో బనిచేయుట మిగుల బాపము.

నారా— ఏమైననుసరే. పరమేశ్వరునిపై భారము వైచి న్యాయమార్గముననే బోదునుగాని దుష్పక్షంబున కే ననుమతింపను. మీరన్యాయమున కొడిగట్టినచో మీసంగతి దొరతనమువారికి రిపోర్ట్ చేసెదను. ఒడలమ్ముకొనినందులకే

విచారించుచుండ ధర్మముగూడ విక్రయించుకొనుటకు నేను సమ్మతించను.

సింగు — ఈవ్యవహార మడ్డదిడ్డముగానున్నది గాని సాఫీగాలేదు. ఇందు నేరస్తుడు దొరుకుట దుర్లభము. ఈయత్తరమువ్రాసినవాడు “రా” యని పొడియక్షరమే సంతకముగానుంచినాడు. దొంగల కుపనాయకుండగు రాముడో - కాక కామేశ్వరరావు మొదలయిన వారనుమానించుచున్నట్లు రాజారావో - అయియుండవలయును. రాముడైనచో సుభద్ర నుడిదీయించుట - కామేశ్వరరావును వప్పగించుట గోరి యూరకొనడు. శ్యామలమాట మరువడు. ఆమె జీవించి యున్నను ఆస్తి వారికిదక్కుట కవకాశములేదు. పార్వతిని గూడ పారపహరింపదలచుకొనిరి గాన శ్యామలనుగూడ నపహరించుటకో - జంపుటకో వారు నిశ్చయించుకొనవలయును. రాజారావే ద్రోహియైనచో శ్యామలకు భయపడవలసిన పనిలేదు. చచ్చినవారికొక కిదివఱకే యేడ్చుచున్న శ్యామల - కడకు మిగిలినయన్నగారినిగూడ జంపుకొనుట కనుమతింపదు. అందుచే యీ “రా” రాజారావనియే నానమ్మకము.

నారా — బాబూ! మీకారాకిళ్ళీలఖర్చు నేనిచ్చుకొందును. మీబుద్ధితో బాటు మాబుద్ధిగూడ పాడుచేయకుండు. శ్యామల యిదివఱకే అత్తగారగుకాంతమ్మవోలే హంతకుల హస్తములలోబడియున్నది. శ్యామలను వాటిష్టమువచ్చినట్లు

వారు చేసుకొనగలరు. చూపిన చంపగలరు. పెంచిన బెంప
గలరు? అట్టివారామె నేలగోరుదురు? రాజారావు హంతకుఁ
డు గాఁడనుట కొక నిదర్శనము దొరకినది. అదియేమిందువా
కామేశ్వరరావు దుష్టులతో రహస్యముగా మాటాడునప్పుడు
రాజారావును జుపుడనిగోర “ఆతనిని జూపినచోఁ బదివే
లిత్తునని మాయజమానియే జెప్పెను” అని వారనిరి. ఆవాక్య
మునకర్ధమేమో యూహింపుడు. రాజారావు వారికి విరోధి
యైయుంటచేత నేగదా యాతని మరణము వారాకాంక్షించి
యుండిరి. నాదికొకయజమాని యున్నటుల వారిమాటలవల
నదేలుచున్నది. ఆయజమాని యెవ్వరో గనిపెట్టవలయును.
మనచేతులలోఁబడ్డ సుభద్ర కాళిదాసుకుట్రచే శాస్త్రుల
కు జిక్కిపోయినది. అందుచే బోలీసువారి నాతఁడు నమ్మక
మారరూపులు ధరించి పనిచేయుచున్నాఁడు. ఏమిట లాచ
మునకాసించి వ్యపహారము పాడుచేయఁ దలఁచుకొన్నారు.
ఇంతకును- అందఱును శ్రీకృష్ణుని తేయైన యోగినిగారి వేవి
శ్చ కేమికారణ మనినటుల- ఎవరికివారే హంతకులుగారని
నిరూపించుకొనుచున్నచో- నీకుర్కాగ్గముల కన్నిటికిని నా
యకులెవ్వరు? ఈసమస్యయే తేలదయ్యె. చచ్చినవారు దో
షులు గాదుగదా? రాజారావు, సుభద్ర, పార్వతి, కామేశ్వ
రరావులు హంతకులుగారని చర్చించుకొంటిమిగదా? మన
దృష్టిలోబడనివారును- ఆయింటికి సంబంధ మున్నవారును

యిరువురూమాత్రమే యుండిరి. ఒకఁడు వారినొకరగు గోవిందుఁడు. రెండఁ కామేశ్వరరావు భార్యయగు శ్యామల. వీరిని గూడ మనము సొశయింపవలసినదే- నేరస్తులైనను గాకున్నను సొశయించుట కభ్యంతరము లేదుగదా?

సింగు—వీమయ్యా! నీ తెలివితేట లింతవిస్తీర్ణమైనవని నేనెఱుంగను. దుష్టాత్ములచేతులలోఁబడి ప్రాణములుగోల్పోవుటకో ఆజన్మ కాలమును వారి చెఱసాలలో బంధింపఁబడుటకో సిద్ధముగానున్న శ్యామల హంతకురాలని సొశయితువా? ఎట్టియాధారమును లేని గోవిందుని సొశయితువా? అట్లయిన కుమారమాధప్రభు గూడ హంతకుఁడేమో యాలోచింపుము.

నార—వెక్కిరింపు లేటికి? మీ యభిప్రాయమేమి? ఆ బైరాగిని ప్రాణములకు దెగించి బట్టుకొందమా?

సింగు—పట్టుకొమ్ము” అని మాట చెప్పవచ్చును గాని- పట్టుకొనుట మిగులదుస్సాధ్యము.

నార—ఎంతదుస్సాధ్యమైనను నాతనిని బట్టితీరవలయును. ఆతఁడు విలాసోద్యానవనవాసియనియు, హంతకుఁడో, హంతకానుచరుఁడో యనియు దేలినదిగదా? వారిలో నెవ్వరు పట్టుబడినను “గోటలోపాగా” వేసితిమనుమాటయే.

సింగు—ఆఁ. మీదయవలన నిప్పటికి నెం 636 రు గోటలోపాగా వేసినాఁడు. ఇంకమనము తరువాయి.

నార—మీకంతభయముకూడదండి- పోలీసువారికిని
వైద్యులకును పిటికితనముగాని- భయముగాని పనికిరాదండి-
అట్టివక్కాటకురావు. ధైర్యసాహసేష్టమి కార్యసాధ
నకు గడంగవలయు.

సింగు—“బ్రదికియుండిన సుఖములు బడయవచ్చు.”
అన్నట్లుగా బ్రదికియుంటే యేసుఖమైనా యున్నది. ఈదిక్కు
మాలినవ్యవహారమింతటంతటతేలదు. ఓ నెల్లాళ్ళు ప్రతీసేస్తా.

నారా—మీదృష్టియంతా వేరుగావుంది. మాయిష్ట
మువచ్చినట్లు చేసుకొండి. మిమ్ములను సరరించుటకు నాకు
తీరికలేదు. నేనుబోయి యాబైరాగిసంగతి గనుగొనివచ్చె
దను.

అని నారాయణస్వామి నలుపురుథటులను వెంటబెట్టి
కొనిపోయెను.

పాఠకమహాశయులారా! మనమాబైరాగిని జూడబో
వుదమా? సింగుగారి సంగతియొకను జూతమా? ఆ ఏమొ
టిరి? బైరాగినే చూతమనుచున్నారా? సరే. అట్లయిన
నడువు.

కుక్కపేశ్వరాలయములో నొకవైపున నొకబైరాగి
కొత్తగావచ్చి ప్రవేశించెను. అతనిసంగతి యొకను బాగు
గా గ్రామస్థులకు దెలియదు. ఆతఁడు జ్ఞానియో, యజ్ఞాని
యో మనము జెప్పజాలము. ఒడలినున్న విభూతియు, జడల

పొంకమును ఖాడ నిజమగు బైరాగియాయని కొందఱు కొందఱు అనుమానించుచుండిరి.

ఇంతలో నారాయణస్వామి తనశిష్యులతో నటకువచ్చి యాబైరాగికి నమస్కరించి సమీపమున గిలువంబడి యుండెను.

ఆయతీకది జపసమయము కాకుంటచే వెంటనే యాతని నాశీర్వదించి కూర్చుండుమని స్థలమజూపి వచ్చినపని యేమనియడిగెను.

“నేనిక్కడ పోలీసుశాఖలో బనిచేయుచుంటిని. ఒక విషమవ్యవహారములోఁ జిక్కుకొని దారితెన్నులు తెలియక కొట్టుకొనుచున్నాను. మీగు బ్రహ్మస్వరూపులు. ఆగతానా గతవిజ్ఞానమయులు, ఆవిషయమై మిమ్ము బ్రశ్నించి త్రోవదెలిసికొందమని వచ్చితిని. ఊమించి పశ్చింతుటకు సెలవా?” అని యడిగెను.

యతి—మీకు నావలన సమాధానము గావలసిన ప్రశ్న నొకకాగితముపై వ్రాసియుండు. దానితో నొకతెల్లకాగితముగూడ నిండు. ఒకగంటపోయినతరువాత గాన్పించుడు. మీకు సమధానము వచ్చును.

నార—చిత్తము.

అని యట్లు వ్రాసి యొకతెల్లకాగితముగూడ నిచ్చి-

నేనిప్పు డెటుకును వెడలవలసిన పనిలేదు. ఇచ్చటనే

1 యుండును. సాధ్యమైనంత త్వరలో నాప్రశ్నకు సమాధాన
మిచ్చిన సంతోషించెదను. అనెను.

యతి—మీ రెన్ని ప్రశ్నలు వ్రాసిరి ?

నారా—ఒకటే.

యతి—ఆప్రశ్నలో భాగములున్నవా ?

నారా—అనఁగా ?

యతి—“ ఇచ్చటి కొక యూరెంతదూరముండును ?
అచ్చటకు నే వెడలినచో జయముగలుగునా ? ” అనునది నీ
వాకప్రశ్న క్రింద నిత్తువు. అట్లుండరాదు ? అవియే భాగము
లు ఇట్టివేమైన నున్నవా ?

నారా—వున్నవి.

యతి—ఎన్ని ?

నారా—మూడు.

యతి—మూడైదులు పదునైదు రూపాయలిమ్ము
ఈచీటి పీఠముమీఁద పెట్టి సమాధానము జేవి నడుగుదును.
ఒకగంటలో నీసమాధానములు రావచ్చును.

నారా—అంతద్రవ్యము మేమిచ్చుకొనఁగలమా ?

యతి—ఇచ్చుకొనక తప్పదు.

నారా—విలాసోద్యానవనవాసిని మీరెఱుంగుదురా ?

యతి—సరే. అర్థమైనది. మీరటకు వెడలుదురా ?

మీప్రశ్నలకు సమాధానములు గావలయునా ?

నారా—రెండును గావలయును.

యతి—ఆరెంటికిని సమాధానము మీరేయెఱుంగుదురు. వేరె నన్నడుగు పెందులకు ?

నారా—నే నేమెఱుంగుదును.

యతి—మీరేమెఱుంగుదురో తెల్పెదను దేవళము లోనికి రండు.

అని యాతనిని లోనికి దోడ్కొనిపోయి యొకచో గూర్చుండఁబెట్టి తానును చెంతఁగూర్చుండి—

అయ్యా ! తమకు నన్నెఱుంగరు. మీయనుచరు తెల్లో నన్ను గుర్తించి— బ్రహ్మాక్షి— “ నాయనుచరులా ? నా కనుచరులెవరు ? ఇదేమివిరుద్ధమగు సంగతి ” అని నారాయణ స్వామి భయప్రకంపితచిత్తముతో ననియెను.

అయ్యా ! త్వరపడకుఁడు, నావాక్యంబులన్నియు బూర్ణముగా నాలించుఁడు. వారట్లు నన్ను గుర్తించి నీకెరిగించిరి. నీగుట్టు వెల్లడి కాకుండ నుండుటకై నన్ను బంధింప నిటువిచ్చేసితివి. అంతమాత్రమున నీనిర్దోషిత్వము స్థిరపడుననుకొనకుము. అప్రస్తుతవిషయంబులఁ బట్టుకొని బుర్రచీతుకగొట్టుకొనుటకు నేను రాజారావును గానని యెఱుంగుము. విలాసోద్యానవనమున కధికారివని నేనెఱింగితిని. నీవే హంతకుఁడవని రాజారావునుమానించియు బుద్ధితేమి మఱల నపమార్గమునఁ బడిపోయినాఁడు. నీవింక నాచేతులనుండి తప్పించుకొని పోవజాలవు.

నీవు హంతకుడవనుటకు ప్రబలనిదర్శనము లున్నవి. కావున నిన్ను దొరతనమువారి పేరిట నిర్బంధించుచున్నాను.

ఇట్లుచుచు నాబైరాగి హఠంబుగా వానిపైబడి మృగ రాజు మృగమునొడిసిబట్టినట్లు బట్టి మెటనే నిగళబద్ధుంగా మించినెచెను.

అయ్యా! మీరుమిగుల దొరన్యాయముగా నన్ను బంధించినైచినారు. ఈవిషయమున నేను నిర్దోషినని మనవియొనర్చుకొనుచున్నాను. నాసమాధానములు గూడ మీరువిని నాసమాధానములు మీకు తృప్తిగొసంగనిచో నప్పుడు బంధించుట తమము. అంతేగాని యుద్యోగములొనండి. అంతో - ఇంతో - శారసముగా కాలక్షేప మొనర్చుచున్న నన్నన్యాయముగా బంధించుట మీకు బాడిగాదు. అదిగాక నన్ను బంధించుటకు మీకధికారము గూడలేదు. అని నాగాయణ స్వామి యనెను.

ఓరీ! నీచహృదయా! నేను డిటెక్టువును. నాయధికార పత్రమును నీకు తరువాతజూపెదను. రాజారా వీవిషయమున సరిగా బరిచేయఁడనియు - ఆతని బాంధవులలో నెవఁడైన హంతకుడైనచో దప్పించి నిర్దోషి నురికంబమెక్కించునేమో యని D. S. P. గారు పరిశోధకునిమీఁద బరిశోధకునిగా నన్ను నియమించిరి. నేనిట కీవేషమునవచ్చి యారహస్యము గనుపెట్టితిని. రాజారావు బుద్ధితేమి నీవుగ్రహించి యివిషయమున నెంతమందినైన ననుమానించుట కనువగునట్లొన

రించితివి. అతఁడుగూడ నెటుగాలివీచిన నటు దిరుగుచు చెక్కి
మువోలె దిరిగినాఁడు. కాని యింటివొంగ నీశ్వరుఁడైనను బట్ట
లేడనినటుల నిన్ను వారుగనిపెట్టలేకపోయిరి. రఘునాథరావు
గారు గతించిననాఁడు- వారికి విషప్రయోగము చేయబడిన
దని గృహములోని వారికంటె ముందు నీకుదెలిసినది. అది నీ
కొకలేఖవలన దెలిసినదని వారికిచెప్పి నమ్మించితివి. రాజా
రావీ విషయమున సందేహించెనుగాని- నీగృత్రిమలేఖ గాం
చి యాతఁడు పప్పులోనడుగునైచినాఁడు. అప్పుడా కాలుగా
లుటచే గుప్పిగంతులు లంకించుకొనెనేగాని- సరిగా నిలువ
జాలక పోయినాఁడు. విషమాతనికి 9 గంటల కీయబడినది.
నీకుత్తరము 9-10 నిమిషములకందినది. ఎవరో విషమిచ్చి
నుకొమ్ము. ఇచ్చినతరువాత నీయుత్తరము వ్రాయవలయును.
అనుచరులచే నీకిది యందజేయవలయును. ఇట్టియుత్తరము
రహస్యముగా వ్రాయవలయును గాని బహిరంగముగా వ్రా
యరు. రహస్యముగాను- తొందఱగాను వ్రాయుయుత్తర ము
తనిసిందాగానుండట కవకాశములేదు. పదినిమిషములలో
నింతనిసిందాగా నుత్తరమువ్రాయుటెక్కడ? వాయునుచరు
నిచే బంపుటెక్కడ? నీకందుటెక్కడ? ఇదియంతయు సంశ
యాస్పదమగు విషయముగాదా? అది యటులుంచుము. పో
నీ! నీవానాఁడు హరకుమారబాబుగారి మీటింగులోనికి
వెడలితివా?

నారా—లేదు.

యతి—నీవు నిత్యము రాత్రి భోజన మెన్ని గంటల కొనసాగింతువు ?

నారా—ఎనిమిది గంటలకు.

యతి—అనాఁడేల 9-10 నిమిషములయినది ?

నారా—కొద్ది మూలస్యమైనది.

యతి—ఎందులకైనదో చెప్పవా?

నారా—క్షమింపుఁడు.

యతి—ఈచీటి యేమియోచూపము. అని యొక

కాగితమిచ్చెను.

నారా—అదియందుకొని యిట్లు చదివెను.

“ఈరేయి హరకుమారబాబు మీటింగులోకి మగవారు వెడలెదరు. నునమనుకొనినపని యీనాఁడు పాఠశాలము. కాళిదాసున కీసంగతి తెలుపుడు. రాత్రి మాధుకర వృత్తివేషమున దీపపుష్కంభముచేత నిలునంబడుడు. మీకు సమయమిచ్చెదను.”

చిత్తము. ఒకస్త్రీ యాయుత్తరము వ్రాసినట్లర్థమగుచున్నది. ఇందేదియో గూఢార్థమున్నది. అది నేను గ్రహింపజాలను.

యతి—నేను చెప్పుదునా?

నారా—చెప్పుడు?

యతి — ఆయింటియందున్న యాడూవారు మువ్వరు. నాల్గవయాబిడ బాలిక, ఆమువ్వలో నొక స్త్రీవృద్ధ. మిగిలిన కోడండీరువురును యువతులు. వారిరువురిలో నెవ్వరోయొకరు నిన్ను గామించియుండిరి. ఎవ్వరోమాత్ర మొకను చెప్పజాలను. ఆమెనీకీయుత్తరము వ్రాసినది. నీవచ్చటికీ మధుకర వేషమున వెడలియుంటివి. మీరిరువురేదియో కుటిలాలో చనలోనుంటిరి. మీకిరువురకును రహస్యకూటమి యున్నట్లందువలన రూఢియగుచున్నది. కాళిదాసు నీగూఢచారి. యాతని దుర్వృత్తి కాతడు మరణించినాడు. నీపాపమొకను పండబారలేదు గనుక నీవు జీవించితివి. ఇప్పుడు ఫలోన్ముఖమునకు వచ్చినది గావున బంధింపబడితివి. ఆనాడట్లు వెడలితివి గనుకనే నీభోజనమాలస్యమైనది. ఆనాడు మీరు ప్రారంభింపఁ దలఁచుకొనిన పని హత్యలే. అందుకు సందేహములేదు. ఆవిషయమే యాయువతి నీకెఱింగించినది. అది చెవినివేసుకొని దొంగయుత్తరము వ్రాసికొని యింటికి వెడలి భోజనమొనరించి తగుదునమ్మా యని వెడలి యంతగత్తరపెంచి యీనేర మేరిపైకైన నెట్టివేయ బ్రయత్నించితివి. పైన పడమేశ్వరుడులేడా?

నారా — అయ్యా ! ఇదియంతయు నసత్యకథనము. నేనానాడు 8½ గంటలవఱకు రాజేశ్వరియను వేశ్యాగృహముననున్నట్లు రుజువుచేయగలను. ఈయుత్తరము నాదిగాదు.

యతి—నీదిగాకున్న నీజేబునందేలయుండును ? అవు
నా ! ఈచీటిచూడుము. అని యింకొకచీటి నాతనికిచ్చెను.
అదియందుకొని యాతఁడెట్లుచదివెను.
పరిశోధకమహాశయా !

మీరు మమ్ము చాల చిత్రముగాగనిపెట్టితిరి. మమ్ము
క్షమించితిరిగనుక మావిలాసోద్యానవనవాధికారి నీ నాటి
సాయంకాల మైదుగంటలకు మీచెంతకు మాయోపాయ
మున బంపితుము. ఆతఁడు “విలాసోద్యానవనవాసిని మీ
తెలుంగుదురా ? యని ప్రశ్నించును. అదిగుర్తుచూచుకొని
మీరు బంధించుడు. ఈరహస్యము మేమెఱింగించి నట్లాతని
కై తెలుపకుడు. మేమింకీప్రాంతములనుండక కలత్తాకుబో
యెదము. మమ్ము గాపాడినందులకు మీకనేకవేల వందన
ములు.

“రాముడు; భీముడు.”

అయ్యో ! ఆదురితాత్మ లీవిధముగా నన్నుసర్వనాశ
న మొనరించిరి. అని యనెను.

యతి—అగును పాపము ! వారుమిగుల విశ్వాసఘా
తకులని నీవు మొదట నెఱుంగవు.

నారా—అదిగాదయ్యా ! వారీవిధముగా నన్నురికం

బమెక్కించి వారునిశ్చింతగా జీవింపదలంచి పన్నినపన్నాగ
మిది. ఇంతవిరుద్ధముండునా ? మీరువారినేల బంధింపరైతిరి?

యతి—నేను విలాసోద్యానవనము గండ్లారజూచితిని.

కడచినరేయి యచ్చటనేయుంటిని. నేనచ్చటకు వెడలినదియు.

తిరిగివచ్చినదియు గూడ నొరులెఱుంగను. ఇప్పుడు నీవుచిక్కిరివి. ఈ రేయి వారిని చిటికలో బట్టితీరెదను. వారినివిడచి వైతునని. కలకత్తా పోనిత్తునని నీవనుకొనకుము. ఇందున్న వ్యవహారమంతయు నాకు తెలిసిపోయినది. ఇప్పుడియ్యత్తరమువ్రాసిన యువతినామ మెఱింగింతువా ?

నారా—భగవంతునిసాక్షిగా నేనేమియు నెఱుంగను. నన్నెందుకు బాధింతురు ?

యతి—ఇంకను నన్ను మాయచేయదలచుచో నెఱుఁగగాఁ గాలిన నినుపగునుపములు నీగుడ్డలో జొప్పించి నీచే నిజము జెప్పింతును.

నారా—అంతచిత్రవధ జేయసంకల్పించినచో నేనేమిచేయుదును ?

యతి—నిజమెఱింగింపుము. ఉరితప్పించి ద్వీపాంతరవాస శిక్ష వేయింతును.

నారా—నిజముగా మీపాదములాన నేనేమియు నెఱుంగను.

యతి—ముమ్మాటికి ?

నారా—ముమ్మాటికిని నేనేపాప మెఱుంగను.

యతి—అట్లయిన నేటిరాత్రి నీయనుచరులతో నీవు కాకినాడవెడలి బండెలోబడియుండుటకు సర్వసిద్ధముగా నుండుము.



అయిదవ ప్రకరణము.



ఇందు మీ కేదియిష్టము ?

నారాయణస్వామియును, బైరాగి (అనగా డిటెక్టివ్. మనమింకట్లే బిలువవచ్చును.) యుచు మాటలాడు సమయముననే మాధవకోనేటియొద్దను నున్న బిక్షుకుల చరిత్రయొకటి చదువరుల కెఱిగింపవలసియున్నది.

ఈకోనేటియొద్దను గాల్గుచు, చేతులును లేనియొక బిక్షుకుడు కూర్చుండుట కనువగునొకకట్టలతోటైపె గూర్చుండియుండెను. ఆతొట్టికి నాల్గువెళ్ళును నాల్గుత్రాళ్ళును గట్టివాటికొసలు నాల్గును నొకవెదురుకట్టకు గట్టిగాఁగట్టి దానిని భుజములపెట్టికొని యిరువురు మోయుచు నిండ్లవెంటవెడలి

“కాళ్ళుచేతులు లేవునారాయణా”

“కడుపుకన్నములేదు నారాయణా”

“చూసేటి ప్రబువులు నారాయణా”

“రాగిడబ్బివ్వండి నారాయణా”

అని కొంతసేపును:—

“బాబుగారు కాళ్లులేవు”

“అమ్మగారు చేతులేవు”

ఒక్కడబ్బు - ఓబాబు”

“ఇన్నివియ్యం ఓఅమ్మ”

“ఇస్తేని కోటిపున్నెం”

అని కొంతసేపును దిరిగితిరిగి వసూలయినంతవఱకును దండకొని తెచ్చుకొని వారువారు నియమించుకొనిన ప్రకారము పంచుకొనుట యిట్టి భిక్షకులకు రివాజయియున్నది.

ఈగట్టుమీఁద నున్నవారుగూడ నట్టివారేయైయుండురు. కాళ్లుచేతులులేనివాని నేకారణముననో మోసినవారిరువురును దిట్టుచుండిరి.

కాళ్లును, చేతులును లేకున్నమానె నీలోప మాతని నోరదీర్చుటచే యాతఁడగూడ మోసినవారినిరువుర దిట్టుచుండెను.

చినుకు చినుకు గాలివానయైనట్లా తిట్టాట కొట్టాట క్రింద మారినది. కుంటివాఁడు తిట్టటయేగాని కొట్టలేడు. మోసినవారిద్దఱును బలవంతులైన కారణమువైఁ గలియబడిరి. అదిగాక కుంటివానిగొట్టుట కిద్దరెందులకు? విస్తారము బలమెందులకు?

ఆబాటవెంబడిబడి బోవువారును, వచ్చువారునుగూడ వారి నడ్డుకొనరైరి. అడ్డుకొనినచో వారు తమ్ముగొట్టుదురని భయపడిరికాబోలు.

సరిగా నాసమయమున నిరువురు బలిష్ఠులగు పురుషుల మార్గమునఁ బోవుచుండిరి. పాపమాసొట్టవాఁ డదిగ్గాంచి, వారిరువురైనచో, యీయిరువుర నాటంకపరుపగలరను డె

ర్యముతో గాఢో లాతెఁడా తొట్టెపైనుండి క్రిందబడి దొరలు
చుబోయి వారికాశ్చర్యపెబడి వారిమార్గమునకడ్డువచ్చి యాసా
టచేతులతో వారికాశ్చర్యబట్టుకొని—

బాబులారా! యీదీనణ్ణిరచ్చించండి. రచ్చించండి.
యీల్పిడ్డలు గలిచి కుఁటోణ్ణి చొట్టోణ్ణి సంపేతున్నారు బా
బు రచ్చించండి” అని బారుమనియేడ్చెను.

“ఏమిరాదుర్మార్గులారా ! ఈయవధ్యుని గొట్టుటకు
మీకు జేతులెట్లువచ్చినవిరా పాపాత్ములారా! లోకువగదా
యనిమీరు వానిని గొట్టితిరి. మేము మిమ్ముగొట్టిన నేమిచే
యదురురా?” అని యావచ్చినవారిలో నొకఁడనెను.

వారిరువురును వచ్చి కొత్తగావచ్చినవారి రెండుచే
తులును బట్టుకొనుచు— మధ్యమధ్య గడ్డంబట్టుకొని బ్రతిమా
లుచు— వచ్చినవారికి చిత్తవిభ్రాంతి గల్గునట్లు బ్రతిమలా
డుచు:—

బాబూ! ఇనండి. తప్పుంటే మమ్మల్నితన్నండి— ఓరి
వొల్లతప్పుంటే వార్నికుశ్చమొడండి. మీరుగొప్పరు. ఈ
యెదవ లెగ నేడుగదుండి. యీడ్డిమేమిద్దరం మోచిముట్టెత్తా
మండి. ఒచ్చిందాంట్లో ఒంతువీడికి— మూఁడొంతులు మాకి
ద్దరికిని నిర్మయమండి. సూడండి బాబు ఎంతతిరిగితే— అంతలా
బముందని మాకు తెల్లేటాడి? యీడికంటెమాకే ఓటాయె
క్కువగందాండి. ఈమూల మాఓడికాలు— తల్చిన్గొయ్యి యి

రుకట్టి - నడలేకపోయాడండి. అంచేతగంటే కున్నీళ్లే తిరిగా
నండి. మేము దండిదంతా - సల్లగ కూకుంటాడు గనుక - ఈ
డిదగ్గ రేపుంటాడండి. ఈమూల పదాఱుదమ్మిడిలు - మూడు
సోలల బియ్యముమాత్రమే దొరికాయండి - ఈయేల సేనా
తక్కువ దొరికాయని - అంచేత మొదటనుకున్నట్టు వా
టాయియ్యనని పేసీపెట్టి తిడుతున్నాడండి. ఎక్కువొత్తే మా
కెక్కు విత్తాడాండి? తక్కువొత్తే తక్కువియ్యడానికి? ఎం
తొచ్చినా మావాటాకంటే మాకెక్కువరాదుగదాండి. లేని
పోని పేసీపెట్టితిడితే మేముపడుంటామాండి. తమరు నాయం
సెప్పండి? యీయెదవకి మేనుచ్చున్నామాండి మొయ్యటా
నికి. సెప్పండిబాబూ! సెప్పండి" అని యాయరువురును యి
రువరనుబట్టి నలిపివేయుచుండిరి.

“ప్రభువులు. యినండిబాబూ! మీరు ధర్మమూర్తు
లు. నేనుచొట్టోణ్ణి, కుంటోణ్ణి కనక యేబాబేనా కనికరించి
టోళీగవ్వలిత్తున్నారగాని - అడ్డగాడిదల్లాగున్న యీశ్వరు
సూసి యివ్వడం లేదుగదాండి. అల్లాంటిది నాష్టాప్టేనూడిసే
త్తారంట యీయెదవలిద్దరును. ఈమూలకేదో తెగతెంపు
సెయ్య బాబు. రేపోసోటకూకుండే అడుక్కుంటాను.” అని
యాసోట్టవాడనెను.

“ఒరేయి మీలోమీరు తగవులాడవలదు. ఆగట్టు
పైకి నడువుదు. అక్కడ మీతగవు పరిష్కారముచేయుదును.”

అని యానచ్చినవారనిరి.

“చిత్తం బాబూ! చిత్తము. ధర్మస్వరూపులు. రండి. బాబూ! రండి” అని సొట్టవాడనెను. బిచ్చగాండ్రి వచ్చిన వారిచేతులు విడువక యేనడచుట ప్రారంభించి వచ్చినవారు గూడ నడువబోవ కాళ్ళకేదో యడ్డున్నట్లయి క్రిందికిచూచు కొనిరి. ఇంకేమున్నది. ఇరువురికాళ్ళకున్న సంకెళ్లు బడిపోయి యున్నవి! ఆసంగతి వారుగ్రహించి:—

ఓరోరి తులువలారా! ఎవరురామీరు? బిచ్చగాండ్రి వలె నటించి మాకాళ్ళకు సంకెళ్ళుదగిలించితిరా? పులితో జెలగాటలాడ సాహసించితిరా? ఇదిగో! పిస్తోలుతో మిమ్ముఁ

గాల్చి:—

బాబూ! పిస్తోలుతో మమ్ముగాల్తురా? మేము దొంగలమా? దొంగవస్తువులుదెచ్చి మార్వాడీకి విక్రయించితిమా? నరహత్యకొనరించి యాశిరస్సచూయకుండకు మార్వాడీ యీటబడ వేసితిమా? మమ్మెందుగు గాల్చినైతురు బాబూ!”

ఇట్లుచుచు నే మిగులజాతుర్యముతో వారినిరువురఁ బడవైచి మిగులగవ్వముమీద హస్తములకుఁగూడ నిగళంబులు దగిలించినైచిరి. వెంటనే వారిజేబులు, మొలలుదడిమివైచి పిస్తాళ్ళు లాగినైచిరి. వారివారిమొలలో గుప్తముగా భద్రపఱచుపబడియున్న చిన్నకెహరులఁగూడ లాగుకొని:—

బాబులారా! ఈమారు శ్రీకృష్ణజన్మచూదిరములో గృహప్రవేశ మొనరించుటకు దయచేయండి. మీరెవరిని కొంపనట్టేట గట్టదలంచి మిగుల గృత్రిమముగా బలవంతరావును వధించి యాశిరస్సు మార్వాడీగృహంబునఁ బడవెచిరో యా మార్వాడీ లాలాయే మీపాదములు స్వయముగా బట్టి సంకల్లు దగిలించినాఁడు. ఇక మీరీజన్మలో విచ్ఛలవిడిగా దిరుగుటసంభవము. మీపాదము బూర్తిగా ఫలించినది. నేను రాజారావుననియు, యీతఁడు నానేరకుఁడగు గోవిందుఁడనియు నెఱుంగుఁడు. కామేశ్వరరావిత మిమ్ము బంధించినవాఁడు వంకాయలమ్మవానియట్లు నట్టించి మిమ్మును సరించినవాడీ గోవిందుఁడే. మీకొకట బోలెనువారిని బంపించినవాఁడను నేనే. అప్పుడు మీనుదృష్టము తిన్నగానుండి పారిపోయితిరి. అది తెలిసికొనియే యిచ్చ టీవిధముగా గాసి మిమ్ము బట్టితిమి. ఇక మీకు నిష్కృతిలేదు. మీవిలాసాఁ బ్యానవననాయకుఁడెవ్వఁడో? అతఁ డారఘనాథరావుగారి కుటుంబముపై నింతటి యీర్ష్య వహించుట కేమికారణమో జెప్పివేయుఁడు. మీరిప్పుడైనను పశ్చాత్తాప పడి సత్యమెఱిగించిన మిమ్మునుండి తప్పించి ద్వీపాంతరవాసశిక్ష విధింపఁజేసి మీప్రాణములు నిలిపెదము. కాము మేముగామయసత్యములే యాడదొడంగితిరా యెఱ్ఱఁగా గాలిన నిరుపకములతో మీయొడలెల్లగాల్చి మరుగుచున్న వేడిచమురు

నాల్కపై జిల్కరించి- మిమ్ములచిత్రవధచేసి- మీచే నిజముచెప్పింతుము. అప్పుడు మీరెంతయేడ్చినను మీరుకుమింపబడరు. ఉరిదీసి నిమిషములో మీ ప్రాణములుదీయరు. పూర్వకాలములో నున్నట్లొకపీపాకు దిట్టముగా మేకులుగొట్టించి యందు మిమ్ము బెట్టిగట్టిగా మూతబిగించి మిగుల నెత్తైన స్థలమునుండి కిందికి దొర్లించి మిమ్ము హిసించి- హిసించి-చంపించెదను. ఇందుమీ కేది యిష్టము” అని రాజారావురకొ నెను.

ఆటవ ప్రకరణము.

దొంగలచరిత్ర.

“అయ్యా! ఇంతవఱకువచ్చినపిమ్మ టిక దాపరికమెందులకు? మేము మారువేషమున నున్నప్పు డిదివఱకెవ్వరును బోల్చుకొనజాలకపోయిరి. ఈమాక్వాడీ లాలాయే మాకొంప నీవిధముగా గూల్చినాడు. అదిగాక పాపమేనాటికిని బ్రద్దలుకాకమానదు. ఈసందర్భమున నున్న రహస్యమెల్ల మీకు బూర్తిగా నెఱింగించినైతుము. మమ్ము చిత్రవధచేయకుండ ద్వీపాంతరవాసశిక్ష విధింపజేయుటకు మీరుబాధ్యులు- అట్లు మీరు వాగ్దానమిచ్చితిరిగాన యదార్థస్థితి నెఱింగించుచుంటిమి వినుడు. ఇచ్చట నిలువంబడి చెప్పుకొనుట బాగుండ దాచెఱువగట్టున గూర్చుండము నడవుడు”

అని వారనగనే యెల్లరును నటకరిగిరి. అటగూర్చు న్నపిమ్మట వారిలో నొకడిట్లనెను.

అయ్యా! దుర్ధముఁడును, కేశవుఁడు ననువారిరువురు బావమరదులు. నక్కపల్లిప్రాంతమున మిగుల ప్రసిద్ధికెక్కిన దొంగలు. నిజముగా వారు బరమేశ్వరునకుఁ గూడ భయపడువారుగారు. ఒకనాఁడు మేము నక్కపల్లిలో జూదమాడి యెనిపిదివేలుగెల్చికొని మాస్వగ్రామమగు రాజుపాలెము బోవుచుండ పైదొంగలు మమ్ముష్టకొని చావమోది బలవంతముగా మాతెక్కలు విఱచికట్టి మాద్రవ్యముదోచికొని మమ్ముగూడ తమగూడెములోనికి దోడ్కొనిపోయి యొకచో బంధించియుంచిరి.

మరికొన్ని నెలలకు రామచంద్రరావు అను వానిని గూడ నట్లే బంధించితెచ్చి మాప్రక్కకొట్టులో బంధించియుంచిరి.

ఆతఁడు మిగుల తెలివితేటలైనవాఁడు. క్రమక్రమముగా నెలదినములగునాటికి మంచిమాటలవలన మమ్ము తన వారిగా నొనర్చుకొని యెట్లైన బారిపోవుటకు మార్గము లాలోచింప మొదలుపెట్టెను. కాని యెంతమాత్రమును లాభకారిగా లేదు. మెల్లమెల్లగా నాదొంగలగుట్టల నారామచంద్రరావు తెలిసికొనియెను. వారిబసకు రెండుమైళ్ళదూరమునఁగలయొకలోయలో నాణ్యములును, బంగారుకాసులును

పాతు లేయబడియుండును. దాని సంగతి యాబావమరుదుల
కును. ఇంకనిద్దఱుమువ్వురు దొంగలకును తెలియును. ఇట్లు
మూఁడొడ్లుగడచినవి. కేశవునకొక మొగపిల్లవాఁడు పది
యేండ్లవాఁడుగలఁడు. దుర్దమునకు బిల్లలులేరు. ఇట్లుండ భగ
వంతుని దయవలన దుర్దమునిభార్య గర్భముధరించెను. వాని
యానందమునకు మితిలేకుండెను. ఆవార్త వాఁడువినినప్పటి
నుండియు మమ్ము దయతో జూచుచుండెను. ఆదయనాధార
ముగా జూచుకొని పారిపోవుటకు మేము మువ్వరమును సం
కల్పించుకొని సమయమునకై నిరీక్షించియుంటిమి. ఎప్పటిక
ప్పుడే యారామచంద్రరావుగారు మాకాశలుగొల్పుచుండిరి.
పారిపోవుట కవకాశము జిక్కినచో బోలీసునకీ గూఢము వ
ప్పగింతమనియు. మారుమూలలోయలోనున్న ధనము. ము
వ్వరము సమానముగ బంచుకొందమనియు నేర్పరచుకొంటి
మి. ఇట్లుండ నొకసుమూర్తంబున దుర్దమునిభార్య యొకా
డుబిడ్డను గనియెను. ఆఁడుబిడ్డపుట్టినందులకా దుర్దముఁడించు
క విచారించెనుగాని కేశవుడుమాత్రము తనకు గోడలుపుట్టిన
దని సంతోషించెను. అందుకు దుర్దముఁడు సంతోషించెను. పదు
నొకండవ దినంబున బాలసారె గనుకావాఁడు తన సేవకులను
అనుచరులను. స్వేచ్ఛగా త్రాగుడనియు. ఆఁడుడనియు. నా
జ్ఞాపించి మమ్ముగూడ వారితోగలిపివెచ్చెను. రామచంద్రరా
వుసందుజూచుకొని. ఏదోచిత్రమగు నాటగల్పించి. యాట

లో దొంగలెల్లరును మూఁడుదినములవఱకు గండ్లుతెరువకుం
డునట్లు దిట్టముగా దాగించుచు మాకు సౌజ్ఞజేసెను. వెంట
నే మాభీముఁడు తప్పించుకొని నక్కపిల్లి వెడలియున్న పోలీసు
వారిని, చాలమంది గ్రామస్థులను వెంటబెట్టుకొని నిమిష
ములమీఁద నటకువచ్చెను.

దొంగలకేరికిని యొడలుదెలియుటలేదు. త్రాగి- మ
త్తెక్కి- జోగుచు- తందానపదములు బాడుచుండిరి. ఆము
ఢములతో బరిలేకుండగనే దస్సులకెల్ల సొకెల్లబడిపోయెను.
ఈసందడిలో కేశవుని కొడుకగు నారాయణుఁడెటో రెండవ
కంటివారెఱుంగకుండ బారిపోయెను. తక్కినవారెల్ల బంధిం
పఁబడిపోయిరి. పదునొకండుదినములగుడ్డు దొంగలనాయకుని
పుత్రికను రామచంద్రమూర్తి పెంచుకుందునని పోలీసువా
రిని గోరి వారియనుమతి బడిసెను. మామువ్వురకు విము
క్తియైనది. పోలీసువారటనున్న యావదాస్థియు బట్టుకొని-
ఆగూడెము నిర్దుమదామ మొసరించి పట్టబడినవారి నెల్ల దీ
సికొనిపోయిరి.

మేమంతవఱకా చాటునఁ దాగియుండి వారందఱు
వెడలినపిమ్మట మేమూలోయకు బోయి యాద్రోవ్యరాశిగని
పెట్టి యనుకొనినట్లు సరిగా మూఁడువాటాలు వేసికొంటిమి.
ఒక్కొక్కరి కొక్కొక్క లక్షరూపాయల యాస్తిలభించి
నది. ఈగుట్టు వెల్లడిచేయకుండునట్లు మాలోమే మొడంబ

అనుకొని విడిపోయితిమి. అతడు వారిస్వగ్రామము వెడలి
యాపసిబిడ్డకు తననిజతనయనోలె నేనోపముచు రాసీను
శ బెంచుకొనుచుండెను.

మేముతద్రప్యమెన్నఁడును జూచియెఱుంగము. అ
దునమూర్ఖులము. అందుచే మరల జూదమునో బ్రవేశించితి
మి. ఆసనుయమునఁ జూచునుబుట్టుటకై చుక్క పొరంభి
చితిమి. కనకమున్నందులకు కాంతగూడ నున్నచో బాగా
నుండునని యిరువురముచు జెరియొకదొమ్మరసానిని జాగ్రత
బెట్టితిమి. ఓడకన్నివైపులను జిల్లులుపడినతరువాత నదియు
నుఁగుట కెంతగావలయును. ఇంచుక కండ్లుదెరిమకొని నడు
చుటచే న్నాల్గుసంవత్సరములు నిలువదొక్కితిమి. అయినవ
సంవత్సరార్ధమునాటికి మాచెంత నర్థమాపాయికబుట్టు
లేవు. దొమ్మరసానులు మానెత్తినడచి లేచిపోయిరి. కాంత
లేకున్న నిలువగలమేమోగాని- కల్లులేకున్న నిలువగలమా?
అందున మూఁగుదుర్గుణములుండి నాల్గునదిలేకున్న నిజముగా
మేము శోభింపనుచు దుర్బ్రతుతో మెలమెల్లఁగా దొంగతన
ము లారంభించి యందువిశేషప్రజ్ఞ గడించి విలాసోవ్యాసన
నము మాకు ఆస్థానముగా నిర్ణయించుకొంటిమి. నాటినుం
డియు జూదమువిడిచితిమిగాని- కాంతను, కల్లును, కన్నము
ను విడువలేదు. మాకు చిఱుతరాబాల్యమునుండియు నల
ఱుటలేకపోయినమూలమున కన్నములువేముటలో మాకు

నేర్చుగుదురలేదు. దారులుగొట్టుట ప్రారంభించితిమి. దారులుగొట్టి యెన్నివస్తువులు దీసికొనిపోయినను- మాయచారి వర్తకులు మమ్ముబెదరించి- రూపాయకు దమ్మిడియైన ముట్టా జెప్పెడివారుగారు. ఆవిషయమున జరిగినచరిత్ర యొకటి లాలా మీకెఱింగించియేయున్నాఁడు. ఆపాట్లుబడజాలక మేముక చిత్రమైన పన్నుగడబన్నితిమి. మేముకనాఁడియూర నొక పెద్దమనుజుని జూచి చటాలున బోల్చుకొంటిమి. ఆతఁడు దొంగల కుపనాయకుండగు కేశవునికొడుకు నారాయణుఁడు. ఆతనినిగలిసి సంగతి తెలిసికొంటిమి. ఆతనిసంగతి చెప్పితిమి. ఆతనిమేనమామ కూతురున్నస్థల మెఱింగించితిమి. నీకుపకార మొనర్తుమని యొప్పించితిమి. మావిలాసోద్యాన వననాయకునిగాఁ జేసుకొందుమని నచ్చచెప్పి- మాప్రయత్నములకు తోఁడుపడునట్లొనరించి- ఆతనిప్రాణస్నేహితుఁడగు కాళిదాసునుగూడ లోబరచుకొంటిమి. నీమేనమామకు మార్తెను నీకుగూర్తుమని చెప్పితిమి. ఇదియంతయు మేమాతనిశ్రేయస్సుగోరి చెప్పినటులే నటించి విశ్వాసముగా బని చేయుచుంటిమి. కాలహరణమొనర్ప కానాఁడే యాదుర్దము నిపుత్రికను గలుసుకొంటిమి.

రామచంద్రరావామెను బండ్రిండువర్షములు బెంచి రెండువేలయేనూఱువందలు గట్నమిచ్చి ధనవంతుడగు రఘునాథరావుగారి ద్వితీయపుత్రుడగు బలవంతురావునకిచ్చి పా

చేగ్రహణమొనర్చెను. కథకడముట్ట వినుడుగాని కంగారుబ
డకుడు. ఆమెకొక కుమారుడు కుమారమాధవరావు పు
ట్టెను. మేమామెచుగలిసి- తొలుతభయపెట్టి- మామాట
విచుమని నిర్బంధించి- యావెనుక యామెనిజవృత్తాంతమెల్ల
నెఱుంగఁజెప్పితిమి. ఆవృత్తాంతమంతయు విని యామెమిగుల
విచారించినది. ఎప్పుడోపోయిన తల్లిదండ్రులఁగూర్చి యిప్పు
డు విచారించినది. తనబంధువులఁగూర్చి మిగుల కటకటంబడి
నది. తనదత్తజనకుని ద్వారానమున కెంతేని యలిగినది.
ఆనాడు మేమొనర్చిన దోహదమున కెంతేని గినిసినది.

బాబూ! ఆముల్లాలు మిగుల మర్యాదగలకుటుంబ
ములో బెరిగినది. అంతకంటె మర్యాదగలకుటుంబములో
బడినది. ఆమెకామగ్యాదలన్నియు నలవడినవేమోయని భ
యపడితిమి. ఆమె మా మాటలువిని మమ్ము దండించునేమో
యని భయపడితిమిగాని- బాబూ! నైజగుణమునకును- తప్ప
కంటికిని మంబులేదనినవాడు మందుడా? సుమతీశతకము
వ్రాసినవాడు తత్తశుంథయా?

కం॥ కనకపుసింహాసనమున

శునకముగూర్చుండబెట్టి | శుభలగ్నమునం

దొనరగబట్టముగట్టిన

వెనుకటిగుణమేలమాను | వినురాసుమతీ.

అని వ్రాసిననాడే. అది యెంతటిసత్యవాక్యో గ)

హింపుడు. ఆతఁడెటువంటి సుజ్ఞానియో యూహింపుడు.

పంచభక్ష్యపరమాన్నములు బోసి పెట్టినను - డొంగు. క్క పెంటపోగులు మూచూడకమానదు. ఆమె దొంగవాని పుత్రీక. ఆమెజన్మవాసన యామెకుబోయినదికాదు. ఆజన్మ కాలమును శాంతయుతంబగు దపంబాచరించు మునులొక్కా క్కప్పుడు మానవాతీతమగు క్రోధముదాల్తురే. వెయ్యివేల వర్షములు శాంతముగానుండి - అనేకములగు పంటలొసంగి - యనేకవేల ప్రజలనాదరించి రక్షించిన - కొండ - ఉన్నట్లుండి. యొక్కమారుగా బొంగి యగ్నిపర్వతమై - చుట్టుప్రక్కల స్వరూపనాశన మొనరించివైచును. బాబూ ! ఇంకను బ్రక్క తి నెవ్వరడ్డగలరు ?

ఆమె మాకోర్కెకనుమతించినది. తనయత్తవారిక రపువారినెల్ల విగుల చాకచక్యముగా సంహరించి యాస్థిరా స్తిగూడ చరాస్థిగా మార్చి - తరువాత బుట్టిల్లు బుగ్గిజేసి యా యాస్థిగూడ చేబట్టి - తనమేనత్తకుమారుండగు నారాయణు నుద్వాహమాడి తనతలిదండ్రుల కీర్త్యున్నతులు నిల్పెద నని ప్రతిజ్ఞపట్టినది. వారియాత్మకు శాంతిఁగూర్చెదవని ప్ర తిన యొనర్చినది.

ఆతరువాత మేమాయరుపురను గల్పితిమి. ఒకరినొక రు కౌగలించుకొని యేడ్చిరి. ఒకరికొకరు ప్రతిజ్ఞలొనరించు కొనిరి. ఆతఁడమరునాఁడే మాద్వారా 'మాడ్చియా' అను విషమామె కందఁజేసెను.

మావ్యవహారములు సాఫుగా గాకుండా రాజారావో
కడదేదియో పనిగల్పించుకొని యిక్కడపీఠమువైచుకొని గూ
ర్చుండెను. ఒకనాఁడు రాజారావు బలవంతరావును వెంటబె
ట్టుకొని కాకినాడవెడలెను. ఆనాఁడే హరకుమారబాబుగారి
యుపన్యాసము.

మునుముందు రఘునాథరావును, జంపవలయుననియు
అప్పుడు మాధవరావు విల్లువాయుననియు - ఆవిల్లుసంగి
హించి - ఆస్తికైకర్యముజేయవచ్చుననియును మానాయకుఁ
డామెకు బ్రబోధించెను.

ఆనాఁడామెకార్యమును ప్రారంభింపదలంచి నాయ
కున కుత్తరమువాసి పాలలోవిషము గలిపినది. దైవయోగ
మున రఘునాథునకు దెబ్బలుగూడ తగిలినవి. కొందఱును
తానుజంపి - కొందఱు నేరస్తులుగా నొనర్చి దొరతనమువారి
చే నుతడియించి - తానునిర్దోషియట్లునటించి - లోకమును
మోసపుచ్చి బాను జయలక్ష్మిని చేబట్టదలంచి యీనాటక
మాడినది.

ఆమె మానాయకుని యనేకవిధముల బ్రార్థించి
యీనేర మొక్కరపై స్థిరపడునట్లొనరింపుమని గోరినది. కాని
యాతఁడు మందుఁడై కప్పలతక్కిడి జేసివైచెను. లేకున్నమా
కిట్టి చిక్కు లుత్పన్నమగునా?

ఆనాటినుండియు నడచిన సర్వవృత్తాంతమును మీ.

రెఱింగియేయున్నారు. ఆనారాయణుడే నారాయణస్వామి
యనుపేర నీగ్రామమున పోలీసుసబ్బయినస్పెక్టరుగా బని
చేయుచున్నాడు.

మీరాశ్చర్యపడవలసిన బనిలేదు. లోక మిట్టివిపరీత
సంస్థలెన్నియో జూచియున్నది.

ఇప్పుడు సుభద్రా మీచేతులలోనే యున్నది. దొర
తనమువారితరపున మరి యిరువురు పరిశోధకులు వచ్చి యిట
రహస్యముగా బనిచేయుచున్నారు. ఒకనిపేరు శ్యామలరావు.
కామేశ్వరరావు ప్రత్యేకము కాకినాడవెడలి రాజారావే
హంతకుడని నిరూపించి నిన్ను బట్టుట కొకడిఁబెక్కివును గోరి
శ్యామలరావును దెప్పించెను. నీబాంధవులయింట నేరమగుట
చేతను_ నీవు మాయచేయుదువేమోయను భయముచేతను
D. S. P. గారు ప్రత్యేకమునొకడిఁబెక్కివును బంపిరి. ఆతఁ
డు బైరాగిగా గుక్కుఁపేశ్వరాలయములోనుండి బనిచేయుచు
మమ్ము గనిపెట్టెను. మావిలాసోద్యానవనము పరీక్షించెను.
కడకు మమ్ముబట్టెను. అప్పుడు మానాయకుని వారి పరమ
నరించి మేము తప్పించుకొంటిమిగాని యిప్పుడు మీచేతికి
జిక్కిపోతిమి. ఇక మాకు విడుదలదొరుకుటసంభవమని గ్ర
హించియే మీకీ వృత్తాంత మెఱింగించితిమి. నాఁటినుండియు
నడచిన వృత్తాంతములు మీఁజెలుంగనే యెఱుంగుదురు. ప్ర
త్యేకముగా మేము జెప్పవలసినదిలేదు. మీకింకను సంశయ

ములేమైన నున్నచో నడుగుఁడు. తెలిసినంతవఱకు సమాధానములిచ్చెదము. సంశయపక - దాచికొనక - సర్వమెఱింగించితిమిగనుక - మానాయకీనాయకు లిర్వురును బంధింపబడియున్నారగునక - మమ్ము ద్వీపాంతరవాసశిక్షతో క్షమింపజేయు భారము మీది.”

అని వారొక పెద్ద నిట్టూర్పువిడచి యూరకొనిరి.

రాజా—నేను D. S. P. గారితో మాటాడి వచ్చుచుండగా మార్వాడీతో మాట్లాడి పొంచున్న నన్ను గనిపెట్టి నవా రెవ్వరు? తేల ప్రోలు.

రాము—వాఁడు మాభీముఁడు.

రాజా—బలవంతరావు శిరస్సప్పుడే వానియింట విడచితిరా?

రాము—అగును.

రాజా—సుభద్రను వేరేటికాపురమునకై మీరుగాని, మీ నాయకుఁడుగాని ప్రోత్సహించిరా?

రాము—ప్రోత్సహించితిమి. ముసలివారు పడనిచ్చిరి గారు.

రాజా—కామేశ్వరరా వామెను బలవంతపరచెనని వింటిని. అది యెంతవఱకు సత్యము.

రాము—ఆమాట సత్యమేగాని- యామె యాతని వశముగాలేదు.

రాజా—చూడవరావు వ్రాసిన విల్లెవ్వరియొద్దనున్నది?

రాము—విలాసోద్యానవనములో నొక చెట్టుతొట్టి
లో నున్నది.

రాజా—బలవంతరావును జంపిననాఁడు మీరామెను
నలుపుతోబాటు గట్టితిరిగాని వేలొడదీయలేదేమి?

ఆమె వేలొడదీయుమనియే బోరినది. ఎజమానురా
లని సంశయించి మేమే మానితిమి.

రాజా—“మువ్వ న్నె మెకము,” “కాలసర్పము.” అను
బిరుదులు నాయకునివా? నాయకురాలివా?

రాము—నాయకురాలివే.

రాజా—మీనాయకుఁడా లప్పటికి బంధింపఁబడియు
న్నదిగదా? ఈయుత్తరము లెట్లు వ్రాసినది.

రాము—అదియు గట్టమేనా? ఆమెప్రియఁడు సవిన
స్పిక్తరు. ఆతని చెలికాఁడు పహారాజవాను. అట్టియెడ నిట్టివె
న్నియుత్తరములు వ్రాయవచ్చునో యూహింపుము.

రాజా—మార్వాడీయింటిసమీపమున నాతో మా
టాడిన వ్యక్తియెవ్వరు?

రాము—మా నాయకుఁడు.

రాజా—శ్యామలను దొంగ లెత్తుకొనిపోవుచుండిరని
తెలిపినవా రెవ్వరు?

రాము—నేనే.

రాజా—అట్లు చెప్పితివేము ?

రాము—సుభద్రను మే మపహరింపవలయునని పన్ను గడయది. అట్లెఱింగించుటచేతనే నీవుంగర మిచ్చితివి. కాని సుభద్రను నీవంతకుముందే దాచియుంచుటచే మాయాశని రాశయైనది. గడుసుదనమునకు బోయి చేజిక్కిన శ్యామలను గూడ విడచుకొంటిమి. కాని మరుక్షణముననే తిరిగి బంధించివైచితిని.

రాజా—మంచిది, మిమ్ము నాశక్తివంచన లేకుండ రక్షింపబ్రయత్నింతును. రండు. కుక్కుటేశ్వరాలయములో నున్న బైరాగిని గలిసికొందము. మీమాటప్రకార మక్కడ మీ నాయకుడు బంధింపబడియుండునుగదా? మీకుట్రచే నాతడు బంధింపబడినట్లాతని కనుమానము దట్టకుండ బంధింపబడిన మీరుగూడ వానికండ్లబడుట మంచిది. మిమ్ము గూడ వానితో జేర్చి ప్రత్యక్షముగా వైరముజూపి చాటుగా నుపకారమొనర్తును. అగును శ్యామలయు గాంతమ్మయు నెటచుండిరి.

రాము—విలాసోద్యానవనమున.

రాజా—అట మీయనుచరు లెందఱుండిరి ?

రాము—మాబ్రాదుకు స్థిరపడినవెరుక యనుచరుల నేర్పరచుకొనదలంచి- ప్రస్తుతము మేమే కార్యక్రమమునకు గడంగితిమి.

ఆతరువాత వారేమియు మాటాడకుండ కుక్కుటేశ్వ
రాలయమునకు వెడలి యట బైరాగిని గలిసికొని యొకకొక
రెఱిగించుకొని సంతసించి తమ ప్రయత్నముకొనసాగినందు
లకు సంతసించి యామువ్వరను మిగుల గట్టిదిట్టముగా బం
ధములతోనుంచి దగిన కాపుదలయుంచి యారేయే విలా
సోద్యానవనమున కరిగి శ్యామలను, కాంతమ్మను దోడితే
నభిలాషతో సాయధులై బయలుదేరిపోయిరి.

చదువరీ! మనముగూడ వారి వెంట బోదమురమ్ము.

విడవ ప్రకరణము.

విలాసోద్యానవనము.

“ఇంటి పేరు కస్తూరివారు, యింటిలో గబ్బిలపుపెంట”
యనినటుల విలాసోద్యానవనమును గొప్ప పేరేగాని యది
యొక తాటితోపు. అందే యొక కల్లుపాకవంటి తాటియాకు
ల పాకగలదు. పగలాపాక రక్షణార్థమై రాముడో, భీము
డో, లేక వారియనుచరుడో నుండును. రేలందు సంచార
ముచేయుదురు. ఆపాకయం దేమున్నదియో యేరికిని తెలి
యదు. ఆపాకలో నేమేని చిత్రము లుండకుండబోవునా?
చూతము.

రాజారావును, బైరాగివేషమున వచ్చిన డిటెక్టివును, గోవిందును, లాలాయును గలిసి తిన్నగా నీవిలాసోద్యానవనమునకు వచ్చిరి. రెండవ డిటెక్టివుపేరు నరసింహము. ఈతఁ డిదివఱకొక మారీయుద్యానవనము జూచియుంటినని చెప్పినట్లు పాఠకులు చదివియేయున్నారు. ఏతత్కారణమున వారించుకంతయు దడుముకొనకుండ నటకువచ్చిరి.

మునుముందు నరసింహమా తాటియాకులపాకలోనికి బోయెను. ఆవెనుక రాజారావు వెడలెను. తక్కినవా రిరువురును వారి ననుసరించిరి.

నరసింహ మామువ్వుర నెకచో నిలిపి:—

ఇదిగో ! ఇదియే విలాసోద్యానవనము. దీని కీనామమున్నట్లు గ్రామస్థు లెవ్వ రెఱుంగరు. ప్రస్తుత నివాసయోగ్యముగా నీహంతకు లీరహస్యస్థలంబును జూచుకొనిరి. వీరి యాశయములన్నియు దీనిన వెనుక వీరెచ్చటకు బోవసంకల్పించుకొనియుండిరో మనకికను చెలియదు. ఈపాకయందేమియు మనకు గన్నడదు. ఇదొక గుప్తద్వారమున్నది. అది కనిపింపినచో లోననొక భూగృహములోనికి బోవచ్చును. నిన్నటిరేయి నేనందు బోయితిని. అదొక వృద్ధాంగన బంధింపబడియున్నది. ప్రాయశః యామెయే నీసోదరి యత్తగారని భావింతును. ఆగూఢద్వార మేనెఱుంగుదును. దానిగుండ మీదుమువ్వురును లోనికి వెడలి యామెను దోడ్కొనిరందు.

ఉన్నచో చిరంజీవి శ్యామలరుగూడ దీసికొనిరండు. నే నీ ద్వారముచేతనుండి వెరులెవ్వరైనఁ జనుదెంచుచుండిరేమో గనిపెట్టుచుండెదను. అట్టిసంశయ మేదియైనఁ గలిగినచో నే నీలవైతును. వెంటనే మీరు బయటకురండు. ఆలసించుటవల నబ్రమాదముగలడు. వేగ లోనికిబోయి మీసనిమీరు జక్క పెట్టుకొనిరండు. అని నరసింహ మనెను.

అదిగూడు. మీరొకమా రీరహస్యద్వారముగూండ లోనికిబోయి, మాయత్తగారిని జూచియుంటిరి గాన మా వెంట మీరురండు. లాలా యీద్వారముఖింబున నుండును. గోవిందు పాక వెలుపల పహారా నిచ్చుచుండును. డజరునుండి నైసను వారిరువు రాపగలరు. మీరంతయు నెఱుంగుదురు గనుక కిష్టించి వెదుకవలసినపని యుండదు. వెంటనే యామె తో వెలుపల బడవచ్చును. రండు మనమిరువురము లోనికి బోవుదము. అని రాజారా వనియెను.

అట్లయిన నొకబనిచేయుఁడు. ముం దీయిరువురను లోనికిబోయి చూచిరమ్మనుఁడు. మన మీవలనుందము. వీరే యామెను దోడ్కొనివత్తురు. తరువాత నగత్యమైనచో చూడవలయునను ముచ్చటయున్నచో మనముబోయి చూచివత్తము. కాదందురా ?.....

అట్లయిన మరియు మంచిది. నేనకులచే దీరు కార్యమైనచో యజమాని కష్టపడు టెందుకు" అని రాజారావని

లాలా గోవిందులతో నిట్లనియెను.

మీరు గుప్తద్వారముగుండ లోనికరిగి యందున్న కాంతమ్మగారి నీవలకు దోడ్కొనిరండు. మాశ్యామలగూడ నందున్న నామెచు దోడ్కొనిరండు. వారు గాకింకందు నెవ్వరున్నను బంధించి దీసికొనిరండు. మీరు లొంగనిచో మమ్ము విలువుడు" అని యనెను.

రాజారావు ! ఇటుకమ్ము ఇదిగో నీ వీతాటిస్థంభము నకు జేతబడి - యీక్రింద కనంబడుచున్న పలక నీపాదబలమున ముందునకుఁ ద్రోయుము." అనియెను.

రాజారావు పట్టు గావింప నాపలక యించుక జరిగెను. వెంటనే నరశింహము చేతితో నందున్న మీటనొక్కి సులువుగా మరుజులు దూకుట కనువగుమార్గమును జూపించి దానిగుండ లాలాగోవిందులను లోనకుబిప్పి మీటవదలెను. అది గుభాలున బడిపోయెను.

రాజారావుగారూ ! మీరిక నీవలకురండు. లోని వారు విలువగనే మరల మీటదీయుదము. అని నరశింహమనగనే రాజారావు మామూలుగా నీవలకు రాబోయి కాలిపట్టు వదలెను. పట్టువదలుటతోడనే యాతలుపు గుభాలున జరిగి రెండవకాలు నందు నొక్కివైచెను.

"అయ్యయ్యో ! కాలు నొక్కివేయుచున్నది. నరసింహముగారూ ! చటాలున నీతలుపు దప్పించుడు. త్వరపడు

డు. త్వరపడకున్న కాలు తెగిపోవునట్లున్నది రండు. రండు." అని మిగుల దీనముగా రాజారావు బిలచెను.

కేవల దేహబలము నమ్ముకొని- బుద్ధిబలములేని నీవెట్టి పరిశోధనకు గడంగితి నయ్యా! నేనుమాత్రమిప్పుడా మీఁటు తప్పింపగలనా? ఇంతపన్నాగము మేము బన్నినగాని నీవు చిక్కితివిగావు. నీయనుచరులు పాతాళగృహమున బంధింపఁ బడిరి. నీవీట బంధింపఁబడితివి. నీవెంత యార్చినను నీసేవకుల కువినబడదు. నీసేవకులెంతగింజుకొనినను బైటఁ బడఁజాలరు.

మానాయకుని, మాయుపనాయకులను బంధించితి నని విజ్ఞప్తిగకుము. వారీపాటికి తప్పించుకొని వచ్చుచుందురు.

నే నీవిలాసోద్యానవనరక్షకుఁడను. ఊర కిరువురు మువ్వరతో నింతటి దుష్కరకార్యమును సాధింప యత్నించుటకు మాయజమాను లంత తెలివిమాలినవారనియే భావించితివా?

మీలాలా మాయుపనాయకుల పాదములకు నిగళంబులు దగిలించుచుండ గ్రహింపనే లేదనుకుంటివా? మిమ్మింతవఱకు తేదలచియే వారల్లేమియు నెఱుంగనట్లు నటించి మీకు లొంగిరి.

మీరల్పజ్ఞానులుగాన నంతమాత్రమునకే చంకలు గుద్దుకొనిరి. మమ్ము చాల బాధించితివి. నీవెంత తెలివితేని వాడవైనను- పట్టదల గల వాడవగుట మాకేకుమేకయితేవో.

అందుచేతనే నిన్నిట్లు బ దించి చంపదలంచితిమి. నీవు మ
మ్మనేకవిధంబుల చిత్రవధ జేయింపవలయునని దలంచితివిగాని
నీకోర్కె దీరలేదు. ఇప్పుడు నిన్నీస్తాభమునకు బెడరెక్కలు
విఱచికట్టి నీనడుమునకుఁజుట్టు నొక గజమావరించునట్లున్న
నినుపచట్రముబెట్టి నీపాదములమొదలు మొలవఱకు నూని
వస్త్రాబులంగట్టి యంటితును. మీరు వాక్కులుగాన మా
టలతో సరిబుచ్చితిరి. మేము నీవలె వాగాడంబరము గల
వారముగాము. క్రియాశూరులము. ఇదిగోజూచుము. మేము
చెప్పినంతపనియు చేతుము. దిగువభాగమంతయు గాలి బొబ్బి
లెక్కినతరువాత నాబాధ నీవు రేపటివఱ కనుభవించినవెను
కపైభాగముగూడ నదేవిధముగానంటితును. బాలిశా! మమ్ము
బంధింపయత్నింతువా? నీవీ కార్యమునఁ జొరకుమని నిన్ను
హెచ్చరింప వినకుంటచే నీకిట్టి దుర్గతిబట్టినది. చచ్చుచుంటి
విగాన వైనపార్థన జేసికొమ్ము”

అని తెక్కలు పెనుకకు విఱచికట్టి నూనివస్త్రములు
దెచ్చి మొలకు గట్టుచుండెను. విషణ్ణవదనముతో:—

ఓనూ! మేము నీకృత్రిమము గనిపెట్టజాలక పోయి
తిమి. అందులకు దగినఫల మనుభవింప శిధ్ధముగా నుంటిని.
నాబుద్ధిలేమి కీశిక్ష నేననుభవింపవలసినదే. ఇంక బ్రదుకుమ
ననునాశ నాకులేదు. ఎట్లను జచ్చుచుంటినిగాన నాకడసారి
కోర్కెదీర్పము. అట్లుదీర్చెదవేని నేను విశ్చింతతో జత్తును”
అని రాజురావనియెను.

“సరే. అడుగవలసినదడుగుము” అని కట్లు కట్టుచు చే నరశింహము నెను.

రాజా—నీవు హంతకులలోనివాడవే గనుక రాముడును భీముడును మాకెఱిగించినదొంగల చరిత్ర సత్యమైనదేనా?

నర—కథయంతయు సత్యమేగాని కొన్నిమార్పులున్నవి.

రాజా—ఆమార్పు లేమియో జెప్పుదువా?

నర—మాయజమానియజ్ఞ లేదు చెప్పును.

రాజా—చచ్చుచున్న నాకెఱిగించినచో మీకేమి ప్రమాదము?


నర—నీవు చచ్చినతరువాతనైన- నీబూడిదకైన- తద్రహస్య మెఱిగింపము.

రాజా—పోనిమ్ము. సుభద్ర మీనాయకురాలగునో కాదో చెప్పగలవా?

నర—ఆమెయే మానాయకురాలయిన మీచేతులలో నింతకాలముండునా?

రాజా—అట్లయిన మాశ్యామలయా మీనాయకురాలు?

నర—నీయెట్టయెదు టామెనుగూడ గాల్చినెత్తుము. అంతటితో నీసందియము దీరును.



నరసింహము విదచిన యగ్నిపల్లకిరసఃనూనమిదబడి భగ్గుమండి...

..... ఆమంట లఃతెకంతడు సమిపించుచుండెను.

(చూ. 221 పేజి)

రాజా—పార్వతి దోషురాలా?

నర—కాదు.

రాజా—పోనీ నారాయణస్వామిమీనాయకుఁడేనా?

నర—కాదు. దోషులని వారి నిరుచుక నురిదీయింప
మేమాయెత్తు నెత్తితిమి.

రాజా—మీ నాయకానాయకులపేరు తెలిసింది.
నన్ను గాల్చివేయుము. నీకు పున్నెముండును.

నర—దొంగ-దొంగపేరు తేగాని నిజమగుపేరు తెలిసి-
గింపఁడని నీవెఱుంగవా? ఇక నన్ను బ్రశ్నింపకుము. మా
యువనాయకులు వచ్చెడివేళ గావచ్చినది. వారు వచ్చునప్పు-
టికి నీవు గాలుచుండవలయును. నీవు గాలుచుండఁగా వారు
చూచిరేని నాకెనలేని బహుమానమిత్తురు. ఇక లేనిపోని
యడియాసలకుఁజోవక- నిశ్చింతగా భగవంతుని బాధింపు-
ము. నేను మానాయకులకంటె మంచివాఁడనుగనుక నీకింత
సమయమిచ్చితిని. కానిమ్ము. తరువాత శరీరబాధతో దైన-
పార్థన జేయఁజాలవు.

ఇట్లని పెద్ద యినుపచట్రముదెచ్చి యాతనినడుము
చుట్టును దగిలించి, యావెనుక నొక కట్టముక్కకు గొన్ని
గుడ్డలుచుట్టి యది నూనెలోదడిపి యది యంటించుచు:—

ఏమిరాజారావు! నీదైవపార్థనమైనదా? నీచెల్లెలి
మామగారు గతించిననాటిరాత్రి నీలాంబరధారులమై యున్న

యింటి ప్రహరీగోడదాటుచు “రాజూ! రెండుమూడు దినములలో నీమరణశాసనము నయూరుజేసుకొమ్ము” అని హెచ్చరించితిని. నీవు వింటివిగావు. సరే. ఇప్పుడైన దైవప్రార్థనముగిసిందా? లేదా?

“ఛాం. ఛాం”.

అని రెండు పిస్తోలులు వరుసగా బ్రేలినధ్వనియును, ఆవెబ్బలుతిన్నవారార్చిన యార్పలును భూనభ్యంతరాళములు బద్దలయినట్లు వినంబడియెను.

రాజూ! ఈయకాలప్రళయమేమో చూచివచ్చి నీపనిబట్టెద. భగవంతుఁ డింకొక యైదునిమిషములు నీకు గడువొసంగినాఁడు.”

ఇట్లని చేతిలోనున్న “కాగడా” బట్టుకొని వెలుగుచున్న యగ్గిపుల్లలు బారవైచి దబాలున బాకవెలుపలకు బోయెను.

అదృష్టమున్నవా డంభోధిమధ్య నిరాధారుడై బడినను యెట్లో బ్రదికి బయటబడును. దురదృష్టవంతుఁ డరికాలుదడియని నీళ్ళలోబడియు గ్రుక్కెడు ప్రాణమును విడచివైచును. సర్వశక్తిమంతుడైన పరమేశ్వరుని నియామకమెవ్వరెఱుంగుదురు. నరశింహమువిడచిన యగ్గిపుల్ల కిరసన నూనెమీదబడి “భగ్గున” మండి యటనున్నగుడ్డ యంటుకొని రాజారావువైపు రాజొచ్చెను. ఆమంట లంతకంతకును

సమీపించుచుండెను. కడలుట కవకాశములేని రాజారావు
కన్నీరువిడచుచుండెను.

ఎనిమిదవ ప్రకరణము.

ఈసీలాంబరుఁ డెవ్వఁడు.

నరసింహ మీవలకువచ్చి కాగడా వెలుగున నిటునటు
పరిశోధించుచుండెను. వెలుపలనంతయు గాఢాంధకారమే.
చీకటిలోనున్న వారాదీపము వెలుగున దనకు గన్పింతురా?
కాని చీకటిలోనున్నవారికి తాను విధిగా కన్పడితీరును. ఈ
సంగతి యామందుఁ డూహించుకొనలేదుగాఁబోలు.

ఆతఁడట్లు చూచుచుండఁగనే మిగుల సమీపమున
“ఘాం” మని పిస్తోలుప్రేలెను. “హా” యని నరసింహము నేల
వ్రాలెను.

“బావా! చీకటిలో గొట్టుటచే భీముఁడు గతించెను
గాని రాముని పక్కకు దెబ్బతగిలి క్రిందఁబడినాఁడు. ఇక్క
డీదొంగడిఁజెక్కివు నరసింహముగూడ దెబ్బతిని, క్రిందఁబడి
నాఁడు. ఈతనికిని తొడలకు దిగువభాగముననే దెబ్బతగిలి
నది. రమ్మ. రమ్మ. లోనికిపోయి మనవాండ్రును విడిపింతము
రమ్మ.

అని యిరువురుయువకులు బిలబిలలాడుచు లోనికి జొరబడిరి.

సరిగా యాక్షణముననే రాజారావు శరీరముపైనున్న నూనెగుడ్డ లంటుకొనుట బ్రారంభించెను. లోనికివచ్చిన యిద్వరదిగాంచి చిటికతో సంగతి గ్రహించి యచ్చటనున్న యిసుక గబగబ చేతులతో నెత్తి యాతనిపైఁ బోయుచుండిరి.

రాజారావు దేహస్మృతి లేక యట్లేముండెను.

నిమిషములో రాజారావు నాభివఱకు నిసుక గుట్ట రేర్పడిపోయెను.

భగవదనుగ్రహమువలన రాజారావకాలమృత్యువాత నుండి రక్షింపఁబడెను.

తరువాత నాయిసుక దీసివైచి- యావెనుక నూని గుడ్డలువిప్పి- యనుపచక్రము దొలగించి యాతనినొక సమున్నత స్థలంబునఁ బడుండబెట్టి వెలుపలకువచ్చిరి.

వీరికి సహాయులుగావచ్చిన పోలీసువారు దెబ్బలుతిని పడిపోయిన యామువ్వురను బాకసమీపమునకు జేర్చిరి. యిరువురును వెడలి వారిని బరీక్షించిరి. వారనుకొనినట్లు భీముఁ డీశోకమును విడచిపోయెను. రాముఁడును నరసింహమును జావలేదుగాని కాళ్ళపై దెబ్బలు తగులుటచే నట్లే చిడిముండిరి.”

వారిని జాగ్రత్తగా చూచుచుండుడని వారికిజెప్పి వారి లో నిర్వురను దీసికొని రాజారావుచెంతకు వచ్చిరి. రాజారావున కప్పుడే స్పృహవచ్చెను. కండ్లుదెఱచి చూచెను.

“కొంచెము మంచిసీళ్ళున్నవేమో జూడుడు.” అని రాజారావనెను.

వెంటనే వారాప్రాంతమెల్ల వెదకి కట్టకడపట కొక కుండలోనున్న సీళ్ళు దాహమిచ్చిరి. ఆదాహముత్రాగి యిం చుక తెప్పిరిలి యొకక్షణ మూరకుండి కూర్చుని—

“మీరీ యాపత్కాలమున నిక్కడి కెట్లువచ్చిరి” అని రాజారావనెను.

మీరు మమ్మట గాపుంచి యిటువచ్చిరి. వారు బంధ ములలో నుందురుగదాయని తలంచి మేమావలకు బోయి గోడవెనుక నక్కితమి. మాకోర్కె ఫలించినది. అందొకఁడు రెండవవానితో నిట్లనియెను.

“ఓరీ ! మన సరళింహము రాజారావును జంపితీరును. మిగిలినవారిని బంధించుటో- వధించుటో జరిపితీరును. నిజ మగు నేరస్తులే యనుకొని సుభద్రానారాయణస్వాముల నురితీయుదురు. ఇంతటితో నీకథ యీవిధముగా ముగియును. తరువాత మన నాయకానాయకులను గలిసికొని సుఖముగా బ్రదుకవచ్చును.”

ఇట్లు చెప్పుకొనుచునే సంకల్ప విప్పుకొని యీవల
బడిరి. అప్పుడే మీరుచెప్పిన పోలీసువారు వచ్చిరి. “మా
వెంటరండు” అని వారిని హెచ్చరించి వారినీ వెన్నాడితిమి.
అట్లా వెన్నాడుచునే మాపిస్తాళ్ళ లోడింగుజేసితిమి. అలవాటు
లేనికారణమున నిందు కాలస్యమైనది. ఎట్లా లోడింగుచేసి
కొట్టితిమి. భీముడు భీమనాద మొనరించి గతించెను. రాము
నకు జట్ట విరిగెను. నూతనడిప్పెక్కివు నరశింహమా యలికిడి
విని కాగడాతో నీవలకు వచ్చి మాచే దెబ్బతిని భూదేవికి
సాష్టాంగనమస్కార మాచరించెను. మేము లోనికి వచ్చి
చూడ మంట అప్పుడే నిన్ను ముట్టుకొన బ్రారంభించెను.
రాని నాడితిమి.

ఇంతకును వైపము మాపట్ల నున్నాడు గనుక నీవు
జీవించితిని. నిముష మాంలస్యమైనచో మాప్రియత్న మడివి
గాచిన వెన్నెలయునుపోవును. పరమేశ్వరుడే లేనిచో బా
పాత్ములకు జయము లభించితీరవలసినదే. బావా ! నీయ
నుజ్ఞ లేకుండ నేనొక కార్య మాచరించితిని తమింపు. “నిజ
మగు నేరస్తిలే యనుకొని సుభద్రానారాయణస్వాముల
నురీతీయుదురు” అను దొంగవార లనుకొనుటచే మాచిన్న
వదినె కీవ్యవహారమున జోక్యములేదని యామెకుగూడ
బురుష వేషమువైచి దీసికొనివచ్చితిని. అందుకు తమింపుము.

ంట వచ్చిన లాలాగోవిందులేరి ? అని సార్వతి యడిగెను.

చదువరీ ! రిచ్చపడకుము. గోవిందుడు కూరగాయలమ్మవాడై పార్వతిని దప్పించిన విషయమును సుభద్రయు నీకి తెలియక దొంగలును పోలీసువారును గూడ తహతహ బడుచుండుటయును—“సుభద్రతో నీమెను జేర్పము.” అని పెట్టెలకు తాళములు గట్టువానివేషమున రాజారావు గోవిందున కిచ్చిన యుత్తరముసంగతియును నింతలోననే మరచిపోదువా ? అట్లు మరచిపోవనియే యాసంగతి ప్రత్యేకించి చెప్పలేదు.

జీవితేశ్వరీ ! నిన్నిప్పుడు జీవితేశ్వరీ యని నోరార బిల్చుకొనుటకు నాకు సంపూర్ణమగు హక్కుగలదు. పోకుండు నీవు నిల్చుకొనిన నా ప్రాణములకు నీవే యధీశ్వరివి. అనరశింహహతకుని నిక్కమగు డిటెక్టివనియే నమ్మితిని. నమ్మి మోసపోయితిని. లాలాగోవిందుల నిర్దురను బాతాళగృహమున కనిపితిని. అందుండి తప్పించుకొనునప్పుడే నాకాలామరలో బడినది. అది యాధారముగా గొని యాదుర్మార్గు డింత జేసినాడు. పాతాళగృహములో నీపెద్దవదినెయు, మీయమ్మ గారును నిర్బంధింపబడియున్న మాట వాస్తవము. ఈకథ కంతకును నాయకు లెవ్వరో యిప్పుడు మీకెల్లరకును దేలి పోయియుండవచ్చును. ఈయొక్కక్షణము దాటినచో నాబల వన్మరణము- సుభద్రయురి జరిగిపోవును. నీగతి యేమగునో యెవ్వరు చెప్పగలరు? మీయబయ, మీవదినెయు జ-

వారిలోనే జమకదా ? అనుకొన్న స్త్రీవిధముగానే జరిగినచో యీతీసివేతలో మిగిలినవారు లాభపొందినట్లై నిరీక్షించియుండిరని తేలుచున్నదిగదా ?

ఆవిషయమై మనము తరువాత నాలోచింతము. మునుముందు మనవాండ్రును దప్పింపవలయును. దెబ్బలుతిన్నవారు మరల పారిపోవుట కవకాశము లేదుగదా ?

“అట్టి యాశ వారికిం కీజన్మమున లేదు” అని సుభద్రయనెను.

సరే. దీనిని తెలుచువిధాన మాహాతకునివలన నెఱింగితిని. ఈమారు జాగ్రతగాఁ దెలుతమురండు.

అని యిచ్చుక శ్రద్ధతో గమనించి వెనుకటియట్లే దానిని దెలుచి యది మరల పడిపోకుండునట్లు తాత్పర్యముతో బిగించి యామువ్వరును లోనికి దిగిరి.

ఆలోపల పాడువడిన గదులు మూఁడుమాత్రమున్నవి. వానికి తాళములు బిగింపబడి యుండలేదు. లాలాగోవిందు లిరువురు బిచ్చివారివోలె బచారుసేయుచు వచ్చినవారిని జూచి:—

బాబూ ! బ్రదికి బయట బడితివా ? పైనజరిగిన యల్లరియంతయు జెవులార వింటిమి. కాని యేమిచేయఁగలము ? మేము పైకివచ్చుట కాధారములేదు. యిక్కడ బడి యుంటిమి. కాంతమ్మగారు జీవచ్ఛవమై యొకచో బడియున్నా

రు. శ్యామలాంబగారొక గదిలో వాలఖిల్యపక్షివోలె తల క్రిందుగా వేలిలాడుచుండిరి. ఆమెను విడిచితిమి. ఆ యిల్లా లత్తగారి సమక్షమున గూర్చుండి వెక్కివెక్కి యేడ్చుచున్నది. దయచేయుడు.”

అని యామువ్వర నాగదిలోనికి దోడ్కొనిపోయిరి. ఒకరినిచూచి యొకరు బారుమనియేడ్చిరి. స్త్రీలదుఃఖమునకు బరిమితి లేకుండెను. రాజారావు, లాలా, గోవిందు లానల్వర నెట్లో కృత్యాద్యవస్థ మీఁద నూరడిలజేసి వెంటనే వారిని వెంటబెట్టుకొని పైకివచ్చి గోవిందుని, యొకరక్షకభటుని యటగాపుంచి దెబ్బలుతిని పడినవారిని, చచ్చినభీమనిగూడ గ్రామములోనికి దోడితే భటులకాజ్ఞాపించి తక్కినవారెల్ల నర్ధరాత్రి మీరునప్పటికి పిరాపురముచేరి యొకరహస్యస్థ లంటున విడిసిరి.

సరిగా నాక్షణముననే యొకనీలాంబరధారుఁ డాయొంటిచుట్టు బ్రదక్షిణమాచరించుచు నెట్లైన లోనికిబోవలయు నని విశ్వప్రయత్న మొనర్చుచు నెట్టకేల కొకతలు పించుక నొత్తిగింపఁగలిగెను కాని యాద్వారము తనపుట్టి మునిగిపోయినట్లు “కిట్టు” మని శబ్దముజేసెను.

ఆపత్సమయములోనున్న కారణమున నాయొంటిలోని వారెవ్వరును నిద్రించుట లేనికారణమున నాశబ్దమెల్లరును వినఁగలిగిరి. వెంటనే రాజారావు శ్యామలకును, సుభద్రా

పార్వతులకును సౌజ్ఞయొనర్చి సిద్ధముగనుండుడని హెచ్చరించి పిస్తాళుచేబట్టి వీధిలోనికి రాదొడంగెను. ఆయలికిగని పెట్టి నీలాంబరధరుఁడు పలాయనసూత్రమువలంభించెను. అది చూచి రాజారావు వెన్నుటెను. ఇంతవఱకు బరుషవేషమున నేయున్న బార్వతిగూడ వానిననుసరించెను. ఆమువ్వురును నొకరివెనుక నొకరు బరుగిడుచుండిరి.

కొంతదూర మరుగునప్పటి కేదియో యుత్సవమెచురగుటచే నానీలాంబరుఁడు ముందుబోవుట కవకాశములేక యింకొకవైపు మరలి చటాలున నొకమొండిగోడదూకి లోనబడి యెను. మొదటివానికంటె మిక్కిలిచురుకుఁగా రాజారావుగూడ నాగోడదూకి లోనబడి యిటునటుజూచెను. చదువరీ! ఆయిల్లెవ్వరిదో గ్రహించితివా?

ఆయిల్లే రఘునాథరావుగారిది. ఆయిటియం దిప్పుడెవ్వరున్నారు? మాధవరావు, రఘునాథరావు, బలవంతరావులు మృతినొందిరిగదా? శాంతమ్మ, శ్యామల, పార్వతి, సుభద్ర, చూమెకుమారుఁడగు కుమారమాధవరావు యింతకొకక్షణము క్రిందటనేగదా యికొక రహస్యస్థలంబున విడిసియున్నారని చెప్పితిమి. ఇంక కామేశ్వరరావుక్కడమా త్రేమే యాగృహమునం దొంటరియై యున్నాఁడు. మనహిందూలాప్రకార మాయావదాస్తికిని యాతఁడే హక్కుదారుడై యున్నాఁడు. కుమారమాధవరావు మైనరు.

రాజారావట్లు చూచుచుండగా నానీలాంబరుఁ డా యింటిలోనికి బోయినట్లు గన్పడెను. వెంటనే తనయనుమానము దీర్చికొనుటకై రాజారావు ముందున కరిగిచూచెను. ఆ సమీపమునందున్న గదినుండి మిచుకుమిచుకుమనుచు దీపపు కాంతి తలుపుసందునుండి కన్పడుచుండెను.

ఆగదియందున్న దీపమాక్షణముననే యారిపోయెను. ఇక నేమి యానీలాంబరుఁ డాయుటబ్రేవేళించి దివ్వెనార్పివై చెనను యనుమానముః ధృఢపఱచుకొని తలుపు గుభాలున గెంటెను. ఆత్మోపుష్కో గడియయూకిపోయి తలుపులు విడి పోయెను.

తొమ్మిదవ ప్రకరణము.

గాజులచేయి యెవ్వరిది?

“ఎవరువారు?”

“మీరెవ్వరు?”

“కటికిచీ, కటిలో నాయుటఁ బ్రేవేళించి పైపెచ్చు నే నెవ్వరనని యడుగుచున్నావా? దుర్మదాంధా! నీవు హంతకు డనా? హంతకునకు సహాయుడవా?”

“నీవు కామేశ్వరరావువా?”

“ఔను, మరి నీవో?”

“నేనపరాధరహస్యపరిశోధకుఁడను.”

“శ్యామలరావువా?”

“కాదు. రాజారావును.”

“దురాత్మా! నిన్నుజూడవలయుననియే నేనాశించి యుంటిని. నీవు దొరికితివి. ఇంకీనాఁడు నాచేతులనుండి తప్పించుకొనిపోలేవు. నిన్ను జుపినందులకు నాభార్య నన్ను నిందించినను సరియే. తొలుత నీవు చచ్చినగాని నాభార్య నాకులభింపదు.”

“సీభార్య నీకు లభించినజాలునా? కన్నతల్లి గంగపాలై పోయినను సరియేనా?”

“నీవు చచ్చినచో మాయమ్మ, మాచెల్లెలు, మామ రదలు, మాకుర్రవాఁడు, నాభార్య వీరుదఱుకు బైటబడుదురు. నీవే యీకథకంతకును నాయకుఁడవు.”

“కామేశ్వరరావు! ప్రబలమాయోపాయమున నీ రాజారావు నిందుదెచ్చితిని. మీవాండ్రయనికి గనిపెట్టితిని గాని వీరుండఁగా వారిని విడిపించుటకష్టము. కలియబడి కత్తి తోఁబొడిచివేయుము. సంతోషపకుము. నాపేరు శ్యామలరావు. నేనెన్నియో మాయ వేషములు వేసి వీని నిందుదెచ్చితిని. తరువాత తక్కినసంగతులు చెప్పెదను. ప్రస్తుతము పని గానిమ్ము.”

“ఓదుర్మతి! శ్యామలరావు! చాకచక్యమున్న మగ

వాడవేని నాయెడుటకువచ్చి నేను హంతకుడని నిరూపించి నీచేతులతో నన్ను జంపుము. ” అని రాజారావనియెను.

“ఆశ్యామలరావు D. S. P. గారిచే నిర్ణయింపబడిన నూతన టెక్టివు. నేను స్వయముగా కాకినాడవెడలి వారిని దర్శించి గోరుటచేవారగారితని నిందురహస్యముగా బంపించిరి. అతఁడందువచ్చి విశేషశ్రమతో నిన్ను గనిపెట్టెను. నీవింక పారిపోవాలవు. నిన్ను బలవంతముగాబట్టి చంపకమానను. ఇట్లనుచు కామేశ్వరరావు దీపమును వెలిగించి వెంటనే వానిపై గలియబడెను.

ఎట్లయినను ఘోటకబ్రహ్మచారియగు రాజారావు కామేశ్వరరావుకంటె బలవంతుడగుట కామేశ్వరరావును వెంటనే క్రిందబడవైచెను.

కామేశ్వరరావు వెంతబలహీనుడైనను రాజారావునకు లొంగుటలేదు. ఇరువురును బెనుగులాడుచునే యుండిరి.

దురాత్మా! నిన్నింక దాటిపోనిత్తునా? నారహస్యస్థలము నుండి నిన్నింతవఱకు దరుముకొనివచ్చి యూరకపోనిత్తు ననుకొంటివా? ప్రత్యక్షముగా గనపడిన హంతకుని విడచుటకు నేనంత బుద్ధితేనివాడననుకొంటివా? నీకు సంకల్పవైచి నీపైనున్న నేరములన్నియు ఋజువుజేసి న్యాయస్థానమున నీకురిశిక్ష విధింపజేయకున్న నన్ను రాజారావని బిలువకుము.

ఇట్లనుచునే యాతనికి సంకెలలు దగిలింపబోయెను.

“అన్నా నన్ను జూచియైనను నీ బావను తుమింపవా?”
ఇట్లనుచు దడాలున శ్యామల వచ్చి రాజారావు పాదములపై
వ్రాలెను.

“చెల్లీ! ఇప్పుట్లహృతకులు మన తండ్రిగారైనను నిర్దా
క్షిణ్యముగానురికంబమెక్కింతును. అట్టియెడ బావయని యీ
తనిక్షమింతునా? ధర్మమునుండు బాంధవ్యమునా కెంతమాత్ర
మును గాన్పించదు.” అని రాజారావనియెను.

“నా ప్రార్థన చెల్లింపవా?”

“చెల్లింపను.”

“నీవు నాపసుపుగుండు చెడగొట్టి—నన్ను ధోగతి
పాలుజేయ సంకల్పించుకొంటివి గాన మన బాంధవ్యమునకు
జలాంజలి యొసంగి నేను నిన్నెదుర్కొనుచున్నాను. ఏది
యెట్లున్నను—నా సతీధర్మమును నేను బాలించుకొని—
నాపతిని నేను రక్షించుకొనుట నాకు ధర్మము. నీవు వానిని
విడువకున్న నిన్నీ కత్తితో బాడిచివైతును.”

ఇట్లనుచు శ్యామల కత్తిబట్టి రాజారావుపై కుటుక
బోయెను.

చూచున వారి కిరువురకును మధ్యనింకొక వృక్తియ
ద్దము వచ్చి శ్యామల వక్షస్థలమునకు బిస్తోలు గుఱిచూపి:-

“వదినా! నీభర్తను గాపాడుటకై నీవెట్టిధర్మమును
దలంచి యీకూరకృత్యమునకు సాశిద్ధురాల వైతిరో—

అట్లే — ఆధర్మమునే దలంచి — నాభర్తయగు రాజారావును రక్షించుకొనుటకై నిన్నడ్డుకొనుచున్నాను. కాలు కదపితివా నీవే ముందు గడతేరుదువు. మాటాడక కత్తి వ్రాల్చుము.”

అని పార్వతీయనెను.

“పార్వతీ ! నీయన్నగారి బలవన్మరణమున కీవంకీకరితువా ?”

వదినా ! నీయన్నగారినే నీచేతులార చంపనుంటివే. అది ధర్మమా ?”

“ఆతఁడు నాకొంప నమాంతముగా గూల్పదలచెను”

“మీయన్న తలచెను గాని — మీయన్న చేసిన దురంతములకు లెక్కయున్నదా ?

“అగుగాక — నే నుండఁగా నాభర్తపై నీగవ్రాల నీయను ”

“త్రాఁచుబామును రక్షింపరాదు. తన్ను గన్నతండ్రిని జంపి — తల్లి ననేకగతుల నేడ్పించి — మూలవిరాట్టగు తాతగారిని బోగొట్టి — తమ్ముని బలవంతముగా జంపిన పాపాత్ముని రక్షింతువా ? నీవిత విశ్వాసముతో నుంటివిగదా ? నీయం దాతని కావిశ్వాసమున్నదా ? ఉన్నచో నిన్ను నిర్భాధింపఁగలఁడా ?”

“మరదలా ! నీమూటలు నాకు వినఁబడవు ? నామగని నేరక్షించుకొనక మానను.”

“అట్టి యుద్దేశము నీకున్న నీమాయుర్దాయ మింతతో సరి” అని పార్వతీయ నెను.

“మీనల్వరకును నేటితో యాయుర్దాయము సరి” ఇట్లనుచు నొక భీకరాకారుడగు నీలాంబరధారుడటకు వచ్చెను.

ఆతనిని గాంచి శ్యామల పార్వతు లిరువురును బారి పోయిరి. రాజారావు కామేశ్వరరావును విడచి యాతనిపైఁ బడి చేతనున్న పిస్తోల మాంతముగా లాగుకొని యాపిస్తోలు పిడితో బలవంతముగా ముక్కుపై గొట్టెను. పాపమంత బలవంతుడను నాదెబ్బతో గిరగిర దిరిగి పడిపోయెను.

ఆతఁడు బడిన యుత్తరక్షణముననే మరల గామేశ్వరరావుతో గలియబడియెను. ఇంతలో నింకొక నీలాంబరధారుడు ప్రక్కఁగా బ్రవేశించి “రాజూ ! చచ్చితివి” అనిచేతనున్న కత్తిసూటిచూచి విసరివైచెను. హెచ్చరిక వినుటతోడనే రాజారావు జతకిలబడియెను. ఆదెబ్బతో రాజారావు నడచివేయుదమని ముందునకు పొలుచున్న కామేశ్వరరావు ప్రక్కలో నొకత్తి పిడివఱకును దూరిపోయెను. హఠాత్కారములతో గామేశ్వరరావు పడిపోయెను. అది గనిన వెంటనే యానీలాంబరుడు పారిపో జొచ్చెను. వాని రాజారావు పంపెను.

ఒకరు ముందును, రెండవవారు వెనుకను మిగుల పట్టు

దలతో బరుగిడుచుండిరి, ఇంకను చీకటి మిగుల దట్టముగా నున్నది. కాని తెల్లనాగుట కింకెంతకాలమో లేదు. ఆ చీకటికి తోడు నాడు పొగమంచు గూడ సమృద్ధిగా లేచెను.

తెల్లవారినచో శనివారము. ఆనాడు పశువులసంతో యగునని పాఠకమహాశయు లెఱుగుటయే గాక, క్రిందటి శనివారమునాడే రఘునాథరావుగా రింట దురంతములు జరుగుటకు ప్రారంభమనియు నెఱింగియే యుండిరి.

నాటిసంతకై తూర్పునుండి పశువులు విస్తారముగా వచ్చుచుండెను. ఈ త్రోవనైనచో దొరకిపోవుట కవకాశములు దొరకుననియో యేమో పల్లమునకుఁ దిగి చేలగట్లుబట్టి పారిపోవుటకై సంకల్పించుకొని యాముందు పారిపోవువ్యక్తి పల్లమునకు దిగబోయి బోర్లపడిపోయెను.

వెన్నాడిన రాజారావదిగాంచి:—

“దొంగ దొరకితివి.” అని చేయి బట్టుకొనెను.

దురాత్మా! ప్రాణములతో నీకు దొరకను. ఇట్లనుచు నే కత్తితో గుభీనుని గుండెలతో బొడుచుకొనియెను.

రాజారావా కత్తి నెట్లయినను బట్టుకొనవలయుననుకొని యత్నించి చేయి విసరెనుగాని యాచేయి కత్తిపైబడక యాదొంగచేతి మణికట్టుపైబడి యాచేతినున్న యొకటి రెండుగాజులు చిట్టిపోయెను.

పదియవ ప్రకరణము.

కాలసర్ప మెవ్వరు ?

కృమకృమముగాఁ బొగమంచు విడిపోవుచున్నది. కొద్దికొద్దిగా మనుజులను గుర్తించుటకు దగిన యవకాశము గలుగుచున్నది.

రాజాగారాజులు చిత్రిపోయిన చేయి నట్లే విషవ మండఁ బట్టుకొని “ఈ గాజుల చేయి మెప్పిదా ?” యని యాలోచించుచు—ఆవచ్చియు రాని వెలుతురులో నావ్యక్తి వదనమును నిరీక్షించిచూచెను.

ఆ వెలుతురులో నావ్యక్తి యెట్లు గాన్పించుచున్నది ?

శిరస్సున కొకకుచ్చు తలపాగయున్నది. ఆకస్మికము గా గిందఁబడటచే నా “పాగ” యిమక సడలియున్నది. ఫలమునఁ జక్కగా దీర్చి దిద్దిన నిలుపునామ మున్నది. ఒడ లినిండ నీలి “లుంగీ” ధరింపఁబడియున్నది. పాదములకు రత్న మజోడున్నది. నూనూగుమీసమా వదనమండలమున కొక శోభగూర్చుచున్నది.

“ఈమీసములు ‘కత్తెరదెబ్బ’ తినకుండు నున్నచో నీవదనమింకను శోభాయమానముగా నుండి యుండును.” అని యాతఁ డనుకొనియెను.

చేతులనున్న గాజులు రాజారావు మనస్సు నూరక కలచినైచుచుండెను.

“వేషమును బట్టి పురుషుడా ? గాజులనుబట్టి కాంతయా ?” అని యాతఁ డాలోచించెను. ఆతఁ డీసమస్యను పూర్తిచేయఁజాలకపోయెను.

తన సంశయవిచ్ఛేదము గాకుంటచే నిక నూరకుండ జాలక తలపాగదీసి పారవైచెను. వెంటనే కేశదామము విడివడి భూమిపైబడెను.

ఏమి? పురుషున కింత “బట్టి” ఉండవచ్చునా ? ఉండదుండదు. నిక్క-మున కేవ్యక్తి స్త్రీయే. సందేహములేదు. ఈమీసమును గృత్రిమములే. ఇట్లనుచునే చటాలున మీసములపై జేయివైచెను.

“అయ్యా ! నీకు బున్నెముండును. నాగుట్టు వెల్లడిచేయకుము. ఈకథారంభము నుండియు నాకున్నమార్ప నశించిపోవుటచేతనే నేను మీకు జిక్కి బలవంతముగా—అభిమానధననౌట నాకు నేనే ప్రాణములను గోల్పోవుచున్నాను. నాచావుతో మీశత్రుసంహారమైనది. మీరు నన్నింకవమానము బాలుసేయక—అనఁగా మీరైనను నాపాపిష్టివదనమును జూడక—నారూపు మాపివేయుఁడు.” అనుచునే యాతనిచేయి బట్టుకొనియెను.

“...నీవిన్ని విధములగా దింకొక యిన్నివిధముల గోరినను నీగోర్కె చెల్లింపఁబడుట కవకాశము లేదు. నీశవమునైనను న్యాయస్థానము చెంత నల్వరును జూచి...ఛి...ఛి...”

యని నల్వరును నీవై నుమియవలయును. అప్పుడుగాని నా హృదయమునకు శాంతి చేకురదు. అప్పుడుగాని హంతను బట్టితిననుకీర్తి నాకురాదు. నీవు పదిమంది కంటఁబడక తప్పదు. నీశవమునకైన నమర్యాద జరుగక తప్పదు.” అని రాజారా వనియెను.

“...అయ్యా ! నీవట్లనుట భావ్యముగాదు. నీవిదివఱ కెంతయో నన్నుఁ బ్రేమించితివి. నేను దోషినని యెఱుంగక నీవు నన్న నేక విధముల రక్షించితివి. అట్లు నీవు రక్షించుట కనువగు మార్గములన్నియు నేనే గల్పించితిని. రక్షించుటకు నీకవకాశ మొసంగి — ఆరూపమున నేను నిర్దోషి నని నీవను కొనునట్లు చేసితిని. నీవు నన్నుఁ బ్రేమించిన ట్లేలోకమున నిం కెవ్వరిని నీవు ప్రేమింపలేదు. అట్టి నీప్రేమను—నీవే దిగ మ్మింగి—నన్న నచూనపఱుప సంకల్పించుట నీకు తగదు. శరణాగతరక్షణ మవశ్యకర్తవ్యము. నాపై నీకంత—చచ్చు టకు సిద్ధముగా నున్న నాపై నీకంత—కక్ష దగదు.”

నీవై నా కెట్టికక్షయును లేదు. నాప్రతిజ్ఞ నేను నిర్వ ర్తించుకొనక తప్పదు. నీశవమునైనను బట్టి దొరతనమువారి వశ మొనర్తు నని D. S. P. దొరగారి చెంత ప్రతిజ్ఞ పట్టితిని. అది చెల్లించుకొనక తప్పదు. నీవు దోషివని తెలియనంత కాలము నిన్ను నేను ప్రేమించియుందును. తెలిసియు ప్రే మించుట కంత తెలివిహీనుఁడను గాను”

ఇట్లనుచు నామీసములు లాగి వేయబోవః—

“బా—వా—న—చ్చ—గా—పా—డ—వా?”

“ఆఁ ఆఁ...వ...మి...?...నీ...వు...పా...ర్వ...తి...
నా?”

“ఔను...రక్షించుము.”

“హా ! ఎంతకష్టము ! ఎవ్వరిని నాప్రాణాధిక్యముగా
నెంచుకొంటిరో—నాజన్మ కెవ్వరిని పరమావధిగా నెంచు
కొంటిరో—ఎవ్వరితో నాకేప్రపంచమున్నట్లు భావించితిరో
ఎవ్వరు కనపడకున్న జగమెల్ల సర్వశూన్యమైనట్లు భావించు
కొంటిరో—అట్టి—ప్రేమైకస్వరూపిణి—పా—ర్వ—తి—

“బావా ! విచారింపకుము. విచారించుట నినుబోలు
ప్రాజ్ఞునకు లక్షణముగాదు. నాయొనర్చిన దుర్మార్గముల కం
తులేదు. ఒకప్పుడు నీప్రేమకు నేనధికారిణి నైతిని. ఇప్పు
డాప్రేమ నేను తిరిగి వాంఛించుటలేదు గాని—నీకు నాయె
డలఁ గలప్రేమను బురస్కరించుకొని—నామర్వాద గాపా
దుమని నిన్ననేక విధములగా పాదద్వయంబంటి వేడుచున్నా
ను.”

అబలా !...లేదు...అట్లుచేయుట కవకాశ మెంతమా
త్రమును లేదు...నీ—మ—ర్యా—ద—గాపాడుట కెంత
మాత్రమును వీలులేదు...నీ...ప్రేమకును...నీ—దుర్మార్గ
ములకును...తగిన ప్రతిఫలము నీకు జూపింతును. అంతకంటె

నే జేయుచది—చేయఁగలిగినది—ఇంకేమియ లేదు.” అని రాజారా వనియెను.

“ఎల్లు”

“మన మొండురులము బ్రేమించుకొంటిమిగనుక - నాప్రేమస్థానమవగు నీ కేరూపమున నైన నేమి ప్రాణములు వీడుచుంటివిగాన- నీ మొదటిగుణములనే దలఁచుకొనుచు - నేనామరణాంతమును- బ్రహ్మచారినై నీకూత్మకు శాంతిగూర్తును. ఇది నీవు నాయెడల జూపినప్రేమకు బ్రతిఫలము. నీ దుర్మార్గములకు దగిన ప్రతిఫల మేమియో నీకెఱిగించియే యున్నాను.” అని రాజారావనియెను.

“బావా ! నీప్రేమస్వరూపిణి- అవమానము పాలయి బోవ- ఆమె శవముపై బ్రజలెల్ల నుమియుచుండ నీవు కండ్లారగాంచి- సహింపఁగలవా ?”

“సహించుట కష్టమే...”

“అట్టి కష్టమున కేల గుఱియయ్యెదవు ?

“సత్యదీక్షకొఱకు ”

ఇట్లనుచునే బలవంతముగా మీసములు లాగివెచ్చెను.

ఇప్పటికి వెలుగుగూడ బాగుగా వచ్చెను. ఆ వెలుంగున నావ దనమును దేజీబాటజూచి—

“వః ! నీవేనా !” అని రాజారా వఱచెను.

“అగును. చారింపకుము. నేను పార్వతినని యను

కొనియైననాదుర్భాగమును వెల్లడింపవను నాసక్తిమెయి నిన్నిట్లు కడసారిమోసగించితిని. నీసత్యవర్తనమున కెంతేని సంతసించితిని. ఇంతవఱకు నీవిచ్చిన టిలిగ్రాము లొకటియు సిఠాపురమువిడచి బయటికి బోకుండ నేర్పాటులుగావించితిని. అందుచేతనే బందుగులెవ్వరును రాలేదు. ఈమారు రావలసిన బందుగులెవరైన నున్నచో తంఱినిచ్చి రప్పించుకొమ్ము. ఈ కత్తిపోటువలన నా బాధ నిమిషనిమిషమునకును హెచ్చుచున్నది. ఈకత్తి బెటికివెచి నాబాధానివారణ జేయుము.

ఇదిగో! నీ కెఱింగింపవలసిన విషయములు రెండు మూడున్నవి. చెప్పుచుంటిని వినుము. నేను నీపెదతండ్రికు మార్తెను గాను. అందుచే నీకు సోదరినిగూడగాను. నేను పండ్రెండుదినముల బిడ్డనైయున్నప్పుడు - నీపెదతండ్రి - నాజననీ జనకులను - వారి సహాయులతోసహా - పోలీసుపరముగావించి - నన్నుమాత్ర మాత్రం కన్నపుత్రికవోలె బోషించెను. నాజనకుడు పోలీసుపగమైనతరువాత - గూడెములోని యాస్తి దొరతనమువారిపరము జేసి నిగూఢముగానున్నద్రవ్యము - తనకప్పుడు సహాయ మొనరించిన రామునకును - భీమునకును బంచెను. రాముడును - భీముడును నీకెఱిగించిన దొంగల చరిత్రమంతయు సత్యమైనదేగాని - అందు గొన్ని మార్పులున్నవి. ఆమార్పులే నీకెఱిగించుచుంటి వినుము. దొంగవారపుత్రిని బెంచినవానిపేరు 'రామచంద్రగౌవని' వారుచెప్పెరు.

నాతోడికోడలు తండ్రిపేరు రామచంద్రరావుగనుక నీకు నమ్మికగువరుటకై వారట్లు చెప్పిరి. నేను దొంగలనాయకుండగు దుర్దమునిపుత్రిని. నాతలిదండ్రులు నాకుంచినపేరు “కాలసర్పము.”

రామచంద్రరావునకు బదులు నారాయణరావనియు సుభద్రకు బదులు శ్యామలయనియు- నారాయణస్వామికి బదులు- లక్ష్మణసింగని- మార్చుకొంటినేని నాసహాయులు నీకు చెప్పిన కథయంతయు సత్యము.

రాజా—సరేగానినీవుదుర్దమునిపుత్రివగుదువోకావో సత్యమును గ్రహించితివా?

శ్యామ—నాకు నమ్మిక గుదురు నట్లుగానే వారు చెప్పిరి. నేనుపుట్టిన మూడవదినంబున నొకసర్పము నేనున్న మంచముపైకివచ్చి బుసకొట్టుట ప్రారంభించినదట. అప్పుడు నాజనకుఁ డమ్ముతో దానినేయ యాయమ్ము నాయీ దాడను చీరుకొనిపోయి యాపన్నగమును బరిమార్చినదట. ఇదిగో! ఆయానవా లిప్పటికిని యున్నది చూడుము. అదిగాక లక్ష్మణసింగు ప్రాయమువచ్చినతరువాత మావాండ్రిగూడెము ధ్వంసమైనది. ఆతఁడెట్లో పారిపోయి నారాయణుడను పేరు మార్చుకొని లక్ష్మణసింగని బిలిపించుకొనుచు- అదృష్టమున్నవాఁడుగాన కష్టపడి చదివి సర్కిలుయినస్పిక్తరైనాఁడు మేము గలుసుకొనిననాఁడు యీచరిత్ర మామూలచూడముగా నాకెఱిగించినాడు.

రాజా—శ్యామలా ! సుమారిటువదివన్నములు మిగుల
గౌరవనీయమైన కుటుంబములో మసలితివిగదా ? గౌరవము
గా బ్రతుకుటలోగల సుఖము- నీచతగా బ్రతుకుటలోగల
హౌన్యము నెఱుంగుదువుగదా ? చాలవఱకు జదువుకొని ప్ర
పంచజ్ఞానము సంపాదించితివిగదా ? ఇట్టి నీచకార్యమున కేల
నొడంబడితివి. కాకియై కలకాలము జీవించుటకంటె- హంస
యై యాఱుసుడియలు జీవించుట యుత్తమమను సత్యవాక్కు
నీవు వినలేదా ?

శ్యామ—ఏవాక్యమున కావాక్యమే సత్యవాక్కు.

“తలిదండ్రుల ఘనకీర్తిని

వెలయింపగ జేయువాఁడె ! విమలసుతుండౌ.”

అని బుధులాడలేదా ? అది సత్యవాక్యము గాదా ?
నేను “ దుర్దముని ” పుత్రినిగానా ? వీరాధివీర- విజయగండ
రగండ- దోర్గండమండిత- పురుషకేసరవిరుదాంకితుండగు
దుర్దమున కీయాంధ్రదేశమునం దెంతపేరుండెడిదో నీపెదతం
డ్రియెఱుఁగును. ఆతని యీడువా రెఱుంగుదురు. ఆపేరు
మాసిపోవుటకు నీపెదతండ్రియే కారణము. ఆమహానుభా
వుని సంతానమునైన నే నాతని కీర్త్యున్నతులు నిలుపవల
దా ? ఆతనికి బుత్రసంతానము లేనిలోపమును నేను దీర్ప
వలదా ? ఆయాశయముతోడనే నేనీ కార్యమునకు బ్రా
నుకొంటిని. నానిజచరిత్ర నాకు తెలిసినట్లునుండియు నా

మతి చెల్లించిపోయినది. అట్లు చెల్లించిపోవుట స్వాభావికమని యనగలవా? జన్మించిననాడో, యెప్పుడో చోరహస్తగతమైన బాలుడు. ఏపాతికవర్షములకో తిరిగి కాన్సింప ఆమెకు పాలు చేపునచ్చునను పెద్దలవాక్యమును లోసివేయగలవా? నాజననీజనకుల కష్టోద్రుతమును విచినప్పుడు- అంతవఱ కతివిర్మలముగా నున్న నామనము- ఆక్షణముగోమారి “కళవళ” పడుట కేమికారణము? నేను నారికుమారై నగుటయే. అందుచే నేనాదౌర్భాగ్యులకు లొంగిపోయితిని. నాబుద్ధి యెప్పుడు మూరినదో నాడే నాసత్త్వవర్తనమునకు జలంబలి యైనది. నాజ్ఞానవల్ల వైట్టిలతలువైచినది. నావివేకారణ్యమునకుఁ గుఠారయైనది.....ఇంక చెప్పవలసిన దేమున్నది?

దానితో నాదుష్టతయమునకు లొంగిపోయితిని. లక్ష్మణసింగును చేబట్టవలచితిని. వారి యభీష్టమునకు వ్యతిరిక్తముగా నేనేమాత్రము నడచిన ట్లకుమానము గలిగినను నాసర్వస్వమును దోచికొని నన్ను “బుక్కాపకీరుని” చేయుమని మోటుచుచ్చితిని. ఆనాడే వారు నాకు “మార్ఛియా” నొసంగిరి. ఇది జరిగినమూడవనాడు శనివారము. ఆనాటి రేయి మామగారు ఫలాఁగర మేమియు జేయవలదనియు- పాలుమాత్రముదాహముబుచ్చుకొందుననియు నాతో జెప్పిరి. యవకాశమును బురస్కరించుకొని కథాకథనమునోనికి దిగితిని.

రాజా—నీకాయాసము వృద్ధియగుచున్నది. నీవింక నొకటిరెండుగంటలుగూడ జీవించువని తోపదు.. నీదోషము సర్వము నొప్పుకొని పరమేశ్వరుని శిక్షనుండి కొంత తప్పించుకొమ్ము. నీవు తొలుత రఘునాథరావుగారి నేలచంపుటకై యత్నించితివి?

శ్యామ—ఈకుటుంబమునకు జెందిన యావదాస్తియు మాధవరావుగారి స్వార్జితము. మాధవరావుగారు జబ్బుగా నుండిరి. ఆయనముందు గతించినచో నీరూస్తి మిగిలిన కుటుంబమునకు విత్రీయమైపోవును. అప్పుడీసంపద కట్టకడపటకు మిగులు నాకులభిషనీయక. ఏవారసులో తన్నుకొని పోవుదురు. అప్పుడీ ప్రయాస వ్యర్థముగదా? రఘునాథరావుగారు ముంకుబోయినచో మాధవరావుగారు విల్లువాయుదురు. ఆసమయమును గనిపెట్టి యుంవిల్లు సాగ్రహించి తక్కినచర్య నడిపితమనుకొంటిని. అట్లేజరిగినది. విల్లుచిక్కినది. తరువాత బలవంతరావురు జంపించి యాశిరస్సు నారాయణస్వామియింట బడవేయుమని నేనన- వారి, వారి పూర్వ నైరములను బురస్కరించుకొని యాదురాత్ములు- మార్వాడియింట బడవైచిరి. మాపతనమున కిది యొకముఖ్యకారణము.

రాజా—పాలలో విషముగలిపినదానవు నారాయణస్వామి కేల యుత్తరమువ్రాసితివి. ఊరకొనచో- ఇతలకీ ఘోరము తెలియకుండ నుండు నేమోదా?

శ్యామ—దానికొక విశేష కారణమున్నది గాని లేక పోలేదు. అడవుడిలో— అన్నిచోట్లలోను విషముగల్పితిని. మాధవరావుగారికి పాలేయాధారము. ఆయనగూడ— ఆపాలే నోలినచో— విల్లువ్రాయకుండ మరణింతురు. అది నాయా శయ వినాశనమునకు కారణము గాదా? ఆపాలు విషాక్తము లని చెలెసినచో—మాధవరావు త్రాగడు. అందులకై యట్లుచే సితిని. అదియునుగాక నీవు తొలుత— అనుమానించినట్లు— ఆ యుత్తరమును నమ్మక— నీవు నారాయణస్వామిమీద చర్చ నడపినచో— ఋజువుచేయ లేక— వాడుచిక్కులబడును. స్వా యమునకు నీకు పరిశోధనలో బ్రవేశమేయున్న నీవు త్రొ క్కవలసినమార్గమదియే. అందులకే యట్టితేఖ వ్రాసితిని.

రాజా—మార్చియా సుభద్రాకులో నేలవెట్టితివి?

శ్యామ—నీవు సుభద్రా ననుమానించితివి. మార్చి యాగూడ నామె చెంత దొరికినచో— ఆమె నేరస్థురాలని రూ ఢిపకచి— ఆమె నుజ్జీస్థంభ మెక్కింతువు. అప్పుడు కుమారమా ధవరావుకు కోర్టునారు పెదతండ్రి కిచ్చెదరు. మాపరమమున మాచంటిబిడ్డ నెట్లో గడతేర్చి యేబాలరోగముచేతనో జచ్చి నట్లు బ్రకటింతును. కాంతమ్మయు, పార్వతియు నారహస్యస్థ లంబున నిర్బంధింపబడియుండురు. ఇంతవఱకు జరిగినచో మా భార్యభర్త కలిగి మిగులుదుము. అప్పు డావిల్లుప్రకార ము మాధవరావు కరి సంపదకంతకును నాభర్త యధికారి

యగును. అది స్థిరపడనిచ్చి ఒక్కమాత్రాతో నాభర్తను
 మృత్యువుగా వివరించుచు - నాసంకల్పప్రకార మాయావదాస్తియు
 నాకు పోవదు. అప్పుడు నేను వైధవ్యదుఃఖ మనుభవించు
 చున్నదానివలె నీపెదతండ్రిదగ్గరకు [అనగాఁ బుట్టినింటికి]
 జేరి. ఈవంశమును నిర్మూలించినట్లే - మీవంశముగూడ ని
 ర్మూలించి. ఆయాస్తిగూడ చేబట్టుకొని - నాసంకల్పప్రకార
 ముగా - స్వేచ్ఛగా - జీవింపదలంచితిని కాని పనితొందరతో
 కొన్ని పొరబాటులు చేయుటచే నాకీయవస్థ వచ్చినది. నా
 కు చాలనాయాసముగా నున్నది. నన్నిచే పలుకరింపక యీ
 కత్తి లాగివేయుము.

రాజా—అట్లే చేయుదునుగాని. ఆకారణము లేవి
 యో చెప్పగలవా?

శ్యామ—ఇక నేదాచుకొనుటెందులకు? చెప్పుచుం
 టిని వినుము.

I. ఇదివరకు చెప్పినట్లు నామరది శిరస్సు మార్పాడీయిం
 ట బడవేయుట.

II. కాళిదాసు తెలివితక్కువచే వానిగుట్టు బట్టబయల
 యిపోవుట. సుభద్రను నీవు మాకు చిక్కకుండజేయుట.

III. రాముడును, భీముడును నాభర్తను గలుసుకొని
 “మీయమ్మను విడిపితుము. ఐదువేలి”మ్మని గోరుట.

IV. నేను శ్యామలరావునై నాభర్త సంతకల్పప్రకార

ముగా డిటెక్టివునై బనిచేయ నంకల్పించుకొని రంగస్థలము న కురికియు జరికి వెనుకంజ వేయుట.

V. మారుమాటాడకుండ తప్పించుకొని రావలసిన నాథలులు, నరసింహముసంగతి సుభవా) పార్వతులకు వినబడునట్లు మాటాడుకొనుట.

VI. నరసింహము వెంటనే నిన్నుగాల్చి వేయక పిస్తా లుధ్వని విని యేమియో దెలిసికొనుటకై కాగడతో నీవలనో వచ్చుట.

VII. వెంటనే ముఖాచ్ఛాదనముతో నేను వచ్చి మిమ్మెల్ల నాయురుకుగమలలో జంపివేయక నేను సిగ్గోషినని మీరు గ్రహించుటకై నాకు నేనే బంధింపబడియుండుట.

VIII. మిమ్ముదల నొక్కమామ జంపవలయు నని మీరహస్యమును గనిపెట్టి వచ్చిన లక్ష్మణశింగున కోరిమి లేకుండుట.

IX. నీవు నాభర్తతోఁ దగవులాడునప్పుడు వచ్చిన సింగు పరధ్యానమున నుండి పిస్తోలు నీవు లాగుకొనుచుండ మందమరియట్లుారకుండుట.

X. పార్వతి చిన్నపిల్లగదా యని చుపక విడుచుట.

ఈపదికారణములను నావినాశనమునకు గారణము

లెనవి. అదియే భగవంతుఁడు న్యాయపక్షపాతియైనాఁడు. నీవైకి విసరిన పిస్తా-నిన్ను విడచి-నాభర్తప్రాణములను దీసి

నది. లేనిపోని అడియాసలకు బోయి యెంతగ తరయైన జేసితిని. నీకెన్ని యనుమానములైన బుట్టించితిని. రాముని బ్రేరేపించి-నాభర్త యట్లలంకరించి సుభద్ర లొంగునేమోయని చూచితిని. అదియు నిరర్థకమైనది. అది నిరర్థకమైనను-నాభర్తనేరస్తుడని నిర్ణయించి- ఉరికంబమెక్కింతువేమో యనుకొంటిని. కాని నీముందు నాయుక్తి నీష్టుగారిపోయినది. “నూఱుగొడ్డులను దిన్న రాబుదున కొక్కగాలివాన”యన్నట్లు నాపనియైనది.

అ-న్నా!...నే-నీ-బా-ధ-స-హిం-ప-జా-ల-కు-న్నా-ను-చె-ప్ప-వ-ల-సి-న-దె-ల్ల-చెప్పి-తి-ని-దా-చు-కొ-న-తే-దు-అ-న్న-ట్లు-మ-ర-చి-తి-ని-మా-ధ-వ-రా-వు-వ్రా-సి-న-వి-ల్లు-నే-నే-దొం-గి-లి-నా-కా-లి-జో-డు-లో-భ-ద్ర-క్ష-అ-చి-అ-ట-చే-బి-గిం-చి-తిని-కు-డి-కా-లి-జో-డు-లో-ను-న్న-ది-తీసికొ-మ్ము. నే-ను-మొ-ద-టి-నుండి-యు-గు-ణ-మ-తు-రాల-న-ని-అందఱ-కు-ను-తె-లియు-ను. అం-దు-చే-నే-ని-ట్టి-నీ-చ-ము-న-కొ-డి-గట్టు-దు-నని-ప-వ్వ-ర-ను-కొ-న-జా-ల-క-పో-యి-రి. ఆ-య భి-ప్రా-య-ము-తో-డ-నే-తా-త-నా-కు-ప్ర-త్యే-క-ము-భా-గ-మి-చ్చె-ను. అ-ట్టి-తా-త-ను. జం-పి-న-పా-ప-ము-నా-కి-త-టం-త-ట-దీ-ర-దు. అ-బ్బ-అ-బ్బ.....బా-ధ-దు-ము-క-త్తి-తీ-యు-ము-తీయు-ము.....

రాజారావు వెంటనే యాకత్తి దీసివైచెను. ఆయుత్త
రక్షణముననే శ్యామల ప్రాణవాయువు లనంతవాయువునఁ
గలిసిపోయెను. శ్యామల కట్టిచూత్రము—ఆకటికినేలను బడి
యుండెను.

సరిగా సీసమయమునఁ గొందఱు పోలీసువారితో—
పార్వతియు—ఏబదియేండ్ల పురుషుఁడును నామార్గముగుండ
ముందునకు బోవుచుండిరి. వారెల్ల రొక్కమారుగా రాజా
రావును గాంచి చటాలున నాగి వానిని సమీపించిరి.

బావా ! ఇంతకాలమునకు హంతకుఁడు దొరికినాఁడు.
ఇదివఱకు మన మనుచూనించిన వారెవ్వరును హంతకులు
గారు. హంతకుఁడు ప్రాణాపాయస్థితియందు నున్నాడని నా
వ్వాడు. నాపెద్దన్నగారుగూడ నట్టి స్థితిలోనే యుండిరి. ఇం
తకును కారకుఁడు పోలీసు స్కరిలినస్పిక్టరు లక్ష్మణసింగు
అని పార్వతియనెను.

పదునొకండవ ప్రకరణము.



తరువాత.

తండ్రి ! తుమించుము. ఈచౌర్యాగ్రుఁడు నీశమ్ముని
కుమారుం డవిపించుకొనుటకు దగిన గుణగణములు గలవాఁ
డు గాఁడు. మాజ్ఞగొనక—స్వతంత్రించి—యిచ్చట
జిప్సెక్టివుగా బనిచేసి—నీదత్తపుత్రునికను—శ్యామలను—నా

పొట్టఁ బెట్టుకొంటిని. నిన్ను జూచుటకు లజ్జించుచున్నాను.
రక్షింపుము రక్షింపుము.

అని బాలునికంటె నికృష్టముగా రాజారా వేడ్చుచు
బెదతండియగు నారాయణరావు కాళ్ళపైఁ బడెను.

పార్వతి వెంటవచ్చిన యేఁబదియేండ్లపురుషుడే నా
రాయణరా వని పాఠకమహాశయులు గ్రహింతురు గాక.

నారాయణరావా రాజారావు లేవనెత్తి:—

నాయనా! సమయమునకు నే నిక్కడ లేకుంటచే
నిట్టి యనర్థము లుత్పన్నమైనవి. ఈపార్వతి యిచ్చట నడచిన
వృత్తాంత మామూలచూడముగా నెఱిగించినది. ఆచరిత్ర
వినగనే హంతయెవ్వరో నేను గ్రహించితిని. నాయంతసూ
క్ష్మముగా గ్రహించుటకు నీకనకాశము లేదు. నీవనినట్లా
శ్యామల నాదత్తపుత్రియే కాని—అది దొంగల నాయకుం
డగు దుర్దముని కూతురు. పండ్రొండుదినముల పసిబిడ్డగదా
యని కనికరించి—పెంచి—పెద్దదానిని జేసినందుల కిట్టి య
నర్థము వచ్చినది. ఆమెయే హంతకురాలు దానిని పెంచి
కులమునకు పుచ్చదెచ్చితిని. దాని జన్మరహస్యము దానికి
తెలియదనుకుంటిని. ఎట్లా తెలిసినది. దుర్మార్గమున కొడిగ
ట్టినది. కుమారా! జన్మవాసన యెట్లు నశించును? దాని
మొదటిగణంబులు నమ్ముటచే నీవామె మానింపఁజూ
లవైతివి. పులిపిల్లను పెంచినచో—పెంచి పీమతో నది

మనలను జంపకుండ విడచునా? ఎట్లయిననేమి? భగవంతుడు పాపులకు దగిన శిక్షవిధించినాడు. నీవు మొదటనిచ్చిన టిలిగ్రాము నాకందకుండ లక్ష్మణసింగు మాయజేసియుండును. నీవితవఱకు రాకుండుట కేమికారణమాయని సందేహించుచు నేను బయలుదేటి వచ్చితిని. కుమారా! ఆదుష్టరాలి మరణముచూర్చి నేను విచారించుటలేదుగాని - నీవు వధించితివేమో యని సంశయించుచున్నాను....

జనకా! ఎంతమాట. ఆమె యిచ్చటనుండి పల్లమునకు బరుగెత్తుటలో కాలుజాటి బడినది. ఆపడుటలో - ఆమె కత్తియే - ఆమె వక్షస్థలమునఁ గుచ్చుకొనిపోయినది. ఇంక లాభములేదని - నిజచరిత్రమెల్ల నెఱిగించి - కత్తిదీయుమని గోరుటచే దీసితిని. కత్తిదీయగనే గతించినది. అని రాజారావనియెను.

నాయనా! సంతోషము. మనమిక్కడ నిలువవలసిన పనిలేదు. ఈశవమును వైద్యాలయమునకు బంపి మనము గూడ - షోడమురమ్ము. అని నారాయణరావనియెను.

అంతయు యధాప్రకారముగా జరిగెను. వీరు వైద్యాలయముకరుగునప్పటికి కామేశ్వరరావు, లక్ష్మణసింగు లిర్వురునుగూడ నీలోనును విడచిపోయిరి. క్రమమగు పంచాయితీ జరిగినపిమ్మట ప్యని సర్టిఫికేట్లతో నెవరియిండ్లకు వారు

జోయిరి. రాజారా వెల్లవిషయంబులును దొరతనమువారికి
రిపోర్టుయిచ్చినైచెను.

ఉపసంహారము.

పాఠకమహాశయా! కండ్లారగాంచినవారుగూడ కథ
యేమో లేక - కలయేమో యని సంశయించునట్లుగా నీకథ
ముగిసినది. ఇక నొకటి రెండు చేప్పవలసినముక్కలు చెప్పి
తెర దిప్పెదను. ఈయల్లరకు మూలకారకులందఱు గతించి
రిగనుకను - మిగిలినరాముడు షిస్తోలుదెబ్బతిన్నవాడు గనుకను
దొరతనమువారు వానిని "అండమానుదీవులు" సేవింప బంపి
వైచిరి.

మాధవరావు వ్రాసినవిల్లు - అమలులోనికి వచ్చెను.
మాధవరావు సుభద్ర ననేకగతుల సంశయించినను - బలవంత
రావునకుమాత్రము కామేశ్వరరావుతో సమముగనే వ్రాసె
ను. శ్యామలకు బదివేలదనమిచ్చెను. పార్వతికి పౌతికవేలు
వ్రాసెను.

కాని యీవిల్లు యిప్పుడేమిలాభము? శ్యామలాకా
మేశ్వరరావు లిరువురును గతించిపోయిరి. అమాస్థికిగూడ
కుమారమాధవరావే వారసుడయ్యెను.

కృమకృమముగా నందఃప్రవేశములును తగ్గిపోయెను.

సుభద్ర బుద్ధిమంతురాలై, అత్తగారగు కాంతమ్మతో ముచ్చటించి యొక శుభముహూర్తమున బార్వతిని రాజారావున కిచ్చి యెట్లోపరిణయమైనదనిపించెను. పార్వతికితాతగారిచ్చిన ద్రవ్యమిచ్చివైచెను. తరువాత రాజారావుచేసిన యుపకారమునకు సంతసించి- శ్యామలా కామేశ్వరరావులకు తాతగారొసంగినయాస్తి రాజారావునకు కట్నముగా నొసంగివైచెను. మిగిలినయాస్తికి కుమారమాధవరావు హక్కుదారుడుగనుక- ఆతఁడు మూఁడుమాసముల పసిగుడ్డుగాన- రాజారావే సంరక్షకుఁడుగానుండి యాయాస్తి వృద్ధిజేయుట కేర్పాటు గావింపఁబడెను. దుర్మార్గురాలగు శ్యామల చావుతో నాయింటిశని విరగఁడైపోయెను.

తన వలపులగనియగు బార్వతిని బెల్లయూడి రాజారావు బ్రహ్మచందభరితుఁడయిపోయెను. దానికితో డమితైశ్వర్యవంతుఁడై పోయెను.

దుష్టశిక్షణ, శిష్టరక్షణుండగు భగవంతుఁడు నిష్పక్షపాతమనఁకుండు గదా?

న్యాయపక్షపాతియగు రాజారావును దొరతనమువారుగూడ విశేషముగా సత్కరించి యాతనినున్నతపదవికి దెచ్చిరి. నిర్దోషియగు నారాయణస్వామి యుద్యోగములో బ్రవేశించి సర్కిలి క్షరయ్యెను.

అన్యాయముగాఁ జెటలోఁబడిన గోవిందుడుగూడ ధర్మ
తత్పరుడైన రాజారావును సేవించుటలో తన జీవితమును
సుఖముగా గడుపుచుండెను. గోవిందు తనపూర్వపుయజ
మానిని మరచిపోవునట్లుగా రాజారావు చూచుచుండెను.

రాజారావును పితాపురమునందే యుండవలసినదని
యు- పార్వతిని విడచి- యిట్టిస్థితిలో జీవింపజాలననియు- కాం
తమ్మగోరుట- తన పెదతండ్రియగు నారాయణరావు- అను
జ్జపై రాజారావు పితాపురనివాసియైపోయెను.

సత్యదీక్షగలవారికి తొలుత కష్టములు సుప్రాప్తించు
ను. అంతమాత్రమున నధైర్యపడక యాకష్టముల నెదుర్కొ
ని పనిచేసినచో రాజారావు, నారాయణస్వామి, గోవిందుల
యట్లు తుదకు జయించి కీర్త్యున్నతుల నిల్చుకొందురు. అది
యన్యాయమార్గమైనచో- శ్యామలాలక్ష్మణసింగులవలె దుర్మ
రణమందుదురు. ఇంతకన్న చెప్పవలసిన దేమున్నది?

Dr. Venkata Reddy.

సమాప్తము.

24/1/1908

శ్రీ వేదాన గ్రంథాలయం

తేలపొల్ల. (కడప జిల్లా)



మహాసూ ఫౌండేషన్
పుస్తకాల పరిశీలనాపట్టిక

పుస్తకం సంఖ్య	TPLA105B161
పుస్తకం పేరు	50లగ్నము
తారీఖు	25/10/24
ముందు అట్ట	no
వెనుక అట్ట	no
మొత్తం పేజీలు	261
పెద్ద సైజు పేజీలు	ND
ఖాళీ పేజీలు	B
లేని పేజీలు	ND
తయారు చేసినది	pragathi
పేజీలు విడదీసినది	pragathi
స్కాన్ చేసినది	prathyusha
పరీక్ష చేసినది	pragathi
పేజీలు పరిశీలించినది	
బైండింగు చేసినది	
ప్యాకింగు చేసినది	
స్కాన్ చేయబడింది	ND
తప్పులు	ND
పరిశీలి	Good